

مستأزقی

اور
اور
اور



اور
اگر
نہ

مستحق



مکتبہ اسلامیہ
لاہور

اور ادک وگ

مرتاز مفتی



فیروز سنز پرائیویٹ لمیٹڈ

لاہور۔ راولپنڈی۔ کراچی

جملہ حقوق محفوظ ہیں

© فیروز سنٹر لاہور

مطبوع — فیروز سنٹر لاہور

مجلد — 9 01068 0 969

بالو
شکو

اور

داستان سرائے

کے نام

جہاں میں نے زندگی کے بہترین لمحے جٹے

مندرجات

پیش لفظ دوسری ایڈیشن

پیش لفظ پہلی ایڈیشن

تعارف : پروین عاطف ۵

۱۷۹	۱۲۔ ادا جعفری	۱۶	۱۔ انور سدید
۱۹۱	۱۳۔ عزیز ملک	۲۲	۲۔ احمد بشیر
۱۹۸	۱۴۔ ذوالفقار تابش	۶۴	۳۔ مسعود قریشی
۲۱۱	۱۵۔ پروین عاطف	۷۵	۴۔ آذر ذوبی
۲۲۶	۱۶۔ پرتو روہیلہ	۹۶	۵۔ منظر الاسلام
۲۳۲	۱۷۔ حسام الدین راشدی	۱۰۶	۶۔ اشفاق احمد
۲۴۰	۱۸۔ سرفراز اقبال	۱۲۳	۷۔ ثاقبہ رحیم الدین
۲۴۶	۱۹۔ روشن سبطین	۱۳۱	۸۔ ابن انشاء
۲۵۲	۲۰۔ سجاد حیدر	۱۴۹	۹۔ الطاف گوہر
۲۶۵	۲۱۔ فکر تونسوی	۱۵۴	۱۰۔ بالو قدسیہ
۲۸۷	۲۲۔ قدرت اللہ شہاب	۱۷۵	۱۱۔ بشری رحمن

۲۳۔ ممتاز مفتی (خودنوشت) ۳۰۸

پیش لفظ

دوسری ایڈیشن

۱۹۹۰

۱۹۸۶ میں میں نے ”اوکھے لوگ“ آپ کی خدمت میں پیش کی تھی۔
اب ”۱ اور اوکھے لوگ“ پیش کر رہا ہوں اس مجموعے میں بارہ پرانی اور
بارہ نئی شخصیتیں شامل ہیں۔ اسی وجہ سے کتاب کا نام بدل دیا گیا ہے
نئی شخصیتوں میں چند ایک جھلکیوں کی حیثیت رکھتی ہیں۔ تشنہ سہی لیکن
جھلکیاں زیادہ پڑاثر ہوتی ہیں۔ شخصیتوں کے یہ خدو خال وہ ہیں جو میں نے
دیکھے۔ محسوس کئے۔ یہ میرا سچ ہے۔ جتنی سچ نہیں۔ مجھے شخصیت نگار
ہونے کا زعم نہیں ہے۔ میرا علم خام ہے۔ میں صاحب نظر بھی نہیں ہوں
لیکن میں نے جو کچھ بھی لکھا ہے اس میں میرا خلوص ضرور شامل ہے۔
ان تمام شخصیتوں کے لئے میرے دل میں بے حد عزت ہے۔ میں نے
جان بوجھ کر کسی کی دل آزاری نہیں کی، ہو گئی ہو تو میں معافی کا
خواستگار ہوں۔ یہ مضامین مختلف تقاریر و نمائشوں میں پڑھے گئے۔

ممتاز مفتی

پیش لفظ

پہلی ایڈیشن

۱۹۸۷

اُردو ادب میں شخصیت نگاری کا ہر اہم طفیل کے سر پر ہے۔ طفیل نے اس صنفِ تحریر کو باقاعدہ طور پر اپنایا۔ پھر احمد بشیر نے بھی چند ایک تکیہ شونخ اور چونکا دینے والی شخصتیں لکھیں۔ کاش کہ احمد بشیر سنجیدگی سے اس صنف کو اپناتا — لیکن اسے صحافت کھا گئی۔

اس کتاب میں میں بھی چند ایک شخصتیں پیش کر رہا ہوں۔ طفیل کا انداز مجھ سے مختلف ہے۔ وہ جوڑ جوڑ کر کل پیش کرتا ہے۔ میں توڑ توڑ کر جزو دکھاتا ہوں۔

جوڑ جوڑ کر کل دکھانے کی عظمت کو میں مانتا ہوں۔ اس کے علاوہ طفیل کی طنز میں کاٹ نہیں اور اس کے اشاروں میں راج نرنگی کی زربت ہے

دکھ انسانی شخصیت کا جزو اعظم ہے۔ ہماری خوشیاں اور عیاشیاں آنسوؤں کی جھیل میں اُگے ہوئے کنول ہیں۔ شخصیت نگار شخصیت پر بات نہیں کر سکتا جب تک اس کے دل میں شخصیت کے لیے ہمدردی نہ ہو۔

شخصیت کی گہرائی کی بات کریں تو وہ جادو گر کے ڈبے کی مصداق

ہے۔ ایک ڈبہ کھولو تو اندر سے دوسرا ڈبہ نکل آتا ہے۔ دوسرا کھولو تو تیسرا ڈبہ
میں ڈبہ۔ ڈبے میں ڈبہ

تضاد کو دیکھیں تو شخصیت فقیر کی گڈی ہے۔ پیوندی پیوند۔ بہت میں رنگ میں
کوالیٹی میں شکل میں ہر ٹکڑا دوسرے سے مختلف ہے۔
انسانی شخصیت کا حیران کن پہلو اس کی پرکار سادگی ہے۔ یہ شمع ہر رنگ
میں نہیں جلتی۔ بظاہر ایک رنگ۔ اس رنگ کے پردے میں ہفت رنگی۔
مجھے انسانی شخصیت کو سمجھنے کا زعم نہیں۔ نہ علم ہے۔ اور نہ وہ خصوصی
حس جس کے بغیر شخصیت کو سمجھنا ممکن نہیں۔ اس لیے یہ مضامین جھلکیاں ہیں۔
دھندلی جھلکیاں۔

اس مجموعے میں زیادہ تر ادیبوں کی شخصیتیں شامل ہیں۔ ادیب کی شخصیت
عام شخصیتوں سے اتنی ہی مختلف ہوتی ہے جتنا پانی مٹی سے۔ اس میں لہریں
اٹھتی ہیں۔ چھینٹے اڑتے ہیں گھنگھیریاں گھومتی ہیں۔
ادیب میں تین خصوصیات نمایاں ہوتی ہیں جس شدت اور تضاد۔ اسی وجہ
سے میں نے اس مجموعے کا نام ”اوکھے لوگ“ رکھا ہے۔ یہ نام بانو قدسیہ کے
بیٹے ”سیری“ نے مجھے عطا کیا۔

میرا مفروضہ ہے کہ شاید ان مضامین کو پڑھ کر آپ ان کی تحریروں کو بہتر
طور پر سمجھ سکیں۔ یہی اس کتاب کا جواز ہے۔ — یا بہانہ۔

اس مجموعے کے دو حصے ہیں ایک ہیں وہ شخصیتیں درج ہیں جو میں نے
لکھیں دوسرے میں وہ جو مجھ پر لکھی گئیں۔ ان میں احمد بشیر مسعود قریشی اور پروین
عاطف شامل ہیں۔ اس کتاب کے لیے میں نے قدر کے لحاظ سے ادیبوں کا چناؤ

نہیں کیا صرف ان ادیبوں پر لکھا جن کے قریب رہنے کا مجھے موقع ملا اسی طرح اس کتاب کی ترتیب میں بھی ناموں کی تقدیم و تاخیر ان کے ادبی رتبے کے حساب سے نہیں لگائی گئی۔ اس مجموعے کی اشاعت ذوالفقار تابش کی مرہونِ منت ہے۔

ممتاز مفتی

مکان ۲۲

گلی ۳۲

سیکڑ ایف

اسلام آباد

تعارف

پروین عاطف

بہت دیر پہلے مفتی کے بارے میں قدرت اللہ شہاب کا ایک جملہ پڑھا تھا ”مفتی کی دوستی ایک لاعلاج پھوڑا ہے۔ اس کی ٹیسوں میں لذت ہے“ اس وقت اس جملے کی تشریح مجھ پر پوری طرح واضح نہیں ہوئی تھی۔ اس وقت میں اسے اپنے بھائی کا خطی سا بد شکل دوست سمجھا کرتی تھی۔ ادیبوں سے ویسے ہی جان جاتی تھی۔ لگتا تھا لٹے سیدھے اکھربول کر مجھے پتھر کی بنادیں گے یا رومال کا کبوتر بنا کر اڑادیں گے۔ مفتی کو دیکھ کر میں بڑبڑ کرتی ادھر ادھر بھاگنے لگتی تھی۔ اس کی چیزوں کے آر پار دیکھنے والی ”تکنی“ میرے اندر لوہیت قسم کا رد عمل پیدا کرتی تھی۔ یہ بہت پہلے کی بات ہے۔ شاید یہ میری ناقابل توجہ عمر کی وجہ تھی یا مفتی اپنے دونوں سرے جلا کر چینے کی سبیلوں میں تھا۔ اس نے میری طرف دوستی کی کوئی دکانی، نہیں ماری تھی۔ کوئی پانسہ نہیں پھینکا تھا کسی قسم کا اکھ مٹکا کرنے کی کوشش نہیں کی تھی۔ ہاں اگر میں جانتی کہ مفتی کی دوستی ذیابیطس کی طرح ہمارے خاندان میں نسل در نسل چلنے والی ہے تو اسی وقت گھٹنا پکڑ کر بیٹھ جاتی۔ میرے مرشد! جو راستہ آپ نے کل دکھانا ہے اس پر آج ہی ڈال دیجئے۔

دراصل یہ ساری شرارت میرے ایک ناموں اشفاق حسین کی ہے۔ اسے کلاسیکی

موسیقی کا روگ لگا ہے۔ زندگی بھر وہ جہاں بھی رہا سنگیت رس کے دیوانے اس کے
 ابد گرد اس طرح متلاشے رہے جیسے کرشن مہاراج کے ابد گرد گوپیاں۔
 پتہ نہیں کب کی بات ہے، گورداسپور میں ماموں کی بیٹھک موسیقی کا دھرم شالہ ہوا
 کرتی تھی۔ بے سہارا شوقین فن کے دیوانے، فن کو سمجھنے والے، اسے سننے
 والے اپنی اپنی لگن جھولی میں ڈالے وہاں آتے تھے اور حسبِ توفیق راگ و دیا
 میں سے کچھ لے کر یا کچھ دے کر چلے جایا کرتے تھے۔ مفتی اُن دنوں پنتایس
 روپے ماہوار کا مفلوک الحال مدرس تھا۔ دل شکستہ۔ ادب کی راج نرتکی
 کہیں دور افق سے آنکھ مٹکا کر رہی تھی۔ پلو نہیں پکڑا یا تھا۔ آنگن میں نہیں
 اُتری تھی۔ ادبی محفلوں میں ابھی اس کے ذکر پر لوگوں کے کان کھڑے ہونا
 شروع نہیں ہوئے تھے۔ پھر اچانک کسی طرح وہ ماموں کی بیٹھک میں آ نکلا۔
 وہاں اسے موسیقی کی چاٹ لگ گئی۔ راگ داری نے اسے دیوانہ بنا دیا۔ گلا
 نہایت بے سُر تھا۔ بھاگم بھاگ امرتسر گیا، طبلے کی جوڑی خریدی۔ کھیس میں
 باندھی اور ایک نہایت طوفانی رات کو جب کہ ماموں کی بیٹھک کا وقت ختم ہو چکا
 تھا اس کے دروازے میں آ بیٹھا۔ مجھے طبلہ سکھا دیجئے ورنہ میں برباد ہو جاؤں
 گا۔ میرا راستہ کھوٹ ہو جائے گا۔ خیر سے ماموں کے ڈیلے باہر آ گئے
 جی آپ اندر آجائیے۔ باہر طوفان بڑا تیز ہے اندر آ کر بات کیجئے
 طبلہ سیکھنے کی بات کا پتہ نہیں کچھ ہوا یا نہیں۔ ماموں
 نے اندھیری رات میں جس طوفان کو گھر میں گھسایا تھا ابھی تک
 ہماری نیووں میں گھسا بیٹھا ہے اور اب تو وہ طوفان طوفان بھی
 نہیں رہا۔ ایک کیفیت بن گئی ہے۔ سانس لینے نہیں دیتی۔
 اس کے بیٹے بنا روز مرہ آگے نہیں بڑھتے۔ زندگی کی شوبھا نہیں

در اصل قصور مفتی کا بھی نہیں۔ سوائے میرے باپ کے میرے اپنے لوگ بھی کسی ایسے ہی کی تلاش میں رہتے تھے جبکی کوئی تشدید بھی نہ ہو صرف مستقیموں کے پاس بیٹھنے سے ہمیں آج بھی آبکائیاں آنے لگتی ہیں۔ دم گھٹنے لگتا ہے، مفتی ملا تو اس کی ہر بات الٹی تھی۔ انبار مل تھی۔ بے یقینی بغاوت اور گمراہی سے بھری ہوئی تھی۔ وہ بھری محفل میں خدا کو گالیاں دیا کرتا تھا۔ مذہب، حساب کتاب تمام "ازم"، کوڑا اس کے نزدیک سب کچھ انسان کی جلی آزادی کے راستے کے پتھر تھے۔ انسان اشرف المخلوقات تھا۔ کائنات ازل اب سب انسان کے تابع تھے۔ اسے کسی خدا کی دھونس قبول نہ تھی، وہ پیرٹ اتھارٹی کو ماننے کو تیار نہ تھا۔ سائنس اور نفسیات نے اس کے اندر طوفان برپا کر رکھے تھے ان دنوں اس کا ایک ہی نعرہ تھا۔ پرانا توڑ پھوڑ دو۔ مسمار کر دو۔ سب کچھ نیا بنا دو۔

پھر اسے احمد بشیر مل گیا۔ میرا بھائی وہ ان دنوں بالکل گرین یوتھ تھا۔ بہترین رامیٹر مل۔ ایسا کہ مفتی کے بھی فلوس اڑ گئے۔ وہ ماں باپ خدا اور معاشرے کے خلاف غصہ۔ مشک نافے کی تھیلی کی طرح سسٹم میں بے کر پیدا ہوا تھا۔ رواں رواں آگ سے بھرا تھا۔ اس نے مفتی کے ہاتھ پر بعت کر لی۔ یک نہ شد ووشد۔ احمد بشیر فرینکسٹن کا مانسٹر بن گیا، پورا گھر طوفان کی زد میں آ گیا۔ درو دیوار جگہ سے ہل گئے۔ میرے ماں باپ وضو دار تھے۔ کنفرسٹ تھے۔ ماموں، مفتی، احمد بشیر نے ان کی دھجیاں اڑا کر رکھ دیں۔ میرا باپ مفتی کا نام لینے سے پہلے لاجوں پڑھا کرتا تھا۔ خاندان کو مفتی سے بچا لینے کی ترکیبیں سوچا کرتا تھا۔ لیکن مفتی کی آنکھوں

میں کامرانی لشکارے مار رہی تھی " پرنٹ اتھاریٹی " قدموں میں رندھ رہی تھی۔ تغیر کے بادل گرجنا شروع ہو گئے تھے۔ معاشرے میں مفتی کا وجود چنچ کے سمبل کے طور پر ابھر رہا تھا۔

ادب کے میدان میں بھی اس نے انہی دنوں دھماکے کرنا شروع کئے تھے۔ لوگ بچارے تو کب سے توبۃ النصوح، منشی پریم چند، راشد الخیری وغیرہ میں دابے مزے مزے سے زندگی کاٹ رہے تھے۔ اردو ادب بیٹیوں کے جہیزوں کی زینت تھا۔ باغی کو یہ بات کب پسند تھی۔ اس نے رنگ رنگیلی رہڑی پر مسالے دار چاٹ لگائی اور چوک میں کھڑے ہو کر ہانکے دینے شروع کر دیئے۔ ادھر دیکھو! میری طرف میں کیا لایا ہوں۔ بالکل انوکھا بالکل نیا۔ آپا۔ پیاز کے چھلکے۔ مہندی والا ہاتھ۔ چپ۔ ان کہی۔ رہگڑوں کے پینڈے کھوٹے ہو گئے۔ بہو بیٹیاں کھڑکیوں، دروازوں میں لٹک گئیں۔ وہ کنکھیوں سے دیکھتا۔ ہنس ہنس کر بغل سے تاش کے نمے نمے پتے نکالتا رہا۔

تحلیل نفس، جذباتی گھٹن جنسی تلمذ۔ نارمل، انبارمل، ایسا جو پہلے واقعی نہیں دیکھا تھا۔ پورے ہندوستان کے ادبی حلقوں میں آپودھاپ پڑ گئی۔ کون ہے کہاں سے آیا ہے۔ چکیلا جھلمل کرتا۔

بات ساری چالاکی کی تھی۔ ہاتھ کی صفائی کی۔ ان دنوں مغرب میں نفسیات کا جھکڑ زوروں پر تھا۔ یورپ کا سارا ادب اسی ایک رنگ میں لت پت تھا اردو افسانہ پریم چند کے بعد طویل عرصے تک اسی ایک نہج پر چل چل کر کردو کی ہاسی بیل کی طرح سٹرنا شروع ہو گیا تھا۔ مفتی وقت کے تقاضے سمجھتا تھا اس نے ایسا تڑکا لگایا کہ لوگ سوں سوں کراٹھے اور وہ نمے کا جھنڈا

ہاتھ میں لئے اردو کی بیٹھک میں اپنے لئے رانگلا پیڑھا چن کر یوں نہٹھ کر بیٹھا کہ بڑے بڑے جخادری بے بس ہو کر رہ گئے۔ پرانا پاتال میں دفن ہو رہا تھا۔ نیا ابھر رہا تھا۔ مفتی گمن تھا۔ شہرت کا چسکا لگ جائے تو اندر آتش بایا چھوٹنے لگتی ہیں۔ بے کلی ایک جگہ بیٹھنے نہیں دیتی۔ کائنات سمٹی میں کر لینے کی تڑپ جاگ اٹھتی ہے۔ مفتی کے اندر بھی جب شہرت کی کھکھڑوں نے بھن بھن شروع کی تو اسے ہندوستان چھوٹا دکھائی دینے لگا۔ نئی نئی اسٹکوں نے بے قرار کر دیا۔ بمبئی ان دنوں ایڈو پیٹرز اور فارچون سیکرز کی جنت ہو ا کرتا تھا۔ مفتی نے احمد بشیر سے کہا میکناز گولڈ تو بمبئی میں ہے۔ یہاں میدان چھوٹا ہے۔ وہاں چل کوئی ایسا رسالہ نکالیں جو بمبئی والوں کی آنکھیں خیر کر دے۔ فلم اور ادب دونوں میں لمچل مچا دے۔ احمد بشیر کا تو خمیر ہی بارود سے اٹھا تھا۔ اس نے کہا چلو۔

لیکن ہندوستان کے اس ہالی وڈ کی گلیوں میں ابھی وہ حیران پھر رہے تھے۔ قدم جمانے کی صورتیں سوچ رہے تھے کہ ۱۹۴۷ء آگیا۔ کسی نے ایسا صورت بھونکا کہ انسان غائب ہو گئے، عقیدوں نے کالی کے بارہ ہاتھ لگا لئے۔ ہندو مسلمان، سکھ — نہ کوئی مفتی رہا۔ نہ کرشن چندر

مسلمان رہ گئے یا ہندو، مفتی ٹھٹھرا گیا۔ مذہب اور سیاست اس کے لئے دونوں ہی کر یک تھے۔ اس کی رواں دواں زندگی میں ان کی کبھی کوئی ضرورت محسوس نہ ہوئی تھی۔ جب سڑکوں پر چھپرے چلنے شروع ہوئے تو وہ بالکل ہی بوکھلا گیا.... کبھی میں نہ ہندو نہ مسلمان، مجھے کہا۔ جب خون کے چھینٹے اور تیز ہونے تو اس نے کرشن چندر سے کہا دیکھو کرشن مجھے کسی رام، کسی رحیم سے کچھ نہیں لینا دینا۔ یہ کائنات

میری ہے میں جہاں کہیں چاہوں رہوں۔ یہ کون ہوتے ہیں حصا و کھینچنے والے۔ لیکن کسی نے اسکی ایک نہ سنی۔ لوگ اپنے اپنے خداؤں کے نام پر اپنی اپنی بہوبیشیوں کے پیٹوں میں چھڑے گھونپنے لگے۔ مفتی سن ہو گیا بڑ بڑتکنے لگا۔ میں کون ہوں۔ پھر ایک دن بمبئی میں کسی نے جھنجھوڑا کچھ پتہ ہے تیری ماں اور تیرا بیٹا وہاں بٹالے میں ہندوؤں کے زرخے میں آئے ہوئے ہیں اور تو یہاں تماشا دیکھ رہا ہے۔ غیروں کی سرزمین پر۔ یہ گھڑی مفتی کے لئے کشف کی گھڑی تھی۔ اس کی زندگی کا عظیم ترین انقلاب تھا۔ زندگی میں پہلی بار اس کے اندر ایک بھونچال آیا۔ کسی ان جانی طاقت نے اس کا رخ ادھر سے ادھر کر دیا۔ ایک ایسا رخ جسے وہ پہلے نہیں جانتا تھا اس نے گلا پھاڑ کر چننا شروع کر دیا۔

میرا نام ممتاز حسین ہے۔ میرا خدا ایک ہے۔ میرے وطن کا نام پاکستان ہے اور وہ پاکستان کی طرف رٹھ بھاگا۔ آوارہ بھینس کو پھانک میں ڈال دیں تو وہ کئی دن دیواروں سے ٹکریں مارتی رہتی ہے مفتی بھی ٹکریں مارنے لگا اس نے اپنے آپ کو پہلی بار کسی خاص گروہ کے حوالے سے پہچان تو لیا لیکن اس مسلک پر چلنا نہ آیا۔ آج تک نہیں آیا۔ کبھی صوفیوں کی جھولی میں جا بیٹھتا ہے کبھی مزاروں پر۔ پوچھو تو کہتا ہے میں صوفیوں کا ایرنڈا بٹے ہوں۔ ان کا ٹیلیفون آپرٹر ہوں۔ ادھر کا سوج ادھر لگاتا ہوں۔ ادھر کا ادھر قریبی لوگ کہتے ہیں لوگوں کی آنکھوں میں دھول جھونک رہا ہے۔ کیسے فلاح کرتا ہے۔ دراصل اس نے پالیا ہے اللہ عالم۔ میں تو صرف اتنا جانتی ہوں کہ قطب اکثر و مبنیے ہیں جو پہلے چور ہوں۔ صاحبو! بتانے تو صرف اتنا بیٹھی تھی کہ مفتی کی دوستی کا لذیذ ٹیسول پھرا پھوڑا میرے بھائی احمد بشیر کے ذریعہ مجھ تک کیسے پہنچا لیکن اس کی شخصیت کے گنجوں

میں پھنس گئی۔ شخصیت کے گنجلوں میں بھی عجیب کشش ہے۔ گئی رکھیں کہیں پہنچ کہیں جاتی ہے۔ قلم اسی کے تابع ہو کر پتا نہیں کہاں کہاں بھٹکنے لگتا ہے۔ مفتی مسلمان ہو کر پاکستان آگیا۔ اس کی قلبی کاپاپٹ ہوئی یا نہیں اس کے ادبی رویے بدے یا نہیں۔ دل بھیلی پر رکھ کے وہ کس کس گلی جانسکلا۔ کس کس نے جفائیں کیں۔ کس کس نے دوائیں۔ میں کچھ نہیں بتا سکتی۔ میں کسی گنتی شمار میں نہیں تھی۔ گزریوں کے بیاہ رچاتی تھی۔ احمد بشیر کے بائسکل کے اگلے ڈنڈے پر بیٹھ کر فلم دیکھنے جایا کرتی تھی۔

مفتی کے بارے میں ایک سحر سا تھا ذہن پُر اسرار سا۔ جیسے پہاڑوں سے اتر کر آنے والے کسی جٹا دھاری سادھو کا ہوتا ہے۔

بڑی ہوئی تو ایک روز احمد بشیر بولا مفتی قلندر ہے۔ اسے صرف دینا ہی دینا آتا ہے لینا کچھ بھی نہیں آتا۔ اس کے خوتے پر کوئی جیب نہیں۔ میں نے کہا ہوگا لیکن میں تو خود گل بکاؤلی تھی۔ میرے فیری لینڈ میں ایسے سہرے قلندروں کا سادھوؤں کی کوئی جگہ نہیں تھی۔ میں اس عمر کی ساری سنو وہائٹس کی طرح بھول توڑتی رہی۔ تتلیوں کے پیچھے بھاگتی رہی۔ جھیلوں کے پانیوں پر اپنا ہی عکس تراش تراش کر خوش ہوتی رہی۔

مفتی اپنے آپ کو چکاتا رہا۔ مینا کاری کرتا رہا۔ لوگ نہ نہ کرتے۔ بے کل بے چین اسے پڑھتے بھی رہے اور تھو تھو بھی کرتے رہے۔ پھر تھو تھو نے عجیب جادو جگا دیئے۔ وہ نہیں جانتے تھے کہ ملا متیہ فرقے کی طرح تھو تھو اس کے فن، اس کی شخصیت کے لئے بر شیر پور یا کاکام کرتی ہے۔ بنجر حصے بھی سرسبز ہوا چھتے ہیں۔

جب وہ علی پور کا ایللی کی رنگین گٹھری اٹھا کر لایا تو اس کے وجود

میں سے کئی ہزار روٹ کی لہریں نکل رہی تھیں۔ ہجوم میں میں بھی کھڑی تھی لوگ بے چین تھے۔ بے قرار تھے۔ خالص ریشم ہو گا۔ کوئی بولا۔ گنوا ب لگتا ہے دوسرے نے کہا ستارہ کی لان۔ گھڑی کھلی تو لوگوں کی آنکھوں کی پتلیاں پھیل گئیں کالج کے رنگین بنے۔ گندی لیراں۔ ٹھیکریاں۔ میٹھی گولیاں۔ کاٹھ کبار۔ چھیلے زبور سب ایک ہی جگہ ایک ہی گھڑی میں اوپر تلے ڈھیر دانشوروں نے کہا۔ شعبہ باز ہے، پاکھنڈی ہے۔ مجھے پہلی بار غصہ آیا۔ آخر یہ مفتی کا بچہ مجھے بچہ کیوں سمجھتا ہے۔ برابر کیوں نہیں بٹھاتا۔

پھر فیری لینڈ میں چلتے چلتے میں نے اپنی زندگی کا پنڈورا باکس کھول لیا کوڑیا لے سانپ۔ زہریلے بچھو، لمبے دانتوں والی چڑیلوں، خونی جیڑوں لے عسرتوں نے مجھے چاروں طرف سے گھیر لیا۔ خوف سے میری چنچیں نکل گئیں میں مفتی کے پاس بھاگی۔ آپ قلندر ہیں، دیا لو ہیں۔ دوستوں کے دوست ہیں کوئی راستہ سمجھائیے۔ اس نے کوئی خاص منطق نہ بتایا۔ نصیحت نہ کی لیکن پہلی بار بیٹھ جا کہہ کر حلقہ بگوشوں میں شامل کر لیا۔

میری ایک عادت ہے کوئی انگلی پکڑ لے تو مونڈھا اتار کر لیجاتی ہوں محرومی پھر بھی جینے نہیں دیتی۔ بیٹھے بیٹھے تریلیاں آتی رہتی ہیں مفتی نے پاس کیا بٹھایا۔ میں نے اپنی ساری ٹوٹ پھوٹ اس کے وجود کی نیم چھتی پر پھینکنا شروع کر دی۔ وہ مسکرایا۔ بی بی گھبراؤ نہیں ابھی تو دوسرا مونڈھا فارغ پڑا ہے۔ میں نے سوچا واقعی اسے دینا آتا ہے۔

نظر گھا کر دیکھا۔ دارالامان کا سماں تھا۔ وہ تو اپنے ارد گرد میر جیسوں کے ڈھیر گائے بیٹھا تھا۔ میں کوئی مخصوص تو نہیں تھی۔ اس نے تو سمجھی کو ایک ہی نے پر سدھا رکھا تھا۔ میں ڈانواں ڈول ہو گئی۔ یہ کیا ہنر ہے۔ کیا کرشمہ ہے

صبح سے شام، شام سے صبح تک بجوم ہے۔ ایک جہم غفیر اپنے اپنے دکھ، اپنے اپنی
 ہماراں جھولیوں میں ڈالے اس کی دہلیزوں پر پڑا ہے۔ گرد و بومیری سنو،
 مہاج میری طرف دیکھو! میرا جسم ہمار ہے۔ میرے دل پر گھاؤ ہیں ہیں کیلا ہوں
 ایک شانت سی سکراہٹ چہرے پہ سجائے وہ جھروکے میں سے درشن دیتا ہے
 سینے سے لگاتا ہے۔ گھر گھر دوائیاں بانٹتا ہے۔ لوگوں کے گھاؤ سینے کے لیے
 سوئیاں دھاگے لئے بھرتا ہے۔ پھر بھی لگتا ہے اپنا آپ کسی کو نہیں دیتا کہیں
 اور ہی تنگ رہتا ہے۔

میں نے قدسیہ سے پوچھا وہ بولی، اور قریب سے دیکھو۔ ہاں سچ تو یہ
 ہے کہ اب کھٹی میٹھی بولیوں، میٹھی پڑیوں اور "جی آیانوں" کے بہانے وہ دونوں
 ہاتھوں سے لوٹ رہا ہے خرقے پر جیس ہی جیس ہیں۔ صوفیوں نے ابھی تک
 کوئی مقام دیا ہے یا نہیں، یہ ساری راس اسی لگن میں رچی ہے۔ صوفیوں
 کے قریب ایل۔ ایس۔ ڈی نے اسے دھت کر رکھا ہے، ہم منگو پیر جیسوں کی
 حاجت روائیاں نہ کرے تو اس کا اپنا پینڈا کھوٹا ہوتا ہے۔

ایک دن میں تنگ آگئی۔ میں نے جا کر جھنجھوڑا۔ انگاروں پر چل
 چل کر پاؤں راکھ ہو گئے ہیں۔ مجھے ولی نہیں بنا، اپنے پاؤں پر کھڑے ہونا ہے۔
 کاغذ قلم ہاتھ میں دے کر بولے جو راستہ دکھاؤں گا اسی پر چلنا ہوگا۔ اب
 مفتی کا "سنہیا" سینے سے لگائے ادب کی روپیلی دنیا کی طرف رواں دواں
 ہوں۔ نیلے آسمانوں، ٹھنڈے میٹھے پانیوں کے پاس کھڑی ہوں وہ عالموں
 والی چٹری ہاتھ میں لئے کافی آنکھ سے دیکھ کر مسکراتا ہے۔ میری ٹانگیں کانپ
 رہی ہیں۔ اردو ادب کے لشکرائے برداشت نہیں ہوتے۔ پتہ نہیں کہیں بیٹھنے
 کی جگہ بھی ملتی ہے یا نہیں۔ اسی اعتماد پہ قائم ہوں کہ دوستوں کے لئے تو اسے

کچے گھڑے پر تیرنا پڑے تو گریز نہیں کرتا۔ مجھ پر تو کئی بار اپنے ”انر سرکل“ کا نیبل لگا چکا ہے۔

جن دنوں میرے ماموں سے دوستی زوروں پر تھی۔ وہ میری ممانی سے بھی ملاتھا۔ اس کا فرادا کے چہرے پر کھلے گلاب اور ہونٹوں کی دہکتی نو دیکھ کر مفتی سن ہو گیا تھا۔ شہر کنجاہ کی طرح ہمارے شہر امین آباد کے مہ دشوں کا ذکر بھی گرنٹھوں میں ملتا ہے۔ اس نے ممانی کے آگے دامن پھیلا دیا۔ آپ کے شہر میں حسن اتنا سستا ہے۔ میرا گھر اور میرا دل دونوں سونے ہیں۔ اشفاق کی باری کے ناطے اپنے جیسا کوئی چراغ ہمارے آنکھ میں بھی سجا دیکھے درویش دعا دے گا۔

ممانی مسکرائی۔ اس کے خاوند کے شب و روز پر مدت سے مفتی کا قبضہ تھا اس نے سوچا جان چھڑانے کا اس سے نادر موقع کوئی اور نہ ہو گا۔ پھر مفتی کھا بھی تو ڈنگا چبا۔ ممانی کی معمولی شکل و صورت کی خالہ زاد کسی طہارے کی تلاش میں زندگی کے دن پورے کر رہی تھی۔ صوم و صلوة کی پابند، مٹی کا بے جان باوا۔ ایک پتھ دو کا ج۔ ممانی نے چپکے سے خالہ زاد کا ہاتھ پکڑا اور مفتی کی منتظر سیج پر بٹھا دیا۔ مفتی نے گھونگھٹ اٹھایا۔ اُن تک نہ کی اور سیزر کی طرح چپکے سے دم توڑ دیا۔ باغی سے انقلابی سے ایسی قربانی کی امید نہ تھی پر یاروں پر قربان ہو کر اپنی ذات میں پھول کھلانے کا بھی اسے پرانا چسکا ہے۔

گھر تو بس گیا پر اندر خالی کا خالی رہا۔ عورت والے خانے میں شعلے اور تیزی سے بجھڑک اٹھے۔ اس کے لونگ کا لشکارا آج بھی اس کا راستہ کھونٹا کر دیتا ہے۔ اس کی ہر آہٹ پر آج بھی وہ ٹھٹھک ٹھٹھک جاتا ہے۔ مانتا نہیں کہتا ہے نفسیات کا طالب علم ہوں۔ عورت کی رگ رگ سے واقف ہوں۔ بھٹی تپنے

لگے تو اپنا ساندہ سامان اٹھا کر خود بھاگ نکلتا ہوں۔ کسی کے چھل بل میں نہیں آتا۔ میرا مشاہدہ بالکل برعکس ہے۔ ہند سے یا تزا کر کے لوٹے تو ایک ہاتھ پکڑا۔ بے سہارا کمزور سمجھ کر۔ وہ ہاتھ شیرنی کا نکلا۔ اس نے اپنے اریے میں کھینچ لیا۔ سہارے کی ضرورت تو ہے مہاراج۔ لیکن میں دھرم شالے کے سنگرمیں بیٹھنے والوں میں سے نہیں ہوں۔ برقعے میں سے پاؤں کی اڑیاں دکھا کر عاشق کر لینے والی عورت کا وجود راکھ ہو چکا ہے یہاں وہ آپ کا ”پائیڈ پائپر“ والا پرانا عمل نہیں چلے گا۔ آج کی عورت کے ساتھ ڈیل کرنا کوروں، پانڈوؤں کا یہ ہے حضور کچھ نیا ہے تو دکھائیے وہ کب چوکنے والا تھا۔ ایسا چیلنج تو اسے برسوں سے نہیں ملا تھا۔ اس نے کپڑوں پر پٹروں چھڑکا اور سب سے اونچی سیڑھی سے کود گیا۔ صوفیوں کے بالکے کو لینے کے دینے پڑ گئے۔ اب دونوں ہاتھ چکی کے پڑوں تلے ہیں۔ کہتا ہے ”ریجوئیٹ“ ہو رہا ہوں۔

کھول آنکھ زمین دیکھ فلک دیکھ والی کیفیت ہے۔ ٹکٹکی پہ لگتے ہی یہ جو ایک ”سودھاٹ“ کی کیفیت مفتی میں ابھر رہی ہے۔ پہلے ایسا کبھی نہیں ہوا تھا۔ یہ آشفٹگی پتہ نہیں کیا گل کھلائے گی۔ ہو سکتا ہے وہ مجذوب ہو کر پہاڑوں میں نکل جائے یا پھر سنگھاسن کے سامنے ہاتھ باندھے بیٹھے بیٹھے وہ منزل پالے۔ بلتھ شاہ۔ شاہ حسین والی۔

رانجھا رانجھا کر دنی میں کیے رانجھا ہوئی۔ لیکن دونوں صورتوں میں گھاٹا ہم جیسے سنگتے منگو پیر کے بیروپ کا بے جنہیں اپنی اپنی حاجتیں تھیلیوں پر دکھ کر مفتی جی مفتی جی کرنے کی پرانی عادت ہے لیکن شہاب صاحب ٹھیک فرماتے ہیں مفتی کی دوستی کا لذیذ ٹیسوں بھرا پھوڑا کاٹ کر پھینکا بھی تو نہیں جاسکتا۔



انور سدید
۱۹۸۹

سیدھی لکیر

شخصیت کے حوالے سے انور سدید دکتا ہے کچھ زیادہ ہی دکتا ہے۔ بولتا ہے۔ کچھ زیادہ ہی بولتا ہے۔ اتنا کچھ کہ لگتا ہے سب کچھ کہہ دینے پر تلا بیٹھا ہے۔ کچھ اندر رہنے نہ دیگا۔ دیکھو تو جیسے قوت ہی قوت لوہا ہی لوہا۔ جٹروں تلے عزم کی گوری دبائے بیٹھا ہے۔

جرات ایسی جیسے ابھی باز کی سی جھپٹ لگائے گا لیکن انداز ایسا کہ دیکھنے والے کو خطرے کا احساس نہیں ہوتا۔

دیکھنے میں انور سدید بڑی غیر ادبی شخصیت کا مالک ہے۔ عمل ہی عمل مشقت ہی مشقت۔ فنکارانہ شخصیت عمل اور مشقت ان دونوں عیبوں سے پاک ہوتی ہے۔ دیکھنے میں مجاہد لگتا ہے۔ جرنیل لگتا ہے۔ محنت کش لگتا ہے۔ ادیب نہیں۔ چہرے پر نہ فکر ہے نہ تخیل نہ خواب۔ برتاؤ میں ادبی ادا سے محروم۔ فکری تفاخر سے کورا۔ تخلیقی نخرے سے خالی۔ فنکارانہ بناؤ سنگار سے بیگانہ۔

منشایا داور میرے درمیان ایک جھگڑا چل رہا ہے۔ سد بہار قسم کا جھگڑا،

میں کہتا ہوں منشا بے شک تو ادیب ہے۔ لیکن تو ادیب دکھتا کیوں نہیں۔
 اس بات پر اسے بہت غصہ آتا ہے کہتا ہے میں — ادیب نہیں دکھتا؛
 میں جواب دیتا ہوں یہی تو میں پوچھ رہا ہوں کہ تو ادیب کیوں نہیں دکھتا۔
 وہ اور چڑ جاتا ہے۔

میں کہتا ہوں بھائی میرے۔ کہ تو ادیب نہیں دکھتا۔ اس میں میرا کوئی
 قصور نہیں۔ تو صرف مجھے ہی غیر ادبی نہیں دکھتا گمان غالب ہے کہ دوسروں
 کو بھی ایسا ہی دکھتا ہے۔ وہ غصہ میں کہتا ہے کیا ضمیر جعفری ادیب دکھتا ہے۔
 نہیں بالکل نہیں میں جواب دیتا ہوں۔ وہ عظیم مزاحیہ شاعر ہے لیکن دیکھو تو
 ایسے لگتا ہے جیسے منڈی کا آرٹھتی ہو۔

منشا یاد اس بات کو سمجھنے سے منکر ہے کہ کچھ ادیب ادیب نہیں دیکھتے
 کچھ دیکھتے ہیں مثلاً۔ مظہر الاسلام دکھتا ہے پر تور و بیلہ دکھتا ہے۔ پھر جیل
 جاتی ہے مسعود قریشی ہے رشید امجد ہے منیر شیخ ہے کچھ ادیب دیکھنے میں
 ادیب نظر نہیں آتے مثلاً ضمیر جعفری ہے منشا یاد ہے جلیل عالی ہے انور سدید
 ہے۔

ادیب عام طور پر اینل شخصیت کے حامل ہوتے ہیں۔ اور اینل شخصیت
 کے خواص چھپانے سے چھپتے نہیں۔ یہ میں نہیں کہہ رہا۔ میری کیا حیثیت ہے
 کہ ایسی حتمی بات کہوں۔ یہ بات شخصیت کے منشا میر کہتے ہیں۔
 ہمارے ہاں خاکہ نگاری کو شخصیت نگاری کا مترادف سمجھا جاتا ہے۔
 مجھے اس سے اتفاق نہیں۔ خاکہ ایک سپرفیشل لفظ ہے اور اس میں تفحیک
 کا عنصر موجود ہے۔

شخصیت کے حوالے سے انور سدید بہت دکھتا ہے اذلی طور پر اس کے

سارے اوصاف باہر دھرے ہیں جس طرح حلوائی کی دکان میں ساری مٹھائیاں باہر دھری ہوتی ہیں۔ فرق صرف یہ ہے کہ انور سدید نے یہ اوصاف بناؤٹ سجاوٹ کیلئے از خود باہر نہیں دھرے اسے باہر دھرے دھرائے ملے ہیں۔ ادیب کی شخصیت میں عمل نہیں ہوتا خواب ہوتے ہیں۔ لوہا نہیں ہوتا لف لف ہوتی ہے۔ مشقت نہیں ہوتی آرام طلبی ہوتی ہے توازن نہیں ہوتا طوائف ہوتی ہے۔

ادیب کی شخصیت میں تضاد ہوتے ہیں۔ وہ گنگا جہتی ہوتی ہے۔ کھٹ مٹھی ہوتی ہے۔ ادیب کی شخصیت میں ٹیڑھ میڑھ کا ہونا ضروری ہوتا ہے لیکن انور سدید تو فٹے سے لگائی ہوئی سیدھی لکیر ہے۔

صاحبو میں اس صراطِ مستقیم سے مرعوب ہو سکتا ہوں، میں اسکا احترام کر سکتا ہوں۔ کرتا ہوں۔ لیکن میں اسے پیار نہیں کر سکتا پیار عظمتوں پر نہیں آتا کیوں پر آتا ہے کجیوں پر آتا ہے مجبوریوں پر لاچار یوں پر۔ انور سدید تخلیق کار بڑا بد قسمت ہے کہ وہ لت پت کے عالم سے محروم ہے۔

انور سدید فرد بڑا خوش قسمت ہے کہ وہ لت پت کی کیفیت سے پاک ہے۔ کئی ایک برس گزرے جب اچانک میرے لئے وہ ایک نام تھا۔ پھر اسکا پوسٹل پتہ دستیاب ہوا تو معلوم ہوا کہ سرگودھے میں ایک کپڑے کی دوکان پر پڑا پایا جاتا ہے۔ کچھ دیر کے بعد پتہ چلا کہ وہ تو ایس ڈی او ہے۔ اس پر میرے ذہن کا فیور اڑ گیا یہ انور سدید کیا شے ہے۔ جو بیک وقت ادیب بھی ہے افسر بھی ہے۔ اسپیشلسٹ بھی ہے اور کپڑے کی دکان سے متعلق بھی ہے۔ لیکن اسکی تحریر میں نہ ریشم ہے نہ دواور و دچار ہے نہ افسر ہے نہ انجینئر ہے

پہلے میں سمجھتا تھا کہ انور سدید ادب میں آغا کے زور پر ابھر رہا ہے۔ لیکن انور سدید کا انداز بیان نکھر تو یہ مفروضہ دم توڑ گیا۔ ارے یہ شخص تو سہارے کا محتاج نہیں الٹا اس میں تو سہارا دینے کی شکتی موجود ہے۔ پھر مجھے اس کی جسارت پر غصہ آنے لگا۔ یہ شخص آغا کو کیوں سہارا دے رہا ہے۔ آغا تو سہارے کا محتاج نہیں۔ پھر آغا پر غصہ آنے لگا۔ آغا سے کیوں نہیں ٹوکتا۔ پھر دفعتاً خیال آیا شاید آغا ٹوکنے کی جرأت سے محروم ہو کام کو دیکھو تو آغا سہارے کا محتاج نہیں۔ شخصیت کو دیکھو تو۔۔۔ شاید۔ کیا پتہ

اگر شخصیت ساتھ نہ دے تو کام اور صلاحیت کسی کا نہیں آتے۔ میری دوست پروین عاطف خوب لکھتی ہیں۔ اسکا سٹائل بڑا جاذب ہے۔ گزشتہ آٹھ سال سے میں اسے یقین دلانے کی کوشش کرتا رہا ہوں کہ اس کی تحریر بڑی دلنشین ہے لیکن اسے میری بات پر یقین نہیں آیا۔ وہ اس بات کی محتاج ہے کہ کوئی معقول اور معزز فرد دن میں دو بار اسکی کنڈی کھڑکھڑائے اور سنجیدگی سے کہے بی بی آپ خوب لکھتی ہیں۔

پچھلے سال کی بات ہے کہ شہاب نامے کا جائزہ لیتے ہوئے مشفق خواجہ نے اپنے کالم میں یہ عنوان لگایا تھا کہ قدرت اللہ شہاب بڑی خوبیوں کے مالک تھے عیب صرف دو تھے اشفاق احمد اور ممتاز مفتی۔

اگر مشفق خواجہ کاش گفۃ انداز اپنایا جائے تو کہا جاسکتا ہے کہ انور سدید بڑی صلاحیتوں کے مالک ہیں۔ کمزوری صرف ایک ہے۔۔۔۔۔ وزیر آغا۔

انور سدید سے پوچھو تو وہ اسے کمزوری نہیں سمجھتا وہ اس وصف پر فخر محسوس کرتا ہے اور چاہتا ہے کہ جھنڈے پر لگا کر اسے لہرائے۔ اپنی ساری

زندگی اُسے لہراتے میں صرف کر دے پھر بھی آغا کا حق ادا نہ ہو۔
 دراصل انور سدید کو شکر گزاری کا عارضہ لاحق ہے میں خود گذشتہ
 تیس سال سے اسی بیماری کا شکار رہا ہوں۔ اب بھی ہوں۔ شکر گزاری کے
 جذبے کے تحت میں قدرت اللہ شہاب کو جھنڈے پر چڑھا کر لہراتا رہا ہوں۔
 قدرت اللہ نے مجھے بہت سمجھایا میری منتیں کیں۔ جھاڑ جھپٹ کی لیکن میں نہ
 مانا۔ کیسے مانتا۔ میں اپنے جذبہ شکر گزاری کی تسکین کرنے پر مجبور تھا۔

صاحبو جتنا نقصان میں نے قدرت اللہ شہاب کی شخصیت کو پہنچایا
 ہے کسی اور نے نہیں پہنچایا۔ اس احساس کے باوجود میں آج بھی قدرت اللہ
 شہاب پر ایک کتاب لکھ رہا ہوں۔ اور اللہ سے دعائیں مانگ رہا ہوں کہ یا اللہ
 مجھے اتنی مہلت دے۔ توفیق دے کہ میں یہ کتاب ختم کر سکوں! انسانی شخصیت
 کی بھول بھلیوں کو کس نے جانا ہے کس نے سمجھا ہے۔

انور سدید کی زندگی سیدھی صاف پاکیزہ اور سچاٹ قسم کی زندگی ہے۔
 عزت احترام۔ ادب۔ فرماں برداری دیانت محنت مشقت کے سوا کچھ بھی نہیں
 اتنی ہموار کہ نہ مد نہ جزر نہ اوچان نہ نیچان نہ لغزش نہ رومان اس کے والد
 صاحب وکاندار ہونے کے باوجود سچے مسلمان تھے۔ اسی وجہ سے شہر کے لوگ
 ان کی عزت کرتے تھے۔ ان پر اعتماد کرتے تھے۔ انہیں ثالث مقرر کیا کرتے تھے۔ بہت
 بھائی بہن ہونے کے باوجود انور سدید کو بچپن میں ماں باپ کی بھرپور محبت حاصل
 تھی۔

بچپن میں انور سدید میں صرف ایک عیب تھا! اسے مطالعہ کا شوق تھا۔
 ان دنوں ایک آنہ لائبریری کا رواج ہوتا تھا۔ پڑھنے کے لئے کتابیں ایک آنہ فی
 یوم کرائے پر مل جاتی تھیں گمان غالب ہے کہ انور سدید کی تمام پاکٹ منی ایک آنہ

لائبریری کی بھینٹ چڑھ جاتی تھی۔ مانا کہ ان کا گھرانہ کھانا پیتا گھرانہ تھا لیکن بھائی بہن تعداد میں کچھ زیادہ ہی تھے اور والد صاحب دکاندار ہونے کے باوجود دیانتدار مسلمان تھے اس لئے گمان غالب ہے کہ گھرانہ بس کھانا پیتا ہی تھا۔

مطالعہ کے شوق نے انور سدید کو بچپن کی بہت سی نعمتوں سے محروم کر دیا۔ کھیل کود دوستی یاری۔ گٹھ جوڑ لڑائی جھگڑے۔

سکول میں ہر جماعت میں پوزیشن حاصل کرتا تھا۔ اس لئے سکول سے بھاگنے کی عسرت سے محروم رہا۔

میٹرک پاس کرنے کے بعد سول اور سیئر کی ٹریننگ حاصل کی۔

گمان غالب ہے کہ اُس نے اپنی خوشی سے ٹریننگ حاصل نہیں کی۔ سوچا ہوگا کہ جلد از جلد اپنے پاؤں پر کھڑا ہو جاؤں۔ والدین پر بوجھ نہ ہوں۔ ورنہ جسے مطالعے کی لت پڑی ہو۔ امتحانوں میں پوزیشن حاصل کرنے کا نشہ لگا ہو وہ کالج کو کب چھوڑتا ہے۔

انور سیئر بننے کے بعد انور سدید نے پرائیویٹ طور پر منشی کیا عالم کیا فاضل کیا پتہ نہیں کیا کیا اور یوں براستہ بیٹھنڈا گریجویٹ ہو گیا۔

اس دوران میں شادی ہو گئی۔ محترمہ عزیزہ تھی۔ شادی ایرینجڈ تھی۔ دلہن تالاب میں یوں آکر گری جیسے پھول پتی ہو۔ پھتر ہوتی تو چھینے اڑے، مد و جزر ہوتا۔ زیر ویم ہوتا۔ محترمائیں توانی طور پر پھل پتی ہونے کے باوجود ازدواجی تالاب میں پھر بن کر گرتی ہیں۔ پھینٹے اڑتے ہیں۔ اندازہ ہے کہ محترمہ بھی صراط مستقیم تھی۔ ٹھنڈی میٹھی محبت کی طالب تھی۔ کوئی ہاٹ اینڈ سمنگنگ ہوتی تو ہاتھ جلتے ہونٹ جلتے۔ آنکھیں جلتیں اور کچھ نہیں تو کتا بیس ہی طاق پر رکھوا دیتی۔ لیکن کتابیں جوں کی توں سرہانے تلے پڑی رہیں۔ حیرت ہے یہ کیسی

محترمہ تھی۔ انور سدید ایم اے ہوا پی ایچ ڈی ہوا ڈاکٹر بن گیا۔
 انور سدید کا محکمہ ایسا تھا جہاں رشوت کی اینٹیں دھرے بغیر قدم اٹھانا
 ممکن نہ تھا حیرت ہے کہ یہ دیانت کا متوالہ! اس دلدل کو کیسے پاٹ گیا۔
 انور سدید میں ایک بہت بڑی خوبی ہے۔ طبعاً وہ ریفارمر نہیں ہے۔
 اسکا مطالبہ یہ نہیں کہ نہ رشوت لونگا نہ لینے دوں گا۔ اس کے برعکس اسکا رویہ یہ
 ہے کہ میں رشوت نہیں لونگا دوسرے لیتے ہیں تو بسم اللہ پڑے لیں۔ اسی
 وجہ سے وہ اس دلدل کو پاٹ گیا۔

انور سدید کی شخصیت میں ”میں“ کا کلف نہیں لگا۔ اس کی سوئی ”میں“
 پر نہیں اٹکتی۔ اگر آغا پر نہ اٹکی ہوئی تو شاید ”میں“ پر اٹک جاتی۔ واقعی
 انور سدید کو آغا کا شکر گزار ہونا چاہیے۔


میرا ایک دوست ہے محمد عمر! اسکا ایمان ہے کہ اگر چیخ چلا کر بات
 کرنے سے گزارہ ہو سکتا ہے تو پھر مدہم آواز میں بات کرنے کی تکلیف کیوں
 کی جائے۔

ایسے ہی انور سدید سمجھتا ہے کہ اگر کڑی مشقت سے زندگی بسر کی
 جاسکتی ہے تو ہلکی پھلکی محنت کے جھنجھٹ میں کیوں پڑوں۔ نتیجہ یہ ہے کہ کوئی ادبی
 ایڈیشن۔ جریدہ اردو کا ہو یا انگریزی کا۔ کھول کر دیکھو تو انور سدید کا
 مضمون موجود ہوگا۔

حیرت کی بات ہے کہ۔ انور سدید صبح چار بجے سے دفتر جانے کے وقت
 کے دوران میں لکھتا ہے۔ لکھتا بھور سمے ہے لیکن تحریر میں کڑی دھوپ ہوتی

ہے۔ تحقیق اور تنقید کی عظمت سے مجھے انکار نہیں۔ لیکن کنارے پر بیٹھ کر

زندگی کے تلاطم کے متعلق عقل کی باتیں کرنا۔ اصولوں کے چھنکنے چھنکانا۔ تانہ
 سیب کے ہوتے ہوئے سیب کا مربہ کھانا۔ خود کو برتر سمجھنا اپنی سوچ بوجھ
 پر اترانا۔ لیکن انور سدید کی تحریر خود ستائی سے پاک ہے۔ اور اگر سوئی نہ
 اٹکے تو کیا بات ہے۔



احمد بشیر
۱۹۸۰

غٹہ

احمد بشیر کی کہانی نشیب و فراز کی کہانی ہے۔ ۱۹۶۳ء میں احمد بشیر کا انتقال ہو گیا۔ سات سال اس کی لاش بے گور و کفن پڑی رہی۔ سات سال اس کی بیوی اور بچے لاش کے سر ہانے بیٹھ کر روتے رہے۔ پھر دفعتاً احمد بشیر نے آنکھیں کھول دیں۔ ”تم مجھے دفناتے کیوں نہیں؟“ وہ چلایا۔

آج احمد بشیر کا اوڑھنا بچھونا سوشل ازم ہے۔ وہ روزنامہ ”مساوات“ میں ایک کونے میں بیٹھا سوشل ازم پر دھڑا دھڑا دارے لکھ رہا ہے۔ اس کے مردہ جسم میں پھر سے جان پڑ رہی ہے۔ اس کی نسلیں پھر سے ہری ہو رہی ہیں۔ اس کا جسم جو نیلا ہو چکا تھا۔ پھر سے رنگ بدل رہا ہے۔ اس کے ذہن میں پھر بال آ رہا ہے۔ فتنہ پھر سے بیدار ہو رہا ہے۔

یہ حادثہ کیسے ہوا۔ مردہ پھر سے کیسے جی اٹھا۔ کس مسیحی نے پھونک ماری۔ اس بارے میں کوئی نہیں جانتا۔ شاید احمد بشیر خود جانتا ہو۔ لیکن جاننے سے فائدہ جب وہ اسے مانتا ہی نہیں۔ جاننے کا شعور تو جی بھی ہوتا ہے جب آپ بات کو مانیں۔ سچے دل سے مانیں۔

احمد بشیر ان چند لوگوں میں سے ہے جو ارسطو کی پھیلائی ہوئی خوش فہمی کا شکار ہیں جو سمجھتے ہیں کہ انسان ریشل انیل ہے۔ احمد بشیر ذہنیت کے لحاظ سے پکا دانشور ہے لہذا وہ عقل و ادراک کا قائل ہے اور جو حقیقت فہم میں نہ آئے اسے یوں رو کر دیتا ہے جیسے وہ حقیقت نہیں بلکہ مفروضہ ہو۔

احمد بشیر کا پھر سے جی اٹھنا ایک معجزہ ہے خصوصاً اس لئے کہ اس نے خود فیصلہ کر لیا تھا کہ وہ جینا نہیں چاہتا۔ اس میں جدوجہد کی ہمت نہ رہی تھی اور مرنے کی جرأت نہ تھی۔

بد قسمتی کے اس چکر سے نکلنے کے لئے پھر وہ خوشاب کے ایڈوکیٹ کے پاس کہیں گیا۔ اس لئے نہیں کہ اسے روحانی امداد پر یقین تھا بلکہ صرف اس لئے کہ اس نے اپنے دوست کے اصرار کو رد کرنا مناسب نہ سمجھا۔

خوشاب کے ایڈوکیٹ بڑے عابد تھے اور خلاف از معمول بات کہہ دینے کی عادی تھے۔ انھوں نے کہا ”میں تمہاری امداد نہیں کر سکتا چونکہ میں اس سکشن سے متعلق نہیں ہوں البتہ میں تمہیں ایک بزرگ کا پتہ دے سکتا ہوں جو شاید امداد کا بیڑا اٹھالیں۔ لاہور کے فلاں مضاف میں فلاں مقام پر ایک ویران مسجد ہے۔ ہر جمعرات کو مغرب کے وقت وہ بزرگ آتے ہیں ریا جلاتے ہیں اور پھر نماز پڑھ کر چلے جاتے ہیں۔ جب وہ دیا جلا رہے ہوں تو انھیں پکڑ لینا اور عرض حال کرنا۔ وہ لاکھ ٹالیں ملنا نہیں جب تک مدد کرنے کا وعدہ نہ کریں۔ اور ہاں انھیں یہ پتہ نہ چلے کہ میں نے تمہیں بھیجا ہے ورنہ میرا کورٹ مارشل ہو جائے گا۔“

جمعرات کی شام کو احمد بشیر اس ویران مسجد میں انتظار کرتا رہا۔ آخر ایک بوڑھا مزدور داخل ہوا۔ جب وہ دیا جلانے لگا تو احمد بشیر نے لپک کر اس کا دامن پکڑ لیا اور عرض حال کیا۔ بوڑھا مزدور بہت سٹپٹا یا۔ کہنے لگا۔ میاں جی کسی نے تم سے مذاق

کیا ہے۔ میں تو مزدور ہوں جا رہا ہوں بتا ہوں مجھے ان باتوں سے کیا واسطہ؟
 بوڑھے نے منتیں کیں لیکن احمد بشیر اپنی بات پر اڑا رہا۔ آخر بڑھے نے پتیرا بدلایا
 تو چاہتا کیا ہے۔ احمد بشیر نے کہا بابا یا تو میری لاش کو دفن دیا جائے اور یا زندگی
 عطا ہو۔ بڑھا بولا یہ کام ہمارے دائرہ کار میں نہیں آتا۔ تو بورے والا چلا جا۔ وہاں
 موجی محلے میں لکڑیوں کا مال ہے اس کے مقابل آغا کا مکان ہے شاید تیرا کام
 آغا کے ہاتھوں ہو جائے۔ اسے مل کر مدعا بیان کرنا۔ کہنا ہم نے بھیجا ہے۔ جاتے
 ہوئے بڑھے نے زیر لب کہا اسے تو ہم سمجھ لیں گے جس نے تمہیں ہمارا پتہ دیا۔
 بورے والا جا کر احمد بشیر نے موجی محلے کا پتہ لگایا پھر مال کے سامنے کے گھر
 کی کنڈی کھٹکھٹائی۔ اندر سے کوئی عورت بولی۔ آغا میدان میں گئے ہیں۔ پوچھتے
 پوچھتے احمد بشیر میدان میں پہنچا۔ وہاں فٹ بال کا میچ ہو رہا تھا۔ پتہ چلا کہ آغا
 میچ کھیل رہا ہے۔ میچ کے اختتام پر جب احمد بشیر نے آغا کو دیکھا تو وہ حیران
 رہ گیا۔ ادھر عمر کا یہ پہلوان نہایت بالربھلا میرے لئے کیا کرے گا۔ اس
 نے سوچا۔

آغا سے عرض حال کیا تو وہ تہقہ مار کر ہنسا۔ بولا اگر فٹ بال کے متعلق کوئی
 کام ہوتا تو بات بھی تھی۔ دعا سے میرا کیا لینا دینا۔ احمد بشیر نے کہا میں خود نہیں آیا
 مجھے بھیجا گیا ہے۔ آغا نے تہقہ لگایا بولا کسی نے تم سے مذاق کیا ہے۔ احمد بشیر
 واپس لاہور آ گیا۔

چند ایک دنوں کے بعد اتفاقاً سرراہے ایڈوکیٹ صاحب سے ملاقات ہو گئی
 ہنس کے پوچھنے لگے احمد بشیر صاحب آپ بتائیں کہ آپ کا کیا بنا۔ اپنی تو جواب
 طلبی ہو گئی۔ احمد بشیر نے سارا قصہ بیان کیا۔ اس پر ایڈوکیٹ صاحب بہت ہنسے
 بوئے مسجد والے بزرگ ملے تھے انھوں نے بہت ڈانٹا خبردار جو پھر کبھی کسی کو ہمارا

پتہ دیا تو۔ پھر زربا اگر وہ سائل ملے تو اسے کہہ دینا تیرا کام ہو گیا ہے۔
 اس کے کچھ عرصے کے بعد حمید جہلی نے زبردستی احمد بشیر کا ہاتھ پکڑا اور اسے
 امروز کے دفتر میں لے گیا۔ حیرت کی بات یہ نہیں کہ حمید جہلی احمد بشیر کو لے گیا بلکہ
 یہ تھی کہ احمد بشیر جہلی کے ساتھ چلا گیا۔ چونکہ احمد بشیر نے غیر فلی کام کرنے کی قسم کھا رکھی
 تھی۔ احمد بشیر کی ضد ٹوٹ گئی لیکن کیسے۔ کیوں۔ یہ بات آج تک میری سمجھ میں نہیں
 آئی۔

ہاں۔ احمد بشیر اب چلتا پھرتا ہے۔ کھاتا پیتا ہے لیکن ابھی تک اس کے
 شخصیت گویا خواب آلودہ ہے۔ اس کی احمد بشریت پورے طور پر بیدار نہیں ہوئی۔
 یقین سے نہیں کہا جاسکتا کہ اس کی شخصیت پھر سے بحال ہوگی یا فتنہ نیم خوابی
 کے عالم میں رہے گا۔

گزشتہ تین سال میں میں نے احمد بشیر کی مالا کے بہت سے منکے دیکھے ہیں گول
 چوکور ہفت پہلو منکے۔ ان منکوں میں کوئی پھید نہیں کہ پردہ کر شخصیت کی مالا بن
 سکیں۔ جب بھی مجھے گماں ہوتا ہے کہ میں احمد بشیر کو سمجھ گیا ہوں تو دفعتاً ایک
 نیا نوپلا شکا ابھر کر ساری مالا کو اپنی لپیٹ میں لے لیتا ہے۔

شاید انسانی شخصیت شالا مار باغ کی مصداق ہوتی ہے جس میں مختلف سطحوں
 پر کئی ایک تختے ہوتے ہیں۔ ایک میں کئے ٹھوٹے پھولوں کے قطعے۔ ایک میں سنگ مرمر
 کی بارہ دری اور فوارے۔ ایک میں جھاڑ جھنکار جنگل۔ اگر بات یہیں پر ختم ہوتی
 تو انسانی شخصیت میں اسرار کا پہلو اس قدر پریشان کن نہ ہوتا۔

شخصیت کے ان تختوں کے ارد گرد چاروں طرف نگاہ سے پوشیدہ کمین گاہیں
 بنی ہوئی ہیں جن میں عجیب و غریب اوصاف اور رجحانات دبکے بیٹھے ہیں ایک
 ساعت میں ایک عفریت اپنی کمین گاہ سے نکلتا ہے اور ساری شخصیت پر حملہ

کرتا ہے۔ دوسرے لمحے میں دوسرا رجحان ابھرتا ہے اور ساری شخصیت پر یوں مسلط و محیط ہو جاتا ہے جیسے وہ جزو نہیں بلکہ کل ہو۔

خیر و شر کے لحاظ سے احمد بشیر کیکر کے درخت کی چھاؤں کے مصداق ہے۔ خیر کی گھنی چھاؤں میں یہاں وہاں کئی ایک مقامات پر شر کی کرنیں جگنو کی طرح چمکتی ہیں۔

اس روز کیرونے احمد بشیر کی شخصیت کے ایک ایسے ہی جگنو کی نشاندہی کی تھی۔ یہ ۱۹۵۶ء کی بات ہے۔

احمد بشیر محترمہ عطیہ سے دور ہاتھ پھیلائے بیٹھا تھا اور عطیہ موجود کپرو کے توسط سے احمد بشیر کی شخصیت کا جائزہ لے رہی تھی۔

ایک روز برسیل تذکرہ ”سیرز“ کی بات چل چکی یعنی ان لوگوں کی بات جنہیں خواہ مخواہ کوشش کے بغیر خواہش کے بغیر پراسرار طور پر مستقبل کی جھلکیاں نظر آتی رہتی ہیں۔ قدرت نے کہا تم عطیہ کو نہیں جانتے۔ ایک تو وہ پیدائشی ”سیر“ ہے۔ اس کے علاوہ ایک پڑھی لکھی پاکیزہ اور عابد خاتون ہے۔ اس زمانے میں عابد ہونے کے باوجود عطیہ پر کوئی پابندی عائد نہ تھی لہذا حاجت مندوں کا تانا بانا لگا رہتا تھا۔

جب ہم عطیہ کے ہاں پہنچے تو ملاقاتی کمرے میں بھیڑ لگی ہوئی تھی۔ عطیہ باری باری بوجھ رہی تھی۔ آپ کیسے تشریف لائے۔

احمد بشیر کی باری آئی، تو وہ بولا۔ میں اپنا ہاتھ دکھانا چاہتا ہوں۔ میں تو اس لئے آئے ہوں کہ عطیہ نے معذرت کی۔ تو کیرے دکھا دیجئے۔ یہ احمد بشیر نے کہا۔

عطیہ مسکرائی۔ اچھا تو ہاتھ کھول کر میرے پر رکھ دیجئے۔

عطیہ نے آنکھیں بند کر لیں۔ اس کی گردن ڈھلک گئی۔ وہ ٹرانس میں تھی پھر ایک بیگانہ سی آواز آئی۔ یو آر کلیور۔ وری کلیور۔ وری وری کلیور۔ مجھے پرخاشوں کی طاری تھی احمد بشیر کی آنکھوں میں لڈو پھوٹ رہے تھے جیسے وری کلیور ہونا بہت بڑا اعزاز ہو۔

میں تعجب سے احمد بشیر کی طرف دیکھ رہا تھا پندرہ سال کی رفاقت میں مجھے کبھی شبہ نہیں پڑا تھا کہ وہ چالاک بھی ہے۔ بیشک دلیر ہے مخلص ہے اور دوسروں پر اثر ڈالنے کے لئے باتوں کے بھر کیلے ہنٹوں کو ٹکرانے کا عادی ہے۔ کیا کیرو دنیا کر رہا ہے۔

سیری نگاہوں تلے ۱۹۴۶ء کی وہ ہنگامہ خیز شام آگئی۔

اس شام احمد بشیر اور میں لاہور میں مال روڈ پر گھوم رہے تھے کہ مولانا صلاح الدین مل گئے۔ ہم دونوں مولانا کی میٹھی رسم زدہ اور نستعلیق باتوں میں کھو گئے۔

دفعتاً ایک شور بلند ہوا۔ نعرے گونجے اور سکھوں کا ایک جلوس سڑک کاٹ کر مال روڈ پر آنکلا۔ وہ چلا رہے تھے تلواریں لہرا رہے تھے۔ پیچھے عورتیں سیاہ کر رہی تھیں۔ اس جلوس سے تشدد کے بجھانے کے اٹھ رہے تھے جو سارا لاہور کو اپنی پیٹ میں لئے جا رہے تھے۔ یہ قیام پاکستان کے خلاف لاہور میں پہلا منظم مظاہرہ تھا۔

صورت حال اچھی نہیں دکھنی، مولانا بولے۔ مجھے چلنا چاہیے میرا مکان ہندو محلے کے مرکز میں واقع ہے۔

سیدھے گھر چلیے، احمد بشیر بولا، دھواں اٹھ رہا ہے شعلے بھڑکیں گے۔ مولانا کے جانے کے بعد احمد بشیر کہنے لگا چلو یار لگے ہاتھوں ہمیشہ کو کرشن نگر

سے نکال لائیں۔

ان دنوں میری ہمیشہ کرشن نگر میں رہتی تھی اس کے میاں باہر دورے پر تھے۔ گھر میں چار جوان رہکیاں تھیں۔

میرا دل دھک دھک کر رہا تھا۔ احمد بشیر امین گنگنارہا تھا۔ جیسے پہلے پر جا رہا ہو۔ — احمد بشیر ازنی طور پر اڈو پنچر کا دیوا دہے۔ ساتھ ہی وہ بہت بڑا تماش بن ہے۔

جب ہم کرشن نگر میں داخل ہوئے تو بازار میں ہندوؤں کا ایک ہجوم تھا۔ درمیان میں مسلمان تانگے والے کی لاش پڑی تھی جس سے تازہ خون رسل رہا تھا۔ ایک ہندو بڑھیا چلا رہی تھی، وہ ہجوم سے مخاطب تھی، غنڈو تمہیں شرم نہیں آتی۔ تم نے اسے مار دیا۔ اس نے سٹیشن پر مجھ سے کہا تھا۔ ماں جی میں نے کے جاؤں گا تجھے کرشن نگر میں۔ میں تیرا پتر ہوں، ماں جی تو ڈرتی کیوں ہے۔ — اور ظالمو تم نے اس کے پیٹ میں پھرا بھونک دیا۔

ہمیشہ اور اس کی بیٹیوں نے فٹافٹ برقعے پہن لئے۔ برقعے نہ پہنوں میں نے غصے میں کہا یہ وقت برقعہ پہننے کا نہیں۔ میں برقعے بغیر باہر نہیں نکلوں گی وہ بولی۔

پہنے رکھو احمد بشیر بولا۔ موٹر مڑ کر کچھ واڑے کی سڑک پر ہولینا۔ میرا فکر نہ کرنا میں تم سے آٹوں گا۔ اب میرے پیچھے پیچھے چلے آؤ۔ ان غنڈوں کی ایسی کی تیس جب ہم گلی سے بازار میں پہنچے تو برقعہ پوش عورتوں کو دیکھ کر ہجوم کی آنکھیں پھٹ گئیں۔ پہلے تو وہ حیران رہ گئے پھر آپس میں سرگوشیاں کرنے لگے۔ پھر ان کے سر غنہ نے اشارہ کیا اور وہ ہماری طرف بڑھے عین

اس وقت ہجوم کے پیچھے سے احمد بشیر کا نعرہ گونجا۔ اللہ ہو اکبر۔
یا علی مدد۔

کرشن نگر میں اللہ ہو اکبر کا نعرہ — ہجوم ہمیں چھوڑ کر اس طرف
مستوجہ ہو گیا۔

ہم بھاگ کر پچھواڑے کی سڑک پر ہوئے وہاں ایک مسلمان تانگے
والا ہمیں دیکھ کر رک گیا۔ آجاؤ آجاؤ وہ چلا یا۔ چل موتی اس نے گھوڑے
کو چھانٹا مارا۔ اللہ نے چاہا تو آج کرشن نگر سے نکل جائیں گے۔ نہیں تو
جو اللہ کی مرضی۔

عین اس وقت احمد بشیر ایک گلی سے بھاگتا ہوا سگلا، رک جاؤ وہ
بولا، اس کی آنکھوں میں پھلجھڑیاں چل رہی تھیں۔ کرشن نگر سے باہر
نکلے تو احمد بشیر نے تانگر کو ادیا۔ مجھے ایک کا ہے وہ بولا، تم چلو، کیسا
کام؟ میں نے پوچھا۔

عظمت شاہ عالمی میں رہتا ہے وہ ہندوؤں کا گڑھ ہے۔ مجھے
اس کی خبر لینی چاہیے۔
عظمت کی خبر؟

احمد بشیر کا قریبی رشتہ دار عظمت — جسے احمد بشیر پپلا کیڑا
سمجھتا تھا۔ عظمت جو احمد بشیر کی نگاہ میں ایک گھٹیا آدمی تھا۔ وہ
عظمت جسے ملنے سے بچنے کے لئے احمد بشیر دو میل کا چکر کاٹنے
میں خوشی محسوس کرتا تھا — وہ عظمت؟
عطیہ آنکھیں موندے سر لٹکائے بیٹھی تھی
کیرد فر فرانگری بول رہا تھا۔

محفل پر خاموشی چھائی ہوئی تھی۔

نہیں نہیں احمد بشیر کلیور نہیں۔ سیری نگاہ احمد بشیر پر جا پڑی۔ ہوں۔ ہوں۔ اس کی آنکھوں میں فاتحانہ مسکراہٹ تھی۔ تم اتنا بھی نہیں سمجھ سکتے کہ جو اپنی کلیورنس کا راز فاش کر دے وہ کلیور نہیں ہوتا۔

کشور سیری عزیزہ تھی۔ اس کی عمر ۲۴ سال تھی۔ وہ میرے پاس بیٹھ کر روتی رہی اس کے والدین اس کی شادی نہیں کر رہے تھے۔

اس سلسلے میں جب میں اس کے والدین سے ملا تو انھوں نے پتیرا بدل لیا۔ ہم کشور کی شادی کرنے کے لئے بالکل تیار ہیں بلکہ تم یہ کارِ خیر خود انجام دے دو۔ ہم تمہارے ساتھ ہیں۔ جب میں چلا آیا تو انھوں نے کشور کو پیٹا کہ اس نے بات باہر کیوں نکالی۔ اگلے روز وہ پھر میرے پاس میٹھی رو رہی تھی۔ روؤ نہیں۔ میں تمہاری شادی کر دیتا ہوں۔ میں نے اس سے وعدہ کر لیا۔

پتہ نہیں اس کے والدین کو کیسے پتہ چل گیا۔ حالانکہ ہم نے کشور کے نکاح کی تاریخ کو راز میں رکھا تھا۔

اس کے والدین عین موقع پر سارے محلے کو اکٹھا کر کے آگے انھوں نے ہمارے گھر کا گھیراؤ کر لیا۔

باہر کھڑے وہ غصے سے چیخ رہے تھے۔ یہ شخص ہماری بیٹی کو بیچ رہا ہے۔ اس نے اسے اغوا کر لیا ہے۔ باہر نکلو درنہ ہم دروازہ توڑ دیں گے۔

گھر میں صرف دو مرد تھے۔ احمد بشیر اور میں۔ احمد بشیر بولا مجھے باہر جانے دو۔

میں نے کہا احمد بشیر چاہے کچھ بھی ہے وہ میرے رشتہ دار ہیں۔ وعدہ کرو کہ تم ان پر ہاتھ نہیں اٹھاؤ گے۔ میں وعدہ کرتا ہوں۔ وہ بولا۔

ہم دونوں دروازہ کھول کر باہر نکلے۔

وہ سب مجھ پر جھپٹ پڑے۔

پھر پاس ہی سے احمد بشیر چلا آیا۔ لڑکی کی شادی تو میں کر رہا ہوں۔

میں۔

وہ مجھے چھوڑ کر احمد بشیر کی طرف لپکے۔ پھر وہ اپنے بچاؤ کے لئے داد کھیل رہا تھا۔ لیکن اس کے باوجود پیٹ رہا تھا۔ وہ مسلسل پٹتا رہا۔ لیکن اس نے ان پر ہاتھ نہ اٹھایا حتیٰ کہ پولیس آگئی۔ پھر جب اسن بچا ہوا تو احمد بشیر تہقے لگا رہا تھا۔ اس کی آنکھوں میں میلہ گھونسی سکرا رہی تھی۔ پار مار تو پڑی پر داد بیچ کھیلنے میں برا مزہ آیا۔ جب کوئی مجھے مارنے کے لئے جوتا اٹھاتا۔ تو میں پکڑ کر دوسرے کا سرا اس کے آگے کر دیتا۔

اُنہوں — احمد بشیر تو سرا سرا محق ہے۔ دیوانہ ہے۔ کوچے کچھ بغیر دوسرے کے پھٹے میں اپنی ٹانگ اڑا رہا ہے۔ کیر و فر فر بکے جا رہا تھا۔

احمد بشیر کی آنکھوں میں ستارے چمک رہے تھے۔

۱۹۴۴ء میں جب احمد بشیر پہلی مرتبہ مجھ سے ملا تو وہ نیا نوپلا اور "ہرا کچور" نوجوان تھا۔ خوش شکل۔ شوخ۔ رنگین لاابالی بے پرواہ شکل و صورت۔ دیکھتے تو صرف دوپٹے کی کسر تھی۔ انداز دیکھتے تو مونچھ ہی مونچھ بگڑی ہی بگڑی۔

وہ اپنی مامی کو یار کہہ کر بلاتا تھا، ماموں کو اُمے ماما — ہر راہ چلتی خوش شکل لڑکیوں کو پوں نگاہوں سے گھیر لیتا کہ وہ ٹھوکریں کھانے لگیں۔ اجنبی لڑکیوں کو جھیرنے میں ذرا نہ بچکتا۔ منڈیر پر کھڑی لڑکی کو دیکھ کر چلاتا وہ دیکھ چاند نکل آیا

ذرا گہنا یا ہول ہے۔ کھڑکی میں ٹنگی ہوئی رڈ کی کو دیکھ کر گانا گانے لگتا۔ ٹنگ ٹنگ ٹنگے سا جنوا۔

اسکی چہرہ چھاڑ میں خندہ پن کی جھلک ضرور تھی لیکن خواہش یا ہوس کا عنصر نہ تھا۔ دراصل سے لڑکیوں سے دلچسپی نہ تھی بلکہ لڑکیوں سے دلچسپی کے مظاہرے کا شوق تھا۔ احمد بشیر میں جنس کا شیرا گاڑھا نہیں بلکہ ایسا لطیف ہے کہ اس پر شربت صندل کا گمان ہوتا ہے۔ احمد بشیر کو خالی کھیل سے دلچسپی تھی۔

احمد بشیر امین آباد کلہے لاہور سے ۴۴ میل دور اپنی چمنے گچی اٹاریوں لا مغلیہ دور کا قصبہ جو ہندو دیوانوں کیوجہ سے مشہور تھا جہاں بہت سے نو مسلم خاندان آباد تھے جو اپنے کو شیخ کہتے تھے۔ گھروں میں صاف ستھری سکر رکھ رکھاؤ کی شوقین میاں پر حکومت کرنے والی عورتیں

سارا دن باورچی خانے میں ہڈیا میں چمچ چلانے اور گھر کے بیرونی تھڑے پر بیٹھ کر ہاتھ چلا چلا کر پردوں سے باتیں کرنے میں وقت گزارتی تھیں۔ اور پھر شام کو نہادھو کر خوشبو لگا کر گھر پہن کر اپنے تھکے ہارے تاجر میاں کو تازیانہ لگانے کے لئے تیار ہو کر بیٹھ جاتی تھیں۔ وہ اچھا کھاتی تھیں اچھا پہنتی تھیں لیکن پیسے پیسے کو گانٹھ میں باندھ کر رکھتی تھیں۔ اگرچہ آج وہ سب لکھتی ہو چکے ہیں لیکن ان دنوں امین آباد کے شیخ بھی چھوٹے تاجر تھے دن رات محنت کر کے پیسہ کمانا اور بیوی کے سامنے سر جھکائے رکھنا ان کا واحد شغلہ تھا۔ ان کے نزدیک زندگی میں برادری رسم اور پیسہ تین اہم ترین باتیں تھیں جن میں پیسہ پیش پیش تھا۔ پیسہ ان کی زندگی کا محور تھا۔ ایک واحد خیال ایک واحد جذبہ ایک جنون۔ پیسہ۔ پیسے کے خواب۔ پیسے کا حساب۔ پیسے کی باتیں۔

احمد بشیر اس ماحول کے غلات مجسم مدائے احتجاج تھا۔ صرف صدا ہی نہیں۔ عملی انحراف۔ کھولتی ہوئی سرکش۔ علانیہ بغاوت۔

احمد بشیر کو برادری رسم اور پیسے سے کھولتی ہوئی نفرت تھی۔ آج بھی اس کے دل

میں وہی نفرت موجود ہے۔ اگر چہ اب وہ کھولتی نہیں بلکہ ٹھنڈی ہے اور اسی وجہ سے اس کی دھار اور بھی تیز ہو گئی ہے۔ دشتے دار، رسم اور پیسے احمد بشیر کا انتقام ابھی پورا نہیں ہوا۔

احمد بشیر کے والد شیخ غلام حسین خوش شکل اور امین آباد کی روایات سے ہسٹ کر تعلیم یافتہ جوان تھے۔ ان کا حسن سبب مرمر کا سا تھا۔ ٹھنڈا جمال، اول تو ان میں آگ تھی ہی نہیں تھی بھی تو جگنو سی ٹھنڈی آگ۔ جب وہ نوجوان تھے تو امین آباد کی نہ جانے کتنی لڑکیاں ان کے لیے ٹھنڈے سانس بھر بھر کر بجھ گئیں اور شیخ غلام حسین کو خبر بھی نہ ہوئی۔ جو ٹھنڈی مٹی سے بنا ہوا ہے خبر نہیں ہوتی۔ قدرت کا اصول ہے کہ ٹھنڈی مٹی سے بنے ہوئے افراد صراطِ مستقیم میں پناہ لیتے ہیں۔ اپنی کمی کو چھپانے کے لیے دوسروں کو نصیحتیں کرنے کا شغل اپنا لیتے ہیں۔ شیخ غلام حسین کا صراطِ مستقیم ان اجزاء کا بنا ہوا تھا جو امین آباد کی شیخ برادری کا اور ٹھنا، پھوٹا تھے۔ برادری، رسم ناک اور پیسہ۔ باپ بیٹے کا تضاد بنیادی تھا۔ باپ کے نصیحتیں کرنے کے جنوں نے اسے ہوادی۔ شرارہ الاؤ بن گیا۔

احمد بشیر کی والدہ جگنو نہیں بلکہ دیپک تھیں۔ انکی خواہش تھی کہ کوئی انہیں جلا کر بھسم کر ڈالے یا وہ خود کسی کو جلا کر راکھ کر دیں۔ شیخ غلام حسین کی ٹھنڈی مٹی میں نہ تو جلنے کی قوت تھی اور نہ ان کے نورانی شعلے میں جلا کر بھسم کرنے کی بیگم کو صراطِ مستقیم سے ہٹا گا رانہ تھا لہذا ان کی آگ نے رخ بدل لیا۔ لاوا گرد و پیش پر پھیل گیا۔

باپ کو شعور تھا کہ پھلتے ہوئے لاوے کی شدت اس کے اپنے شعلے کی نورانیت کی وجہ سے ہے لہذا وہ سراسر مجبور ہو کر رہ گئے۔

بیگم کو زندگی کی بجائے حکومت پر اکتفا کرنا پڑا۔ وہ مظلوم تھیں۔

احمد بشیر سراسر بغاوت تھا۔

میراظم خام ہے۔ میں یہ نہیں جانتا کہ ایسا کیوں ہوا۔ صرف یہ جانتا ہوں کہ ایسا

ہوا۔ احمد بشیر اور اس کے والدین کے باہمی تعلقات میں اوڈیپس کا میکس کی چرخہ اُلٹی چل گئی۔ نتیجہ یہ ہے کہ احمد بشیر کے دل میں ماں کے لئے کھولتی ہوئی نفرت ہے اور باپ کے لئے ہلکا ہلکا جذبہ ہمدردی اور بے پایاں ترس۔

اس زمانے میں احمد بشیر ایک ایسا راہی تھا جو ذہنی طور پر اپنوں کے قافلے سے الگ ہو چکا تھا۔ چونکہ نوجوان تھا اس لیے سہارا طلب تھا وہ کسی کھونٹی کی تلاش میں تھا جس پر خود کو ٹانگ دے۔

سب سے پہلے کھونٹی جو اسے ملی اس کا ماموں اشفاق حسین تھا۔

ایمن آباد کی شیخ برادری کی عمومیت کے نیلے آسمان پر یہاں وہاں ذہانت کے ستارے روشن تھے۔ جو ہر تو تھا لیکن کوئی اظہار کار راستہ نہ تھا، ذہانت روایت کے فکر اور پیسے کی ہوس کے صحرائیں جذب ہو کر رہ جاتی تھی۔ پھر بھی جو افراد ان رکاوٹوں کے بوجھ سے قدرے آزاد ہوتے، ان کا جو ہر شوخ انداز میں ابھرتا۔

اشفاق حسین کے جوہر نے رنگ کاروپ دھار بیا تھا۔ اس کی شخصیت طرح دار تھی۔ انداز میں رس تھا، لے تھی، رنگ تھا۔ اشفاق حسین موسیقی کا دلدادہ تھا۔ اس میں کبھی کبھار لیکن تخلیقی جذبہ نہ تھا بلکہ اس کے برعکس سستی عیاشی کی طرف واضح جھکاؤ تھا۔

اشفاق حسین احمد بشیر کو متاثر کر سکتا تھا لیکن جذب نہیں کر سکتا تھا۔ پھر پتہ نہیں کس خوش فہمی کے زیر اثر احمد بشیر نے مجھے کھونٹی بنالیا۔ اس نے دیا میرے ہاتھ میں تھا دیا۔

جلد ہی مجھے احساس ہو گیا کہ احمد بشیر ایک جن ہے جو حاضر ہونے کے لیے اس بات کا محتاج ہے کہ کوئی دیار گڑے۔ اسے ایک الہ دین کی ضرورت ہے۔ یوں ہم دونوں ساتھی بن گئے۔

اس زمانے میں میں زندگی کی منجھدار سے ڈوب کر نکلا تھا۔ میری زندگی کا عظیم ترین مشاہدہ ختم ہو چکا تھا۔ سب سے بڑی کامیابی حاصل کرنے کے بعد میں سب سے بڑی شکست کھا چکا تھا۔ نمٹے کہتا ہے: زندگی کا عظیم ترین لمحہ کونسا ہے وہ لمحہ — جب تمہاری سب سے بڑی کامیابی تمہاری سب سے بڑی آرزو تمہاری نگاہ میں — سچ نظر آئے۔

ان دنوں میں اپنی زندگی کا وہ عظیم ترین لمحہ بیت رہا تھا۔ ہم دونوں انوکھے ساتھی تھے۔

میں میلے سے واپس آچکا تھا۔ وہ میلہ دیکھنے جا رہا تھا۔ وہ کچھ کرنے کے لیے مضطرب تھا۔ میرے پاؤں میں ڈرا اور احتیاط کی بیڑیاں پڑ چکی تھیں۔

وہ ”سووہاٹ“ کے دور میں تھا۔ میں کہیں ایسا نہ ہو جائے۔ کہیں ایسا نہ ہو جائے کے بھنور میں ڈبکیاں کھا رہا تھا۔

وہ ٹرپ تھا میں سکوت تھا۔
وہ زندگی تھا میں موت تھا۔

۱۹۴۷ء میں مکتبہ اردو کے مالک اور میرے دوست چودھری برکت علی نے بمبئی سے ایک فلمی پرچہ ”فلان“ جاری کرنے کے لیے ہم دونوں کو بمبئی بھیج دیا۔ بمبئی کے ایک مضاف اندھیری میں کوشن چندر کے گھر میں رہنے کے لیے ہمیں ایک کمر دیا گیا جس میں میرا ہی پہلے سے ہی براجمان تھا۔

ہم تینوں ایک عجیب تکراری بن گئے۔ ایک جن ایک ہروپیہ اور ایک زندہ لاش۔ اپنے کلام کی انفرادیت سے لوگوں کو مسحور کرنے کے بعد میراجی نے ذات کی انفرادیت کا عظیم ڈھونگ رچا رکھا تھا۔ اس نے ذات کے بیڈر میں اتنی پھونک بھری تھی کہ فائر

سٹون ٹاٹر کا اشتہار بن کر رہ گیا تھا۔ ہاتھوں میں آہنی گولے تھے۔ سر کے بال جٹا دھاری تھے۔ ماتھے کی تیوری میں سادھو کا شراب تھا۔ بات کے انداز میں پنڈت چانکیہ سا ٹھہراؤ تھا۔ آواز میں اس زمانے کے ریڈیائی ڈرامے کا مصنوعی کھرج تھا جسے بخاری کے درباریوں نے رائج کیا تھا۔

میراجی نے احمد بشیر کو دیکھ کر ڈگڈگی اٹھالی اور اپنے انوکھے پن کا بندر بچانے لگا۔ اچھا ہوا نوجوان کہ تم ہمارے پاس آگئے۔ اس نے تمہید باندھی۔ کوئی اچھا بھی نہیں ہوا۔ احمد بشیر نے بے پرواہی سے کہا۔ تم ہمیں نہیں جانتے نوجوان! میں میراجی کو جانتا ہوں۔ ہم ہی میراجی ہیں۔

اوسنوں احمد بشیر بولا۔ تم فرد ہو۔ تم وہ غلیظ کھوہ ہو جہاں وہ جن رہتا تھا۔ بات سمجھتے ہو میراجی نے پینتر بدلا۔ کچھ زیادہ بھی نہیں سمجھتا۔

دوسری بار جب میراجی نے ڈگڈگی اٹھائی تو احمد بشیر نے صاف الفاظ میں کہہ دیا۔ میراجی میں پہلے ہی آپ کی عزت کرتا ہوں۔ مداری کے کرتب دکھا کر مجھے مزید متاثر کرنے کی زحمت نہ کیجیے۔ ڈائن بھی پڑوس کے دو گھر چھوڑ دیتی ہے۔ میراجی کی ڈگڈگی رک گئی۔

بہٹی میں میں احمد بشیر سے کہا کرتا تھا۔ احمد بشیر تم کیا نہیں کر سکتے۔ تم میں کرنے کی کبھی قوتیں موجود ہیں۔ یہ بڑے جو بھی ہیں۔ یہ سب بت ہیں۔ اندر سے کھوکھلے۔ یا لگ بات ہے کہ جب احمد بشیر کچھ کرنے کے لیے ہاتھ بڑھاتا تو میں چیخ کر کتا

ارے یہ تم کیا کر رہے ہو احمد بشیر۔ پاگل ہو گیا۔
 بمبئی میں میں احمد بشیر کو اپنے قول و عمل کے تضاد کی چکی میں پیتا رہا۔ اگر پھر بھی
 احمد بشیر زچ نکلا تو یہ اس کی سخت جانی اور ڈھٹائی تھی۔
 بمبئی میں وہ چاروں طرف بلا تکلف گھوما پھرا۔ اس نے بڑے بڑے بتوں کو ٹھونگے
 مارے۔ فلمی ستارے۔ ڈائریکٹر۔ پروڈیوسر فن کار اور دانش ور وہ سبھی سے بے دھڑک
 جا ملتا۔

اس زمانے میں بمبئی میں پیر منغاں کی دھوم تھی۔ محفل میں نورتنوں کی بھیڑ تھی۔ تخیلے
 میں غلمان تھے۔ سرک پر نکلتا تو لمبل کا کرتا اور براق سا سفید پاجامہ زیب تن ہوتا۔ ہاتھوں
 میں سگرٹ کا ڈبہ۔ ادھر ادھر دونوں طرف بنے بسے منجے۔
 پیر منغاں پڑھا لکھا تھا۔ کلچر ڈ تھا۔ فن کار تھا اعلیٰ پائے کا دانش ور تھا۔ بات پیدا
 کرنے کا سلیقہ رکھتا تھا۔ بات پکڑنے کا گر جانتا تھا۔ باتوں میں کوئی اس سے بازی نہ لے
 جا سکتا تھا۔

احمد بشیر پیر منغاں کے پاس جا پہنچا۔ چھوٹے بولا۔ ہمارے لیے ایک
 مضمون لکھئے۔

آپ کے لیے کیوں لکھیں۔ پیر منغاں نے بے پرواہی سے کہا۔
 ہمارے لیے نہیں تو اپنے لیے لکھئے۔

وہ چونکا۔ کون ہو تم؟ کہاں سے آئے ہو؟

احمد بشیر ہوں۔ لاہور سے آیا ہوں۔

کسی نے بات کرنے کی تیز نہیں سکھائی کیا؟

نہیں۔

ہوں۔ پیر منغاں نے قہقہہ لگایا۔ بات کہہ دینا جانتے ہو۔

اور بھی بہت کچھ جانتا ہوں۔

بات کرنا سیکھ لو تو۔۔۔

کیا فرق پڑتا ہے۔ احمد بشیر نے بے پرواہی سے کہا۔

بے باک۔ صاف گو۔ جاذبِ نظر۔ افلاطون بھی تم ایسے نوجوان کو پسند کرتا تھا پیر
مغاں نے مسکرا کر نگاہوں سے احمد بشیر کی طرف دیکھا۔ امر پرستی کے فلسفے کو جانتے ہو؟
جانتا ہوں۔۔۔ مانتا نہیں۔

سبھی مانتے ہیں۔ صوفی۔ نقیر۔ ادیب۔ شاعر۔ ایکٹر موسیقار۔۔۔ تم کیا

چیز ہو؟

میں عورت نہیں ہوں۔۔۔ البتہ نسائی کشش سے متاثر ہوتا ہوں۔

اس کی گھنی متحرک تاثیر سے بھرپور بھڑکیں ابھریں سمٹیں۔ عورت کی محبت تو صرف
پیداوارانہ محبت ہے۔ عام لوگوں کا مشغلہ۔ چھوٹی چھوٹی باتوں میں زندگی بسر کرنے والوں
کی وقت کٹی۔ امر پرستی فن کاروں کا امتیازی نشان ہے۔۔۔ میں فن سے متاثر
ہوتا ہوں احمد بشیر بولا۔ فن کار کی شخصیت سے نہیں۔

پیرمغاں ٹھٹھا سوچ میں پڑ گیا۔ پھر اس نے آنکھیں بناٹیں ہونٹ سیڑھے نظریں
جھکالیں۔ اس پر بھونڈی سپردگی طاری ہو گئی۔ آؤ وہ بولا۔ ہم تم دوست بن جائیں۔
احمد بشیر اٹھ بیٹھا۔ میرے پاس سستی عیاشی کے لیے وقت نہیں۔

پیرمغاں کا بت اوندھے منہ گر کر پاش پاش ہو گیا۔۔۔ ان دنوں بمبئی میں
پھرے چلتے تھے۔ ٹکڑوں پر دادا تاک میں بیٹھے رہتے تھے۔ چلتی بسیں رکوالی جاتیں۔
ماحول میں گھٹن تھی۔ ہراس تھا۔ تشدد تھا۔ احمد بشیر ان کوائف سے بے پروا تھا۔
چلتے ہوئے اس نے کبھی دائیں بائیں نہ دیکھا تھا۔ اسے یہ شعور نہ ہوتا کہ وہ

جائیں احمد بشیر کی خبر دیتی ہے۔

لاہور پہنچنے کے بعد جب ہم دونوں رہنے کے لیے ٹھکانہ تلاش کرنے کے خیال سے کرشن نگر کے ویرانے میں گھومتے پھرتے اور چلتے چلتے میں کسی عالی شان عمارت کو لالچ بھری نظروں سے دیکھتا تو وہ مغالچہ تھا۔ ہاں اچھا گھر ہے میں اندر کو دروازہ کھول دوں؟ اُس وقت میرا جی چاہتا تھا کہ وہ مجھ سے پوچھے بغیر اندر کو دروازہ کھول دے اور ہم تمام مال و اسباب پر قبضہ کر کے بیٹھ جائیں۔ لیکن میرا طبعی خوف مجھ پر غلبہ پالیتا۔ نہ نہ یوں دھاندلی سے نہیں۔ بلکہ جائز طریقے سے۔ اپنی بزدلی کو نیکی اور شرافت کے پردے میں پیٹنے کی میری پرانی عادت ہے۔ ہمیں مال و اسباب کی ہوس نہیں۔ میں اسے سرزنش کرتا ہوں تو سر چھپانے کے لیے جگہ چاہیے۔

اچھا وہ کتنا۔ تو چلو پھوڑو۔ اور وہ چکیاں بجاتا ہوا آگے بڑھ جاتا۔
پھر کرشن نگر میں مکانات الاٹ کرنے کے لیے ایک مجسٹریٹ مقرر کر دیا گیا۔
میں نے کہا احمد بشیر مجسٹریٹ سیدھے طور پر ہماری بابت نہیں سنے گا۔
اس کا جلوس نکال ڈو! وہ بولا۔

نہیں۔ مذب طور پر اسے زچ کرو۔
صبح سویرے احمد بشیر مجسٹریٹ کے گھر جا پہنچتا۔ جب مجسٹریٹ باہر نکلتا تو احمد بشیر آگے بڑھ کر اسے فرشتی سلام کرتا۔ جب مجسٹریٹ کرشن نگر پہنچتا تو احمد بشیر بھروسے باہر نکل کر جھک کر آداب بجالاتا۔

دن میں مجسٹریٹ دس ایک مکان الاٹ کرتا تھا۔ ہر بار جب وہ الاٹ کرنے والے مکان سے باہر نکلتا تو احمد بشیر آگے بڑھ کر کہتا سلام حضور! چار دن میں مجسٹریٹ زچ ہو گیا۔ بولا کیا چاہتے ہو۔۔۔ سر چھپانے کے لیے ایک مکان احمد بشیر نے کہا۔۔۔ مجسٹریٹ نے حسب دستور ایک مکان کا مالہ توڑا حسب دستور اس کے لواحقین اور گماشتے اس مکان میں داخل ہو گئے۔ حسب دستور۔ دو گھنٹے تک وہ

مکان کو لوٹتے رہے اور پھر مجسٹریٹ مکان سے نکلا اور حسب دستور ایک کاغذ احمد بشیر کو تھا کر بولا۔ یہ لوہم نے مکان تمہارے نام الاٹ کر دیا۔

احمد بشیر اور میں دونوں اس مکان میں منتقل ہو گئے۔ اب احمد بشیر کی نوکری کا مسئلہ پیش تھا۔ نوکری کے معاملے میں احمد بشیر بیک وقت بڑا خوش قسمت بھی تھا اور بد قسمت بھی۔

بی اسے کرنے کے بعد پہلی نوکری جو اسے فوج میں ملی سویلین افسر کی تھی۔ اس کا ڈزگنیشن پوٹ تھا۔ کام فوجیوں کی تفریح کے لیے ایک تفریحی ٹروپے تشکیل کرنا تھا۔ اس کا کمانڈنٹ ایک معمر انگریز کرنیل تھا۔ کرنیل صاحب کی دونو خیز بیٹیاں تھیں۔ دونوں ہی احمد بشیر پر رنجھ گئیں۔ ان کا مطالبہ تھا کہ جو انوں کی تفریح کا سامان کرنے سے پہلے انہیں انٹرٹین کیا جائے۔ بات یہاں تک رہتی تو شاید گزارا ہو جاتا۔ لیکن کرنیل صاحب کی نوجوان بیوی نے غصے سے آکر جلتی پرتیل ڈال دیا۔ وہ اس پر مصر ہو گئی کہ اس کھیل میں اُسے بھی شامل کیا جائے۔ ابھی تک احمد بشیر منہ زبانی گزارا کر رہا تھا۔ سلیم صاحبہ منہ زبانی کی قائل نہ تھی لہذا احمد بشیر بھگوٹا بن گیا۔ تقسیم کے بعد دوسری نوکری جو اسے ملی کپڑا انپکڑ کی تھی۔ کوشش کے باوجود احمد بشیر اس نوکری پر قائم نہ رہ سکا۔ چونکہ اس کام سے اسے امین آباد کی شیخ برادری کی بوائے تھی۔ اب پھر اس کی ملازمت کا سوال درپیش تھا۔

ایک روز برسیل تذکرہ میں نے کیا یار قم صحافی کیوں نہیں بن جاتے۔

چلو صحافی بن جاتے ہیں احمد بشیر نے یوں کہا جیسے صحافی بننا گلاب جاسن کھانے کے مترادف ہو۔

اسی شام وہ پاکستان ٹائمز کے نیوز ایڈیٹر محمود سے جا ملا۔ محمود نے کہا مولانا چراغ حسن حسرت اردو کا ایک نیا روزنامہ امروز نکال رہے ہیں ان سے ملو۔ ان دنوں مجید پاکستان ٹائمز کے بیرونی برآمدے میں بیٹھتا تھا۔ احمد بشیر اس سے جا ملا۔ بولا مجھے مولانا حسرت سے ملا دو۔ مجید نے کہا ملائے جاؤ گے تو گھاسٹے میں رہو گے۔ اپنے زور پر

ملو گے تو شاید۔ یہ پہلا موقع تھا کہ احمد بشیر کسی سے ملنے سے بچکچا رہا تھا۔
 مولانا چراغ حسن حسرت عالم آدمی تھا۔ اس کا مطالعہ وسیع تھا۔ زبان دان
 تھا۔ تہذیب و تمدن اس کی نس نس میں رچے ہوئے تھے۔ منہ پھٹ تھا لیکن بات
 کرنے کا سلیقہ جانتا تھا۔ وہ انسانیت کا دلدادہ تھا۔ اور پرانے نوابوں کی طرح پی کر
 چوباروں پر جانے کا شوقین تھا۔

مولانا چراغ حسن حسرت نے بڑے تحمل سے احمد بشیر کی بات سنی۔ پھر بلا صاحب
 تمام جگہیں تو پڑ ہو گئیں۔ چند روز پہلے آتے تو شاید کچھ ہو سکتا۔ مولانا کا انداز اس قدر
 سنجیدہ اور فیصلہ کن تھا کہ احمد بشیر اٹھ بیٹھا۔ عین اس وقت چپڑا سی چائے لے آیا۔
 اگر چپڑا سی چند ساعتوں بعد آتا تو احمد بشیر کی تمام تر زندگی کا زاویہ ہی بدل جاتا۔
 چائے پھینکے مولانا نے اخلاصاً کہا۔
 احمد بشیر بیٹھ گیا۔

کھڑکی کریں گے؟ مولانا نے کچھ کہنے کی غرض سے کہا۔
 نہیں۔

لکھنے پڑھنے سے دلچسپی ہوگی۔

کوئی ایسی بھی نہیں۔

ترجمہ کر سکتے ہیں آپ؟

ہاں۔

کبھی کیا۔

جرم کے جرم کی کتاب دے اینڈ آئی، کا کیا تھا۔ مسودہ بمبئی رہ گیا۔

کیسا تھا۔

خاصہ گھنٹا تھا۔

مولانا نے فراند کا ذکر چھڑا۔

احمد بشیر نے ہیوی لاک ایٹس کی کیس ہسٹریاں سنائیں۔

مولانا نے کام سوترا کی بات کی۔

احمد بشیر نے آسن گنوئے۔

پھر مولانا نے ملایا کی زندگیوں کے کوائف بتائے۔

احمد بشیر نے دیوداسی کے بھانے کی تفصیلات سنائیں۔

دفعۃً مولانا چراغ حسن حسرت بولے۔ بات وہ جو بروقت ہو۔ بر مقام ہو۔

اور وہ دونوں ہیرامنڈی کی طرف چل پڑے۔

اور احمد بشیر جو نلسٹ بن گیا۔

مولانا حسرت اور احمد بشیر کا تعلق اپنی ذمیت کا انوکھا تعلق تھا جس میں ایک وقت نفرت اور کشش دونوں جذبے کا فرماتھے۔ نفرت احمد بشیر کی ناپختہ کاری تیزی اور شوریدگی پر جو مولانا کو ناپسند تھی۔ کشش اس کی بے بھجک جرأت پر جو مولانا کو نصیب نہ تھی۔

صبح کو مولانا سو فیصد ایڈیٹر ہوتے اور احمد بشیر ایک عام صحافی۔ مولانا کی طنز کی دھار میں بلا کی کاٹ ہوتی، مولانا احمد بشیر سے کہتے:

”مولانا یہ کیا لکھا ہے آپ نے؟“

”اچھا تو یہ نئی ترکیب ایجاد فرمائی ہے آپ نے؟“

معلوم ہوتا ہے جناب صحافت کو نئے زاویے بننے کا ارادہ رکھتے ہیں۔

جوں جوں شام ہوتی مولانا کے لہجے کی تلخی کم ہوتی جاتی اور پھر جب دفتر کا کام ختم ہو جاتا تو وہ کسی بہانے احمد بشیر کو بلاتے اور سرسری انداز میں کہتے۔ آپ نے کام ختم کر لیا مولانا۔

کیس چانے کا پیار پیس چل کر۔۔۔ پھر سٹفلز اور وہاں سے

ہیرامنڈی پر پیچ لالینی گھیاں بھجنھاتے چو بارے۔

مولانا اور احمد بشیر نے ٹبی کے چوک میں مل کر بھنگڑا مارا۔ راہ چلتی خوانین پر آواز سے
کسے۔ رنڈیوں سے پھیر پھاڑ کی۔

وہاں پہنچ کر مولانا۔ علم اور رکھ رکھاؤ کی دستار کے بوجھ سے آزاد ہو جاتے تھے اور
نیچے سے ایک پیارا سا معصوم بچہ نکل آتا تھا۔

احمد بشیر کا کہنا ہے کہ ان دنوں جو آزادی اور آسودگی انہیں ہیرا منڈی کے چوباروں
کی دہلیزوں پر ملی اور کہیں نہیں ملی۔ اس آسودگی میں صرف ایک غلش تھی احمد بشیر پر
مولانا کو سنبھالنے کی ذمہ داری پڑ جاتی تھی اور یہ فکر دامن گیر رہتا کہ رنڈی مولانا کے
جیب سے پیسے نہ اڑالے۔

دن کے وقت احمد بشیر صحافت کے میدان میں بچوں کی طرح قدم قدم چلتا اور
مولانا اسے خبردار کرتے ڈانٹتے۔ رات کو ہیرا منڈی میں مولانا بچے کی طرح لڑکھڑاتے
اور احمد بشیر اسے سنبھالتا سہارا دیتا۔ جرأت دلاتا۔

پھر نہ جانے کن حالات میں مولانا اور احمد بشیر کراچی ریڈیو پر سکرپٹ رائٹرز کی
حیثیت سے چلے گئے۔ لیکن بخاری میں اتنا ظرف نہ تھا کہ وہ چراغ حسن حسرت ایسے
عالم کے مقام کو تسلیم کرتا۔ اس کا احترام کرتا۔ بخاری برادران اگر چہ اعلیٰ پائے کے دانشور
تھے لیکن ان میں طوائف کا عنصر بہت زیادہ تھا۔ اسی وجہ سے ریڈیو میں دربار داری کی رسم
رائج ہوئی۔ ادبی بھڑوسے تخلیق ہوئے۔ یوں بخاری برادران کی قابلیت اور ذہانت خود
پرستی، نمائش اور جنسی ہڑبوم کی بھینٹ چڑھ گئی۔

بخاری کے روسیے کے خلاف احتجاجاً احمد بشیر نے استعفیٰ دیدیا۔ پھر پتہ نہیں
کیوں احمد بشیر کراچی میں بے روزگاری کا شکار ہو گیا مجبوراً اسے گولی مار کے پھیر میں
پتہ لینی پڑی۔

اس زمانے میں گولی مارا ایک ویرانہ تھا۔ حکومت نے اس ویرانے میں عزیز

مہاجروں کے لیے پھپر بنوا رکھے تھے۔

ان پھپروں میں غنڈے - جواری - حبیب کترے - چوراچکے اور مفلس مہاجر رہتے تھے۔ ویرانی کا یہ عالم تھا کہ شام ہی کو گیڈر صحن میں گھس آتے۔ احمد بشیر کی کٹیلا کے باہر ایک گھنامدخت تھا جو احمد بشیر کا ڈرائنگ روم تھا واٹر سپلائی کے لئے ایک کھارا کنواں تھا۔ جہاں سے مودی پانی بھر کر لاتی تھی۔ مودی احمد بشیر کی بیوی ہے۔ ان دنوں احمد بشیر بے کار تھا۔ ایک فراڈ ویلفیئر انجمن کے لیے مودی سلانی کا کام کرتی تھی اور ان پیسوں سے گھر چلاتی تھی۔

احمد بشیر کے دوست صلاح الدین اور ابن انشا اکثر وہاں آتے۔ ان میں احمد بشیر کی امداد کرنے کا مقصد نہ تھا۔ صرف تماش کھیل کر اس کا دل بہلایا کرتے۔ اکثر چندہ کر کے کرائے پر گیس منگایا جاتا اور ساری رات درخت کے تلے تماش کی بازی چلتی۔ احمد بشیر کو ایک موٹر کمپنی میں نوکری مل گئی۔ اس کا کام ٹرک سے مال اتار کر اسے گدھا گاڑی پر لا کر ریلوے اسٹیشن پر لے جانا تھا۔ یوں احمد بشیر کئی ایک مہینے کراچی کی سڑکوں پر گدھا گاڑی چلاتا رہا۔

احمد بشیر کی زندگی میں مودی کو بڑا مقام حاصل ہے۔ وہ احمد بشیر کی ساتھی ہے۔ بظاہر بیوی ہے۔ ویسے نوکرانی ہے۔ ماں ہے اور درپردہ اس کی آقا ہے۔ اس جن کا الہ دین ہے۔

مودی احمد بشیر کی دوسری بیوی تو ہے۔ لیکن چناؤ کی بیوی نہیں۔ احمد بشیر کی پہلی شادی بچپن ہی میں ہو گئی تھی۔ لیکن اس نے کبھی بیوی کو بیوی نہ سمجھا تھا۔ اس کے والدین نے بڑے جتن کیے کہ وہ بیوی کی طرف ملتفت ہو۔ لیکن ان کی کوئی تدبیر کارگر نہ ہوئی۔

ایک روز احمد بشیر نے راز کھول دیا۔ بولا۔ میں اس بیوی کے ساتھ نہیں رہ سکتا۔

کیوں میں نے پوچھا؟
 پتہ نہیں۔
 کیا وہ خوش شکل نہیں؟
 لہجہ بھی شکل ہے۔
 کیا وہ جوان نہیں؟
 جوان ہے۔
 کیا وہ ٹھنڈی ہے؟
 نہیں تو ابلتی ہے۔
 تو پھر۔

پتہ نہیں وہ بولا لیکن میں اس بیوی کے ساتھ نہیں رہ سکتا۔
 دراصل احمد بشیر کی پہلی بیوی بہت قریبی رشتہ دار تھی۔ وہ انہیں کے گھر میں
 پٹی تھی۔ وہیں جوان ہوئی تھی وہ احمد بشیر کی والدہ سے بے حد متاثر تھی۔ ان جانے میں
 وہ اسے اپنی آئیڈیل بنا چکی تھی۔ نتیجہ یہ تھا کہ احمد بشیر کی والدہ اس پر طاری ہو چکی
 تھی۔ اس نے والدہ کا چلنا پھرنا طور طریقہ اس حد تک اپنا لیا تھا کہ دونوں میں چنداں
 فرق نہ رہا تھا۔

لیکن کیوں میں نے پوچھا۔
 اس لیے کہ احمد بشیر بولا جب میں اس کے پاس جاتا ہوں تو ایسے مگتا ہے مجھے جیسے
 میری بیوی نہیں بلکہ ماں ہو۔

احمد بشیر کی اس دلیل کو نہ کوئی سمجھتا تھا نہ مانتا تھا۔
 احمد بشیر نے اپنی پہلی بیوی کو طلاق دیدی تاکہ اس کی زندگی تباہ نہ ہو۔ اور ہم
 دونوں نے مل کر ایک محاذ قائم کر لیا۔ اس پر امین آباد میں ایک طوفان آگیا بڑی دھول

اڑی۔ لیکن بالآخر ہم روایتی انداز میں احمد بشیر کی دوسری شادی کرنے میں کامیاب ہو گئے اور گھر میں ایک اُن دیکھی 'ان جانی لڑکی مودی آگئی۔
 مودی کے آنے کے بعد ہم دونوں الگ ہو گئے۔ التزاماً میں احمد بشیر سے پیچھے ہٹ گیا۔ اور اشفاق احمد سے ملنے لگا۔

احمد بشیر کی شخصیت کے شالامار کے کسی پوشیدہ حجرے میں ایک سوراہا ہے۔ اگرچہ وہ کبھی کبھار باہر نکلتا ہے لیکن جب بھی نکلتا ہے، سارے باغ کو مسخ کر دیتا ہے۔
 چھ سال کے مراسم کے بعد ایک روز دفعتاً احمد بشیر کی شخصیت کا سوراہا میرے سامنے آکھڑا ہوا۔ اس روز میں اور اشفاق پارک میں گھوم پھر رہے تھے۔
 دیر تک ہم پارک میں گھومتے رہے۔ پھر دفعتاً ہم نے دیکھا کہ احمد بشیر سامنے کھڑا ہے۔
 ہمیں اکٹھے دیکھ کر اس کی آنکھوں میں خون اتر آیا۔ چہرہ غصے سے بہت بن گیا۔ اس نے بے وجہ ہمیں گالیاں دینا شروع کر دیں۔ ایک ہنگامہ کھڑا کر دیا۔ وہ تشدد پر آمادہ تھا۔ اس وقت میرے سامنے احمد بشیر نہیں بلکہ ایک اجنبی کھڑا تھا۔ خوبصورت۔ متشدد۔ فتنم۔ خنڈا۔
 اشفاق احمد سے احمد بشیر کا انتقام آج تک پورا نہیں ہوا۔

جنس کے معاملے میں احمد بشیر اپنے باپ کی طرح ٹھنڈا ہے۔ اول تو اس میں جسمانی خواہش کا فقدان ہے۔ خواہش ہے جو سراسر ذہنی ہے جسمانی نہیں۔ اگر جسمانی ہے تو وہ آوارہ ہے کسی مقام سے مخصوص نہیں لیکن ٹھہریے یہ بات وضاحت طلب ہے۔ عام طور سے دیویوں اور فنکاروں کی جنسی خواہش کا مرکز جسم نہیں بلکہ ذہن ہوتا ہے۔ وہ اپنے ذہن کی دھونگی چلا کر بڑی محنت سے جسم کو گراتے ہیں۔ عام طور پر اس عمل میں خواہش کی شدت جسم کے مخصوص عضو پر مرکوز نہیں ہوتی بلکہ سارے جسم میں منتشر ہو جاتی ہے۔

نوجوانی میں اپنے ماموں سے متاثر ہو کر احمد بشیر نے اپنی کاوش سے ذہن کی بھٹی سے جسم کو گرمایا اور کئی ایک جنسی ہٹ بونگ کیے۔ پھر وہ اس کھیل سے بے نیاز ہو گیا۔ اور اس کی زندگی

میں عورت کی چنداں اہمیت نہ رہی۔ احمد بشیر بنیادی طور پر محبوب طبیعت کا مالک ہے۔ وہ عورت سے محبت کرنے کا اہل نہیں۔ وہ صرف عورت کو متاثر کرنے کا شوقین ہے اور اس کا وار صرف ذہنی عورت پر چلتا ہے۔ اس حمل میں وہ "ٹاک ٹیکس" استعمال کرتا ہے اس کیل میں عورت کی جراثیم بے باکی اور ذہنی انفرادیت احمد بشیر کے لیے تازیانہ ہوتی ہے۔ کسی عورت سے متاثر ہو جائے تو احمد بشیر کے دل میں اس کے ساتھ سونے کی خواہش پیدا نہیں ہوتی۔ اس کے برعکس اس کا بھی چاہتا ہے کہ وہ اسے پکڑ کر نوچ ڈالے۔ بوٹی بوٹی کر کے اسے کھا جائے۔ اپنے نفس کی گرمی سے اسے پگھلا دے اور پھر اپنے جسم پر مل لے۔ احمد بشیر کی محبت میں تشدد کا عنصر نمایاں ہوتا ہے۔ اشتیاق کے عالم میں شگی فحش گایاں دینا اس کا محبوب مشغلہ ہے۔

احمد بشیر کی زندگی میں ایک عورت بھونچال بن کر آئی تھی۔ اس کا نام مصباح تھا۔ مصباح اور احمد بشیر دونوں ہی ذہین تھے۔ دونوں ہی منفرد تھے۔ دونوں میں بلا کی جراثیم اور بے باکی تھی۔ دونوں ہی اثر ڈالنے کے قائل تھے۔ دونوں ہی منہ زبانی تھے۔ دونوں کے درمیان گھسان کارن پڑا۔ دونوں ہی زخمی ہو گئے۔

اس کی تمام ذمہ داری پبلک سروس کمشن پر عائد ہوتی ہے جس نے کراچی کی سڑکوں پر گدھا گاڑی چلانے والے کو پبلٹی کے محکمے کا ڈائریکٹر چن لیا اور ساتھ ہی مصباح کو اس کا نائب مقرر کر دیا۔

مصباح یونانی حسن کا مجسمہ نہ تھی۔ بادامی رنگ، گول چہرہ، بھرے بھرے ہونٹ، تنگ پیشانی، خدو خال میں تو کوئی بات نہ تھی لیکن سنائی شوخی سے اس قدر بھیگی ہوئی تھی کہ پہلی نظر میں سارے دفتر والے اس پر ریجھ گئے۔

احمد بشیر کو کوئی بات دکھائی نہ دی لہذا وہ طعنت نہ ہوا۔ اس نے ڈرل ماسٹر کے کیمے میں مصباح کو دفتری ہدایات جاری کیں اور پھر اپنے کام میں لگ گیا۔ دوسرے دن مصباح پھر احمد بشیر کے کمرے میں آگئی۔ بولی آپ نے فرمایا تھا جو

بات سمجھ میں نہ آئے پوچھ لینا۔ میں پوچھنے آئی ہوں۔

پوچھو احمد بشیر نے عدم تو جہی سے کہا۔

وزارت سے کون سے کوائف حاصل کروں۔ کیسے حاصل کروں؟

احمد بشیر نے خبریں پڑھنے کے انداز میں پھر سے ہدایات دے ڈالیں۔

تیسرے دن وہ پھر آگئی۔

احمد بشیر نے پھر سے ہدایات دہرائیں اور کہنے لگا اب آپ جائیے۔

جی اچھا وہ بولی لیکن جوں کی توں بیٹھی رہی بالکل مطمئن، پر اعتماد، باوقار۔

احمد بشیر عدم تو جہی کے پردے کے باوجود توجہ دینے پر مجبور ہو گیا۔ یہ لڑکی تو چیلنج دے

رہی ہے۔ طاقت ور معلوم پڑتی ہے۔ اس نے سوچا۔ پھر اس نے فیصلہ کر لیا کہ اسے گرما

گرم مچھاڑ پلائی جائے۔

دیکھئے مس وہ بولا۔ یہاں عورت ہونے کا فائدہ حاصل کرنے کی کوشش نہ کیجیے۔

بھول جائیے کہ آپ عورت ہیں۔ اور

جی بھول گئی وہ متانت سے بولی۔

احمد بشیر کی ٹانگیں کلپنے لگیں۔ اس نے از سر نو دفتری لہجے میں بات شروع کی۔

آپ کو یہاں کام کرنا پڑے گا۔ محنت کرنی پڑے گی۔

وہ چپ چاپ بیٹھی سنتی رہی۔

اب آپ جائیے احمد بشیر غرایا۔

اچھا جی کہہ کر وہ جوں کی توں بیٹھی رہی۔ کمرے پر گہری اضطراب بھری خاموشی طاری

رہی۔ پھر دفعتاً وہ بولی۔

آپ کے بال گھنگھریالے کیوں ہیں۔

احمد بشیر کی پھونک نکل گئی لیکن اس نے بات ان سنی کر دی۔

میرا جی چاہتا ہے آپ کے بالوں میں انگلیاں پھیروں۔ وہ بولی۔ اجازت ہے۔
 احمد بشیر کا توازن پارہ پارہ ہو گیا حفظ ماتقدم کیلئے وہ غصے میں بولا تم بڑی حرام
 زادی ہو کتیا ہو گشتی ہو۔

جی کیا فرمایا آپ نے وہ بولی میں سمجھی نہیں پھر کیسے۔
 اس پر احمد بشیر قہقہہ مار کر ہنس پڑا۔ اور وہ دونوں دوست بن گئے۔
 اگلے روز مصباح دوڑی دوڑی آئی بولی۔ آپ مجھے بہن بنالیں۔ ابھی اسی
 وقت وہ بولی۔ احمد بشیر بوکھلا گیا۔ جلدی کریں۔ ورنہ
 ورنہ یوول مس دی بس۔ وہ بولی دفتر کے سارے سٹاف نے باری باری مجھے بہن
 بنالیا ہے۔ کہیں آپ پیچھے نہ رہ جائیں۔

وہ بھائی بن کر تم پر عشق بھاڑیں گے۔ احمد بشیر نے کہا۔
 ہاں ہاں آپ بھی بھائی بن کر بھاڑیں گے نا۔
 تم میں بہن والی کوئی بات بھی ہو۔ تمہارے تو سگے بھائی تم سے عشق کرتے ہونگے۔
 ہاں کرتے ہیں دونوں ہی۔ لوگ باتیں بنائیں گے۔ احمد بشیر بولا۔
 اچھا باتیں بنائیں گے وہ بولی۔ پھر کیا ہوگا۔
 پھر تمہاری بدنامی ہوگی۔

پھر کیا ہوگا؟
 پھر — احمد بشیر رک گیا۔

پھر آپ کو پسینے آئیں گے۔ آپ کی نبضیں چھوٹ جائیں گی۔ ٹانگیں ڈر کے
 مارے لڑکھڑائیں گی۔ یہی نا۔ یہ کہہ کر مصباح کمرے سے نکل گئی اور احمد بشیر کی نبضیں
 چھوٹ گئیں۔

اگلے روز وہ پھر آگئی بولی سارے دفتر والے مجھ سے عشق کرتے ہیں لیکن سالوں

چند برس بعد اتفاقاً سرِ راہے احمد بشیر اور مصباح کی ملاقات ہو گئی مصباح نے اپنا ہاتھ بڑھا دیا بولی اسے چوم لیجئے۔

اونہوں احمد بشیر بولا۔ اب گلاب نہیں اُگیں گے۔ اب غم میں وہ بات نہیں رہی۔ اب آپ کے بال بھی گھنگھریالے نہیں رہے۔ وہ بولی۔ پھر وہ اداس ہو گئی۔ آہ بھر کر کہنے لگی یاں تمہارے بعد مجھے کسی نے گالی نہیں دی۔

احمد بشیر نے کہا۔ حرام زادی۔ زندگی اسی کا نام ہے۔ پھر کوئی گالی بھی نہیں دیتا۔ مصباح کے علاوہ دو عورتیں احمد بشیر کی زندگی میں آئیں۔ ایک اس کی بیوی مودی ہے۔ مودی سے احمد بشیر کو ایسی محبت ہے جیسی اپا بیج کو بیسا کھیوں سے ہوتی ہے۔ گھر کی معاملات میں میں نے احمد بشیر سا اپا بیج کوئی نہیں دیکھا۔ اس نے گھر کی کوئی چیز کبھی یہاں سے اٹھا کر وہاں نہیں رکھی۔ اس نے گھر کے لیے کبھی کوئی چیز نہیں خریدی۔ اس نے کبھی اپنے سیلپر تلاش نہیں کیے۔ اس نے کبھی گھر سے گلاس بھر کر پانی نہیں پیا۔

اگر مودی نہ ہو تو احمد بشیر کئی بار لٹی قمیض پہن کر دفتر چلا جائے اور اسے پتہ بھی نہ چلے۔

احمد بشیر نے مکان بدلنا ہو تو وہ التزاماً گھر سے چلا جائے گا اور جاتے ہوئے مودی سے پوچھے گا۔ مودی شام کو نئے گھر میں آؤں نا؟

محلے دار احمد بشیر کے گھر کی بات کرتے ہیں تو کہتے ہیں۔ وہی گھرنا جس میں کوئی مرد نہیں رہتا۔ مودی احمد بشیر کی عادت ہے وہ اسے کھلاتی ہے پلاتی ہے سلاتی ہے جگاتی ہے اور منہ بنائے بغیر احمد بشیر کے کڑوے کیلے لکچر پیتی ہے۔ احمد بشیر کو مودی اس لیے پسند ہے کہ وہ ذہنی عورت نہیں احمد بشیر کہتا ہے مجھے مودی اس لیے پیاری ہے کہ وہ بہت معصوم ہے اسے کچھ بھی پتہ نہیں۔ ویسے مودی کو سب کچھ پتہ ہے اس کا کمال یہ ہے کہ وہ ایسا انداز بنائے رکھتی ہے جیسے اسے کچھ پتہ نہ ہو۔

مودی شوقین مزاج ہے اسے میل ملاپ سے دلچسپی ہے۔ خوبصورت لباس پہننے کا شوق ہے وہ خوب صورت لباس تیار کرنے میں ماہر ہے۔ اس میں رنگوں کے امتزاج کی شدید حس ہے۔ چونکہ آج تک کبھی پورے پیسے دستیاب نہیں ہوئے اس لیے وہ لٹھ سے سے میٹر بل خریدتی ہے اور اسے سیتی ہے اور سجادتی ہے جیسے یورپ کی کوئی فیشنری درزن ہو۔

جب وہ گولی مار کے چھپر میں رہتے تھے تو مودی لوگوں میں ہو میو دو اشیاں تقسیم کیا کرتی تھی۔

جب احمد بشیر اپنی فلم نیلا پر بت بنا رہا تھا تو مودی نے اتنا کام کیا اتنا میل ملاپ بڑھایا کہ ساری فلم انڈسٹری میں باجی کے نام سے مشہور ہو گئی۔

مودی کو اچھی طرح علم ہے کہ احمد بشیر اس کے بغیر رہی نہیں سکتا۔ لہذا اسے اپنی اہمیت کا پورا احساس ہے۔ مودی کا کمال ہے کہ وہ احمد بشیر کی باتیں بظاہر بڑے انہماک اور شوق سے سنتی رہتی ہے۔ ”اچھا تو یوں ہے“ کے سے انداز سے۔ جب بچہ اچھا تو یوں ہے، کی لوری سنتے سنتے سو جاتا ہے تو مودی جو چاہتی ہے کرتی ہے۔

احمد بشیر سمجھتا ہے کہ ذہنی طور پر مودی بچہ ہے۔ سمجھتی نہیں۔ مودی سمجھتی ہے کہ عملی زندگی میں احمد بشیر بالکل سیدھا ہے کچھ بھی نہیں جانتا۔ دونوں ہی جھوٹے ہیں دونوں ہی سچے ہیں۔

دوسری عورت جس سے احمد بشیر کو شدت کا لگاؤ ہے اس کی چھوٹی بہن پر دین ہے۔ دونوں کو ایک دوسرے سے عشق ہے۔

اگر احمد بشیر ابن انشاء کا دوست نہ ہوتا تو ابن انشاءت سے مرچکا ہوتا۔ کراچی کے کسی مصافح میں اس کا ٹوٹا پھوٹا مزار ہوتا جس پر یہ کتبہ لکھا ہوتا ہے ”بیراگ کا جوگی شاعر جس میں زندگی کی تلخیوں کو برداشت کرنے کی جرات پیدا نہ ہو سکی اور اپنے ہاتھوں سے زندگی کا پیالہ

اُٹھ دیا۔

اپنے قریبی صلے کے افراد میں سے دو شخصیتوں کو میں نہیں سمجھ پایا۔ ایک تو قدرت اللہ ہیں اور دوسرے ابن انشاء۔ قدرت اللہ کے متعلق میں آج تک اندازہ نہیں لگا سکا کہ شہاب کی پراسراریت کس سطح سے تعلق رکھتی ہے۔ اور اس کا نیوکھس کہاں واقعہ ہے۔ ابن انشاء کے متعلق یہ اندازہ نہیں لگا سکا کہ وہ کیا محرکات تھے جس کی وجہ سے انشانوچالی میں ایسی دلدل میں گر پڑا کہ آج تک لت پت کا عالم ختم نہیں ہوا۔ اس ٹوٹ کی کیا نوعیت تھی کہ وہ آج تک اپنے ٹکڑے جوڑ نہیں پایا۔

ابن انشاء فریقہ کا وہ سطحی خطہ ہے جسے احمد بشیر نے دریافت کیا۔ جب احمد بشیر ابن انشاء سے ملا تو وہ اسمبلی میں ٹرانسلیٹر تھا۔ احمد بشیر نے پہلی ہی نظر میں پہچان لیا کہ وہ ایک ایسا اچھا سچ ہے جس میں تخلیقی پکار ٹپ رہی ہے۔ احمد بشیر نے کوشش کر کے اسے اپنے دفتر میں بلا لیا۔

چند ہی روز میں احمد بشیر کو اس بھید کا پتہ چل گیا کہ ابن انشاء کو خود کشی کے شدید دورے پڑتے ہیں۔ ایک روز احمد بشیر نے برسبیل تذکرہ سرسری انداز میں بات چھیڑی۔ کہنے لگا۔ یاد مجھے خود کشی کے دورے پڑتے رہتے ہیں۔

اچھا تمہیں بھی انشاء نے جیرانی سے پوچھا۔

تمہیں بھی پڑتے ہوں گے۔ سبھی بڑے آدمیوں کو پڑتے ہیں یار۔

یہ ایک فطری اور صحت مند جذبہ ہے۔ ہمیں پورا حق حاصل ہے کہ جب چاہیں اپنی زندگی کو ختم کر دیں۔ مگر صرف ایک بات اہم ہے کہ خود کشی کے کوائف دیں ترتیب دیئے جائیں کہ مرنے والے کو ضرورت سے زیادہ تکلیف نہ ہو اور اس کے پسماندگان کے لیے ضرورت سے زیادہ مشکلات پیش نہ آئیں۔ آؤ اس معاملے میں دونوں ایک دوسرے سے تعاون کریں۔ ہم دونوں مل کر یہ کوائف ترتیب دے سکتے ہیں۔

بس اتنا کر دکھ جب تم پر دورہ پڑے تو تم مجھ کو اطلاع دے دو اور میں خود کشی کرنے لگوں تو تمہیں خبر دوں تاکہ باہمی مشورہ کر لیں پلان میں کوئی سقم نہ رہ جائے۔

ابن انشاء احمد بشیر کے واٹر پمپ چڑھ گیا۔ اس کے بعد کئی ایک بار آدھی رات کو احمد بشیر کا گھر صغیر بجا دروازہ کھولتے ہی احمد بشیر نے دیکھا کہ ابن انشاء اس کی جانب یوں حسرت بھری نگاہوں سے دیکھ رہا ہے جیسے وہ ان کی آخری ملاقات ہو۔

چلو چلیں۔ احمد بشیر انشاء کے ساتھ چل پڑتا۔ ہاں تو سارے انتظامات مکمل ہیں کیا۔ بہت اچھے بہت اچھے۔ کون سے زہر کا انتخاب کیا ہے۔۔۔ افیون۔۔۔ اونہوں افیون دقیا نو سی چیز ہے۔ گلے کی رگیں کھینچ جاتی ہیں۔ جسم نیلا پڑ جاتا ہے نورانی موت واقع نہیں ہوتی۔ اس سے تو سیلینگ پڑا چھی ہیں۔۔۔ ہاں اور پولیس کے نام خط لکھ دینا۔۔۔ یاریہ پولیس والے بہت تنگ کرتے ہیں۔ پیسے بٹورنے کے لیے۔ ہاں یا وہ نظم جو تم لکھ رہے تھے اسے تو مکمل کر لیا ہو گا۔ ارے کفن دفن کے لیے پیسوں کا انتظام کر لیا ہے۔ پیچھے ماں باپ کو قرض نہ مانگنا پڑے۔۔۔ یوں وہ ساری ساری رات کراچی کی سڑکوں پر گھومتے ہوئے خود کشی کے کوائف طے کرتے رہتے۔ حتیٰ کہ سورج نکل آتا اور ابن انشاء کے دورے کا وقت ختم ہو جاتا۔ اگلے روز دفتر میں ابن انشاء ندامت بھرے انداز میں کتاراہ میں نے تم کو خواہ مخواہ پریشان کیا ایسی وحشت سوار ہوئی کہ۔۔۔ اُونہوں احمد بشیر اسے آنکھ مارتا۔ یہ وحشت تو ہر بڑے آدمی پر سوار ہوتی ہے۔ جیسے میں ہوں تم ہو کسی سے ذکر نہ کرنا یار!

یہ اس زمانے کا ذکر ہے جب احمد بشیر ابوالاثر حفیظ کا اسٹنٹ ڈائریکٹر تھا۔ ابن انشاء اور میں احمد بشیر کے ماتحت تھے اور ابوالاثر اور احمد بشیر سی دو منفرد شخصیتیں ایک دوسرے سے متصادم تھیں۔

بے شک ابوالاثر ایک عظیم شاعر ہے لیکن میری دانست میں شخصیت کے لحاظ

سے وہ عظیم تر ہے۔ میں سمجھتا ہوں کہ وہ شخصیت کا ابوالہول ہے۔ فرامذکوتا ہے ادیبوں اور فن کاروں کی شخصیت اپنی نوعیت میں اینل ہوتی ہے۔ ابوالاثر اینل شخصیت کا امام ہے۔

ابوالاثر اور احمد بشیر کا تین چار سال سا تھ رہا۔ جوں جوں وہ قریب آتے گئے ان میں بُعد بڑھتا گیا۔ نفسیاتی طور پر ابوالاثر سراسر فاتح تھا۔ احمد بشیر مجسم بغاوت تھا۔ حفیظ اثر ڈالنے کا بادشاہ تھا۔ احمد بشیر مٹا کر ہونے سے منکر تھا۔ ابوالاثر اٹوٹ شیشے کا بت تھا۔ احمد بشیر کو بت شکنی کی لت پڑی ہوئی تھی۔ احمد بشیر کے پاس بات کرنے کی تلوار تھی۔ ابوالاثر بات کاٹنے کا بادشاہ تھا۔ ابوالاثر ڈرامہ کھیلنے کا استاد تھا احمد بشیر کو دہائی بجائو، کہنے کی پرانی عادت تھی۔ دونوں کے تصادم سے بڑی دھول اڑی ہا ہا کار مچی۔ دونوں نے ایڑی چوٹی کا زور لگایا نتیجہ یہ ہوا کہ دونوں ہی بے ہوش ہو گئے ایک دوسرے کا کچھ نہ بگاڑ سکے۔ یہ تفصیلات ایک الگ موضوع ہے۔

اگر میرے قلم میں کبھی اتنی بے باکی، میری نظریں اتنی بصیرت اور میرے قلب میں اتنی وسعت پیدا ہو جائے تو میں شخصیت کے اس لیننگ ٹاور آف پیسا کی جھلکیاں دکھاؤں جسے عرف عام میں ابوالاثر حفیظ کہتے ہیں۔ اور احمد بشیر ابوالاثر کے تصادم کی تفصیلات آپ تک پہنچ جائیں۔

احمد بشیر بڑا غنی آدمی ہے۔ ذہنی اور مالی دونوں لحاظ سے۔ حقیقت یہ ہے کہ میں نے احمد بشیر سا غنی آدمی نہیں دیکھا۔ اگر وہ دو روز سے بھوکا ہو اور کہیں سے ایک روپیہ مل جائے اور وہ کچھ کھانے کے لیے بازار جا رہا ہو آپ رستے میں مل جائیں اور اس سے پیسے مانگیں تو وہ بن سوچے سمجھے پورا کا پورا روپیہ آپ کے ہاتھ پر رکھ دے گا۔ دے کر بھول جانا احمد بشیر کی عادت ہے۔ اس کے باوجود ایک روز اس نے مجھے گلے سے پکڑ لیا کہنے لگا۔ تو نے میرے تین سو روپے کھالے ہیں۔ میری رقم نکال ابھی۔

یہاں!

واقعی میں نے اس کے تین سو روپے کھالے تھے۔ لیکن دو باتیں عجیب تھیں۔ ایک تو اس کے تین سو روپے کھائے مجھے عرصہ گزر چکا تھا اور دوسرے میں نے تو اس کے کئی سو روپے کھائے تھے۔ صرف تین سو ہی نہیں۔

احمد بشیر نیک نیتی اور ہمدردی سے بھرپور ہے لیکن ساتھ ہی وہ ذہنی عجز سے کورا ہے۔ اس کی خود اعتمادی خود پرستی کی حدود کو چھوئے رہتی ہے۔ وہ چیلنج پسند ہے۔ اعتدال کا قائل نہیں۔ جب وہ ایف اے میں تعلیم پڑھا تھا تو ایک روز اپنے دوستوں کے سامنے سٹنٹ فلموں کے ہیرو کی نقل اُتارتے ہوئے اس نے کھڑکی سے نیچے جھلانگ لگا دی تھی۔ اس وقت اے یاد نہیں رہا تھا کہ کھڑکی ایک منزل اونچی ہے۔ شدت احمد بشیر کی نس نس میں کوٹ کوٹ کر بھری ہے جس میں تشدد کا عنصر نمایاں ہے۔

احمد بشیر ایک غنڈہ ہے اور تحقیر سے دوسروں کو مرعوب کرنے میں لذت محسوس کرتا ہے۔

احمد بشیر منہ پھٹ ہے۔ کچا کہہ دینے کا عادی ہے اور ہر وقت ضرورت کچا کہہ کر دوسرے کو یوں گمراہ کرتا ہے کہ اس کے وارے پیچنے کا سوال پیدا ہی نہیں ہوتا۔

احمد بشیر ایک عفریت ہے ایک معصوم بچہ ہے معاف کر دینے والا مخلص اور غنی دوست ہے۔

احمد بشیر کو جفر سے دلچسپی ہے یہ دلچسپی فلم سازی کے دور کی پیداوار ہے۔ اگرچہ دل کی گہرائیوں میں وہ نجوم جفر اور مافوق الفطرت کو نہیں مانتا۔ پھر بھی وہ علم جفر کی عزت کرتا ہے اور اس سے اکثر یوں دل بہلاتا رہتا ہے جیسے کوئی بچہ ٹھیکریوں سے کھیلتا ہے جفر میں اس کے استاد شاد گیلانی ہیں۔ احمد بشیر ان کی بہت عزت کرتا ہے۔ شاد گیلانی نے

احمد بشیر کو جفر کے ایسے ایسے نکتے بتا رکھے ہیں جو عموماً استاد کسی کو بتائے بغیر اپنے ساتھ لے مرتے ہیں۔ لیکن احمد بشیر نے کبھی ان کو اپنے فائدے کے لیے استعمال نہیں کیا۔

چھ سال ہوئے احمد بشیر نے شاد گیلانی سے پوچھا تھا۔ میرا یہ بد قسمتی کا چکر کس طرح دور ہو گا۔۔۔۔۔ جواب آیا احمد علی صاحب کے ہاتھوں۔۔۔۔۔ پھر پوچھا۔۔۔۔۔

احمد علی صاحب کون ہیں۔۔۔۔۔ جواب آیا۔۔۔۔۔ وہ ایک خاص بزرگ ہیں۔ پھر پوچھا وہ کہاں ہیں۔ جواب آیا۔۔۔۔۔ لاہور شہر میں۔ پھر پوچھا رہتے کہاں ہیں۔ جواب آیا شہر میں گھومتے پھرتے ہیں۔ کوئی ٹھکانہ نہیں۔

اب عرصہ ایک سال سے احمد بشیر سوچ رہا ہے کہ یہ پوچھے کہ فلاں دن فلاں وقت وہ بزرگ کہاں ہوں گے تاکہ وہ ان سے مل سکے۔ لیکن دل ہی دل میں اسے علم ہے کہ وہ احمد علی سے کبھی نہیں ملے گا۔

احمد بشیر میں ادبی صلاحیت بدرجہ اتم موجود ہے۔ سب سے پہلے اس نے شاعری کو اپنایا۔ ان دنوں وہ بشیر رومانی تھا۔ رومانی اس کا تخلص تھا۔ پھر جرنلزم کے دور میں وہ نثر نگار بن گیا۔ اور اس نے کیریکچر سیکج لکھنے شروع کیے۔ آج تک اس نے صرف چار چھ سیکج لکھے ہیں۔ احمد بشیر ادیب ملتے نہ بن سکا کہ وہ دونوں بات کرنے کا قائل ہے۔ اس میں صبر نہیں استقامت نہیں دست کاری نہیں جو ادبی تخلیق کے لیے ضروری ہیں۔

۱۹۴۸ء میں اس نے مجھ پر پہلا سیکج لکھا تھا۔ عنوان تھا ”سورما“ میرے جوصلے کی داد دیکھئے کہ آج چوبیس سال کے بعد انتقام ملے رہا ہوں۔

احمد بشیر نے اپنا آخری سیکج اسی سال کشورناہید پر لکھا ہے جب احمد بشیر نے وہ مضمون محفل میں پڑھا تو بڑی بابا کارہی۔ لوگ کہنے لگے احمد بشیر نے متعفن کچر اچھالا ہے۔ مضمون فحش ہے اور کشورناہید سے سراسر زیادتی کی گئی ہے۔

میں نے وہ مضمون حاصل کر کے پڑھا ہے۔ اگرچہ زاویہ تحریر میں لاگ لگاؤ اور

چھڑ چھاڑ کا عنصر زیادہ ہی نمایاں ہے ہر چند کہ مصنف نے خود کو شوخ تر رنگوں میں پیش کیا ہے پھر بھی میری دانست میں وہ ایک عمدہ تجزیہ ہے اور دلنشین تحریر ہے اور سب سے بڑھ کر یہ کہ احمد بشیر نے کشور کو اتنی بڑی "ٹریبوٹ" پیش کی ہے جو اس نے تحریر میں آج تک کسی کو پیش نہیں کی۔


۱۹۵۹ء میں دفعتاً اس پر فلم یا کا حملہ ہوا۔ امریکہ جاکر فلم سازی سیکھنے کی خواہش جنون بن کر طاری ہوئی۔ خواہش کی شدت نے اسے مفلوج کر دیا۔ جب وہ ٹریننگ لے کر واپس آیا تو اس کے سر پر فلم سازی کا بھوت سوار تھا۔ وہ یہ سمجھنے لگا تھا کہ فلم سازی کی صلاحیت اس کے سوا کسی اور شخص کو عطا نہیں کی گئی۔ اس کا ایمان تھا کہ اسے فلم بنانے کے لیے دنیا پر تار اگیا ہے کہ وہ فلم سازی کا امام ہے۔ وہ اپنے ان خیالات کا کھلا اظہار نہیں کرتا تھا۔ حالانکہ دل کی بات کہہ دینا اس کی فطرت ہے۔ لیکن اس زمانے میں اس کی فطرت کفیل بدل رہی تھی۔

احمد بشیر نے مجھ سے کہا۔ یا ایک کہانی لکھ دو۔ میں نے کہانی لکھ دی۔ احمد بشیر نے اس کہانی کے اجزاء کو کئی بار کوٹنا چھانا۔ اس کا قوام بنایا۔ خمیر پیدا کیا۔ جب وہ کہانی کی معجون تیار کر رہا تھا تو اس کی دیوانگی صاف ظاہر تھی ایک طوفان جمع ہو رہا تھا۔ کہانی فلما نے کے لئے اسے والد اور بہن سے رقم مل گئی۔ جب احمد بشیر انڈسٹری میں پہنچا تو وہ طوفان چلنے لگا۔ جنون میں شدت بڑھتی گئی۔ خود اعتمادی خود پرستی بن گئی۔ خود پرستی نے تیقرا اور تشدد کے چھینٹے اڑائے۔ اس نے ساری انڈسٹری کو للکارا۔ تم کچھ نہیں جانتے۔ اس نے مکالمہ لرایا۔ تمہاری ایسی کی میسی۔ میں تمہیں بتاؤں گا۔ میں احمد بشیر ایک سمٹی آدمی ہے۔ دو سال وہ عالم دیوانگی میں نیلا ہر بت فلما تار ہا پھر مشکلات نے اس کا راستہ روک لیا۔ انڈسٹری نے اس کے خلافت محاذ کھول دیا۔ دسٹری بیوٹرز نے اس کی فلم اٹھانے سے انکار کر دیا۔

احمد بشیر مشکلات سے دہنے والا آدمی نہیں۔ اس نے جدوجہد اور تیز کردی۔ اور تیز اور تیز۔ مالی وسائل کے رستے میں کھڑی دیوار پر اس نے بار بار سرچکا کہ شاید راستہ مل جائے۔ لیکن راستہ نہ ملا اور سرچکتے چلتے احمد بشیر نے دم توڑ دیا۔ موت واقع ہو گئی۔ قلم فلپ ہو گئی۔

سات سال احمد بشیر کی لاش بے گور و کفن پڑی رہی۔ سات سال پروین مودی اور اس کی بچیاں اس کے سر ہانے بیٹھ کر روتی رہیں۔ پھر احمد بشیر نے آنکھیں کھول دیں۔ اور نحیف آواز میں بولا تم مجھے دفنانے کیوں نہیں۔

آج احمد بشیر کے مردہ جسم میں پھر سے جان پڑ رہی ہے نہیں پھر سے ہری ہو رہی ہیں۔ ذہن میں پھر سے ابال اٹھ رہا ہے۔ فتنہ پھر سے بیدار ہو رہا ہے۔



مسعود قریشی

۱۹۸۹

کھچڑا

کچھ شخصیتیں دورنگی ہوتی ہیں۔ انہیں کچھڑی شخصیت کہا جاسکتا ہے۔ ان میں دال بھی ہوتی ہے اور چاول بھی جب چاہو دال الگ کر لو چاول الگ مسعود قریشی کی شخصیت کچھڑی نہیں بلکہ کھچڑا ہے۔ کھچڑا سے میں ۱۹۵۸ء میں متعارف ہوا۔ ان دنوں میں کراچی میں و بیج ایڈ کے دفتر میں کام کرتا تھا۔ دفتر صدر میں تھا۔ پاس ہی جارج کیفے تھا جہاں ہم کھانا کھانے جایا کرتے تھے۔

ایک روز مینے بیرے سے کہا یار ہم تو فرا ٹیڈ فش کھا کر اکٹا گئے۔ تمہارے ہاں سبزی بھی بنتی ہے کیا۔

بالکل بنتی ہے جناب وہ بولا

آج کونسی وال بنی ہے

کھچڑا جناب

کھچڑا - میں حیران ہوا۔ شاید کوئی نئی سبزی ہو۔

کھچڑے کی پلیٹ آئی تو دیکھا کہ اس میں بھنڈی بھی ہے کدو بھی ہے

آلو بھی ہے ٹنڈے بھی ہیں بینگن بھی ہیں۔ پتہ نہیں اس پلیٹ میں کیا کیا کچھ تھا۔

لاحول ولا قوۃ میتے ناک چڑھائی۔ یہ کیا شے ہے
 پھر دام مے خورم کیا تو پتہ چلا کہ ذایقہ اچھا خاصہ بلکہ لذیذ ہے
 مسعود قریشی اپنی صلاحیتوں کے حوالے سے کھچڑا ہے۔ اسکی شخصیت
 میں ہر روپ موجود ہے۔ مثبت بھی منفی بھی۔ ذہنی بھی قلبی بھی۔ جب
 سنجیدہ ہوتا ہے تو یوں خشک ہو جاتا ہے جیسے کاٹھ کا بنا ہوا ہو۔ بیورو
 کریٹ کی جھلک نمایاں ہو جاتی ہے۔ بے تکلفی پر آتا ہے تو پانی بن جاتا
 ہے۔ لہریں اٹھتی ہیں۔ پھینٹے اڑتے ہیں۔ گرد و پیش بھیگ جاتا ہے۔
 اسکی ذہانت کہ دہار بڑی تیز ہے۔ کاٹ کر رکھ دیتی ہے۔ خود کو نہیں
 دوسروں کو۔ جب چاہے غلیہ یا دلیلیہ بن جائے۔ پھر نہ لاگے لگاؤ۔ تم کون
 ہم کون۔ صرف دو اور دو چار رہ جاتے ہیں۔

جذبے کا رنگ ابھرے تو۔ لگاؤ ہی لگاؤ۔ عقل و خرد سہم کر پیچھے ہٹ
 جاتے ہیں۔

مسعود قریشی میں بیک وقت ایک سالک بھی ہے اور ایک مجذوب بھی۔
 مسعود قریشی کی شخصیت کا احاطہ کرنا مشکل کام ہے، ادھر عقلی میزکری
 لگائے بیٹھا ہے ادھر جذباتی چوکری مارے بیٹھا ہے۔ ادھر سوکا کاٹھ۔ ادھر
 بھیگ ہی بھیگ۔ یہاں بیورو کریٹ۔ وہاں ٹھیکڑی عوامی۔ ادھر غنڈا ادھر
 فقیر۔ یہاں گھمنڈی وہاں مسکین عاجز۔ اور حیرت ہے کہ یہ ہجوم ایک اکائی
 میں آکر مسعود قریشی بن جاتا ہے۔

دوسری حیران کن بات یہ ہے کہ مسعود کی زندگی میں ایک تعجب انگیز
 کایا پلٹ وقوع میں آئی۔ بلا وجہ بلا وسیلہ۔ بیٹھے بیٹھائے سنڈی تتلی
 بن گئی۔ پتی پھول بن گئی۔ پانی دودھ بن گیا۔

مسعود تو مسعود ہی رہا۔ وہی مسعود جو پہلے تھا۔ اس کا رخ بدل گیا۔ حرکت کے بغیر بدل گیا۔ زاویہ نظر بدل گیا۔ کوشش کے بغیر خواہش کے بغیر بدل گیا۔ سب بدل گیا۔ پہلے کڑی دھوپ تھی۔ پھر بھور سمے چھا گیا۔ مسعود قریشی سے ۱۹۵۰ میں متعارف ہوا۔ وہ ایک پہاڑی مقام تھا۔ دسمبر کا مہینہ تھا۔ چاروں طرف برف ہی برف بچھی ہوئی تھی۔ ہم کل دس پندرہ تھے جو ایک مجاہد ریڈیو سٹیشن چلا رہے تھے۔ مجاہدانہ سپرٹ کا یہ عالم تھا کہ نہ کوئی افسر تھا نہ ماتحت نہ گریڈ نہ عہدہ نہ حاکم نہ محکوم نہ ڈر نہ خوف حالانکہ دشمن کے حملے کا ہر وقت خطرہ تھا۔ بے سرو سامان کا یہ عالم تھا کہ نہ سٹیشن تھا نہ دفتر اور نہ سٹڈیو۔ رہائش کے لئے ہم زدہ مکان تھے ایک یہاں ایک وہاں ایک ادھر ایک دور ادھر۔ یوسف ظفر اور میں ایک کمرے میں مقیم تھے۔

رات کے دو بجے جب ہم سو رہے ہوتے تو چنگھاڑیں سنائی دیتیں۔ نعرے گونجتے۔ پھر دروازہ بجتا۔ کھولتے تو مسعود قریشی اور کوٹ میں لیٹا ہاتھ میں لاکھی پکڑے اندر آ جاتا۔ پہلے ایک چنگھاڑ مارتا پھر کہتا یا رہیں نہیں آرہی تھی۔ موسم خوشگوار تھا۔ مینے سوچا چلو آڈٹنگ کرو۔ دوسروں کو بے آرام کرو۔ گپ شپ رہے گی۔

میں یہ سن کر حیران ہوتا۔ یا اللہ یہ انسان ہے یا بدورات کے دو بجے شدید سردی اور ہو کے عالم میں پک نک منہ ہلے۔ تیخ بستہ موسم کو سہانا سمجھتا ہے۔ اس ویرانے میں یوں چھلانگیں مارتا اور نعرے لگاتا پھرتا ہے جیسے ٹارزن کا بیٹا ہو۔

سارا دن بھی وہ بات بات پر بریشم قلندر قسم کے بے ہنگم تمغے لگاتا

لیکن جو نہی ہم اسے ویٹ کرنے کیلئے اپنا سکرپٹ پیش کرتے تو وہ ایک دم
سنبھیدہ ہو جاتا۔ تخت پر بیٹھ جاتا اور ہم کو سامنے اٹنشن کرا دیتا،
قریبیں ختم ہو جاتیں۔ دوریاں عمل میں آتیں۔ پیشانی پر تیوری بیٹھ
جاتی۔ انداز میں بد لحاظی پیدا ہو جاتی۔ اسوقت نہ وہ قہقہے رہتے۔ نہ
مجاہدانہ انداز۔

سٹاف کی روزانہ میٹنگ میں یوں آتا جیسے کوئی بے گانہ ہو۔ اسکی
عقل یوں چھڑی ہوتی جیسے بھڑوں کا پھٹنا ہو۔ بات بات پر اعتراض کرتا
سراسر، چونکہ چنانچے۔ اگرچہ مگرچہ بن کر اعتراضات کا پٹارہ کھول کر
بیٹھ جاتا۔

میں سوچتا یا اٹھتا یہ مسعود قریشی کیا شے ہے قریب بھی ہے دور بھی
ہے۔ ساتھی بھی ہے، افسر بھی ہے۔ کھلاڑی بھی ہے، مفکر بھی ہے۔ ”پھر
کیا ہوا“ بھی ہے۔ اور ”اگرچہ مگرچہ“ بھی ہے۔ تماشہ بھی ہے تماشبین
بھی ہے۔

پھر ہمیں راولپنڈی میں اکھٹے کام کرنا پڑا۔
وہاں مسعود نے حلقہ ارباب ذوق میں آسرنکالا۔ اور ادبی موضوعات
پر ایسا اگرچہ مگرچہ چلا یا کہ ہال دھواں دھواں ہو گیا۔ وہاں پتہ چلا کہ
بنیادی طور پر جناب شاعر ہیں۔ ایسی غزل کہتے ہیں جو رنگ پیکاری
چلا دیتی ہے۔

اسکے گھر جانے کا اتفاق ہوا تو دیکھا کہ بند بند روایتی ہے پھٹی قسم
کا جی حضوریہ بیٹا ہے۔ بالکل لالہ رام لال جیسا جو ہمارے سکول کے ہیڈ ماسٹر
تھے۔ انسپکٹر کافون آنا تو نٹاک سے اٹھ کر کھڑے ہو جاتے۔ جوتے

اتار دیتے۔ سر پر گڑی رکھ کر چونگا اٹھاتے اور کہتے جی سر کیا حکم ہے سر۔
اسپر مجھے بڑا غصہ آیا کہ باہریوں کو بچھوڑ دے رکھتا ہے جیسے بڑا پروگریسو ہو۔
روایات کا مذاق اڑاتا ہے اور گھر میں۔ جہاں جناب۔ حاضر جناب۔

پتہ چلا کہ شعر کہنے کی بیماری باپ سے ورثہ میں ملی ہے۔ والد صاحب کو
دیکھا تو شاعرانہ تفاخر کا نام نشان نہیں۔ چہرے پر الحمد للہ چوکر دی
مارے بیٹھا ہے اور ماتھے پر سجدہ۔

مسعود کے والد کچہری میں عرضی نوٹس تھے۔ بیٹے اچھے عہدوں پر
فائز تھے۔ لیکن انہوں نے کبھی والد صاحب سے درخواست نہ کی تھی کہ
بابا یہ شغل چھوڑ دیجیے ہمارے سٹیٹس پر حرف آتا ہے۔

مسعود جب والد صاحب سے ملنے کچہری جاتا تو عرضی نوٹیوں کے
احاطے میں یوں داخل ہوتا جیسے شاہی مسجد کا صحن ہو۔ اور باحضور
کے سامنے یوں گردن لٹکا کر کھڑا ہو جاتا جیسے کوئی مجرم اقبالِ جرم
کرنے آیا ہو۔

مسعود قریشی کے اس بوجھے تو جانیں اور کھٹ میٹھے روپے سے
ہم سب نالاں تھے۔

ہم چار ساتھی تھے عمر تھا عمار تھا اعظمی تھا۔ میں تھا ورنیوں
ریڈیو کے باقاعدہ ملازم تھے میں دہاڑی دار تھا۔ ہم سب کا متفقہ
فیصلہ تھا کہ مسعود قریشی ویسے تو اچھا بھلا آدمی ہے۔ ساتھی بھی خاصہ ہے
لیکن اس میں ایک سورچہ یا بیٹھا ہے جو وقت بے وقت تھو تھنی نکال
لیتا ہے۔ مسعود سے پوچھنے تو وہ ذرا نہ شرماتا نہ برا مانتا لٹا ایک
تہقہہ لگا کر کہتا۔ تم ایسے ساتھیوں سے تحفظ کے لیے سوچنا لازم ہے۔

ہم پانچ ساتھی ہیں۔ مسعود، عمر، اعظمی، عماد اور میں۔ ہم بحثیں کرتے ہیں۔ تو تو میں میں تک پہنچتے ہیں۔ ایک دوسرے کے عیب گنوانے ہیں۔ اسکے باوجود تیس سال سے ہم گورے یار ہیں۔ تیس سال ایک دوسرے کی اصلاح کرنے کی کوشش کے باوجود، ایک دوسرے کو عقل سکھانے کے باوجود ہم ایک دوسرے کا کچھ نہیں بگاڑ سکے۔ لیکن حیرت ہے کہ ہم ابھی تک ایک دوسرے سے مایوس نہیں ہوئے۔

یہ بھان متی کا کنبہ طرح طرح کی اینٹ اور رڈوں سے بنا ہے۔ ہم میں کوئی قدر مشترک نہیں۔ سمجھ میں نہیں آتا کہ پھر ہم ایک دوسرے سے کیوں بندھے ہوئے ہیں۔ ہمیں آپس میں مل کر بڑی خوشی کیوں ہوتی ہے۔

ہم پانچوں کو پلاننگ کا بڑا شوق ہے۔ اور سمجھتے ہیں کہ پلاننگ میں ہم اتھارٹیٹی ہیں۔ لیکن آج تک ہمارا کوئی منصوبہ کامیاب نہیں ہوا۔ پہلے ہم نے ایک انجن بنائی جس کا نام تھا۔ لکھنوار۔ اس کا صدر مسعود قریشی تھا۔ لیکن وہ دیر تک نہ چل سکی۔ پھر ہم نے ایک پکنک پارٹی بنائی۔ چھڈیار۔ اس کا لیڈر عمر ہے۔ چھڈیار کا مطلب یہ ہے کہ چھوڑو۔ گھر کے مسئلے سیاست کے جھگڑے۔ بیوی کے مطالبے۔ اپنے اندر کا بچہ نکالو۔ اسے کندھے پر بٹھاؤ اور پہاڑوں میں نکل جاؤ۔ ان آؤٹنگز کے دوران اخبار پڑھنا منع ہے۔ حالات حاضرہ پر بات کرنا منع ہے۔ کتابی اور عقلی باتیں کرنا منع ہے۔ آپس میں لڑنے جھگڑنے پر کوئی پابندی نہیں۔ ایک دوسرے کا مذاق اڑانے پر بن نہیں۔

چھڈیار۔ کے دوسفروں کی روداد چھپ چکی ہے۔ ایک اشفاق احمد کے سفر در سفر میں دوسرے میرے طویل مضمون شاہراہ ریشم میں۔

ان سفر ناموں میں مسعود کا نام شاعر ہے۔ عمر کا لیڈر۔ اعظمی کا ورث
یعنی لفظ باز۔ اور عماد کا انجمنبران آؤ سنگز میں مسعود کا تہقہ کچھ
زیادہ ہی گد بختا ہے اور اسکے اندر کا سور تھو تھنی نکالے بیٹھا رہتا ہے۔
مسعود قریشی جالندھر کا رہنے والا ہے۔

اگرچہ جالندھر چھوڑے ہوئے جالندھریوں کو چالیس سال ہو چکے
ہیں۔ پھر بھی جالندھر کی خصوصیات ابھی تک دائم و قائم ہیں۔
جالندھر یہ سادہ ہوتا ہے نہ کلف نہ ٹپس۔ جذبات سے بچ کر رہتا ہے۔
منہ پھٹ ہوتا ہے۔ روایت کا خبط سوار رہتا ہے۔ تعلیم اس کا کچھ بھی
بگاڑ نہیں سکتی۔ رشتوں کے بندھن میں جکڑے رہنا پسند کرتا ہے۔
کشتیوں اور مشاعروں کا شوقین ہے۔

مسعود قریشی میں جالندھر کی تمام خصوصیات موجود ہیں سوائے اس
سور کے جو اس نے بڑے اہتمام سے پال رکھا ہے وہ پیدل چلنے کا اتنا شوقین
ہے کہ اکثر کار میں بیٹھنے سے گریز کرے گا۔ جسم پیدل ہے اور ذہن ہوا باز۔ دور
کی کوڑی لاتا ہے۔ میل جول کا رسیہ ہے خود زندگی جذبات کے زور پر
بسر کرتا ہے۔ دوسروں کے سامنے عقل کا چھٹکنا چھٹکنا کرتا رہتا ہے۔ سوچ بڑی
متوازن ہے۔ اللہ کے سامنے جی حضور یہ ہے۔ اسلام کے خلاف بات کرو
تو پیچھے جھاڑ کر پیچھے پڑ جائے گا۔ کوئی ذہنی بالا دستی کا مظاہرہ کرے تو اپنے
کانٹے نکال لیتا ہے۔ بیوی کے ساتھ جی حضور یہ نہیں ہے لیکن پتہ نہیں
کیسے اس بی بی کو گمان دے رہا ہے کہ ہے۔ کہتا ہے گھر بیوی خوشی کو قائم
رکھنا اشد ضروری ہے۔ اور بیوی کو خوش رکھنا کچھ مشکل نہیں جس طرح
بچے کو مانی دے کر خوش رکھا جاسکتا ہے اسی طرح بیوی کو توجہ دے کر۔

توجہ چاہے جھوٹی ہو۔ بنا سیتی ہو۔ سرسری ہو۔ جیسی بھی ہو۔ مگر ہو۔
گھریلو خوشی کے دئے میں تیل ٹپکنا رہتا ہے۔ پک نک پر جائے گا تو
بیوی کے لئے تحفہ ضرور لائے گا۔ اور تحفہ بھی ایسا چنے گا جو صرف محبوبہ کو دینے
کے قابل ہو۔

ہر مرحلہ میں بیوی کا مشورہ ضرور لے گا۔ مشورہ لینا مقصود نہیں ہوتا۔
صرف اسے یقین دلانے کے لئے کہ اسے اہمیت دی جا رہی ہے۔ گھر کی خوشی قائم
رکھنے کے لئے وہ ہر پاڑ پیلنے کے لئے تیار رہتا ہے۔
مسعود کی زندگی میں ایک کایا پلٹ تبدیلی واقع ہوئی۔ یہ ایک حیران کن
واقعہ تھا۔

کایا پلٹ تو میری زندگی میں بھی واقع ہوئی تھی۔ لیکن اسکا ایک محرک تھا
جو اسے عمل میں لایا تھا۔ ایک کاز تھا جس کے نتیجے میں وہ تبدیلی واقع ہوئی
تھی۔ بات سمجھ میں آتی تھی۔ لیکن مسعود کی کایا پلٹ میں کوئی وجہ نہ تھی کوئی
محرک نہ تھا۔ بیٹھے بٹھائے سنڈی تتلی میں بدل گئی۔

مسعود تو وہی مسعود رہا جو پہلے تھا۔ صرف رخ بدل گیا۔ حرکت کے بغیر
بدل گیا کوشش اور خواہش کے بغیر بدل گیا۔ مسعود کے اندر کا موسم بدل
گیا۔ پہلے وہ کڑی دھوپ تھا پھر بھور سے بن گیا۔

دیئے تو پہلے بھی مسعود اللہ سے منکر نہ تھا۔ تعلق تو تھا لیکن ذہنی تھا۔
جیسے ادیبوں اور دانشوروں کا ہوتا ہے۔ ہم اللہ کو قادر مطلق تو مانتے
ہیں لیکن منہ زبانی۔ ہم حج بن کر اسکی کارکردگی کو جانچتے رہتے ہیں۔ اللہ
کو یہ نہیں کرنا چاہئے تھا۔ یوں نہیں کرنا چاہئے تھا۔ ارے یہ کہ دیدہ بہ تو
اس کے شایان شان نہ تھا۔ انسان سے ہرنا انصافی اللہ کی تو میں کے

مترادف ہے۔

Another injustice to mankind, another insult to God.

اگر اللہ خیر ہے تو وہ مظلوموں کی دادرسی کیوں نہیں کرتا اور اگر وہ دادرسی کی طاقت نہیں رکھتا تو وہ اللہ نہیں ہے۔

If He is good why doesn't He succour. If He can't, He is not God.

پتہ نہیں یہ کیسے ہوا۔ کیوں ہوا۔ مسعود کے چاہنے بغیر۔ جانتے بغیر۔ وسیلے بغیر اللہ نے چوروں کی طرح نقب لگائی اور مسعود کے ذہن سے اتر کر اس کے دلیں آ بیٹھا۔ لگے روز مسعود نے اپنے مسائل دکھوں، محرومیوں اور امیدوں کی جو جھل گھڑی جوہ اپنے سر پر ہاتھ کی طرح اٹھائے پھرتا تھا۔ اللہ کی دھلیز پرے ماری یہ لے اپنا سارا بوجھ تجھ پر رکھ دیا اب تو جانے تیرا کام۔ جو مرضی ہے کر سیاہ کر سفید۔ سرکھا۔

اب جو کچھ گزرنا ہے جان پر گذر جائے

پھر مسعود کا بے لاشم قلندر قہقہہ۔ جو کرے کرتار میں بدل گیا۔
اپنی دنوں مسعود براڈ کاسٹنگ سے ریٹائر ہو گیا تو اسے گریٹوٹی کی رقم ملی۔ اسکے ایک پرانے دوست نے کہا۔ اگر رقم تو نے اپنے پاس رکھی۔ تو تو اسے کھاپی جائیگا بہتر ہے اسے انوسٹ کر دے۔ ہمارا اپنا بزنس ہے تو بے شک ہمارا پارٹنر بن جا۔ ایک سال میں رقم دگنی ہو جائے گی۔ ہمارا ہیروں جواہرات کا بزنس ہے۔ مسعود نے ساڑھے چار لاکھ روپے اپنے دوست کو

دید بیٹے۔

چند مہینوں بعد دوست نے مسعود کو فون پر خبر دی کہ اب کی بار بہت بڑا نقصان ہوا۔ ساری رقم ڈوب گئی۔ اگر جب کا مسعود یہ خبر سنا تو اسے ہارٹ اٹیک ہو جاتا چونکہ نوکری ختم ہو چکی تھی۔ آمدنی کا کوئی اور ذریعہ نہ تھا۔ یہی اس کی پونجی تھی۔ شاید قدرت نے یہ ڈرامہ اس لئے سٹیج کیا ہو کہ وہ آزمائش کر رہا ہو کہ جو کرے کرتار کا غرہ۔ منہ زبانی تو نہیں۔

چند ایک گھنٹے تو وہ بھونچکا رہا۔ بھر دفعتاً اسے ایک بلند اور بھیاں تک تہقہ لگایا۔ لیکن اس تہقے میں آنسوؤں کی بھیگ تھی۔

تو دانی حساب کم و بیش را

یہ سن کر اسکی رحمت یوں جون پر آئی جیسے عنفوان شباب میں لڑکی پر جون آتا ہے۔ مسعود کی زندگی میں آج بھی اسکی رحمت چشمے کی طرح چل رہی ہے چلے جا رہی ہے۔ اور مسعود کا جو کرے کرتار ویسے ہی تروتازہ اور شگفتہ ہے۔ کہئے آپ کو بات سمجھ میں آئی۔ میرے پلے تو کچھ نہیں پڑا۔ اگر آپ مسعود سے پوچھیں کہ مانگ کیا مانگتا ہے تو وہ یونانی صوفی کی طرح کہے گا۔ میاں یہاں سے ہٹ جاؤ۔ تم میری دھوپ روک رہے ہو۔

وہ اپنی زندگی سے قطعی طور پر مطمئن ہے۔

وہ ماضی اور مستقبل سے بے نیاز ہے۔ ظاہر ہے کہ اگر آپ ”جو کرے

کرتار“ کا ورد اپنائیں تو نہ ماضی رہتا ہے نہ مستقبل۔

بہر حال مسعود کے دل میں ایک کاٹھا ضرور لگا ہوا ہے۔ اپنے کیرئیر کے دوران مسعود نے اپنی تمام تروتا داریاں براڈ کاسٹنگ کے قدموں میں رکھ دیں۔ زندگی میں اپنے پروفیشن کو فٹ پری آر یٹی دے دی۔ اپنے سارے


اللہ سے ایک ٹوکری میں رکھ دے۔

دراصل قدرت نے مسعود کو پویشی کا گفٹ دیا تھا۔ بچپن سے ہی اس نے شعر جوڑنے شروع کر دیئے تھے۔ شاعری میں اسکا انداز منفرد تھا۔ جوانی میں کچھ عرصہ وہ شعر کہتا رہا پھر یہ گفٹ بھی اسنے پروفیشن کے قدموں میں رکھ دیا۔ بارہ سال اسنے شاعری سے قطع تعلق کئے رکھا۔

پھر ایک دن وہ دفعتاً چونکا۔ ارے یہ مینے کیا کیا اللہ کی دین کو ٹھکرا دیا۔ اسے سرکار کی نشریات کی بھینٹ چڑھا دیا۔ اس روز سے آج تک وہ تلافی مکانات میں مصروف ہے روز شام کے وقت وہ سیر کرنے کے بہانے باہر نکل جاتا ہے اور غزل کے چار ایک شعروں کو لے آتا ہے۔ اسکے کلام میں ندرت ہے انفرادیت ہے۔

مسعود قریشی کا پہلا مجموعہ آشوب آگئی پانچ سال پہلے شایع ہوا تھا۔ دوسرا صدق ہنر اور تیسرا حجاب لفظ، حال ہی میں شایع ہوئے ہیں۔ ظاہر میں آج کا مسعود وہی لگتا ہے جو ۱۹۵۰ میں تھا۔ وہی اسکا بریشم قلندر تہقہ ہے۔ وہی اسکا رویہ ہے کہ لا میرا کیا کرنا ہے۔ وہی اسکے اندر کا سور ہے جس کی تھو تھنی میں وہی ہٹ جا بیج جا کی دھوٹس ہے۔ لیکن جس میں دیکھنے کی صلاحیت ہے اسے صاف نظر آتا ہے کہ یہ مسعود وہ مسعود نہیں ہے۔ حیرت ہے کہ صرف اپنے دکھوں محرومیوں اور امیدوں کی گٹھڑی اللہ کے در پر رکھ دینے سے اتنا فرق پڑ گیا ہے کہ وہ چھکیاں مارتا ہوا لنگناتا پھر رہا ہے۔

نرے کرم کے سوا شرح زندگی کیا ہے



آذر ذوبی
۱۹۶۶

ٹہری لکیر

اشفاق احمد نے کہا اس سے ملویہ آذر ذوبی ہے۔ پاکستان کا جانا پہچانا مصوّر۔
میرے سامنے گھٹے ہوئے جسم، چھوٹے قد کا آدمی کھڑا تھا۔ عمر کچھ زیادہ نہ تھی چہرے
پر میڈیا کر کی چھاپ لگی ہوئی تھی۔ دیکھنے میں اس قدر مستعد نظر آتا تھا جیسے کسی فرم
کا نائب ایگزیکٹو ہو۔ چہرے پر سنجیدگی کا واضح غبار تھا۔ ہونٹوں پر ایک شگفتہ تازہ ہر
دم تیار مسکراہٹ تھی جیسے سٹریٹ واکرز میں ہوتی ہے۔

اسے دیکھ کر میں بہت مایوس ہوا۔ کیا جانے پہچانے مصوّر اس چوکھٹے کے مالک
ہوتے ہیں۔ پہلے اپنا چوکھٹا تو ٹھیک کرے اور پھر نام آذر ذوبی، بالکل ہی بدیشی قسم کا۔
یہ ۱۹۴۸ء کی بات ہے جب ہم تازہ تازہ دیس سے نکالے جانے کے بعد لاہور میں
آ مقیم ہوئے تھے۔ نوکری ملتی نہ تھی۔ بادرچی خانے میں چولہا ٹھنڈا پڑا تھا۔ صرف
پاکستان کے بن جانے کے نشے پر گزارہ کر رہے تھے۔ کام کاج تھا نہیں۔
لنڈورے پھرتے تھے اتنی عقل نہ تھی کہ ری بلیٹیشن کے دفتر کے چکر لگاتے۔
انہی دنوں اشفاق احمد سے ریفیوجی کیمپ میں پہلی بار ملاقات ہوئی تھی۔ اب
اشفاق احمد کے دوستوں تک نوبت آ پہنچی تھی۔

ان دنوں اشفاق احمد کو راشفاق تھا۔ نہ ریڈیو نہ ٹی وی نہ ادب۔ ابھی خود
نین تھا تھا تو پٹھان لیکن دیکھنے میں کشمیرن نظر آتا تھا بڑا زندہ دل سا تھا۔

ہر وقت مسرت کی پھوار نکلتی تھی جو گرد و پیش کو بھگو دیتی تھی۔ شہرت کتنی ظالم چیز ہے جو کلفتی جمادیتی ہے۔

دوبی کی آمد سے ہماری نگری بن گئی اشفاق احمد کی پھوار میں مٹی آگئی
دوبی کے جوہر کھلے۔

دوبی کی آمد سے پہلے ہم روز اشفاق احمد کے گھر میں ملا کرتے تھے اشفاق
کا گھر روایتی پٹھان کا گھر تھا۔ بڑے خان کے پاؤں کی آہٹ سن کر اس نے سیخ
و عریض فیلی پلاٹنگ سے بے نیاز گھر پر سناٹا چھا جاتا تھا بڑے خان کی مرضی کے بغیر
وہاں پٹا نہیں ہلتا تھا۔ وہاں اشفاق کی پھوار کیٹی کانڈکا بن کر رہ جاتی تھی۔

دوبی کی آمد پر ہمیں ہلٹر مچانے کے لئے ایک وسیع و عریض جگہ مل گئی جہاں کوئی
پوچھنے والا نہ تھا۔ کسی بلی کا خوف نہ تھا۔ سوچو ہے ناچے۔ ان دنوں لاہور کے
حاکم نے اوپن ایر تھیٹر جو لارنس باغ میں واقع ہے دوبی کو دے رکھا تھا دوبی
وہاں تصویریں بنایا کرتا تھا۔ اشفاق احمد ہلٹر مچاتا۔ میں واحد ناظر سامع۔

اوپن ایر تھیٹر میں جا کر پتہ لگا کہ دوبی کے دو چہرے ہیں۔ ایک سنجیدہ۔ بد رنگ
حاکم نے۔ اکتایا ہوا۔ نکتہ چین۔ دوسرا مسکراہٹ بھرا۔ رنگدار چلبلا۔ جگت بھرا شرارت
سے بھرپور۔ ایڈونچر زدہ۔ پہلا چہرہ بنیادی تھا دوسرا اگرچہ دیک اینڈ چہرہ تھا۔
لیکن بھرپور اظہار سے بھرپور جتن پیچھے کھڑی ردشیزہ کی طرح جھٹکے کھاتا پھر
جھپ جاتا۔ کبھی حنائی انگلی اُبھرتی۔ کبھی کالی آنکھ کبھی جسم، ہونٹ، کبھی رنگدار پٹلا
کبھی اڑتی لٹ۔

آج بھی دوبی کی شخصیت کا ناک نقشہ وہی ہے بھیکا پھیکا، اداس۔ گرے،
آسمان جس پر کبھی کبھی تلے ٹمٹا جاتے ہیں۔ یہ چمکا وہ چمکا۔ ادھر بھڑ بھڑ
جلی۔ ادھر ستابی شروں سے نکل گئی۔ درر سے دیکھو تو وہ ایک سیانا بیانا۔

ضرورت سے زیادہ ٹھہرا ہوا۔ اکتایا ہوا۔ دواوردو چار قسم کا فرد ہے۔ قریب جا کر گھونگھٹ اٹاؤ تو منہم۔ رنگیلا۔ شریر۔

ادپن ایرتھسٹ میں پہنچا تو ذوبی کے متعلق ایک اور بھید کھلا۔ اتنا حیران ہوا کہ بالکل ہی فیوز ہو کر رہ گیا۔

ان دنوں میں جنسیات کا طالب علم تھا۔ اور اس موضوع پر خود کو بڑا پائے طاں سمجھتا تھا۔ جنس کی بات چھڑ جاتی تو میرا ہاتھ انجانے میں مونچھ مروڑنے لگتا۔ اور گرد و پیش کے حاضرین کبڑے ہو جاتے۔ گلیورا بھرتا۔ ابھر چلا جاتا لیکن ادپن ایرتھسٹ میں ذوبی کو دیکھ کر گلیورا کا غبار اچھٹ گیا۔ چھچھڑا باقی رہ گیا۔

ادپن ایرتھسٹ میں سنگات عزائیں اور کالج کی لڑکیاں اکثر آیا کرتی تھیں۔ وہ سب ذوبی کی فین کی حیثیت سے آئیں اور اس کے بنائے ہوئے مجھے اور نقوش دیکھتی رہتیں۔

ان آنے جانے والیوں کی طرف ذوبی کچھ زیادہ توجہ نہیں دیتا تھا۔ وہ اپنے کام میں مصروف رہتا۔ ان کی باتوں کے جواب میں کبھی کبھی ادھوراسا کاٹ دار جملہ چلا دیتا اور ہلکی سی ادھورکا سکرابٹ جھلکاتا۔ گویا ایک ساعت کے لئے بوتل کھلتی پیلے اچھٹے اور پھر مطلع سکوت آلود ہو جاتا۔

مجھے اس بات پر بڑا غصہ آتا تھا۔ رہانا اوت کا ادت گھر آئی نکشی کی یہ بے قدری توجہ دے۔ آنکھ لٹکائے نگاہ گرہے۔ بھس میں چنگاری چھوڑے۔ بھانبر لگے۔ اسے تاپے شاید ہم بھی۔ ظالم اپنے ارد گرد ڈھنڈھ پھیلانے بیٹھا رہتا ہے۔ الحق کہیں کا۔ مصور کم کم نظر آتا ہے۔ پہلوان زیادہ۔

پھر ایک روز میری عقل پر پڑا ہوا پردہ اٹھ گیا۔ میں نے دیکھا کہ ہر آنے والی خود کو چینی کی پلیٹ میں ڈالے دیوتا کی بھینٹ کرنے آتی ہے اور درگاہ پر خود کا جڑھاوا جڑھا کر خوشی خوشی گھروٹ جاتی ہے اور دیوتا مہاراج یوں من مت پیٹے رہتے ہیں جیسے کچھ ہوا ہی نہ ہو۔ یہ طریقہ واردات میرے لئے بالکل انوکھا تھا۔

اس انکشاف پر مجھے اذ میر نو غصہ آنے لگا۔ ساری بات میرے پٹی پٹی جوڑے ہوئے علم کے منافی تھی۔ گاڑھے پسینے کے کائے ہوئے میرے سارے جلیات کے ہول صابن کے بلبلوں کی طرح جھاگ بن کر رہ گئے اس گٹھے ہوئے پہلوانی جسم بے کشش میڈیا کر شکل کے فرد میں وہ کیا گیدڑ منگھی ہے کہ مخترا بنیں خود کو تھالی میں پر دس کر ہتھیلی پر سجا کر اتنی دور سے چل کر یہاں آتی ہیں۔

یہ سترے میں حل نہ کر سکا۔ آج تک نہیں کر سکا۔

جب میں نے ذوبی کے گھر جانا شروع کیا تو یہ سترے اور بھی پیچیدہ ہو گیا۔ چونکہ وہاں پر بھی اوپن ایر ٹھیسٹر والی کیفیت تھی۔ بیڈن روڈ پر ذوبی کا گھر ایک عام سا گھر تھا۔ باہر بیٹھک تھی اندر پتہ نہیں کیا کیا تھا۔ بیٹھک کو ذوبی نے اسٹوڈیو بنا رکھا تھا۔ دواروں پر ذوبی کے بنے ہوئے پیکرز اور پینٹنگز آویزاں تھے۔ ایک کونے میں اس کا درکنگٹا تھا گھر میں بھی خواتین یہاں نہ کر آتیں خود کو تھالی میں پر دس کر ہتھیلی پر رکھے ہوئے۔ گھر میں ان کی آؤ بھگت کی جاتی۔ لیکن ذوبی یوں بے تعلق اور بے نیاز رہتا جیسے واقعی پتھر کا دیوتا ہو۔ ویسے گھر میں ذوبی واقعی دیوتا سماں منایا جاتا تھا۔ وہ گھر میں سید سنجیدہ رہتا۔ کم بولتا۔ طنز کا ایک پتھر چلا کر چپ ہو جاتا۔ گھر کے تالاب میں لہریں چلتی رہتیں۔

محفل میں بھی وہ کم بولتا۔ سنجیدگی کا پس منظر چھائے رہتا۔ جس میں کبھی کبھار ایک پھل بھڑی سی شوں کر کے چلی جاتی۔

ذوبی میں مزاح کی بڑی صلاحیت ہے۔ اس کے چھوٹے ادھورے مختصر جملوں میں بلا کی شگفتگی ہے کبھی کبھار وہ طنز کی شکل بھی اختیار کر لیتے ہیں لیکن ان کی دھار میں کاٹ کی نسبت شگفتگی زیادہ ہوتی ہے۔

سنجیدگی اور خاموشی ذوبی کے ہاتھ کے دو بڑے ہتھیار ہیں۔ اس کی بے نیازی

اور سودا ان کی دہار کو مزید تیز کر دیتے ہیں۔ ذوبی ایک ایسی کلی ہے جو چنک کر پھر سے بند ہو جاتی ہے۔ یہ تنک بخشی اس کی کشش کو قائم رکھتی ہے۔

چاہے وہ آپ کا کتنا پرانا دوست کیوں نہ ہو یہ تعلق سیری پیدا نہیں کرتا۔ تنگی قائم رہتی ہے۔ مزاج کے علاوہ وہ کڑوی سے کڑوی بات یوں بے جھجک کہہ دیتا ہے جیسے شربت کا گھونٹ پی رہا ہو۔ سچی بات کہنے سے نہیں چوکتا۔ اس وقت یوں محسوس ہوتا ہے جیسے سخت بد لحاظ آدمی ہو۔

ذوبی کے ساتھ رہو تو جلد ہی احساس ہو جاتا ہے کہ اس کی شخصیت میں ایک مور تھوٹی اٹھائے بیٹھا ہے۔ اگرچہ کبھی کبھار تھوٹھنی نکالتا ہے لیکن وہ ہر وقت باہر نکلنے کے لئے تیار رہتی ہے۔

مثلاً ان دنوں ذوبی کا کوئی ذریعہ آمدنی نہ تھا۔ وہ گھر بیٹھ کر کمرشل کام کرتا تھا۔ اسے کہیں جا کر کام مانگنا گوارا نہ تھا۔ چولہا ٹھنڈا ہونے کے امکانات بڑھتے جا رہے تھے۔ گھر والے گھبرا جاتے لیکن وہ اطمینان سے بیٹھا رہتا جیسے کوئی بات ہی نہ ہو۔ کوئی گاہک کمرشل کام لے کر آتا تو وہ اسے خاص توجہ نہ دیتا۔ آدھ بھگت نہ کرتا۔ ٹھنڈا سا ہاتھ ملا کر بٹھا دیتا۔ اپنے کام میں مصروف ہو کر بے پرواہی سے پوچھتا جی۔ فرمائیے ان دنوں بازار میں کمرشل آرٹسٹ کتاب کے سرورق کے ۲۵ روپے لیتے تھے لیکن ذوبی نے ۶۵ روپے ریٹ قائم کر رکھا تھا جس میں سے وہ ایک روپیہ کم کرنے پر تیار نہ ہوتا۔ وہ سودا بازی کرنا جانتا ہی نہ تھا۔ اس کا انداز کچھ ایسا ہوتا کہ کام دینا ہے تو دے جاؤ نہیں تو جاؤ۔ یہاں بیٹھے میرا منہ کیوں دیکھ رہے ہو۔

ایک دن مجھے علم تھا کہ گھر میں دھول اڑ رہی ہے جب اس نے سچکے کے ۶۵ روپے بتائے اور کہا ۶۵ ہی ہوں گے۔ بنواؤ یا نہ بنواؤ اور گاہک اٹھ کر چلا گیا تو میں پہنچے جھاڑ کر اس کے پیچھے پڑ گیا۔

میں نے کہا۔ کوئی عقل کی بات کر۔

کیوں — میں نے بے عقلی کی بات کی ہے کیا — ؟

تو نے گاہک لوٹا دیا ہے۔

نہ۔ میں نے تو نہیں لوٹا دیا۔

یہ کیا دوکانداری کا اصول ہے۔

اچھا۔ میں کیا دوکاندار ہوں ؟

تو نہیں کیا ؟

میں نے خود کو کبھی دوکاندار نہیں سمجھا۔

کیا سمجھتے ہو خود کو۔

ابھی تو آرٹسٹ ہوں۔

بازار میں آرٹسٹ پر ورق کے ۲۵ روپے لیتے ہیں۔

بسم اللہ پڑے لیں۔ مجھے کوئی آبکشن نہیں۔

تو اپنے ریٹ کم کیوں نہیں کرتا۔

نہ مفتی — فلکس ڈربٹ۔

پتہ ہے گھر میں چوہے دوڑ رہے ہیں۔

اچھا — چوہا مار دے منگو الیس گے۔

چوہے مار کہاں سے منگو لے گا گھر میں آنا نہیں، روٹی کیسے پکے گی۔ کھائیگا کیا ؟

اچھا — تو نہیں کھائیں گے۔

یا گل بھوکا رہے گا کیا ؟

کوئی نئی بات نہیں۔ مجھے عادت ہے بھوکا رہنے کی۔

کیا مطلب ؟

زندگی میں کسی کئی دن بھوکا رہا ہوں ۔

کیا تیرے گھر والے — بچے

وہ میرے بچے ہیں — میرے ۔

آپ ذہنی سے کبھی بحث نہیں کر سکتے ۔ وہ جوش میں نہیں آتا غصے میں نہیں آتا ۔
ٹھنڈے ادھورے جلوں سے آپ کے دلیلی دار کو بے اثر کر دیتا ہے ۔

مثلاً اوپن ایر ٹھنڈے سے پردی تھالی کی بھینٹ دینے کے بعد جب محترمہ رخصت
ہو جاتیں تو میں پوچھتا ۔

یار یہ تو بڑی بانگی تھی ۔

اچھا بانگی تھی کیا ؟ وہ حیرت سے دہراتا ۔

ہاٹ اینڈ سموکنگ تھی ۔

اچھا !

تجھے پتہ نہیں چلا ۔

نہیں تو ۔

تو جلا نہیں ؟

نہیں

کیسی لگی تجھے ؟

بس عورت تھی ۔ سب ایک جیسی ہوتی ہیں ۔

تجھے کبھی کسی کی لگن نہیں لگی کیا ؟

اوہوں لگن کیسی ۔

کچھ نہیں ہوتا کیا ۔

بس آتی ہیں چلی جاتی ہیں ۔

کچھ پیچھے چھوڑ جاتی ہیں۔ کیا
ہاں۔ اک ہو کی چھوڑ جاتی ہیں۔
تیرا مطلب ہے خوشبو۔

پھر ادین ایر میں ایک لڑکی آئی۔ اس کے ہاتھ خالی تھے نہ بھینٹ نہ آرتی نہ پھول
دیوتا چونکا یہ کسی عورت ہے جو ہمارا اپمان کر رہی ہے۔ وہ غصے میں آگیا۔ اپنے
سنگھاسن سے اتر کر کش اٹھایا۔ سارے تیر آزما دیکھے۔ کچھ بھی نہ ہوا۔ عورت
بچارن نہ بنی۔

دیوتا کا سارا کلف اتر گیا۔ نیچے سے انسان نکل آیا۔ ایک عام مرد۔ بیچارہ
بے بس منتوں پر اتر آیا۔ آہ و زاری کی۔ سر نوا دیا۔

مہنیوں دیوی کی گلی کے پھیرے لیتا رہا۔ دیوی نے پھر بھی نہ نوازا
بت ٹوٹ ٹوٹ کر ریزہ ریزہ ہو گیا مہنیوں اپنے ٹوٹے ہوئے ٹکڑے چناتا رہا۔
ذوبی کے ٹوٹنے پر مجھے بڑی خوشی ہوئی۔
پتہ نہیں کیوں جب بھی کوئی بت ٹوٹے تو مجھے اُن جانی خوشی محسوس ہوتی ہے۔
مجھ میں نقد و نظر کا خانہ سرے سے خالی ہے۔

ذوبی کے عمل دیکھتا رہتا چند ایک نقوش نے مجھے بے حد متاثر کیا۔ جب بھی اس
کے کسی عمل سے میں متاثر ہوتا تو میری توجہ عمل سے ہٹ کر اس بات پر مرکوز ہو جاتی
کہ یا اللہ اس پہلو ان نمایڈیا کر نظر آنے والے شخص میں اتنی گہرائی کہاں سے آئی۔
اتنی اُن جانی دانش۔ اتنی اسٹوشن۔

حیات کی بنا پر میں اپنے دوستوں کی نسبت بڑا بد قسمت آدمی ہوں شفاق احمد
میری نسبت زیادہ سنتا ہے۔ ذوبی زیادہ دیکھتا ہے۔
بأنو قدسیہ زیادہ محسوس کرتی ہے۔

احمد بشیر میں میری نسبت بہت زیادہ ذہنی چمک ہے۔ میرا بیٹا عکسی میری نسبت زیادہ دیکھتا بھی ہے اور سنتا بھی ہے۔ اور قدرت اللہ شہاب وہ تو ہم سب سے زیادہ دیکھتا اور زیادہ سنتا ہے۔

جب میں نے ذوبی کے عمل ”ماں“ کو دیکھا تو تڑپ کر رہ گیا۔ وہ کوکھ ہی کوکھ تھی۔ پول محسوس ہوتا تھا جیسے کائنات ان زائد کچھ ہو۔ میں حیران ہوتا تھا کہ تصور کا ایک آن پڑھ پہلوان نما الہڑلڑ کا اتنی عظیم حقیقت کو چند لکیروں میں کہہ دے۔ یہ کیسے ہو سکتا ہے بات میری سمجھ میں نہیں آتی تھی لیکن بات میرے سامنے دھری تھی۔ انہی دنوں میں ذوبی نے اوپن ایئر تھیٹر میں ہمارے بت بنانے شروع کر دیئے۔ ذوبی نے اشفاق احمد کا بت بنایا تو میں نے شور مچا دیا۔

یہ کیا بنا دیا تو نے جیسے بالٹی اوندھی پڑی ہو۔

اچھا وہ بولا۔ بالٹی سیدھی پڑی ہے کیا۔

لیکن بالٹی کیوں میں نے کہا۔

بھئی سیکرٹریس ہے اشفاق کا۔

چہرے کی ساری لکیریں نیچے گرا دیں تو نے۔

میں نے نہیں گرائیں۔ گری ہوئی تھیں۔

بھئی اشفاق تو باغ و بہار آدمی ہے۔

ہاں ہے تو۔

تو نے اسے دکھی بنا دیا۔

اچھا دکھی بنا دیا میں نے۔

دیکھ تو چپ سوچ زدہ متفکر دکھی۔

ہاں بارہ بولا لیکن مجھے تو ایسے ہی دکھا جیسے دکھا ویسے بنا دیا۔ میں نے اپنے پلے

سے کچھ نہیں لگایا۔

اشفاق احمد کے ساتھ چند ماہ رہنے پہننے کے بعد یہ جان کر میں حیران رہ گیا کہ اس کی باغ و بہاریت تو ایک پردہ ہے۔ بیروپ ہے بنیادی طور پر وہ چپ ہے۔ سوچ کا مارا ہوا ہے۔ دکھی ہے۔

ذوبی نے میرا بت بنایا۔ تو میں پھر چلا آیا۔ تو یہ کیا بنادیا تو نے۔ یار مجھ میں شرمزور ہے پر اتنا کاڑھا تو نہیں۔

اچھا ذوبی بولا۔ اگرچہ سے پر نہیں تو لازماً اندر ہوگا۔

آج اس بات کو سہ سال ہو چکے ہیں۔ جوں جوں ماہ و سال گزرتے جاتے ہیں میرا چہرہ ہو بہو ذوبی کے بنائے ہوئے بت کے عین مطابق ہوتا جا رہا ہے۔ اسے دیکھ دیکھ کر میں حیران ہوتا ہوں یا اللہ یہ شخص بت تراش ہونے کے علاوہ پیش گو بھی ہے جب ذوبی کو اٹلی کا سکا لرشپ ملا تو اس کے حالات ایسے تھے کہ وہ پاکستان کو چھوڑ کر کہیں نہیں جاسکتا تھا۔ عزیز و اقارب کی بھاری گٹھڑی اس کے سر پر دھری ہوئی تھی۔ ماں تھی بیوی تھی بچے تھے بہن بھائی تھے۔ جن کی کفالت ذوبی کی واحد ذمہ داری تھی۔

لیکن اس نے اپنے اندر کے سور کی تھو تھنی نکالی۔

سر پر دھری گٹھڑی کو دھڑام سے زمین پر پھینکا اور سوٹ کیس اٹھا کر اٹلی چلا گیا۔

اتنی بے تعلقی اتنی خود غرضی۔ ایسا رویہ صرف آرٹسٹ ہی روارکھ سکتا ہے۔ اٹلی جانے میں اس کا مقصد پیسہ کمانا نہ تھا۔ سیاحت کا جذبہ نہ تھا بلکہ فن کے اطاویٰ رخوں سے آشنا ہونا تھا۔ اس لحاظ سے ذوبی پیدائشی آرٹسٹ ہے۔ اپنے فن کی محبت میں اس نے بسا اوقات لٹریچر کو مٹا دیا۔ کاروبار کیا۔ اپنوں کو

بے دردی سے قربان کر دیا۔ خود کو قربان کیا۔ اپنے آرام و آسائش کو بھینٹ چڑھا دیا۔
خود کو فاقوں کے حوالے کر دیا۔ بے خانماں ہوا۔ چیتھرے لشکائے پھرا۔ درد کی خاک
چھانی۔ سڑکوں کے کنارے فٹ پاتھوں پر پڑا رہا۔
ذوبی کی کہانی بڑی عبرت ناک کہانی ہے۔

قصور میں حانظوں کے خاندان میں ایک لڑکا عنایت اللہ تھا۔ طبیعت میں نجس
کا بھانڈا لگا ہوا تھا۔ کان زیادہ سنتا تھا۔ سردرتال شدت سے متاثر کرتے تھے۔
آنکھیں لکیریں دیکھتی تھیں۔ انگلیاں لکیریں کھینچنے کے لئے بیتاب رہتی تھیں۔ اکھاڑ
میں ورزش کرتا۔ جماعت میں لکیریں کھینچتا رہتا۔ ٹاٹ پر تختی پر۔ کتابوں پر۔ اس بات
پر ماسٹر نے بار بار پٹیا کی بار تختی اسکی کمر پر ٹوٹی۔ سالا کافر ہے۔ تصویریں بناتا ہے۔ دسویں
پاس کرنے کے بعد ٹھس ہو کر رہ گیا۔ آگے پڑھنے کی توفیق نہ تھی۔ اب کیا کروں
اب کیا کروں۔

سرتال کی لگن نے بخوسیکھنے پر مائل کر دیا۔ یہ شوق جنون بن گیا۔
پھر قصور کے جانے پہچانے طبیب اور ڈاکٹر بشیر احمد کی محفل میں جا بیٹھا۔ ڈاکٹر
کے ہاں عالم، شاعر، ادیب اور مصور آتے تھے۔ وہاں بیٹھ کر ان کی باتیں سنتا دلوں اور
سناتا سناتا جاتا۔

ڈاکٹر نے کہا لڑکے تو جو روز آتا ہے۔ بے شک آ۔ ساتھ کام میں میرا ہاتھ بٹا دیا کہ
ڈاکٹر کا کیا ڈنڈہ بن گیا۔ نگاہ بوتلوں پر رہتی۔ کان باتوں پر۔

قصور میں بڑی بڑی کشتیاں ہوتی تھیں۔ بڑے بڑے پوسٹر لگتے۔ ان کی نقل اڑاتا
رہتا۔ کاغذ خریدتا۔ تصویریں بناتا۔ ڈاکٹر کو دکھاتا۔ وہ حوصلہ بڑھاتے۔ شاؤ کو اکھاڑ
میں پہنچتا۔ پھر گھر جا کر بیجو بجاتا۔

اتفاق سے اسکول میں ڈرائنگ ماسٹر کی آسامی خالی ہو گئی۔ ڈاکٹر نے سفارش کی۔

عنایت کی تصویریں دکھائیں۔ ہیڈ ماسٹر نے پندرہ روپے ماہوار پر عارضی طور پر نوکر رکھ لیا۔ پہلے عنایت کو صرف تصویروں کی نقل اتارنے کا شوق تھا۔ سکول میں ڈرائنگ ماسٹر بن کر اس کی توجہ ماڈل پر منحرف ہو گئی۔ پھر نستانوں کا شوق ہوا۔ سکیل کا احسن جائزہ دیا۔ ابھرے اور بالآخر انسانی جسم اور اعضا کی طرف توجہ منحرف ہو گئی۔

یہ عیاشی چند ماہ کے بعد ختم ہو گئی۔ ایک ٹرینڈ ہے وی ڈرائنگ ماسٹر سکول میں آگیا۔ عنایت کی جھٹی ہو گئی۔

اس وقت اس کے ذہن میں ہے وی کرنے کا جنون جاگا۔ اس کے خیال میں ہے وی سے بڑھکر اور کوئی اعزاز نہ تھا۔

غم غلط کرنے کے لئے بیجو کا سہارا لیا۔ اتنا ریاض کیا کہ قصوں میں بیجو بچانے کے مقابلے میں لول رہا۔ پھر سائے علاقے میں بہترین بیجو پلیر مانا گیا۔

ایک دن اتفاقاً چڑیا گھر جا پہنچا۔ وہاں ایک سکھ رو کا بندر کی تصویر بنا رہا تھا۔ عنایت نے اسے بندر بنا دیا۔ پھر اس سے پوچھا تم بندر کی تصویر کیوں بنا رہے تھے سکھ نے کہا میں ڈرائنگ سکول میں پڑھتا ہوں۔ عنایت یہ سنکر حیران ہوا۔ کیا ایسے سکول بھی ہوتے ہیں جہاں ڈرائنگ سکھائی جاتی ہے۔

سکھ نے میو سکول آف آرٹس لاہور کا پتہ دیدیا۔ پھر یہ جنون سوار ہوا کہ لاہور جا کر ڈرائنگ سکھوں۔ ماں کی منتیں کیں۔ ہاتھ جوڑے ماں نے اجازت نہ دی دل میں بغاوت جاگی۔ ایک روز اپنی تصویریں اور بیجو اٹھا کر چوری چوری کسی کو بتائے بغیر لاہور پہنچ گیا۔ جیب میں صرف ایک روپیہ تھا۔ چھ آنے کا ٹکٹ خریدا باقی دس آنے سمجھا کر رکھ لئے۔ پرنسپل سے ملنے کی درخواست کی۔ تین دن پرنسپل کے کمرے کے دروازے پر بیٹھا انتظار کرتا رہا کہ کب بلائے۔ رات ریلوے اسٹیشن کے مسافر خانے میں پڑ رہا۔ روز صرف ایک روٹی کھاتا وہ بھی سوکھی۔ دُرتا تھا کہ کہیں پیسے ختم نہ ہو جائیں۔

چوتھے روز تنگ آکر حق اٹھا کر اندر چلا گیا۔ پرنسپل گیتا غصے سے بھٹا گیا۔ چڑا سی کو
کو آواز دی۔ اس لڑکے کو اٹھا کر باہر پھینک دو۔ عنایت نے اپنی بنائی ہوئی تصویریں
مینز پر پھیلا دیں۔ پرنسپل نے تصویروں کو دیکھا نرم پڑ گیا۔
بولا۔ داخلہ چاہتے ہو۔

عنایت نے اثبات میں سر ہلا دیا۔
پرنسپل نے کہا دو روپے ادا کرو۔
عنایت نے جیب میں ہاتھ ڈالا اور سات آنے پندرہ روپے دیئے۔
پرنسپل نے حیرت سے دیکھا۔

عنایت نے کہا جناب میرے پاس صرف یہی کچھ ہے۔
پرنسپل نے اپنی جیب سے دو روپے ادا کر دیئے۔

داخلے کے لئے امتحان ہوا۔ عنایت پاس ہو گیا۔ داخلہ مل گیا۔ لاہور میں رہنے کے
لئے کوئی جگہ نہ تھی۔ سارا دن سکول میں گزارتا رات ریلوے پلیٹ فام پر ایک پیسے کی
لیک روٹی خرید کر کھا لیتا۔ حوائج کے لئے لیٹرین میں نہ جاتا چونکہ سٹیشن کا بھنگی پیسے
مانگتا تھا۔ نہانے اور کپڑے دھونے کے لئے کنواں ڈھونڈتا۔

نو آنے ختم ہو گئے۔ فلقے آنے لگے۔ دو دن بھوک سے نہ ڈھال بھرتا رہا۔ پھر
اتفاقاً تصور کے لوہاروں کا ایک لڑکا مل گیا جو کبھی اس کا ساتھی تھا۔ بنجوا کا شوقین تھا۔
وہ اپنے ساتھ اپنے کارخانے میں لے گیا۔ بنجوسا۔ روٹی کھلائی۔ عنایت کی جان میں جان
آئی۔ پھر چند ایک مہینے وہیں کارخانے میں پڑا رہا۔ بنجوسا تا۔ روٹی مل جاتی۔ وہیں پر کمر سوتا۔
پہلے سال اچھے نمبروں پر پاس ہوا تو وظیفہ مل گیا۔ ساتھ ہی ایک ٹیوشن مل گئی۔
پھر لوہاری منڈی میں عنایت اور تین ہندو لڑکوں کو پانچ روپے ماہوار پر ایک کمرہ
مل گیا۔ وہاں رہنے لگا۔ وہاں کوئی ہاتھ نہ تھا اور وہاں ذرا تنگ کرنے لگے

جگہ نہ تھی۔ بہت تنگ ہوا اتفاق سے قصور کا ایک کلرک اپنے گھر سیدٹھا میں لے گیا جہاں وہ اپنی رہائش کے لئے ایک روپیہ چار آنے کرایہ ادا کرتا رہا۔
 وظیفہ نو کافی تھا لیکن دقت یہ تھی کہ باقاعدہ ملتانہ تھا۔ روٹی کے لئے پیسے نہ ہوتے۔
 اتفاق سے محلے کا تندور والا بینجو کا شوقین تھا۔ یوں بات بن گئی۔ اسے بینجو سنا کر کھانے کو روٹی ادھار مل جاتی۔

وظیفہ موصول ہوا تو امارت کے ڈھیر لگ گئے۔
 نوے روپے کا سائیکل خرید لیا۔ ایک چارپائی خریدی۔ سوٹ کیس خریدا۔ مونچھ پر
 تاؤ دیا اور گاڑی میں بیٹھ کر پہلی دفعہ قصور جا پہنچا۔ والدین اسے دیکھ کر خوشی سے
 بے حال ہو گئے۔

انہی دنوں پہلی مرتبہ اشفاق احمد سے ملاقات ہوئی۔
 اشفاق احمد بولا میاں عنایت اللہ اور تو سب ٹھیک ہے پر تیرا نام غلط ہے۔
 یہ آرٹسٹ کا نام نہیں۔

اچھا۔ عنایت گھبرا کر بولا تو پھر کیا کروں۔
 اشفاق احمد نے کہا نام بدل لو۔

عنایت نے حیرت سے کہا کبھی نام بھی بدلے ہیں۔
 ان دنوں اشفاق احمد کو اشفاق احمد تھا۔ نہ ادیب تھا نہ ڈرامہ نویس نہ براڈ
 کاسٹر۔ اورٹی وی کا تو ابھی وجود ہی نہ تھا۔
 اشفاق احمد اردو لغت کھول کر بیٹھ گیا۔
 یہ کیا کر رہا ہے تو عنایت نے پوچھا۔
 تیرا نام ڈھونڈ رہا ہوں۔
 نام کیا کتابوں میں ملتے ہیں۔

مل گیا مل گیا..... اشفاق احد چلایا
کیا مل گیا عنایت نے پوچھا
تیرا نام مل گیا۔
کیا ملا۔

آج سے تو آذر ہے۔
آذر وہ کیا ہوتا ہے۔
وہ ایک بت گر تھا۔
یعنی بت بنانے والا۔
بالکل۔

اس روز سے عنایت اللہ عنایت آذر بن گیا۔
پھر جب اس نے کرشل کام شروع کیا تو پھر سے مشکل پڑ گئی۔ آذر نے کہا۔ یا۔
اشفاق آذر اپنی چیزیں بیچے گا نہیں۔
کیوں اشفاق نے پوچھا۔
آذر تو اپنے لئے نقش بناتا ہے بیچنے کے لئے نہیں۔
اشفاق بولا تو ٹھیک ہے آذر اپنے لئے تصویریں بنائے ذوبی بیچنے کے لئے بنائے
یوں عنایت اللہ آذر ذوبی بن گیا۔

آذر ذوبی ایک خود ساختہ فرد ہے۔ اس نے زندگی میں اپنا راستہ خود بنایا ہے
کسی کا سہارا نہیں لیا۔ وہ سہارا لینے کا قائل نہیں۔ شاید اسی وجہ سے وہ سہارا
دینے کا بھی قائل نہیں۔

جب اسے اٹلی سے بلاوا آیا تھا تو اس نے بڑی بے دردی سے اپنے کفن کو فاقوں
کے حوالے کر دیا تھا۔

اس کی بے بسی نے اشفاق اور مجھ پر بڑا گہرا اثر کیا تھا۔ اتنا بے حس و سر قدر خود پرست۔ ہمارے دل ذوبی سے متعلق غبارِ کلود ہو گئے تھے۔

ہم یہ بھول گئے تھے کہ وہ ایک فن کار ہے۔ ایک ٹیڑی لکیر جسے میدھا کیا جائے تو وہ ٹوٹ جاتی ہے۔ اس کے اٹلی جانے کے بعد اس کا گھر تنکا تنکا ہو گیا۔ بکھر گیا۔ پھر ۱۹۵۸ء میں میرا تبادلہ کراچی ہو گیا۔

کراچی میں ایک دن ہمارے دفتر کے سامنے ایک نئی ٹکڑ کار آر کی۔ اندر سے ذوبی نکلا۔ وہی پرانا ذوبی۔ ۱۹۴۸ کا ذوبی۔ کوئی تبدیلی نہیں ہوئی تھی۔ اسے دیکھ کر میں چلایا۔ ارے تو۔

ہاں میں۔ وہ بولا۔

یہاں کہاں۔

یہیں کراچی میں۔

اور یہ گاڑی۔

ہاں وہ بولا یہ گاڑی۔

کہاں سے آئی۔

اللہ نے دی۔

تو اللہ کو ماشا ہے۔

ہاں — مجبوراً۔

کیوں؟

وہ دیتا جو ہے۔

یہاں رہنا کہاں ہے۔

بنگلہ ہے۔ پریس ہے۔ سٹوڈیو ہے۔ مصور رسالہ ہے۔ شعور۔

ارے اتنا کچھ۔

ہاں اس سے بھی زیادہ۔ سب اس نے دیا ہے۔

پر تو ویسا کا ویسا ہی ہے۔

ہاں میں ویسا کا ویسا ہی ہوں۔

میں نہیں مانتا۔ تو جھوٹ بولتا ہے۔

چل میں تجھے دکھاؤں۔

دیکھ کر میں حیران رہ گیا۔

کراچی صدر کے مرکز میں اس کا پرس تھا بہت وسیع مشینیں۔ نوکر۔ چاکر۔ اوپر رہائشی مکان۔ اپنے مصور پرچے شعور کے کئی ایک شمارے اس نے میرے سامنے ڈھیر کر دیئے۔ پرچے میں انفرادیت کے انبار لگے ہوئے تھے۔

کہاں آرٹسٹ کہاں پریس اور ادبی پرچہ میں نے کہا ان کا کیا میل ہے۔

وہ بولا۔

کیا؟

وہ بھی لکیریں یہ بھی لکیریں۔

سب کچھ بدل گیا میں نے کہا۔

ہاں وہ بولا سب کچھ بدل گیا لیکن لکیریں نہیں بدلیں نہیں بدلیں گی۔

اب بھی تصویریں بناتے کیا؟

ہاں وہ بولا اور مجھے ایک کمرے لے گیا جہاں اس کی بنی ہوئی تصویریں ٹنگی ہوئی

تھیں۔ اس کے سیکچر دیکھ کر میں حیران رہ گیا۔

پختگی نفاست انفرادیت۔

بے ادقصور کے ان پڑھ پہلوان یہ باتیں تجھے کیسے سوجھتی ہیں میں نے پوچھا۔

کونسی باتیں؟

یہ گھوڑا مرد اور نازک حسینہ۔ یہ بال جال میں اسیر دنیا۔ یہ میاں کی گجھتی پوشیدہ ماں ؟
پتہ نہیں وہ بولا۔

اتنی بڑی سچائیاں۔

اچھا۔ یہ سچائیاں ہیں کیا ؟
مجھے پتہ نہیں۔

نہیں وہ بولا۔

پھر بناتا کیسے ہے۔

جو دکھتا ہے بنارتا ہوں۔

دکھتا کیسے ہے۔

پتہ نہیں کیسے۔ بس دکھتا ہے۔

ایک روز جب میں دفتر جانے کے لئے اپنے گھر سے نکلا تو کیا دیکھتا ہوں
کہ وہ سیڑیوں میں آلتی پالتی مارے بیٹھا ہے۔

میں چونکا تو بہاں۔

بولا ہاں۔ تجھ سے ایک کام ہے۔

کیا۔

میرے ساتھ چل۔

ہم دونوں کار میں بیٹھ گئے۔

میں نے کہا چلتا تو ہوں پر کام کیا ہے۔ بنا۔

بولا بتانے کا نہیں۔

وہ مجھے ہوا بندر سے پرے بچ پرے گیا۔ گاڑی سے نکل کر ہم پیدل چلے
رہے آخر وہ سمندر کے کنارے ایک پتھر پر بیٹھ گیا۔ بولا بیٹھ جا۔

میں بھی بیٹھ گیا۔

بولایہ دو چھوٹے چھوٹے جریرے نظر آتے ہیں تجھے؟

میں نے کہا۔ کون سے؟

بولایہ ایک وہ در کالاکالا ابھرا اور ایک یہ سامنے والا۔ دیکھے۔

ہاں دیکھے۔

جب سمندری جہاز آتا ہے تو ان دونوں ابھری چٹانوں کے درمیان سے گزرتا ہے

کراچی کی بندرگاہ میں جانے کے لیے۔

پھر

میراجی چاہتا ہے قائد اعظم کا مجسمہ بناؤں۔ ایک ٹانگ اس چٹان پر ہو دوسری

اس چٹان پر۔ جہاز قائد کی نانگوں تلے سے گزریں۔

اتنا بڑا بت۔

ہاں اتنا بڑا بت۔

کیسے بنائے گا۔

مجھے بنا ہوا نظر آتا ہے۔ وہاں قائد کا سر ہوگا اس پر کالی ٹوپی ہوگی۔ نیچے کالی

اچکن ہوگی اور اس کے نیچے سفید شلوار اور جہاز نیچے سے گزریں گے۔ تجھے نظر آتا ہے

اونہوں۔

مجھے آتا ہے۔

میں آدھی آدھی رات کو گاڑی میں بیٹھ کر اسے دیکھنے آ جاتا ہوں۔ یہاں بیٹھا رہتا

ہوں.... کئی کئی دن نیند نہیں آتی۔ پولیس سے اٹھ کر یہاں آ بیٹھتا ہوں۔

یہ میرا آخری کام ہے پتہ نہیں کتنے سال لگیں۔ لیکن وہ مجھے نظر آتا ہے۔ وہ کھڑا ہے

سیدھا۔ باوقار۔ عظیم۔

دیر تک ہم دونوں چپ چاپ بیٹھے رہے۔
 ذہنی قائد کو دیکھتا رہا میں آذر کو دیکھتا رہا۔
 احمق نہ دیکھ خواب میں نے کہا۔
 وہ چونکا۔ اور کیا دیکھوں۔
 کچھ اور دیکھ۔

اور کچھ دیکھنے کو ہے کیا؟
 بہت کچھ۔

میرے پاس تو نہیں۔ اور کچھ نہیں۔
 یہاں تجھے کون بت بنانے دے گا۔
 بت۔ بت تو بنا ہوا ہے۔ پہلے سے ہی بنا ہوا ہے۔
 پھر تو کیا بنائے گا۔

میں ذہنوں سے نکال کر پتھر کی شکل دیدوں گا۔ بھیجی وہ ہمارا قائد ہے۔ ہاں ہے۔
 اس نے ہمیں ایک پناہ گاہ دی ہے۔ جھوٹ ہے کیا۔
 سچ ہے۔

بت تو اسے بنا دیا۔
 کس نے

اللہ نے ہم نے۔ ہم اسے کبھی بھول سکتے ہیں کیا؟
 نہیں۔ بھیجی نہیں۔

میں تو اس بت کو صرف جسم دوں گا۔
 میرے پاس اس کا کوئی جواب نہ تھا۔
 میں خاموش ہو گیا۔

وہ بھی خاموش ہو گیا۔

دور سورج ڈوب رہا تھا

اس کی کرنوں نے تیرتے بادلوں کو آگ لگا دی۔ پھر پتہ نہیں کیا ہوا۔ بادل کا


ایک ٹکڑا ان دونوں پتھروں پر آ معلق ہوا۔

وہ دیکھ وہ دیکھ زو جی بولا۔

کیا۔

وہ قائد اکھڑا ہوا ہے۔ عین اسی مقام پر بالکل ایسے جیسے مجھے نظر آتا ہے۔

دیکھ دیکھ۔ کتنا عزم ہے۔ کتنا وقار ہے۔ کتنی خودداری ہے۔



منظر الاسلام

۱۹۸۹

مہا اوکھا

میل ملاپ کے حوالے سے ادیب دو قسم کے ہوتے ہیں ایک مجلسی دوسرے تنہا۔ مجلسی بہتے۔ تنہا کم کم مجلسی پر لازم ہوتا ہے کہ روز بلا ناغہ محفل لگائے۔ کتر کتر باتوں کے ڈھیر لگائے۔ محفل لگانے کا یہ مطلب نہیں ہوتا کہ دوسروں کی سننے۔ مشکل یہ ہے کہ دوسرے نہ ہوں تو اپنی بات کیسے چلے۔

منظر الاسلام مجلسی نہیں۔ میری طرح تنہا ہے۔ تنہا بھی دو قسم کے ہوتے ہیں۔ ایک وہ جو محفل سے گھبراتے ہیں۔ کتر اتے ہیں۔ اکیلے میں خود کو تنالم محسوس کرتے ہیں۔ محفل میں ادھورے۔ دوسرے وہ جو نہ گھبراتے ہیں نہ کتر اتے ہیں نہ ادھورے محسوس کرتے ہیں بلکہ اپنی مرضی سے التزاماً الگ رہنا پسند کرتے ہیں۔ میں گھبرانے کترانے والوں میں سے ہوں۔

منظر الگ رہنا پسند کرنے والوں میں سے ہے وہ میل جول کو برا نہیں جانتا۔ شاید مل ملا کر خوش بھی ہوتا ہو۔ لیکن میل جول کے لئے وہ چل کر نہیں جائے گا۔ دوسرا آجائے تو نوا بکشن

وہ محفل لگائے گا نہیں۔ لگ جائے تو ٹھیک ہے پڑی لگ جائے۔

لگ جائے تو وہ محفل کا حصہ نہیں بنے گا۔ ڈوبے گا نہیں۔ تیرتا رہے گا۔ وہ بھڑکے اندر بھی تنہا رہتا ہے۔ قہقہہ نہیں لگاتے گا۔ مسکراتے پر اکتفا کریگا۔ دوسروں سے الگ رہنا منظر کے کردار کا جزو اعظم ہے۔ اگر ادیب عینک پہنتے ہیں تو منظر اپنی عینک اتار کر رکھ دے گا۔ چاہے آنکھوں کی ایسی کی تیسری ہو جائے پڑی ہو جائے۔ نیور مائینڈ۔

اگر ادیبوں کے بال سیاہ کالے ہیں تو وہ ان جانے میں ایسا جتن کرے گا کہ بال رنگ سے محروم ہو جائیں بے شک بوڑھا نظر آئے۔ جو ان دکھائی دینے کی نسبت ہٹ کے دکھائی دینا اسکے نزدیک زیادہ اہم ہے۔ اسی وجہ سے وہ ہمارا دکھاتا ہے۔

یقین جانتے یہ اصطلاح میری نہیں۔ نہ ہی یہ میرا مفروضہ ہے۔ یہ تو انسانی شخصیت کے نفسیاتی ماہروں کی تحقیق کا ماحصل ہے۔ مغربی مشاہیر تخلیق کار کی شخصیت کو انیل پر سنیلٹی کہتے ہیں موسیقی کی اصطلاح میں وکر چال۔ چار پر دے اوپر چڑھے دو پر دے پھسلے پھر چھ پر دے چڑھے اور چار پھسلے۔ یہ مسلسل چڑھن پھسلن تخلیق کار کا مقتدر ہے۔ سچ کہتے ہیں بانسری میں چھید نہ ہوں تو وہ بجتی نہیں۔ نغمہ پیدا نہیں ہوتا پھر یہ بھی ہے کہ ہر تخلیق کار میں اوکھاپن ایک جیسا نہیں ہوتا۔ نہ ہی اسکا اظہار ایک جیسا ہوتا ہے۔ کسی میں بولنا ہے۔ کسی میں چپ۔ کسی میں خفنی کسی میں جلی کسی میں پور پور گرہیں کسی میں کانٹے ہی کانٹے۔

اس اوکھے پن کی نمائش بھی طرح طرح کی جاتی ہے کوئی اپنے اوکھے پن کو ڈیوڑھی میں ڈھیر کر دیتا ہے۔ کوئی بیڈروم کے دراز میں رکھتا ہے۔

منظر نے اسے شوونڈو میں سجا رکھا ہے۔

تخریب میں بھی منظر پر ہٹ کے لکھنا عاید ہے۔

کتابوں کے نام بھی مروجہ ناموں سے ہٹ کر رکھتا ہے گمان غالب ہے کہ گھوڑوں کے شہر میں اکیلا آدمی وہ خود ہے۔

منظر نے کتابوں کے ناموں سے متعلق ایک نئی طرح ڈال دی ہے ایک نئی سرتال جو مروجہ ٹھیکوں سے ہٹ کر ہے۔ باتوں کی بارش میں بھیگتی لڑکی کا نام سن کر مینے کہہ دیا یہ منظر کی کتاب ہوگی۔

پھر دفعتاً مجھے خیال آیا کہ یہ بات منظر کو کیسے سوچھی یہ تو ایک لپٹی لپٹائی، ڈھکی چھپی حقیقت ہے کہ لڑکی طوفان میں نہیں بھیگتی۔ بارش میں نہیں بھیگتی۔ صرف باتوں کی بارش میں بھیگتی ہے۔ اور ایسے بھیگتی ہے کہ گل جاتی ہے۔

لیکن یہ حقیقت تو ایسی ہے کہ مینے بنا سمجھ میں نہیں آ سکتی۔ شاید اس نے کئی ایک کو بھگو یا ہو۔

منظر خوانین سے میل جول پسند کرتا ہے۔ انہیں بلاتا نہیں۔ بن بلائے جاتا نہیں۔ چلا جائے تو کیا مجال کہ شوق کا اظہار ہو۔ چاہے اندر چوہے دوڑ رہے ہوں۔ دست طلب نہیں بڑھاتا۔ خود اظہار آرزو یا شوق نہیں کرے گا۔ خاتون کو اظہار آرزو پر مایل کرے گا۔ مجبور کر دے گا۔ بشرطیکہ پسندیدہ ہو۔

لیکن یہ وصف تو نسائی ہے، ہمیشہ عورت مرد کو اظہار آرزو پر اکساتی ہے۔ کاسہ گدائی ٹڑھانے پر مجبور کر دیتی ہے۔

کسی مرد نے ایک سیانے سے پوچھا۔ محترم ایسا کیوں ہوتا ہے کہ کاسہ

آرزو بڑھانے میں مرد ہمیشہ پہل کرتا ہے اور بار جاتا ہے چیت ہمیشہ عورت کی ہوتی ہے۔

سیانے نے کہا۔ اسلئے کہ مرد کی نسبت عورت میں صبر کرنے کی قوت زیادہ ہے۔ صرف آدھ منٹ زیادہ۔ وہ آدھ منٹ زیادہ انتظار کر سکتی ہے۔ ایسے لگتا ہے جیسے منظر میں انتظار کرنے کی قوت ایک منٹ زیادہ ہے۔

ہٹ کے رہنا۔ بن بلائے نہ جانا۔ کاسہ آرزو بڑھانے میں انتظار کرنا۔ ان اوصاف سے ظاہر ہے کہ منظر محبوب صبیحت کا مالک ہے۔ اس سے یہ اندازہ نہ لگا لیجئے گا کہ منظر عاشقانہ جذبے سے محروم ہے۔ نہیں اس کے برعکس اس میں ایک ایسا عاشق بھی موجود ہے کہ اگر قیس دیکھ لے تو مٹا جائے۔ اس کی زندگی میں دو ایک بار ایسا بھی ہوا ہے کہ خاتون کو دیکھتے ہی بھانپھڑ لگ گیا۔ وہ کپڑے پھاڑ کر باہر نکل آیا اور بہ نفس نفیس کاسہ گدائی بن گیا۔ منہ سے بولے یا نہ بولے جسم کا بند بند بولنے لگا۔

منظر کی شادی کا واقعہ بھی الف لیلوی داستان سے کم نہیں ہے۔ خاتون تعلیم یافتہ تھی۔ ایک ادارے میں افسر تھی۔ بارعب تھی۔ پروتار تھی۔ ادب شناس تھی۔ اس سے بات کرنے کیلئے ہمت اور جرات درکار تھی کیونکہ اس کی پیشانی پر جلی حروف میں لکھا تھا۔ پرے ہٹ کے بات کرو۔ منظر نے کہا دیکھو پیاری اگر مجھ سے شادی کی طاب ہو تو ملازمت چھوڑ دو۔ تین سال گھر بیٹھو برتن مانجو۔ روٹیاں پکاؤ، جھاڑو لگاؤ۔ پھر بات کریں گے۔ کیا پتہ شاید۔

منظر نے ملازمت سے استعفیٰ دے دیا۔ ادارے کے لوگ حیران تھے

انتخابِ اعمدہ چھوڑ دیا۔ سب نے باری باری سمجھایا۔ لیکن کیسے سمجھتی۔ سمجھ کے خانے کا نو فیوزاڑ چکا تھا۔ تین سال باورچی خانے میں آلو پھیلتی رہی۔ یہ محض خوش قسمتی تھی کہ فیصلہ اثبات میں ہو گیا۔ شادی ہو گئی۔ اس دیوتا میں ایک وصف یہ بھی ہے جو اسکے لئے تن من دھن داؤ پر لگا دے تو دیوتا اپنا استھان چھوڑ کر اسکے ہاتھ کی گجری بن جاتا ہے۔ دیوتا کو جیتنے کیلئے تن من دھن کو داؤ پر لگانا ضروری ہوتا ہے۔

میرے ماتھے میں اس فرد کے لئے ایک سجدہ ہے جو کامیابی اور ناکامی سے بے نیاز ہو کر تن من دھن کی بازی لگا دیتا ہے۔ شادی کے دس سال کے بعد میں نے محترمہ سے پوچھا بی بی یہ بتا کہ یہ سودا کیسا رہا۔ ظاہر ہے کہ محترمہ نے یہ راز پالیا کہ جو کچھ بھی پانا ہے اندر سے پانا ہے۔ خوش باہر سے نہیں آتی اندر سے پھوٹتی ہے۔ جس نے یہ بھید پالیا وہ سدا سکھ ہو گیا۔ منظر کی شخصیت میں تضادات کی کچھ زیادہ ہی بھیر لگی ہوئی ہے۔ کچھ زیادہ ہی نیگیٹو پارٹو ہیں۔ کچھ زیادہ ہی اندھیرے ہیں منظر کو پیچھے دیکھئے۔ لگتا ہے جیسے ایک معزز اور متوازن فرد ہے۔ بے شک ایک معزز اور متوازن فرد موجود ہے لیکن اس معزز اور متوازن فرد کی چٹکی قہیض اور سفید کار کے نیچے ایک جذباتی بچہ چھپا بیٹھا ہے جس میں سے سیون اپ کی بوتل کی طرح جلیے اٹھنے رہتے ہیں۔ یہ بچہ شہزادہ بچہ ہے اس شہزادے نے دنیا کو دو حصوں میں تقسیم کر رکھا ہے۔ ایک پسندیدہ دوسرا پسند۔ جو پسند ہے وہ اچھا۔ داہ واہ۔ جو نا پسند ہے وہ لاجول والا۔ آپ منظر سے پوچھئے تو وہ کہے گا۔ مفتی کی بات غلط ہے حقیقت یہ ہے کہ جو اچھا ہے وہ پسند ہے۔ یہ صرف منظر کی بات نہیں۔ ہم سب ایسے ہی

سوچتے ہیں۔ جو پسند ہو اسے اچھا جانتے ہیں۔ ہم سمجھتے ہیں چونکہ اچھا ہے
اصلے پسند ہے۔ اپنی پسند ناپسند کو جائز قرار دینے کیلئے ہم دلیلیں گھڑنے
رہتے ہیں۔ ہم سب گھوڑے کے آگے گاڑی جوتنے کے عادی ہیں۔ لیکن سچے
دل سے سمجھتے ہیں کہ ہم نے گاڑی کے آگے گھوڑا جوت رکھا ہے۔ پتہ نہیں
کس انسان دشمن نے یہ بات چلا رکھی ہے کہ معقول آدمی وہ ہے جو عقل پر
چلتا ہے۔ ہم نامعقول سمجھ جانے سے خوف زدہ ہیں۔ اس لئے ہم نے خود فریبی

Wanting to believe

کا ایک جال بچھا رکھا ہے جسے اہل دانش
کہتے ہیں۔

مظہر کو جذبات کی شدت کا یہ تحفہ وزیر آباد سے ملا ہے۔ مظہر وزیر آباد
کارہنے والا ہے۔

بنایا تو وزیر نے تھا لیکن وزیر آباد میں عوام بستے ہیں اور صرف بستے
ہی نہیں راج کرتے ہیں۔ انہیں اپنے خوبیوں کیوں اور کمجیوں پر ناز ہے۔
وزیر آباد کا ہر فرد بلبلوں سے بھری ہوئی بوتل ہے شدت ہی شدت۔ اس
بات کا متنی ہے کہ کوئی اس کا کاگ اڑاٹے اور وہ شوں کر کے باہر نکلے۔
اک ذرا چھڑیے پھر دیکھے کیا ہوتا ہے کی مصداق

وزیر آبادیے خود پر تفاخر کے کئی ایک غلاف چڑھائے بیٹھے ہیں۔
خاندانی تفاخر، وزیر آبادی تفاخر، ذاتی تفاخر۔ مزاج طرہ دار ہیں لیکن
محبتی پیچ پیچ کرنے والی دلدلی محبت۔ اور کامی۔ پسینے میں لت پت کامی
کھانے کھلانے کے شوقین۔ مہمان بیچ کر نہ جائے۔ خوش رہنے کیلئے وہ دولت
کے محتاج نہیں۔ طبعاً غم خور ہیں۔ چھپ چھپ کر روتے ہیں کہ کوئی دیکھ نہ
لے۔ بھرم نہ کھل جائے۔

وزیر آبادیہ بیوی کو پاؤں کی جوتی سمجھتا ہے کہتا ہے پہلے مجھے مان پھر
میں جانوں گلہ تھے۔ اگر وہ سچے دل سے مان لے تو مہیاں اپنی باگ اسکے ہاتھ
میں پکڑا دیتا ہے کہ لے جہر چاہے ہانک کر لے جا۔ لیکن اسکے باوجود اپنی
پھنکار قائم رکھتا ہے۔

وزیر آبادیہ تھکا ہارا باؤٹریں اترا۔ پنوار سی بولا او میدے پتہ ہے آج
بالے قصائی نے تیرے یار طاہر کو مارا۔ اس پر میدے کے لئے گھر جا حرام
ہو گیا۔ اگرچہ ڈب میں چاقو موجود ہے۔ پھر بھی دوکان سے دو بوتلیں اٹھائیں
اور بالے قصائی کا دروازہ جا کھڑکھڑایا۔ باہر نکل آئے۔ بالے سے
نیٹ کرا اپنے دوست طاہر کے گھر گیا۔ پوچھا بالے نے تجھے مارا تھا کیا۔ فکر
نہ کر میں حساب چکا دیا ہے۔

وزیر آبادیہ کا غصہ ناک پر دھرا ہوتا ہے۔
وہ لائن میں نہیں لگتا۔ لین میں لگتا اسکی شان کے منافی ہے۔
منظر نے وزیر آباد کی جملہ خصوصیات اپنے پہلے میں باندھ رکھی ہیں۔
اسکے باوجود تخلیقی اور کچھ پن کی وجہ سے وہ وزیر آبادیوں سے بھی دکھرا ہے۔
اس بھوں بھوں کرتے ہوئے بھنورے کی دم میں بھڑکاؤ نکب بھی ہے
اور جگنو کی روشنی بھی۔

آپ منظر کو پسند کریں یا نہ کریں۔ اسے اچھا جانیں یا نہ جانیں یہ آپ
کی مرضی پر موقوف ہے۔ لیکن آپ کو یہ تسلیم کرنا پڑے گا کہ وہ ایک
تخلیق کار ہے۔ مستند تخلیق کار، منفرد تخلیق کار۔ چاہے منظر نے وہ کہانی
لکھ دی ہے جو بالآخر اسے لکھنی ہے یا ابھی نہیں لکھی۔ چاہے ابھی تک
وہ بھورے میں ہے۔ لیکن وہ کرن جو چپکنے والا ہے ابھی سے لشکارے

مار رہی ہے۔

در اصل مجھے یہ جائزہ نہیں ختم کر دینا چاہئے۔ یہی میری حد ہے۔
اسکے بعد رسمی ناقد کا ویڈیو شروع ہو جاتا ہے لیکن حدیں پار کر کے مار کھانے
کی میری پرانی عادت ہے۔

منظر کی تحریروں میں سب سے بڑا جذبہ یہ ہے کہ وہ ہٹ کر بات کرے۔
اک نیا زاویہ، نیا رخ، نیا انداز، نئی سوچ وہ ہر بات میں اپنی انفرادیت
کا رنگ جمانے کا خواہاں ہے۔ اسنے اپنے پہلے مجموعے میں پیش لفظ کو ایک
نیا رنگ عطا کیا۔ ایک انوکھا رنگ دوسرے مجموعے میں فہرس کی عمومیت
کو بھی گوارا نہ کیا۔ پہلے مجموعے میں منظر نے فلیپ پر رسمی تنقید کو سجا یا لیکن
دوسرے مجموعے میں وہ اس سے بے نیاز ہو گیا۔

منظر کی منفرد ہونے کی خواہش شاید نفس لا شعور سے پھوٹ ہو۔
جواب ایک شعوری خواہش میں بدل چکی ہے۔ اور اسکے بند بند میں بس
چمکی ہے۔ عمومیت کے خوف سے خود کو محفوظ کرنے کے لیے اُس نے عمومیت سے
نفرت پال رکھی ہے۔ میری دانست میں فنکار دو قسم کے ہوتے ہیں ایک
وہ جو اپنی آنکھ سے گرد و پیش کو دیکھتے ہیں۔ اور اس دیکھ میں گرد و
پیش کی نسبت دیکھنے والی آنکھ کا رنگ حاوی رہتا ہے۔ دوسرے وہ
ہیں جنکی کوشش ہوتی ہے کہ دیکھنے والی آنکھ گرد و پیش کے منظر میں
حائل نہ ہو

برٹریٹڈ رسل نے کہا تھا۔ میری آرزو ہے کہ میری آنکھ خدا کی آنکھ
بن جائے۔ اور میں اُس آنکھ سے اس دنیا کو دیکھ سکوں جس میں نہ
لاگ ہو نہ لگاؤ۔

اس کا یہ مطلب نہیں کہ بے لاگ لگاؤ والی آنکھ ہی بڑا ادب پیدا کر سکتی ہے۔ ذات کی آنکھ والوں نے بھی عظیم ادب پارے تخلیق کئے ہیں۔ شراب کشید کرنے والی ایک کمپنی نے جس کا نام بیک Beck تھا۔ ایک اشتہار نکالا تھا کہ ہر سڑک ہر راستہ ہر گپ ٹڈی بیکس بیئر Becks Beer کی طرف جاتی ہے۔ ایسے ہی منظر کی ہر تحریر ہر کہانی منظر کی شخصیت کی جانب لے جاتی ہے۔ یوں منظر کی تحریریں ذات کی سمت رنگی سے مالا مال ہیں۔ اگر آپ شخصیت کے رنگ دیکھنا چاہتے ہیں تو آپ پر لازم ہے کہ اخلاقی نقطہ نظر سے بے نیاز ہو جائیں ورنہ آپ شخصیت کے حین مناظر اور دلچسپ تضادات کے مشاہدے سے محروم رہ جائیں گے۔

منظر الاسلام نے کہانی کیسے بنی کے عنوان کے تحت اپنی شخصیت کے کونوں کھدوں کو یوں بے باکی لیکن نہایت رنگین اور حسین انداز سے بے نقاب کیا ہے کہ دیکھ کر حیرت ہوتی ہے۔

منظر اپنی شخصیت میں رچی بسی تلخیوں، نفرتوں، کچھ رویوں کا برملا اظہار کرتا ہے۔ وہ اپنی انا پسندی کو کھلے دل سے اپناتا ہے۔ اخلاقی قیل و قال کو خاطر میں نہیں لاتا۔ وہ خود کو پیش نہیں کرتا۔

منظر کا اپنی شخصیت کے بارے میں خود نوشت »بیان بے حد منفرد ہے رنگین ہے جاذب ہے۔

کہتا ہے غصہ، خفگی اور تنہائی تو مجھے ورثے میں ملے ہیں۔ میں اپنی انا کے چاک پر چڑھا ہوا ہوں۔ اپنی انا کے صندوق میں بند ہوں۔

عورت کے متعلق منظر کا اعتراف ہے کہ بڑی عمر کی خواتین جاذب نظر ہیں۔ بیٹی کی نسبت ماں زیادہ اچھی لگتی ہے۔ لکھتا ہے عورت کی گود میں

سوئی ہوئی موت باعث تسکین ہے۔ موت سے مراد۔ انا کی موت ہے، حوالگی کا سکون۔ لیکن بسا اوقات عورت اسے خواہش کے تندہ میں روٹی کی طرح لگا کر بھول جاتی ہے۔

منظر کی شخصیت کو اگر آپ نیک بد یا پسند ناپسند کے حوالے سے بے نیاز ہو کر دیکھیں تو وہ زندگی سے بھرپور ہے۔ وہ اظہار میں بے باک ہے۔ ٹڈر ہے۔ مجھے ایسے لگتا ہے جیسے گھوڑوں کے شہر میں اکیلا آدمی اور باتوں کی بارش میں بھیگتی لڑکی کے درمیانی وقفہ میں کوئی جوار بھاڑ اٹھتا ہے۔ کوئی بگل ڈنڈر گزرا ہے۔ حنا مالیدہ ہاتھوں نے غضب کی مدہائی چلائی ہے کوئی تندور والی اسے انگاروں سے تپتے ہوئے تندور میں روٹی لگا کر بھول گئی ہے۔ پتہ نہیں جلنے میں یا انجانے میں ظاہر ہے کہ منظر ایک عظیم بینی سے گزرا ہے۔ یا شاید اب تک گزرنے کے عالم میں ہے۔ بہر صورت ایک بات واضح ہے کہ اس انا کے پنجرے میں بند پنچھی کو دو متوازن پاؤں دو چھتر دینے والے آنکھیں اور مخروطی اور حنائی انگلیاں ہی قید سے نجات دلا سکتی ہیں۔

منظر ایک بڑا فنکار ہے۔ چاہے وہ انا کے پنجرے میں قید ہو یا لاگ لگاؤ کی فضاؤں میں آوارہ پنچھی کی طرح اڑان میں مصروف ہر صورت میں اسکی تخلیقات میں جان ہے جاذبیت ہے خدا کرے اسکی زندگی میں ایک عظیم تر جوار بھاڑ اٹھے۔ غضب کی مدہائی چلے۔ کوئی بگل ڈنڈر چلے تاکہ انا کا پنجرہ ٹوٹ جائے اور منظر کی خوابیدہ صلاحیتیں جاگیں۔

اور یہ شمع ہر رنگ میں چلے



اشفاق احمد

۱۹۶۶

داستان گو

گزشتہ دو ایک سال سے اشفاق احمد نے بڑی دھوم مچا رکھی ہے۔ وہ جگہ جگہ
مجموعہ لگائے کھڑا ہے۔ ریڈیو پر، ٹی وی پر محفلوں میں، سماجی گٹ ٹوگیدر میں عوام
اس کے پردگرم کا انتظار کرتے ہیں۔ دانشور اس کے ڈراموں پر بحث کرتے ہیں۔
بہت کم لوگ اس حقیقت سے واقف ہیں کہ یہ رنگین اور منفرد باتوں کے جال
میں کریم لگانے والا درحقیقت گونگا ہے۔ اس کی شخصیت دکھ اور چپ کے تانے بانے
سے بنی ہے اس کی بزم کرائی اور زعفران زاری شخصیت کے ان بنیادی عناصر سے فرار
کی سعی ہے۔

اگر آپ اس کی شخصیت کے بنیادی عناصر سے واقف ہونا چاہتے ہیں تو اسے اس
وقت دیکھئے جب وہ اکیلے میں بیٹھا ہو جب اسے یہ احساس نہ ہو کہ کوئی اسے دیکھ
رہا ہے یا اسے دیکھ جانے کا امکان موجود ہے اگر اسے ذرا بھی شک پڑ گیا تو اس
کے اندر کی بنی سچی طوائف خاتون ہوشیار ہو جائے گی۔

اکیلے میں اشفاق احمد کے چہرے کے خطوط نیچے کی طرف ڈھلک جاتے ہیں۔
پیشانی کی سلوٹیں رینگ رینگ کر باہر نکل آتی ہیں۔ آنکھیں اندھے کنویں بن کر ڈوب
جاتی ہیں۔ چہرے پر اکتاہٹ ڈھیر ہو جاتی ہے۔

اشفاق احمد کھاتے پیتے پھٹان گھرانے میں پیدا ہوا۔ بہت سے بھائیوں میں ایک
کے سوا سب سے چھوٹا۔ باپ ایک قابل محنتی اور جابر پھٹان تھا جس کی مرضی کے خلاف گھر

میں پتا بھی نہیں چل سکتا تھا۔ گھر کا ماحول روایتی تھا۔ بندشیں ہی بندشیں۔ اس کے باوجود اشفاق کی شخصیت میں بنیادی طور پر سچائی کا عنصر مفقود ہے۔

اشفاق احمد کی شخصیت میں دکھ اور چپ کا عنصر میرے لئے ایک عہد ہے چونکہ میں نے زندگی میں آج تک اشفاق احمد کا کامیاب آدمی کبھی نہیں دیکھا۔

اس نے جوانی میں روایت توڑ محبت کی۔ اسے اچھی طرح علم تھا گھر والے کسی غیر پٹھان لڑکی کو بہو بنانے کے لئے تیار نہ ہونگے۔ اسے یہ بھی علم تھا کہ گھر میں اپنی محبت کا اعلان کرنے کی اس میں کبھی جرات پیدا نہ ہوگی۔ اس کے باوجود ایسے حالات پیدا ہوئے کہ وہ محبت میں کامیاب ہو گیا۔

شادی کے بعد مجبوراً اسے گھر چھوڑنا پڑا۔ اس وقت وہ بے سہارا تھا بے سہارا گھر کا چولہا جلانے کے لئے مجبوراً اسے سکریٹ رائٹر بننا پڑا۔ اس زمانے میں سکریٹ رائٹنگ کی اس قدر مانگ نہ تھی کہ گزارہ ہو سکے۔ اشفاق احمد کو اس کا رد بار بار میں صحت کا کامیابی حاصل نہیں ہوئی بلکہ شہرت بھی ملی۔ بے شک اشفاق نے جدوجہد کی محنت کی۔ لیکن محنت کامیابی کی ضامن نہیں ہوتی۔

تقسیم کے بعد جب میں اسے پہلی مرتبہ ملا تو وہ بنیادی طور پر وہی کچھ تھا جو آج ہے۔ دکھ اور چپ کے تار و پود سے بنا ہوا ناٹ جس پر یہاں وہاں سنہرے تاگے سے کاڑھی ہوئی پھل پتیاں تھیں۔ آج بھی وہی ناٹ ہے۔ البتہ ناٹ پن کچھ اور بڑھ گیا ہے۔ سنہری پھل پتیوں کی چمک زیادہ نمایاں ہو گئی ہے۔ ناٹ اور سنہرے پن کا تضاد زیادہ واضح ہو گیا ہے۔

ان دنوں میں بمبئی سے آیا ہوا مہاجر تھا۔ اپنے عزیزوں کو مشرقی پنجاب سے بچا کر لا چکا تھا۔ کوئی ذریعہ معاش نہ تھا۔ مہاجر کیمپ میں مقرر کی حیثیت سے کام کر رہا تھا۔

ایک روز کیپ کے ایک ویران کونے میں جب میں حالات کی وجہ سے پریشان
کھڑا تھا تو ایک چٹی سفید شگفتگی اور تازگی سے بھرپور مٹیاریسے روہرو آکھڑی
ہوئی۔ آنکھیں چمکا کر بولی آپ ممتاز مفتی ہیں۔

جی۔ میں نے جواب دیا۔

ہم نے آپ کی آپا پڑھی ہے۔

بہت اچھا کیا آپ نے۔

بولی میں ساتھ والے کیپ میں ملازم ہوں کبھی ادھر آئیے گا۔

جی اچھا۔ میں نے جواب دیا۔

بولی میرا نام اشفاق احمد ہے۔

پہلی مرتبہ اسے دیکھ کر ایسے لگا جیسے گلابی مغل پر سنہرے پھول کھڑے ہوں۔

پھر اشفاق اور میں روز ملنے لگے۔

جوں جوں میں اس کے قریب آتا گیا مغل ٹاٹ میں بدلتی گئی سنہرے پھل، بوئے
ابھرتے گئے۔ طوائف کی پسواج کبھی کبھی کھلنے لگتی اس لئے نہیں کہ اشفاق کے

اندر کی طوائف بہت نمایاں تھی بلکہ اسلئے کہ وہ میرے اندر کی طوائف سے زیادہ بھرپور تھی

ہزنکار میں ایک طوائف ہوتی ہے۔ کسی میں نیکی کسی میں ادھر کھلی کسی میں مستور مثلاً

ابوالاثر میں بالکل نیکی تھی۔ محمد طفیل میں مستور ہے۔ انتظار میں ادھر کھلی ہے۔ اشفاق

میں گھونگھٹ نکال کر سامنے بیٹھی رہتی ہے۔ اس زمانے میں ہم لارنس باغ میں اوپن ہائر

تھیٹر میں ملا کرتے تھے۔ اوپن ایر تھیٹر ڈوبی کے قبضے میں تھا۔ ڈوبی اشفاق کا دوست تھا

اور جانا پہچانا آرٹسٹ تھا۔ ڈوبی خوش باش نوجوان تھا۔ انداز میں سنجیدگی تھی۔ بات

میں پھل بھری تھی۔

اوپن ایر تھیٹر میں پہنچتے ہی اشفاق کے اندر کا ڈرامائی نقالیہ باہر نکل آتا۔ پھر رنگین

باتوں کے سنہرے جال ہوا میں اڑتے۔ نعلیں مگس، قصے کہانیاں چٹکے۔ لطیفے۔ اشفاق احمد
تماشا ہوتا ہم تماشاائی ہوتے اور اوپن اپر تھیٹر واقعی تھیٹر بن جاتا۔

اشفاق احمد ٹیلیوڈ فنکار ہے۔ اس کی ٹیلنٹ کا مرکز آنکھ اور کان ہیں خصوصاً کان
وہ مجھ سے زیادہ دیکھتا ہے زیادہ سنتا ہے۔ اس کا ذہن ہر تفصیل کو ریکارڈ کر لیتا ہے اور
اس کا لٹق اسے من و عن ری پر ڈیوٹس کر سکتا ہے۔

ان دنوں اشفاق احمد ایک لقادق جزیرے میں رہتا تھا جو راجس کروڑ کے جزیرے
سے کہیں زیادہ دیران تھا۔ اشفاق احمد کا یہ جزیرہ ایک بہت کھلی نیم چھتی تھی جو ایک
وسیع و عریض رستے بے مکان کی اوپر کی منزل پر واقع تھی۔

جب بڑے خان گھر پر نہ ہوتے تو پختی منزل میں اک میلا لگ جاتا شور شرابا، ہنسی مذاق
لیکن نیم چھتی میں ہر وقت ہو کا عالم ہوتا۔ وہاں چاروں طرف کتابوں کے ریک
بھرے ہوئے تھے جن میں رنگارنگ کی کتابیں تھیں ان کے درمیان فرش پر اشفاق احمد
یا تو مطالعہ میں مصروف ہوتا اور یا مستقبل کے منصوبے بناتا جاگنے کے خواب دیکھتا۔

اس جزیرے کو دیکھ کر میں نے جانا کہ اشفاق احمد صرف دکھ اور چپ ہی نہیں
ازلی اکبلا بھی ہے۔ وہ بذات خود ایک جزیرہ ہے جو کسی کو کناے لگنے نہیں دیتا جو نہیں
چاہتا کہ کوئی اس کی تنہائی میں مغل ہو۔

سارا سارا دن وہ کتابوں کے انبار میں بیٹھا رہتا۔ بے نام دکھ کا مارا ہوا۔ بے
وجہ چپ تلے دبا ہوا۔ پھر آہستہ آہستہ ساری نیم چھتی ایک عظیم کتاب سے لبالب
بھر جاتی اس میں ایک وحشت بیدار ہوتی۔ یک کردہ سنہرے پھل بوٹوں والا چوہ
بہن لیتا چوہ پیٹتے ہی چہرے کے زاویے اوپر کو ابھرتے۔ ہونٹوں پر ردنی تبسم کھینے لگتا
اور وہ چٹکیاں بجاتا ہوا نیم چھتی کی سڑھیاں اترنے لگتا۔ پھر یہ خورش باض نوجوان اوپن
اپر تھیٹر میں جا پہنچتا۔ وہاں ڈگڈی بجاتا گھنگھر چھٹکتا۔ جمع لگاتا تھیلے سے رنگین باتوں کے

حال نکالتا گنگنا تا گاتا۔ ڈرامے کھیلتا تہقہ لگاتا۔ خود ناچتا دوسروں کو نچاتا۔ لیکن یہ دور زیادہ دیر کے لئے نہیں چلتا تھا۔ اس کے بعد پھر وہی جزیرہ وہی ہو حق۔ وہی دکھ وہی چپ وہی تنہائی۔ وہی اشفاق احمد۔ اس زمانے میں اشفاق کی زندگی اس خاتون کی طرح گزر رہی تھی جو سارا دن ننگے سر ننگے پاؤں اُن دھلے منہ امد لٹ پٹ بال لئے دھوؤں میں بیٹھی ہونسیاں پانے میں لگی رہتی ہو اور شام کو ہارسنگار کر کے بسواج پہن کے طوائف بن جاتی ہو۔

پتہ نہیں فنکار کی تخلیق میں قدرت اس قدر اہتمام کیوں کرتی ہے۔ اپنا بیج بنا کر نلچنے کی انگلیخت دیتی ہے۔ گونگا بنا کر باتوں کی پھلھٹریاں چلانے پر اکساتی ہے۔ پتہ نہیں قدرت ایسا کیوں کرتی ہے مگر یقیناً وہ ایسا کرتی ہے۔

اس زمانے میں ایک ویران نیم مچنی میں تنہائی دکھ اور چپ کے بنیادی رنگوں سے قدرت ایک فن کار کی تخلیق کر رہی تھی۔

بہت نہیں کن وجوہات کی بنا پر اشفاق احمد کی شخصیت میں ہفت رنگی عناصر پیدا ہو چکے ہیں۔ ایک بے نیاز صوفی بابا۔ رکھ رکھاؤ سے سرشار۔ ایک بنیادار خود نمائی سے بھرپور ایک خاتون۔ پتھر کا بنا ہوا ایک دیوتا۔ دوسروں کو نصیحتیں کرنے پر بھبتیاں کسنے والا ایک تلقین شاہ۔ اپنی منوانے والا گھر کا مالک۔ سن کر جذب کر لینے والا ایک عظیم کان۔

اشفاق کے والد ایک عظیم شخصیت تھے۔ اتنی عظیم کہ انھوں نے گھر کے تمام افراد کو کبڑا بنا رکھا تھا۔ ان کی وجہ سے گھر میں ہاشمیوں کی بھیڑ لگے ہوئی تھی جب یہ گلیور گھر ہوتا تو کسی کو دم مارنے کی اجازت نہ ہوتی۔ گھر سے باہر ہونا تو دھما چوکڑی مچ جاتی۔

ہیگم اس سوچ میں کھوئی رہتی کہ عجز ادب احترام اور دنیا داری کا کونسا نیا مرکب ایجاد کیا جائے جس کے زور پر ظل الہی کو ڈھب پر لایا جاسکے۔

خان منزل میں صرف پٹھان خصوصیات کی قدر و منزلت تھی۔ چونکہ اشتقاق ان خصوصیات سے محروم تھا۔ اس لیے گھر میں وہ سب سے چھوٹا یا اشتیاق تھا۔

اشفاق میں انفرادیت کی ایک کلی لگی ہوئی ہے۔ وہ چاہتا ہے کہ کوئی انوکھی بات کرے۔ انوکھا کام کرے۔ انوکھی خبر سنا کر دنیا کو حیران کر دے۔ خان منزل میں اس کا یہ جذبہ تشنگین ربا۔ دل میں ایک کانٹا سا لگا رہا۔ رد عمل یہ ہوا کہ اب وہ کسی کو گلیوں پر مارنے کے لیے تیار نہیں کسی پہلو سے خود کو باشتیاق تسلیم کرنے سے منکر ہے۔

اگرچہ وہ اپنی فنکارانہ عظمت کا تذکرہ خود نہیں کرے گا لیکن اس کا جی چاہے گا کہ دوسرا کرے۔ دوسرا کرے تو اشتقاق کے چہرے پر پھلجڑیاں چلنے لگیں گی۔ چہرے کے زاویے اوپر کو ابھر آئیں گے آنکھوں میں تبسم پھوٹے گا۔

کسی دوسرے فنکار کی عظمت کی بات چھڑ جائے تو وہ بات کر کاٹے گا نہیں لیکن ہاں ہاں بھی نہیں ملے گا۔ اشتقاق احمد کی شخصیت کے سادھو پن سے مجھے انکار نہیں لیکن اس کی فنکارانہ انا خاموشی کے گھونگٹ تلے چھپے رہنے کے باوجود بڑی طوطا چشم ہے۔

اس جزیرے کی بوجھل تنہائی میں اشتقاق احمد نے جواظہار کا پہلا طریقہ آزمایا وہ مصوری تھا۔ یہ ذوبی سے میل ملاپ کی وجہ سے تھا۔ لیکن کچھ دیر کے بعد اس نے مصوری چھوڑ کر ادب کو اپنا لیا۔ اور وہ مختصر افسانے لکھنے لگا۔

مصوری کا دور صرف تین چار سال رہا۔ اس کے دو عمل مجھے ابھی تک یاد ہیں۔

پہلے عمل کا نام کال بل تھا۔ تصویر میں نسائی جسم کا وہ برقی بٹن دکھایا گیا تھا۔ جسے دبائے سے محترمہ رکھ رکھاؤ اور لاج کے پردے چاک کر کے باہر نکل آتی ہے۔

تصویر دیکھ کر محسوس ہوتا تھا جیسے باہر نکل آنے والی محترمہ دراصل ایک جن ہو جسے انسانی بوتل میں قید کر رکھا ہو۔

دوسرے عمل کا کوئی نام نہ تھا۔ ہوتا تو ڈی فالک و دمن ہوتا۔ تصویر میں ایک عورت دکھائی گئی تھی۔ جس میں جنسی تعاضدوں کی گھڑیاں کندھوں پر رکھی ہوئی تھیں۔ اور وہ آرزوؤں کی ان مشکلیوں کو برسر عام چھلکاتی پھرتی تھی۔ پتہ نہیں اشفاق احمد نے عمل نگاری میں جنس کا موضوع کیوں اپنایا۔ چونکہ اشفاق احمد کا جنس سے لگاؤ غمینی ہے۔

جنس کے لحاظ سے مرد و کونین حصوں میں تقسیم کیا جاسکتا ہے۔ ایک وہ جو جذبے کا دریچہ کھولے بغیر جنس کے ایوان میں چپل قدمی کے شوقین ہوتے ہیں۔ دوسرے وہ کہ جب تک جذبات کا دروازہ نہ کھلے جنس کے خد و خال نہیں ابھرتے۔ اور تیسرے وہ کہ جذبات کی کھڑکی کھل بھی جائے تو بھی جنس سے خائف رہتے ہیں۔ اشفاق احمد تیسری قسم سے تعلق رکھتا ہے۔ ان دنوں اشفاق احمد کی آرزو تھی کہ شوخ اور طر حدار لڑکیوں کو باتوں کے جال بن کر اپنی طرف متوجہ کرے۔ متاثر کرے۔ جب وہ ناثر سے بھیگ جاتیں۔ تو اشفاق پر گہرا ہسٹ طاری ہو جاتی اب کیا ہوگا۔ اشفاق اب بھی عورت کے قریب سے ڈرتا ہے۔ قریب مست آؤ وور کھڑی ہو کر بات کرو۔

لیکن انسانی نفسیت کے مطابق فاصلے نہیں بلکہ قرب محفوظ ہوتا ہے۔ لہذا وہ آگے بڑھنے پر مجبور ہوتی ہیں۔ اس کے برعکس اشفاق کے لئے فاصلہ محفوظ تھا۔ اس لئے پیچھے ہٹنے پر مجبور ہوتا۔ زندگی میں وہ بار بار پیچھے ہٹا۔ لٹے پاؤں بھاگا۔ ہونکتا ہوا اپنی نیم چھتی میں پنچا پیچھے دل سے باتوں کے جال بننے سے توبہ کی لیکن باتوں کے جال بننے پر وہ مجبور تھا۔ بار بار توبہ ٹوٹی۔

حتیٰ کہ گوشت کالج میں وہ محترمہ منظر خاص پر آگئی۔

وہ محترمہ بڑی چتر کار تھی۔ اندر سے قدیم اوپر سے جدید۔ اوپر سے سادہ مرادی اندر بن ٹھن ہی بن ٹھن۔ اوپر سے ٹھنڈا ہی ٹھنڈا اندر جذبات کی پھل۔ اوپر ذہن ہی ذہن اندر دل ہی دل۔ وہ محترمہ درویدی اور گیشیا کا سنگم تھی۔ وہ محترمہ متاثر ہو کر آگے بڑھنے کی بجائے پیچھے ہٹنے کی عظمت کو جانتی تھی۔ وہ محترمہ ان مشرقی خواتین میں سے تھی جو پیچھے ہٹنے والوں کو پچانتی ہیں۔ اور نہ پیچھے ہٹ کر انہیں پیچھے ہٹنے کی مذمت سے بچا لیتی ہیں

بڑے واقعات ہمیشہ چھوٹی سی بات سے جنم لیتے ہیں۔
ایک روز محترمہ کالج کے برآمدے سے گزر رہی تھی۔ اشفاق نے سوچا کوئی منفرد بات کروں۔ اس نے ہاتھ پھیلا دیا۔ ایک آنہ دے دیجئے کس لئے محترمہ نے پوچھا۔
سگریٹ پیوں گا۔

محترمہ نے اکئی ہتھیلی پر رکھ دی۔ فتنہ و فساد کے ایوان کی بنیاد میں پہلی اینٹ رکھ دی گئی۔

پھر بات بڑھتی گئی۔ اشفاق احمد سارا دن موقعہ ڈھونڈتا کہ ہاتھ پھیلا کر کہے ایک آنہ۔ محترمہ منتظر رہنے لگی۔ پھر اہتمام کرنے لگی کہ جیب میں ٹوٹی ہوئی اکئی موجود رہے۔ بات بڑھی تو محترمہ آگے بڑھنے کی بجائے پیچھے ہٹنے لگی۔ اشفاق حیران رہ گیا۔ وہ اب کیا ہو گا کے فکر سے آزاد ہو گیا۔ اس لیے آگے بڑھنے لگا اور آگے اور آگے۔ یہ اس کے لیے ایک انوکھا تجربہ تھا جس میں آگے بڑھنے کی لذت تو موجود تھی لیکن فاصلہ کم ہونے کا خدشہ نہ تھا۔ آگے بڑھتے بڑھتے وہ اس مقام پر پہنچ گیا گیا جہاں سے واپسی ممکن نہیں رہتی۔

اشفاق طبعاً ایک گیلی لکڑی ہے۔ بھڑک کر جلنے کی صلاحیت سے محروم

صرف سلگنا جانتا ہے۔ سال ہا سال سلگتا رہا۔ محترمہ میں انتظار کرنے کا حوصلہ تھا حالات نامساعد تھے۔ خاندان روایتی تھا۔ باپ جابر تھا۔ اشفاق گونگا تھا۔ آخری قدم اٹھانے کی ہمت نہ تھی۔ ایک بھائی اور دودوستوں نے زبردستی اٹھا کر ملا کے سامنے بٹھا دیا محترمہ کی والدہ تعلیم یافتہ تھی۔ سمجھدار تھی۔ وسعت دل کی حامل تھی۔ اس نے تعاون کیا۔ شادی ہو گئی۔ گھر والوں نے اسے بھگوت قرار دے دیا اور لا تعلق ہو گئے پلے کچھ تھا نہیں کہ گھر کا چولہا جلتا رہتا۔ دونوں میاں بیوی نے کانوں پر قلم مانگے۔ اور سکرپٹ لکھوا لو چلو جی۔ کوئی سکرپٹ لکھواؤ کا ہو کا دیتے ہوئے گھر سے باہر نکل گئے۔ یہ محترمہ بانو قدسیہ تھی۔ اشفاق احمد نے برض اور رنگ کو کیوں تیاگ دیا۔ اس کی جگہ قلم کو کیوں اپنا لیا۔ غالباً اس لیے کہ عمل میں وہ اتنی تفصیلات نہیں دکھا سکتا تھا جو داستان گو کے بورے میں بھری ہوئی تھیں۔ اصولی طور پر تو اسے مغنی ہونا چاہیئے تھا چونکہ وہ ایک عظیم کان کا مالک ہے۔ لیکن اشفاق کو انسانی کردار سے دلچسپی تھی۔ خالی آواز کا زیر و بم اسے جذب نہ کر سکا۔ اس لئے اشفاق احمد افسانہ نویس بن گیا۔

ادب میں شہرت پانے کے بعد دنیا نے ادب میں رکنا اس کے لیے مشکل ہو گیا۔ اس کے اندر کی طوائف کا دم گھٹنے لگا۔ اور وہ شوہر بنز نس میں جا شامل ہوا۔ ادیس دور میں اشفاق احمد کو کچھ کرنے کا شوق تھا۔ اب اسے کچھ کر دکھانے کا شوق ہے۔

اشفاق احمد ایک پرفیکشنسٹ ہے۔ وہ جو کام بھی کرتا ہے، اس کے اندر دھنس جاتا ہے۔ اس قدر اندر دھنس جاتا ہے کہ لت پت ہوئے بغیر باہر نہیں نکلتا۔ مثلاً جب وہ ماڈل ٹاؤن میں مکان بنا رہا تھا تو کئی ایک ماہ کے لیے معمار بن گیا۔ چنائی اور بستر کے کاموں کے اندر دھنس گیا۔ جب وہ مکان میں نلکے لگوار رہا تھا تو آٹھ روز برانڈر تھرو ڈو کے چکر لگاتا رہا۔ اس نے تمام ٹونڈیاں

دیکھیں۔ کس کس کا منہ کھلا ہے کس کس کا بند بند سا ہے پیچ میں کتنے کتنے چکر ہیں کس کس کا واشل مضبوط ہے۔ کھولیں تو کتنی دہار نکلتی ہے۔ بند کریں تو چوسنے کی صلاحیت کس قدر ہے۔ آٹھ دن کی تحقیق کے بعد وہ ٹوٹیوں پر تفصیلی مقالہ لکھ سکتا تھا۔ کہ پالتاں کا رخانوں کی بنی ہوئی ٹوٹیوں کے کیا خواص ہیں۔ کیا خوبیاں ہیں کیا کیا خامیاں ہیں۔ یہ تفصیلات اکٹھی کرنے کے بعد اس نے مکان کے ملکوں کے لیے ٹوٹیاں خریدیں۔ کباب بنانے کا شوق پیدا ہوا تو لاہور کے مسروٹ کبابیوں سے کوائف اکٹھے کرتا رہا۔ قیمہ کیسا ہونا چاہیے۔ مصالحہ کیسا ہونا چاہیے۔ آپنج کیسی ہو کتنی ہو۔ اس کے بعد اس نے کباب بنانے کی سیخیں خرید لیں۔ اور میاں بیوی مل کر کباب سازی کی مشق کرتے رہے۔ اب اشفاق کے ہاتھ کے بنے ہوئے کباب منفرد حیثیت رکھتے ہیں۔ وہ اکثر دوستوں کو مدعو کرتا ہے۔ خود کباب بنائے جاتا ہے۔ دوست کھائے جاتے ہیں۔

اس شوق تحقیق کو اشفاق کام میں نہیں لاسکتا۔ اس کی تحقیق کا مقصد صرف لذت تحقیق ہے ورنہ آج گلبرگ میں اس کی دکان ہوتی اور سارے لاہور میں اشفاق کبابیہ کی دھوم ہوتی۔

اشفاق اچھڑنے آج تک اپنے صرف ایک فن سے مالی نائدہ حاصل کیا ہے۔ اور وہ ہے سکرپٹ رائٹنگ۔ عرصہ دراز تک اشفاق کے گھر میں حساب کتاب سکرپٹوں میں ہوتا رہا۔ کرایہ مکان چار سکرپٹس۔ باورچی خانے کا خرچ آٹھ سکرپٹ علاج معالجہ ڈیڑھ سکرپٹ۔ لین دین دو سکرپٹ آج بھی بانوسے پوچھو۔ صوف کتنے میں خریدا تھا۔ تو وہ کہے گی اچھی طرح یاد نہیں شاید تین سکرپٹ لگے تھے۔

آج بھی میاں بیوی ہنگامی ضروریات کو پورا کرنے کے لیے فلم کا پھاڑا چلاتے ہیں۔ حیرت کی بات ہے کہ دونوں کے سکرپٹوں سے مشقت کے پینے کی بو نہیں آتی۔

ان کے گھر چلے جاؤ تو یہ احساس نہیں ہوتا کہ یہ منشیوں کا گھر ہے۔ انادہ تو فارغ البال
مینزبانوں کا گھر لگتا ہے۔ یہ آج کی بات نہیں ان دنوں بھی ان کا گھر فارغ البالیوں کا
گھر لگتا تھا جب چوبہا جلانے رکھنے کا مسئلہ پیش پیش تھا۔

اشفاق کی خوش قسمتی کا ایک اور پہلو ملا حلقہ ہو۔ اشفاق احمد نے ایک خاتون سے
عشق کیا۔ کئی ایک سال وہ اس کے عشق میں گھلتا رہا۔ عشق میں کامیاب ہوا۔ خاتون
بیوی بن کر گھر آئی تو وہ محبوبہ نہ تھی بلکہ عاشق نکلی۔ درنہ اشفاق احمد کے جملہ کس بل نکل
جاتے۔ محبوب طبیعت وہ ازلی طور پر تھا۔ بیوی کی آمد کے بعد بالکل ہی دوتا بن گیا۔
کاشا اشفاق کو چبھتا ہے تو درد بانو کو ہوتا ہے ہفتہ چکی اشفاق چلاتا ہے۔ تو آبلے
بانو کے ہاتھوں میں پڑتے ہیں حیرت کی بات ہے کہ ایک خالص پکی دانشور نے پتی
بھگتی میں اپنا سب کچھ جذبات ذہن روح تیاگ رکھا ہے۔ بانو بہت بڑی مفکر ہے
وہ ہر بات میں صاحب رائے ہے عقل و خرد سے بھرپور لیکن جب اشفاق طلوع ہو
جائے تو سب کچھ سپاٹ ہو جاتا ہے۔ عقل خرد دانشوری۔

اشفاق کو شریفانہ قسم کا غصہ نہیں آتا غصہ تو آتا ہے۔ لیکن غصے میں وہ بھڑک کر
جلنے کی عسرت سے محروم ہے۔ وہ چڑچڑ کرتا ہے۔ سلگتا ہے۔ بل کھاتا ہے اور
اپنی سلگن کا دوسرے کی ناک میں دھواں دیتا رہتا ہے۔ کئی بار اس کی چڑچڑ اس قدر
شدید ہو جاتی ہے کہ گھر ٹھیکاری کی کڑا ہسی بن کر رہ جاتا ہے۔ چڑچڑوانے بھٹنے
سہتے ہیں۔

یہ چڑچڑ بھی اس کے لئے خوش قسمتی کا باعث بن گئی۔

گمان غالب ہے کہ ایک دن جب بھٹارن دانے بھون رہی تھی۔ اسے وہ
شخصیت یاد آگئی جس نے اسے چڑچڑ کا نغہ بخشا تھا۔ وہ گلیوں میں بچپن میں اسے
ٹھگنا بنائے رکھا تھا۔ اس وقت اشفاق احمد اپنے نئے سکرپٹ کے لیے موضوع

سوچ رہا تھا۔ اس نے بچپن کے گلیور کا قصہ لکھ دیا۔
یوں تلقین شاہ وجود میں آگیا۔

تلقین شاہ ایک جاذب توجہ کردار ہے۔ لوگوں نے تلقین شاہ سنا تو بھونچکے رہ گئے۔
ہر کسی کے دل کی گہرائیوں میں پھپھے ہوئے باشندے نے سر نکالا۔ اور دوسروں کو تلقین
کرنے والے گلیور پر تالیاں بجانے لگا۔ ہم سب میں کہیں نا کہیں ایک چھپا ہوا بالشتیا
موجود ہے۔ جس کا وجود کسی نا کسی تلقین شاہ کا مرہون منت ہے۔

تلقین شاہ کی آمد پر بہت سے بھرے ہوئے پھوڑے پھوٹ بے دلوں میں تنے
ہوئے بیچ و تاب ڈھیلے پڑ گئے۔ دبے ہوئے غصے تسخیر کی شکل میں مقبسم ہو گئے۔
انتقام کے جذبات ترس میں بدل گئے۔ پند و نصیحت کا بھانڈا چوراسے میں پھوٹ گیا۔
تلقین شاہ دلچسپ کردار ہی نہیں وہ بہت بچا سالی کی ایڑست بھی ہے۔ ایک ذہنی
ڈاکٹر جس نے بہت سے کبڑوں کو سیدھا کر دیا بالشتیوں کو قد و قامت عطا کیا گونگوں
کو نربان بخشی۔ دل میں پڑی ہوئی گرہوں کو کھولا اور سب سے بڑھ کر یہ کہ بتوں کو توڑ
دیا لوگوں نے فرط محنت سے اس بت شکن کو آنکھوں پر بٹھالیا۔ اشفاق احمد ہکا بکا
رہ گیا۔ اسے پہلی مرتبہ معلوم ہوا کہ شہرت کسے کہتے ہیں۔ کہ عوام آنکھوں پر بٹھالیں
تو آسمان کے تار سے قدموں میں آگرتے ہیں۔ مگر شہرت گھر والوں کو اس نہ آئی۔ اشفاق
احمد گھر میں بالکل ہی پتھر کا بت بن کر بیٹھ گیا۔ کامیابی بڑی ظالم چیز ہے۔ وہ انسان کو پتھر
کا بنا دیتی ہے۔

اس کامیابی پر بھی اشفاق احمد کو شکایت ہے۔ کہتا ہے۔ یار و کسی اندھیر نگری
ہے۔ تلقین شاہ کو تخلیق کرنے والے کو کوئی نہیں پوچھتا تلقین شاہ پر جان پھڑکتے ہیں۔
لکھنے والے اشفاق احمد کو نہیں مانتے اس صدا کار کے دیوانے ہیں جو یہ کردار بولتا
ہے۔ شکر ہے تلقین شاہ کا پارٹ ادا کرنے والا خود اشفاق احمد ہے ورنہ کوئی اور

ہوتا تو اشفاق احمد ملحقین شاہ کا گلا گھونٹ دیتا اور یا خود کشتی کر لیتا۔

اپنی تخلیق میں اشفاق احمد کسی دوسرے فرد کو کریڈٹ میں حصہ دار بنانے کے لیے تیار نہیں۔ وہ بھگتا ہے کہ تمام ترکریڈٹ لکھنے والے کا حق ہے۔ آپ اسے کہیں کہ یار تیرے ٹی وی ڈرامے میں فلاں شخص نے اچھا رول کیا۔ یہ بات اسے ناگوار گزرے گی۔ فوراً جواب میں کہے گا۔ ہاں اس نے خاصا کام کیا۔ بڑی ڈھونڈ کے بعد یہ لو کا تلاش کیا تھا۔ ریہرسل میں آیا تو بالکل کچا نکلا۔ بڑی محنت کرنی پڑی۔ غیر نبھا گیا کریڈٹ دینے میں اشفاق احمد کٹر بنیا ہے۔

اشفاق احمد ایک باغ و بہار ساتھی ہے۔ خوش گفتار دوست ہے۔ بظاہر نرم مگر بڑا سخت گیر افسر ہے۔ چوڑا چڑکھنے والا خاوند ہے۔ جو اپنی سلگن سے گھر والوں کی ناک میں دھواں دیتا رہتا ہے۔ بڑا چالاک جی حضور یہ ماتحت ہے۔ کام اپنی مرضی کے مطابق کرتا ہے۔ افسر کو یہ احساس دیتا ہے کہ اس کی مرضی کے مطابق ہو رہا ہے۔ پسینہ بہانے والا کامی ہے۔ مندرجہ بالا مرد ہے۔ عظیم پراپیگنڈسٹ ہے۔ اثر ڈالنے کا بادشاہ ہے۔ خود پسند ہے۔ سلف سفیشٹ ہے۔

اشفاق احمد نے بانو کی تخلیقی قوتوں کیسے دل سے کبھی تسلیم نہیں کیا۔ حالانکہ ادبی میدان میں بانو کی حیثیت اشفاق سے بلند تر ہے۔ اگر آپ بانو کی تخلیق کاری کے متعلق بات کریں تو کہے گا ہاں اچھا لگتی ہے۔ لیکن یار بڑی مفراری کے بعد اسے یہاں لایا ہوں۔ اب بھی میرے فقرے چراتی رہتی ہے۔

اشفاق احمد کی خود پسندی کی زیادہ تر ذمہ داری بانو پر عاید ہوتی ہے۔ بانو اشفاق سے بے حد محبت کرتی ہے اور اس کی محبت کا شیرازہ اٹا گاڑا ہے کہ وہ چپ چپ کرتی رہتی ہے۔ اشفاق اس شیرے کی دلدل میں یوں بیٹھ رہتا ہے جیسے بھنیں راب کے جوہر میں پھنسی ہو۔

اشفاق کو اپنے رنگ میں دیکھنا ہو تو اس وقت دیکھئے جب وہ کچا بنیان پہنے
 درخت کی چھاؤں میں کھاٹ پر بیٹھا کچھ کھا پانی رہا ہو۔ اشفاق کھانے کا رسیا ہے بشرطیکہ
 کھا جاسن بھاتا ہو وہ پسند کی چیز کھاتا ہے۔ اور پھر بسیار خوری کا شکار ہو جاتا ہے۔ جب
 وہ کھارہا ہو تو اندر کی طوائف بے اثر ہو کر رہ جاتی ہے۔ کوئی دیکھتا ہے۔ تو پڑا دیکھے۔ وہ
 اس انہماک سے کھاتا ہے کہ گرد و پیش معدوم ہو جاتے ہیں۔ لذت میں لتھڑ جاتا ہے
 یوں جیسے منیڈک کیچڑ میں لت پت ہو رہا ہو۔ اس وقت بانو بھی قابل دید ہوتی ہے۔
 وہ خوشی سے لت پت ہو رہی ہوتی ہے۔ ایک طرف ڈالڈا ہی ڈالڈا دوسری طرف
 ممتا ہی ممتا۔

اشفاق احمد ذات کا مستری ہے۔ اسے مشینوں سے محبت ہے۔ اور گینٹ اس
 کی جان میں میرے سکوٹر کو دیکھ کر وہ ہمیشہ احتجاجاً بڑبڑاتا رہتا ہے۔ ظالمو تم اس ننھی سی
 جان کا ذرا خیال نہیں رکھتے۔ تمہیں کیا پتہ کہ ایک چھوٹا سا نازک سا پسٹن اپنی ننھی سی جان
 کے بل بوتے پر لوہے کے اتنے بڑے کھڑکھڑے کو دھکیل کر چلا رہا ہے۔ ظالمو اس
 ننھی سی جان کا کچھ تو خیال کیا کرو۔ اس کے گھر میں مشینوں گینٹوں اور اوزاروں کی ایک بھیمڑ
 لگی ہوئی ہے۔ چاہے اس کی جیب میں بھوٹی کوڑی نہ ہو۔ دکان میں نئے گینٹ کو
 دیکھ کر بچے کی طرح بھل جائے گا۔ اسے غور سے دیکھے گا۔ اس کے درکنگ کو سمجھے گا۔ اس
 سے کھیلتا رہے گا پھر اس کو خریدنے کے لیے تڑپتا رہے گا جب تک خریدنے کے
 گاجین سے نہیں بیٹھے گا۔ اشفاق نے اپنے گیارہ میں ایک درک شاپ بنا رکھی ہے۔
 جو تمام اوزاروں اور سامان سے لیس ہے نتیجہ یہ ہے کہ اس کے تینوں بیٹے اعلیٰ قسم کے
 مستری ہیں۔ نکلڑی اور روجے دونوں کاموں میں دسترس رکھتے ہیں۔

فارغ وقت میں اشفاق اپنی مشینوں اور گینٹوں کو باہر نکالتا ہے پیار سے
 صاف کرتا ہے۔ تیل دیتا ہے۔ گریس لگاتا ہے۔ کل پرزے چاک کرتا ہے۔ کوئی

نقص ہو تو اسے دور کرتا ہے۔ آپ اشفاق سے اس کی موٹرائیں لگیں۔ کبھی نہ دیگا۔ خود کو ڈرائیو رہنا کر پیش کر دے گا۔

آج بھی اتنی شہرت کا مالک ہونے کے باوجود اتنی جان پہچان ہونے کے باوجود۔ میل ملاپ کے باوجود اشفاق احمد اندر سے وہی رابنسن کر دے وہے۔ جو کئی ایک برس پہلے خان منزل کی نیم چھتی میں مقیم تھا۔ بنیادی طور پر وہ آج بھی لوگوں سے ملنے سے ہچکچاتا ہے۔ اکیلے میں وہ یوں بیٹھا ہوتا ہے۔ جیسے مگرچھ ساحل کے کنارے دھوپ میں کچر میں لت پت پڑا ہوتا ہے۔ اس وقت اگر کوئی اطلاع دے کہ فلاں صاحب ملنے آئے ہیں تو اس کے ماتھے پر تیوری ابھرتی ہے۔ تلوار سی دیوار والی تیوری۔ ڈرائینگ روم کی طرف جاتے ہوئے اس کے چہرے پر چلی حروف میں لکھا ہوتا ہے۔ مارے گئے۔

یہ اور بات ہے کہ ملاقاتی کمرے میں پہنچ کر اس کے اندر کی طوائف جاگ اٹھتے اور وہ باتوں کے سنہرے جال بننا شروع کر دے۔ شاید آپ میری بات نہیں مانیں گے اگر میں کہوں کہ لاہور میں اتنے سال رہنے کے باوجود وہ کوئی دوست نہیں بنا سکا۔ کوئی ایک آدمی بھی ایسا نہیں جس کا اشفاق انتظار کھینچے۔ جسے کوئی بات بتانے کے لیے بے قرار ہو۔ اس میں دوست بنانے کی صلاحیت سرے سے مفقود ہے۔ حقیقت یہ ہے کہ وہ ایک سلف سفینٹ آدمی ہے۔ اشفاق احمد اینٹی سوشل نہیں صرف اسوشل ہے۔ اس نے کئی بار شدت سے محسوس کیا ہے کہ اسے سوشل بننا چاہیے۔ کئی بار میاں بیوی نے بیٹھ کر سوشل بننے کا پروگرام بنایا کہ شام کو سوشل وزٹ کیا کریں گے آج ان کے ہاں کل ان کے ہاں۔ انہوں نے قابل وزٹ لوگوں کی ایک لسٹ بنائی درجہ دار لسٹ۔ بازار سے ایک جامع کتاب خریدی جس میں سوشل گفتگو کی تفصیلات درج تھیں۔ سوشل آداب درج تھے۔ ایک مہینے کی تیاری کے بعد جب عمل کا موقع

آیا تو ایک ہفتہ دزٹ کرتے رہے۔ آٹھویں دن دونوں بیٹھے آپس بھر رہے تھے۔ مشکل کام ہے۔ اشفاق نے کہا۔ بات نہیں بنی بانو نے جواب دیا۔ الٹا بگڑ رہی ہے۔ اشفاق نے کہا اور سوشل پروگرام ختم ہو گیا۔ اشفاق احمد کے گھر کا مرکز ڈرامٹنگ روم نہیں بلکہ باورچی خانہ ہے۔ باورچی خانے کے ایک جانب میز لگا ہوا ہے۔ یہ باورچی خانہ ہی ڈرامٹنگ روم ہے یہی ڈرامٹنگ روم ہے یہی سٹنگ روم ہے۔

اشفاق کے گھر کا باورچی خانہ سارا دن اور آدھی رات تک یوں چلتا رہتا ہے جیسے رخصت والا کنواں۔ اس رخصت پر بانو بندھی رہتی ہے۔ یہ بانو کا کمال ہے کہ بندھی ہونے کے باوجود بندھی نہیں دکھتی۔ وہ باورچی خانے میں یوں استادہ نشہ آتی ہے۔ جیسے جھیل میں کنول کا پھول اگا ہو۔ دونوں ہی مہمانداری کے جذبے سے یوں بھرے ہوئے ہیں جیسے گلاب ہوا مالٹا رس سے بھرا ہوا ہوتا ہے۔ اشفاق پٹھان ہے۔ بانو جاٹ ہے۔ دونوں ہی کھلانے کے متوائے ہیں۔ سونے پر سہاگا نور بابا نے چھڑکا۔

نور بابا مسو فی فشی درویش تھا۔ اس کا ڈیرا لاہور چھاؤنی کی ایک سڑک پر واقع تھا۔ نور بابا کا مسلک لوگوں کو کھانا کھلانا تھا۔ پتہ نہیں اشفاق ڈیرے پر کیسے جا پہنچا۔ بابا کو اشفاق کی باتیں بہت پسند آئیں۔ بابا اشفاق سے محبت کرنے لگا۔ لہذا اشفاق کا ڈیرے پر جانا لازم ہو گیا۔

نور بابا کہتا تھا۔ پتر لوگوں کو کھلاؤ۔ جو کچھ تم خود کھاتے ہو پہلے اسے حلال کر لو۔ خود کھانے سے پہلے دوسروں کو کھلاؤ۔ دوسروں کو کھلاؤ گے تو وہ حلال ہو جائے گا۔ سو داخریدو تو اسے پہلے حلال کر لو۔ عوج کے لیے آنا خریدو چادل خریدو۔ خود کچھ اپنا ہے تو پہلے دوسرے کیلئے پتر خریدو۔

اشفاق کو بات دل لگی۔ اس نے بانو کو بتائی دونوں نے فیصلہ کر لیا کہ کھلاؤ۔ کھلاؤ۔ یوں ان کا باورچی خانہ چلنے لگیوں چلنے لگا جیسے رخصت چلتا ہے۔ یہ

رہٹ آج بھی چل رہا ہے۔ بانو اس رہٹ سے بندھی ہے اسے چلا چلا کر اس کی نہیں
تار تار چوچکی ہیں پٹھے سخت ہو گئے ہیں۔ جسم میں جان نہیں رہی۔ لیکن رہٹ چل رہا ہے۔
اشفاق احمد کے گھر سے مجھے محبت ہے۔ میرے لیے وہ یوں ہے جیسے طوفان
زدہ پانیوں میں سرسبز جزیرہ ہو۔ وہ میرے لیے پناہ گاہ ہے۔ عشرت کوہ ہے۔ وہ
پاکیزہ جگہ جہاں ذکر جیب رہتا ہے۔

مجھے اس گونگے اکیلے راہنمن کروڑوں سے شدید لگاؤ ہے۔ جو فرش پر اپنی انا میں
لت پت پڑا رہتا ہے۔

مجھے اس فرائی ڈے سے بے پناہ محبت ہے جو مٹا کے گاڑھے شیرے کی کڑاہی
لبالب بھرے خد مت کے جذبے سے سرشار پتی بھگتی کا دیا جلانے بیٹھی ہے۔
مجھے ان تین جنوں سے پیار ہے۔ جو دو بڑے تخلیق کاروں کے سائے
تے رہ کر بھی کبڑے نہیں ہوئے۔



ثاقبہ رحیم الدین

۱۹۸۹

پھل پتی

ثاقبہ کی شخصیت پھل پتیوں سے بنی ہے، جس میں سے چنبیلی کی خوشبو آتی ہے اور جس کے "اورا" Aura سے ہالہ صاف نظر آتا ہے۔

اندر جھانکنے کا موقع ملے تو کبھی کبھار رشک پڑتا ہے کہ صرف نرم و نازک پھل پتیاں ہی نہیں، سیٹل بھی ہے لگتا ہے جیسے پھل پتیوں کی اوٹ میں Primordial Woman یارا نڈر ہیگر ڈ کی

”دشی“ چھپی بیٹھی ہے۔ پرانی مار ڈیل وومن میں تین بنیادی خصوصیتیں ہوتی ہیں۔ کشش، تحمل اور آہنی عزم۔

اُس میں ”کن“ کہنے کی شکتی موجود ہے۔ وہ طوفان کو باندھ سکتی ہے۔ دریا کا رخ موڑ سکتی ہے۔ مہا یوگی کا گیان دھیان توڑ سکتی ہے۔ ماتا باری کو سکھا سکتی ہے۔ ٹارزن کو سدھا کر انگلی پر بٹھا سکتی ہے۔ یہ صلاحیتیں ثاقبہ میں موجود ہیں۔ جب چاہے انہیں برت سکتی ہے لیکن یہ خصوصیات اسکی شخصیت پر طاری نہیں ہیں۔ طاری وہی پھل پتیاں ہیں۔ خوشبو ہے اور روشن ہالہ ہے۔

اس کتاب میں ثاقبہ کی شخصیت کو شامل کرنا ایسا ہے جیسے شدھ راگ میں بہر جت سر لگانا۔ چونکہ نہ تو ثاقبہ چکیلی ہے نہ اوکھی ہے۔ لیکن

کبھی کبھار ایسا بھی ہوتا ہے کہ ممنوعہ سر کو سجاوٹ کے طور پر استعمال کیا جاتا ہے۔ بہر حال ثاقبہ کی شخصیت ”دکھری“ ضرور ہے ثاقبہ سے رابطہ قائم ہونے سے پہلے میں سمجھتا تھا کہ ایک ٹھنڈی میٹھی برف میں لگی ہوئی خاتون ہے جو گریس فل اور حسین ہونے کے علاوہ تخلیق کار ہے مصنفہ ہے۔ جو ادبی محفلوں کو سجاد دیتی ہے۔

چلو ٹھیک ہے میں نے سوچا۔ ہے تو پڑی ہو اپنا کیا جانا ہے پھر خیال آتا کہ اسلام آباد میں بیگمات کی مٹھاس درحقیقت ایک سوشل افیر ہوتا ہے جو شوگر کوٹنگ کی حیثیت رکھتا ہے۔ لیکن ثاقبہ کی مٹھاس بیگماتی نہیں تھی۔ بیگمات کی بھیڑ میں وہ دکھری نظر آتی تھی۔ اس کی خوشبو بھی میڈان پیرس نہیں تھی۔ خس جیسی تھی۔ میں نے کسی سے پوچھا۔ یہ ایٹرل ٹین ایجر کون خاتون ہے۔

جواب ملا۔ تم اتنے بے خبر ہو کیا۔ اتنا بھی نہیں جانتے کہ یہ خاتون ایک پرانے جانے پہچانے علمی اور ادبی خاندان کی فرد ہے۔ وہ مٹھاس کچھ زیادہ ہی خوشگوار اور مفرح ہو گئی ہیں نے پھر پوچھا۔ یہ بتاؤ کہ اب یہ خاتون کیا ہے جواب ملا اب یہ گورنر کی بیگم ہے وہ مٹھاس پھر سے شوگر کوٹ ہو گئی۔

جسمانی طور پر ثاقبہ چٹ کپڑی ہے۔ چٹ کپڑی سادہ لباس پہنتی ہے۔ میک اپ کی محتاج نہیں ہوتی۔ لگتا ہے جیسے سجاوٹ بناوٹ سے بے نیاز ہو۔ دراصل وہ سادگی کو کام میں لانا جانتی ہے اور ایسے کام میں لاتی ہے کہ میک اپ شرمندہ ہو کر منہ چھپالے۔

ظاہری شخصیت دیکھو تو لگتا ہے جیسے ثاقبہ کے پاس کوئی اسمِ اعظم ہے جس کے زور پر وہ سدا بہار خاتون بنی ہوئی ہے۔

ایسی ٹہن ایجر جس میں گریس فل بہاؤ ہے۔ ایسا بہاؤ جس نے ٹہراؤ کا دامن تھام رکھا ہے۔ اور یہ تضاد دکھتا نہیں۔

باطنی شخصیت کے حوالے سے۔ ثاقبہ نے میرے علم کی دھجیاں اڑا دی ہیں۔ میرے سارے مفروضے تہس نہس کر دیئے ہیں۔ وہ یوں آئی جیسے ہاتھی چینی کی دکان میں آگھسا ہو۔ اس کے باوجود میں نے ثاقبہ سے کچھ کچھ سیکھا بھی ہے۔

ثاقبہ کو مل کر میں نے جانا ہے کہ انسان میں خیر کا جذبہ اس قدر فراوان ہے جیسے گندھے آٹے میں پانی۔ دکھتا نہیں پر ہے۔ اور یہ جو چاروں طرف شری شری پھیلا ہوا نظر آتا ہے یہ دراصل وہ چٹکی بھرنمک ہے جو آٹے میں ملا ہوا ہے اور یوں ذایقہ دے رہا ہے جیسے جزوِ اعظم ہو۔

ثاقبہ سے مل کر میں نے جانا کہ جس روز زندگی میں شر کا عنصر خیر پر ہامی ہو جائے گا اس روز یہ دنیا ختم ہو جائے گی۔

ثاقبہ سے مل کر میں نے یہ بھی جانا کہ قدرت نے اسے بڑی تخلیقِ قوتیں عطا کی ہیں۔ اور ثاقبہ نے جی بھر کر کفرانِ نعمت کی ہے تخلیقِ کاری کی جانب اس قدر سرسری توجہ دی ہے۔ جیسے پھولوں کے باغ میں گھاس کو دی جاتی ہے۔ تخلیق کی جانب بے توجہی کی وجہ یہ ہے کہ اسکے سر پر فلاحی کاموں کا بھوت سوار ہے۔ اسنے کئی ایک فلاحی ادارے کھول رکھے ہیں۔ کئی ایک بچوں کی اکادمیاں چلا رکھی ہیں۔ معذور بچوں کی تربیت گاہیں قائم کر رکھی ہیں۔ ان اداروں کی دیکھ بھال کے لئے اس کی بیشتر زندگی

سفر میں گزرتی ہے۔

ثاقبہ نے جتنے بھی ادبی مضامین لکھے ہیں بیشتر ہوائی سفر کے دوران لکھے ہیں۔

فلاحی ادارے تو ہمارے ہاں بیسیوں ہیں جو زیادہ تر بیگمات چلا رہی ہیں۔ سوشل ورکرز جلسے کرتے ہیں جن میں بڑے افسر مہمان خصوصی کے طور پر بلائے جاتے ہیں۔ مینا بازار لگائے جاتے ہیں۔ فن فیئرز چلائے جاتے ہیں۔ جن میں فن زیادہ ہوتا ہے فیر کم کم۔ تصویریں کھجوائی جاتی ہیں۔ جو اخباروں کے رنگیں صفحات پر شائع کی جاتی ہیں۔ یوں سوشل ورکر تفریح بن جاتا ہے۔ تفریح اور نام ساتھ ساتھ۔ لیکن ثاقبہ کے فلاحی کاموں میں صرف کام ہی کام ہوتا ہے نہ تفریح نہ نام۔ تفریح کی وہ متحمل نہیں ہو سکتی نام سے الرجک ہے۔

زندگی کے متغایث ثاقبہ نے بہت سی خوش فہمیاں پال رکھی ہیں۔ مثلاً وہ اس تسلسل سے خیرات کرتی ہے جیسے ملک سے غربت کا خاتمہ کرنے کا عزم کر رکھا ہو۔ اگر اس کا بس چلے تو سارا گھر لٹا دے۔ پتہ نہیں اس کے میاں اس بات کو کیسے برداشت کر لیتے ہیں۔ اگر میں کبھی صاحب اقتدار بن جاؤں تو پہلا کام یہ کروں گا کہ ثاقبہ کے میاں کو ”نشان حوصلہ“ سے نواز دوں گا۔

ثاقبہ سے میرا رابطہ ۱۹۸۴ میں ہوا تھا۔

قلم قبیلہ کے بلاوے پر ادبی سیمینار میں شمولیت کے لئے میں کوٹھ گیا۔ وہاں تین دن کے دوران ثاقبہ نے مہمان داری کے ایسے پھول کھلائے کہ سارا کوٹھ ثاقبہ کی خوشبو سے بھر گیا۔

یہ دیکھ کر میرے ذہن کا توازن ہل گیا۔ نہیں نہیں یہ خاتون گورنر کی بیگم نہیں ہو سکتی۔ اور یہ گورنر کیسا گورنر ہے جسے اتنا بھی نہیں معلوم کہ گورنر کیسے کرتے ہیں، اور وہ کیسے گوارہ کرتا ہے کہ اسکی بیگم یوں مہمانوں کی خدمت کرتی پھرے جیسے بیاہ والے گھر کی "ناٹن" ہو۔ نہیں یہ نہیں ہو سکتا ایسا کبھی ہوا نہیں۔

اشفاق احمد میرے ساتھ تھا۔ اس نے مجھے بوڑھا بنے سنا تو کہنے لگا۔
ایسا کبھی ہوا نہیں کا مطلب
میں نے کہا یہ خاتون گورنر کی بیگم ہو سکتی ہے کیا۔

اشفاق بولا۔ ہوتی نہیں۔ مگر ہے۔ اور ہے کو ماننا پڑتا ہے۔
اشفاق کی عادت ہے کہ ایسے موقع پر صوفی بن کر بیٹھ جاتا ہے میں نے کہا تو دیکھتا نہیں وہ کمر اکرا گھوم رہی ہے۔ ہر مہمان کو پوچھ رہی ہے۔ ہماری ان کہی خواہشات کو پورا کر رہی ہے۔ اتنی ممتا۔ خالی خدمت ہی نہیں۔ ممتا بھری خدمت۔ دیکھنے میں ٹہین ایجر نظر آتی ہے لیکن ممتا کے دھارے بہہ رہے ہیں۔ یہ کیا ہو رہا ہے۔ نہیں میں نہیں مانتا۔ اسے اذناٹ ان دی فٹس آف تنہنگز۔ میں نہیں مانتا۔

کیوں نہیں مانتے وہ بولا۔ وجہ۔
میں نے کہا بلا وجہ نہیں مانتا کر لو میرا کیا کرنا ہے۔
جب میں کوئی ٹیٹ سے واپس آیا تو نہ ماننے کے باوجود ثاقبہ کی خوشبو ساتھ لے آیا اور آج تک اس خوشبو نے میرے گھر کا گھیراؤ کر رکھا ہے۔
ثاقبہ کی شخصیت دریا کے مصداق ہے۔ اس میں خس و خاشاک ڈال دو۔
گوبر بھینک دو۔ شوشو کر دو۔ یہ دریا ناپاک نہیں ہوتا۔

مناقبہ کی شخصیت کا بنیادی وصف یہی ہے کہ گرد و پیش کے منفی اور تخریبی اثرات اس کا دل مبلا نہیں کر سکتے۔ ماحول کی تلخی، شدت، تشدد، غم و غصہ سے وہ آزرده نہیں ہوتی، مایوس کیا، ناامید نہیں ہوتی۔

صاحب آپ کے بارے میں تو مجھے علم نہیں اپنی کیفیت یہ ہے کہ شکوہ شکایت کی بات پر کان کچھ زیادہ کھل جاتا ہے۔ سکیٹل ہو تو ساتھ باچھیں بھی کھل جاتی ہیں راہ چلتے جھگڑا فساد دیکھ کر پاؤں رک جاتے ہیں۔ آنکھ میں چمک لہراتی ہے سارا وجود تما شبین بن جاتا ہے۔ بندہ بشر کے لئے یہ چھوٹی چھوٹی عیاشیاں ہیں، عشرتیں ہیں۔ لیکن مناقبہ ان معصوم لذتوں سے سراسر محروم ہے۔

میں نے دو ایک بار مناقبہ کو سکیٹل سنانی چاہی۔ وہ ایک دم چپ ہو گئی۔ اسکی خاموشی بوجھل ہوتی گئی۔ دفعتاً میں نے محسوس کیا جیسے پتھر کے بت سے مخاطب ہوں میں رک گیا۔ مناقبہ نے موضوع بدل دیا۔ یوں میری بات بلیک آؤٹ ہو گئی۔

ایک دن میں ماحول کی تلخی کی بات کر رہا تھا۔ اسکے چہرے پر ناخوشگوار اثرات نظر آئے۔ بولی کیا یہ ضروری ہے کہ ماحول کی ناخوشگوار باتوں کی طرف توجہ دی جائے۔ میں نے کہا توجہ دینا یا نہ دینا کیا اپنے بس کی بات ہے۔ ہاں وہ مسکرائی اپنے بس کی بات ہے۔

وہ کیسے۔ میں نے پوچھا۔

بول میں نے بٹن لگا رکھے ہیں۔

بٹن لگا رکھے ہیں میں نے جیرت سے پوچھا۔ کیسے بٹن۔

بولی آن آف بٹن۔ ناخوشگوار بات ہو تو میں بٹن آن کر دیتی ہوں۔

اچھی بات ہو تو آن کر دیتی ہوں۔

میں نے کہا میں تو ایسے نہیں کر سکتا۔

بولی میرے اللہ نے یہ گفت مجھے دے رکھا ہے۔

اگر اللہ مجھے بھی کوئی ایسا بٹن عطا کر دیتا تو میں زندگی کے بہت سے جھیلوں سے بچ جاتا۔ یقین جانتے اللہ کے ہاں بڑا فیورٹ ازم ہے۔
 ثاقبہ کو دیکھ کر محسوس ہوتا ہے جیسے اللہ اس کے اندر چوڑی مارے بیٹھا ہے۔

صوفی لوگ کہتے ہیں کہ اگر ایک بار اللہ کسی کے اندر چوڑی مار کر بیٹھ جائے تو پھر نکلتا نہیں۔ کہ لوجو کرنا ہے نہ اسے علم نکال سکتا ہے نہ عقل نہ دلیل۔
 ایک روز میں ڈی ایچ لارنس کی ایک نظم پڑھ رہا تھا عنوان تھا

Out of the hands of God – a falling.

میں اللہ کے ہاتھوں سے گر گیا ہوں گرا جا رہا ہوں گرے جا رہا ہوں۔
 قدرت اللہ شہاب نے پوچھا کیا پڑھ رہے ہیں آپ
 میں نے کہا ڈی ایچ لارنس کی نظم ہے۔ کمال کی نظم ہے قدرت نے
 وہ نظم پڑھی۔ بولا خوب نظم ہے۔ لیکن —
 لیکن کیا میں نے پوچھا۔
 بولا۔ بات جھوٹی ہے۔

واہ یہ کیا بات ہوئی کہ نظم خوب ہے۔ بات جھوٹی ہے۔
 بولا جو خود کو اللہ کے ہاتھ میں سوئپ دے۔ پھر وہ گر نہیں سکتا۔
 وہ گرنے دے بھی۔

معلوم ہوتا ہے ثاقبہ نے خود کو اللہ کو سوئپ رکھا ہے۔

پچھلے دنوں کی بات ہے عین نے محفل میں ثاقبہ پر ایک مضمون پڑھا
محفل ختم ہوئی تو دوست بولے۔ مفتی اپنے نام مربعے الاٹ کرانے کا
ارادہ رکھتا ہے۔

صاحبو آپ سے کیا پردہ ہے میں نے یہ ارادہ بھی کر دیکھا۔ تمہید
کے طور پر میں نے ثاقبہ سے ایک چھوٹی سی سفارش کی ہے کہا۔ وہ بولی
میرے میاں اور میں نے باہمی معاہدہ کر رکھا ہے کہ ہم سفارش
ہیں کریں گے۔

شیخ چلی کے سر سے مربعوں کی مشکلی گر کر چور چور ہو گئی۔



ابن انشاء
۱۹۶۵

جلتا بجھتا

ابن انشا کی شخصیت جلتے بجھتے مٹی کے دیے کی مصداق تھی۔ بجھ جاتا تو گھپ اندھیرا چھا جاتا۔ جلتا تو بھور سماں بندھ جاتا۔
بنیادی طور پر وہ گھپ اندھیرا تھا۔ بجھ جاتا تو چہرہ ڈھلک جاتا حسیات ساکت ہو جاتیں۔ بے تعلقی اور اکتاہٹ کے ڈھیر لگ جاتے۔ ایک بے نام دھند لکا چھا جاتا۔ اور اس دھند لکے میں ایک فرد دکھو یا کھویا۔ دکھی۔ اکیلا۔ گونگا۔
جلتا تو چہرہ مسکراہٹ سے منور ہو جاتا۔ اس مسکراہٹ میں مسرت کم خلوص زیادہ چپچپا خلوص بے بسی بھرا ٹوٹ بھرا پرہیزگار شہرت پانے سے پہلے وہ اکثر و بیشتر بجھتا تھا۔ شہرت پانے کے بعد کچھ رہنے کے دوران کم ہوتے گئے۔ مسکراہٹ میں چمک بڑھ گئی۔ گونگا بولنے لگا۔

لگتا تھا جیسے اس کی یادوں کے طاقے میں کوئی پھنیر سانپ کنڈلی مارے بیٹھا ہے۔ ڈر کے مارے اس نے یادوں کا طاقہ بند کر رکھا تھا۔ یادوں کی روشنی سے خود کو محفوظ کرنے کے لیے اُن جلنے میں یا شاید مہاچالا کی سے خود پر گھپ اندھیرا طاری کر رکھا تھا۔

بڑا شاعر بنانے کے لیے قدرت کیا کیا جتن کرتی ہے۔

شیر محمد خان ۱۹۲۷ء میں پھلور کے قریب ایک گاؤں تھلہ میں رنگرٹ راجپوت خاندان میں پیدا ہوا۔ باپ منشی خان ایک معمولی کسان تھا۔ تھوڑی سی زمین تھی۔ مشکل سے گزارہ ہوتا تھا۔ اس دلخراش حقیقت کو بھولنے کے لیے پنجابی میں شعر کہنے کا شغل اپنا رکھا تھا۔ اچھے شعر کہتا تھا۔ خوش گلو تھائیوں گزر بسر ہو رہی تھی۔ شیر محمد کو بچپن میں بکریاں چراننا پڑیں۔ تعلیم حاصل کرنے کے امکانات بہت کم تھے۔ شوق باپ سے ورثہ میں پایا تھا۔ شوق کا یہ عالم تھا کہ آٹھویں جماعت میں ایک ہفتہ وار ادبی جریدہ شائع کرنا شروع کیا۔ یہ جریدہ آٹھ صفحات پر مشتمل ہوتا۔ شیر محمد خود ہی کاتب تھا۔ خود ہی مدیر۔ سرکولیشن تو بہت تھی لیکن تعداد اشاعت صرف ایک تھی۔ ہاتھ سے لکھا جاتا۔ ہاتھوں ہاتھوں پڑھا جاتا۔

ابن انشا کا پہلا نام شیر محمد خان تھا۔ پھر اس کے ساتھ چودھری کا اضافہ ہو گیا۔ جب وہ جریدے کا مدیر بنا تو لازم تھا کہ اپنے نام کے ساتھ تخلص کا اضافہ کرے۔ بہت سوچ بچار کے بعد اس نے اپنا نام چودھری شیر محمد خان مایوس صحرائی عدم آبادی رکھ لیا۔ دیر تک یہی نام چلتا رہا۔ پھر اسے احساس ہوا کہ یہ نام بہت لمبا ہے۔ اسے بدل کر قیصر صحرائی لکھنا شروع کر دیا۔ جوانی میں وہ پھر سے اپنے نام سے غیر مطمئن ہو گیا۔ اب کی بار اپنے والد منشی خان کے حوالے سے ابن انشا کا نام اپنالیا۔

دسویں جماعت لودھیانہ سے جیسے جیسے پاس کی۔ لودھیانہ میں اپنے جریدے کی وجہ سے ادیبوں اور پسندوں سے راہ و رسم ہو گئی۔ ساحر

لودھیانوی اور حمید اختر اس کے پرانے دوستوں میں سے ہیں۔

اس زمانے میں ترقی پسندی کی تحریک زوروں پر تھی۔ ترقی پسندوں کے ساتھ اٹھنا بیٹھنا تھا لہذا ان جانے میں ابن انشا ترقی پسندانہ راہ پر چل نکلا۔ ابتدا میں اس نے طویل نظمیں لکھیں، ان نظموں میں بڑی جان تھی لیکن یہ دور ہنگامی ثابت ہوا ابن انشا کی شاعری اس وقت جو بن پر آئی جب اس کے کلام میں ذات کا جوگ ابھرا۔ دسویں پاس کرنے کے بعد کالج میں تعلیم حاصل کرنا اس کے بس کی بات نہ تھی۔ نولہے وقت کے حمید نظامی کے بلانے پر شوق اٹھ لگا کر اسے لاہور لے آیا۔ لاہور میں وہ بری طرح سے در بدر ہوا۔ یوشنیں پڑھائیں۔ اخباروں میں کام کیا ٹھوکریں کھائیں۔ بڑی مشکل سے بی اے کیا۔ پھر دلی میں پوسٹانسٹیوٹ کے ایک رسالے میں، نوکری مل گئی۔ وہاں دیندر ستیا تھی سے میل ہوا۔

تقسیم کے وقت وہ دلی میں ریڈیونیوز میں مترجم تھا۔ اس زمانے میں دلی ریڈیوسٹیشن پر بڑے بڑے ادیبوں کا جھگڑا لگا ہوا تھا۔ کرشن منٹو راشد بیدی ہندرا یوں ادیبوں سے میل جول بڑھا۔ پھر برصغیر کی تقسیم پر دلی سے لاہور اور لاہور سے کراچی پہنچا۔ کراچی ریڈیونیوز میں چران حسن حسرت کے ساتھ کام کرتا رہا۔ وہاں اسامی تحفیف میں لکھی تو احمد بشیر نے ویج ایڈ میں پاک سرزمین کا ایڈیٹر بنا دیا۔

ابن انشا کی پہلی شادی بچپن ہی میں ہو گئی تھی۔ دلہن بڑی تھی، دولہا چھوٹا۔ جب اسے سہرے لگا کر بمبو کاٹ پر بٹھایا گیا تو ضد کرنے لگا کہ میں

سیٹ پر نہیں بلکہ اس بانس پر بیٹھوں گا جس کے ساتھ گھوڑا جتا ہوا ہے اور بانس پر ہی بیٹھ کر سسرال گیا۔

پتہ نہیں کیوں یہ شادی اس کے ذہن میں ایک پھوڑے کی حیثیت رکھتی تھی کسی سے اس کا تذکرہ نہیں کرتا تھا۔ کوئی کرتا تو ذہن کا فیوزاڑ جاتا۔ اس شادی سے دو بچے ہوئے۔ ان کی کفالت ضرور کی لیکن انہیں دور رکھا۔ کبھی اپنا یا نہیں۔ کسی سے ان کا تذکرہ نہیں کیا۔ پھر بیوی سے علیحدگی ہو گئی تو انشا نے یادوں کا طاقتور ہمیشہ کے لیے مقفل کر دیا اور خود پر کھویا پن طاری کر لیا۔

۱۹۵۷ء میں میں پہلی بار ابن انشا سے ویلج ایڈ کے دفتر میں ملا۔ احمد بشیر نے چکر چلایا اور ڈی ایف پی سے میری خدمات مستعار لے لیں۔ یوں میں بھی ویلج ایڈ کے دفتر میں منتقل ہو گیا۔

یہ دفتر صدر میں کنفیٹی ریا کے قریب ایک چھوٹی سی کوٹھی میں واقع تھا۔ دفتر میں صرف چار افسر تھے۔ حفیظ جالندھری ڈائریکٹر تھے احمد بشیر ان کا نائب تھا ابن انشا پاک سرزمین کا ایڈیٹر تھا اور میں فلم سکرپٹ افسر تھا جسے حفیظ صاحب نے اپنا پی اے بنا رکھا تھا۔

پانچ دن میں حفیظ صاحب مجھے ایک ڈی او لکھوایا کرتے پھر دس روز اسے پالش کرنے میں گزارتے۔ اس پر رات دن مسلسل سات آٹھ گھنٹے شدت سے محنت کرتے۔

یہ دفتر ہمارے لیے صرف دفتری نہ تھا ہمارا کلب تھا ہفت روزہ گاہ تھا، کافی ہاؤس تھا، گھر تھا، اکھاڑہ تھا۔

اس دفتر میں ڈہائی سال مجھے انشا کے ساتھ رہنے کا موقع ملا۔ وہاں میں نے پہلی مرتبہ اس جلتے بجھتے دیے کو دیکھا دیر تک میں سوچتا رہا کہ یہ بجھتا کیوں ہے پھر مجھے پتہ چلا کہ یہ توانائی طور پر بجھا ہوا ہے۔ پھر یہ حیرت دامنگیر ہوئی کہ اتنی گہری ٹخن کے باوجود یہ جلتا کیسے ہے۔

کبھی سوچتا کہ یہ تو ایک کھلاڑی عورت کے مصداق ہے جو ایک ساعت آپ کی طرف یوں بیگانہ وارد دیکھتی ہے جیسے آشنا نہ ہو۔ دوسری ساعت مسکرا کر آپ کی گود میں آ بیٹھتی ہے کبھی محسوس کرتا بکار خویش ہنسیاں دیوانہ ہے کبھی یوں لگتا جیسے قلندر ہے جو نفی اثبات کی منزل میں پھنسا ہوا ہے۔

کئی بار ایسا ہوا کہ دفتر کے باہر سڑک کی دوسری ٹیسری سے انشانے مجھے آواز دی۔ ادھر آنا ضروری بات ہے سڑک پار کر کے اُدھر گیا تو انشا کا نام و نشان نہ تھا اگلے روز دفتر میں پوچھا انشا تم نے مجھے بلایا تھا پھر چلے کیوں گئے تھے بولا۔ اچھا میں چلا گیا تھا کیا؟

ایسی باتیں روز ہوتی تھیں۔ پوچھتا تو وہ حیرت سے میری طرف دیکھتا اچھا میں نے ایسے کیا تھا۔ اس کے انداز میں اتنی معصومیت ہوتی کہ مزید بات کرنے کی ہمت نہ پڑتی۔

کئی مرتبہ ایسا بھی ہوا کہ ابن انشا نے کام کرتے کرتے کوئی دور رس بات کہہ دی میں نے کہا انشا داد کیا خوب بات کی تو نے چونک کر بولا۔ کون سی میں نے بات دہرائی حیرت سے میری طرف دیکھا ہنسا ہائیں میں نے یہ بات کی تھی۔ منفی جی کہیں آپ اپنی باتیں میرے منہ میں تو نہیں ڈال رہے۔

بڑی سے بڑی بات بھی انشا کو جذب نہیں کر سکتی تھی۔ آپ اسے قتل کی لرزہ خیز داستان سنائیں۔ ابتدا میں وہ شوق سے سنتا تھا پھر سوچ آف کر کے بیٹھ جاتا بظاہر ہاں ہاں کرتا رہتا۔ اس لحاظ سے وہ ایک کچھوے کی مصداق تھا۔ ہر چند ساعت کے بعد وہ اپنے خول میں دبک جانے پر مجبور تھا۔

رابطے کے اولین دور میں میں سمجھتا رہا کہ اس کے کھوئے اور اکیلے پی کو عشق سے تعلق ہے۔ اس کے عشق کے کوائف جان کر یہ مفروضہ بھی دم توڑ کر رہ گیا۔

انشا کی شخصیت کی طرح اس کا عشق بھی منفرد تھا عام طور پر بڑے عاشق واپسی کی کشتیاں جلا دیتے ہیں تاکہ میدان میں بیٹھ دکھانے کا خطرہ نہ رہے انشا نے آگے بڑھنے کی کشتیوں کو بھی آگ لگا دی تھی تاکہ کہیں کامیابی کی صورت نہ پیدا ہو جائے۔ کہیں بیراگ کو چھوڑ کر محبوب کی طرف مایل نہ ہو جائے۔ کہیں فصال کی قیامت نہ ٹوٹ پڑے۔

احمد بشیر کا کہنا ہے کہ انشا نے بڑی سوچ بچار سے عشق لگایا تھا ایسی محبوبہ کا چناؤ کیا تھا جو پہلے سے ہی کسی اور کی ہو چکی تھی۔ شادی شدہ تھی بچوں والی تھی جس کے دل میں انشا کے لیے جذبہ ہمدردی پیدا ہونے کا کوئی امکان نہ تھا۔ جس سے ملنے کے تمام راستے مسدود تھے۔ اپنے عشق کو پورے طور پر محفوظ کر لینے کے بعد اس نے عشق کے ساز پر بیراگ کا نغمہ چھیڑ دیا۔

موقعے تو ملے لیکن انشانے کبھی محبوبہ سے بات نہ کی۔ ہمت نہ پڑی اکثر

اپنے دوستوں سے کہا کرتا — ”یار اُسے کہو کہ مجھ سے بات کرے۔“ اس کے انداز میں بڑی منت اور عاجزی ہوتی۔ پھر عاشق کا جلال جاگتا۔ کہتا — ”دیکھ اس سے اپنی بات نہ چھیڑنا۔ باتوں باتوں میں بھرمانہ لینا۔“

محبوبہ تیز طرار تھی۔ دنیا دار تھی۔ پہلے تو تمسخر اڑاتی رہی پھر انشا کی دیوانگی کو کام میں لانے کا منصوبہ باندھا۔ اس دلچسپ مشغلے میں میاں بھی شریک ہو گیا۔ انشا کو فرمائشیں موصول ہونے لگیں۔ اس پر انشا پھولے نہ سماتا۔ دوستوں نے اسے بار بار سمجھایا کہ انشا وہ تجھے بنا رہی ہے۔ انشا جواب میں کہتا کتنی خوشی کی بات ہے کہ بنا تو رہی ہے۔ یہ بھی تو ایک تعلق ہے۔ تم مجھے اس تعلق سے محروم کیوں کر رہے ہو۔

ایک روز جب وہ فرمائش پوری کرنے کے لیے شاپنگ کرنے گیا تو اتفاق سے میں بھی ساتھ تھا۔ میں نے انشا کی منتیں کیں انشا جی آنی قیمتی چیز نہ خریدو تمہاری ساری تنخواہ لگ جائے گی۔

انشا بولا مفتی جی۔ تمہیں پتہ نہیں اس نے مجھے کیا دیا ہے۔ اس نے مجھے شاعر بنا دیا۔ شہرت دی، زندگی دی۔ انشا کی آنکھوں میں آنسو چھلک رہے تھے۔ ایک روز میں نے احمد بشیر سے پوچھا یا یہ انشا جو اپنے اندر ایک تابوت اٹھائے پھرتا ہے یہ عشق سے متعلق نہیں تو کیا پہلی شادی سے متعلق ہے؟ احمد بشیر بولا مجھے علم نہیں۔ شاید پہلی شادی سے متعلق ہو۔ مشن انشا کے لیے لاہور ایک پھوڑا ہے۔ وہ لاہور کی بات نہیں کرتا۔ لاہور کی بات کرو تو اٹھ کر چلا جائے گا۔

کیوں لاہور کو کیا ہے میں نے پوچھا۔

شاید اس لیے کہ اس کی مطلقہ بیوی لاہور میں رہتی ہے۔

میں نے کہا یار اسے لاہور بھیجو۔ سرکاری حکم دوتا کہ مال نہ سکے
اگلے روز ہی وزارت کی طرف سے حکم موصول ہو گیا کہ انشا فلاں کام
کے لیے لاہور جائے۔

انشا اس حکم کو دیکھ کر سخت گھبرا گیا۔ سارا دن حکم نامے کو سامنے رکھ کر
بیٹھا رہا۔

شام کو کہنے لگا۔ لولاہور ہی جانے ہے نا۔ تو ہواؤں گا لاہور سے۔ اس میں
کیا مشکل ہے بھلا۔

اگلے روز احمد بشیر اور میں اسے سٹیشن پر چھوڑنے گئے۔ گاڑی روانہ ہو گئی
تو میں نے احمد بشیر سے کہا تو تو کہتا تھا یہ لاہور نہیں جائے گا۔
حیرت کی بات ہے احمد بشیر نے جواب دیا۔

اگلے روز جب ہم دفتر میں بیٹھے تھے تو دفعتاً ابن انشا داخل ہوا۔ ہم
نے کہا یار تو تو لاہور گیا تھا۔

بولائیں بھی کل سے یہی سوچ رہا ہوں۔ بات سمجھ میں نہیں آتی۔ یہاں
سے گاڑی چلی تو میں پڑھنے میں مصروف ہو گیا۔ گاڑی رکی تو اتر کر میں نے
چائے پی سگریٹ خریدے۔ پھر گاڑی میں بیٹھا پڑھنے لگا۔ پھر جو دیکھا تو گاڑی
کراچی کے سٹیشن پر کھڑی ہے۔ مجھے تو خود سمجھ میں نہیں آ رہا کہ گاڑی کراچی سے
چل کر پھر سے کراچی کیسے پہنچ گئی۔

ان دنوں ابن انشا میں خودکشی کا رجحان بڑھی شدت پر تھا۔ یہ رجحان موروثی تھا۔ درحقیقت اسے زندگی سے محبت تھی موت کا ڈراتی شدت سے غالب تھا کہ کبھی کبھی اس کے عصاب پر سوار ہو جاتا جس سے گلو خلاصی کے لیے وہ جذبہ خودکشی کا سہارا لیتا تھا۔ ہر چھ ماہ یا سال کے بعد اسے شدت کا دورہ پڑتا تھا احمد بشیر کو پتہ چلا تو اس نے بڑا ہمدردانہ انداز اختیار کیا۔ کہنے لگا انشا یہ تو معمولی سی بات ہے فٹ کاروں اور اریوں کو ایسے دورے پڑا ہی کرتے ہیں۔ اگر تم اپنی زندگی کو ختم کرنا چاہتے ہو تو کوئی مضائقہ نہیں ہاں ایک بات ضروری ہے خودکشی ایسے انداز سے کرنی چاہیے کہ ایک تو خود کو تکلیف نہ ہو دوسرے پولیس والے گھر والوں کو تنگ نہ کریں اور سب سے بڑھ کر یہ کہ بدنامی نہ ہو جگ ہنسائی نہ ہو۔

انشا کو آخری دلیل بہت پسند آئی چونکہ وہ بدنامی اور جگ ہنسائی سے بہت خائف تھا۔

نتیجہ یہ ہوا کہ احمد بشیر نے انشا سے وعدہ لے لیا کہ جب بھی دورہ پڑا وہ احمد بشیر سے مشورہ کیے بغیر کچھ نہیں کرے گا۔ اس کے بعد چار ایک بار آدمی رات کے وقت احمد بشیر کے گھر کا دروازہ بجا۔ باہر انشا کھڑا تھا۔ اوسان خطا، از خود رفتہ۔

احمد بشیر اس کے ساتھ باہر نکل جاتا۔ اور وہ دونوں رات بھر کراچی کی سڑکوں پر گھومتے ہوئے خودکشی کا منصوبہ تیار کرتے رہتے۔

احمد بشیر کہتا۔ سلیپنگ پلزاؤں پر یہ سخت نامناسب طریقہ ہے ہسپتال

لے جاتے ہیں بچ جانے کا امکان ہوتا ہے بچ جاؤ تو بڑا شور شرابہ ہوتا ہے۔
افیون سخت تکلیف دہ چیز ہے پھر سوچنا یہ ہے کہ پولیس کے نام کیسا خط
لکھا جائے کہ گھروالے ملوث نہ ہوں۔
یوں احمد بشیر بولے جاتا بولے جاتا حتیٰ کہ پوہ پھوٹ جاتی اور دورے کی
شدت ختم ہو جاتی۔

انہی دنوں ابن النشا قدرت اللہ شہاب سے متعارف ہوا۔ قدرت اللہ
کی شخصیت سے وہ بہت متاثر ہوا۔ یہ تعلق اتنا بڑھا کہ آخری دور میں دوسرے
تمام تعلقات مدہم پڑ گئے۔

انہی دنوں اس کی مصروفیات میں اضافہ ہو گیا۔ حلقہ احباب میں عالی اور
گلد شامل ہو گئے۔ پھر مرکزی حکومت راولپنڈی میں منتقل ہو گئی تو اس نے
قدرت اللہ کو خط لکھنے شروع کر دیئے۔ یہ خط رنگینی روانی اور مزاح سے بھرپور
ہوتے تھے۔

ایک دن شہاب نے کہا انشا آپ مزاح کیوں نہیں لکھتے۔ اس پر بہت
ہنسنا بولا شہاب صاحب اب آپ مجھ سے مزاح لکھوائیں گے۔ کئی ایک سال
وہ ہمارے مشوروں کو مذاق سمجھتا رہا پھر پتہ نہیں کیسے اس نے اپنا پہلا
کالم لکھا۔ ایک پھلچٹری سی چل گئی۔ انشا اچھے میں رہ گیا۔

وہ منفرد سادہ و شاعر جس نے کبھی اپنا کلام دوسروں کو نہ سنایا تھا جس
کے پاس گھنٹوں بیٹھ کر بھی آپ کو پتہ نہیں چلتا تھا کہ وہ شاعر ہے۔ دوستوں
سے پوچھتا پھرتا آج آپ نے اخبار نہیں پڑھا کیا۔ جیب سے اخبار خرید کر

احباب میں بانٹتا پھرتا۔ دفتر میں ملاقاتیوں کے سامنے اپنے کالموں کے تراشوں کی فائل رکھ کر معذرت کرتا۔ آپ اجازت دیں تو میں ایک ضروری نوٹ لکھ لوں جب تک آپ یہ فائل پڑھیں۔ وقت کٹی کے لیے وہ ابن انشا جو جواہرات کو اپنے چیتھڑوں میں چھپائے رکھتا تھا ٹیڈی پیسوں کو کھنکھٹانے لگا۔

اگرچہ شہرت نے ابن انشا پر شدت سے اثر کیا لیکن بنیادی طور پر انشا وہی انشا رہا۔ ہاں ضمنی طور پر اس میں بڑی تبدیلیاں عمل میں آئیں۔

شہرت نے اسے بیساکھیاں عطا کر دیں۔ لنگر چلنے لگا۔ اس کی بے بسی بھری مسکراہٹ میں دم ختم پیدا ہو گیا۔ خود اعتمادی نے گرتے کو سنبھال لیا لیکن مکلف قمیض اور یونیسکو سوٹ تلے وہی جٹا دھاری سا دھو براجمان رہا۔ اس کے بچنے کے تو اتر میں تخفیف تو ہو گئی لیکن بچن جوں کی توں قائم رہی۔ البتہ وہ عشق کی گھٹن سے آزاد ہو گیا اور محبوبہ کی ذات سے بے نیاز۔ انہی دنوں انشا نے لاہور بیریر کو پار کر لیا۔

جب ورج ایڈ کا محکمہ تخفیف میں آنے لگا تو انشا قدرت اللہ سے کہنے لگا۔ شہاب صاحب زندگی میں میری صرف ایک آرزو ہے اگر آپ اُسے پورا کر دیں تو مونج ہو جائے۔ کونسی شہاب نے پوچھا؟

انشا نے جیب سے کچھ کاغذات نکالے کہنے لگا یہ دیکھئے یونیسکو کے پلان کے مطابق پاکستان میں ایک نیشنل بک سینٹر بننے والا ہے۔ مجھے اس کا ڈائرکٹر بنا دیجئے۔

شہاب نے کہا یہ نوکری تو بالکل معمولی ہوگی۔

مجھے معمولی ہی چاہیئے۔

اس میں ترقی کی گنجائش نہ ہوگی شہاب نے کہا۔

مجھے ترقی نہیں چاہیئے قیام چاہیئے انشا نے جواب دیا۔

یہ بھی پتہ نہیں شاید یہ محکمہ پانچ سال کے بعد قائم ہو، چاہے دس سال

بعد قائم ہو شہاب نے کہا۔

میں انتظار کروں گائینشل بک سٹر کے قیام کے بعد انشا کو ملک ملک گھومنا پڑا۔ کتاب کے متعلق عالمی کانفرنسوں میں شمولیت کرنی پڑی۔ اس کی کارکردگی دیکھ کر یونیسکو نے انشا کو ایک آسامی آفر کر دی جس کی تنخواہ اس کی تنخواہ سے بیس گنا زیادہ تھی انشا نے یونیسکو کی آسامی کو رد کر دیا جب اس سے پوچھا گیا کہ انکار کی وجہ کیا ہے تو انشا نے کہا میں پاکستان کی نوکری چھوڑ کر نہیں جاؤں گا۔ اسے پاکستان سے عشق تھا۔ انشا کو شاپنگ کا بہت شوق تھا۔ گھنٹوں دکانوں میں گھومتا پھرتا۔ کوئی پوچھتا انشا جی کیا خریدنے کے ارادے ہیں تو کہتا یہی میں سوچ رہا ہوں انشا کی محبوب ترین دکانیں کھلونوں کی دوکانیں تھیں۔ گھنٹوں کھلونے دیکھنے کے بہانے ان سے کھیلتا رہتا اور آخر میں ایک گڑیا خرید کر گھر لے آتا۔ بیرونی ممالک میں جہاں بھی گیا وہاں سے کبھی کوئی کام کی چیز نہ خریدی لیکن ہر ملک سے ایک گڑیا ضرور خریدی۔

گھر میں ایک بڑی الماری ان گڑیوں کے لیے مخصوص تھی۔ یہ الماری ملک ملک کی رنگارنگ گڑیوں سے بھری ہوئی تھی۔ پتہ نہیں یہ گڑیاں وہ کس کے لیے خرید کر لاتا تھا۔ گھر میں دولٹر کے ضرور تھے لیکن انہیں گڑیوں سے کوئی

دلچسپی نہ تھی۔

ایک روز مجھ سے کہنے لگا مفتی جی کوئی مصروفیت نہ ہو تو میرے ساتھ چلو مجھے بہت ضروری شاپنگ کرنی ہے۔
 آج کل یہ رواج عام ہے کہ لوگ کسی ناکسی کو شاپنگ کے لیے ساتھ لے جاتے ہیں تاکہ چیز خریدنے کا فیصلہ کرنے میں مدد دے۔ میں سمجھا شاید اسی وجہ سے انشا مجھے ساتھ لے جا رہا ہے۔ دکان میں داخل ہونے سے پہلے وہ مسکرا کر کہنے لگا مفتی جی شاپنگ میں میری مدد کرنا۔ خریدنے میں نہیں بلکہ نہ خریدنے میں۔ اس پر میں بہت حیران ہوا۔ بہر حال دو گھنٹے ہم دوکانوں میں گھومتے پھرے۔ انشا چیزیں پسند کرتا رہا اور میں ان میں عیب نکالتا رہا۔ آخری دکان میں انشا کو ایک نکٹائی پسند آگئی میں نے حسب معاہدہ نکٹائی میں نقص نکالنے شروع کر دیئے جب دکاندار کاؤتھر کی طرف گیا تو انشا نے منت سے کہا مفتی جی ایک نکٹائی خرید لینے دو۔ اس کی آواز بھرائی ہوئی تھی۔

ایک روز انشا بہت پریشان تھا میں نے پوچھا کیا بات ہے۔ بولا بس حسب عادت پریشان ہوں تحقیق کے بعد مشکل سے پتہ چلا کہ احمد بشیر سے ملنے گیا تھا۔ احمد بشیر سخت مالی مشکلات میں مبتلا تھا۔ دروازے پر مالک مکان کرایے کے لیے تقاضہ کر رہا تھا۔ انشانے دو ماہ کا کرایہ ادا کر دیا اور احمد بشیر سے ملے بغیر لوٹ اب اسے یہ فکر دامن گیر تھا کہ کہیں مالک مکان دوبارہ کرایہ وصول نہ کر لے۔ اسے یہ بھی گوارہ نہ تھا کہ دوست کو یہ علم ہو کہ انشانے کرایہ ادا کر دیا ہے۔

بات نہ کہنے میں انشا کو کمال حاصل تھا۔ اس کے قریبی دوست بھی اس کی ذاتی زندگی کے بہت سے پہلوؤں سے واقف نہ تھے۔ مثلاً روزنامہ امروز کا بیان ہے، دروغ برگردن راوی کہ انشا نے ایم اے کرنے کے بعد کراچی یونیورسٹی سے ڈاکٹر آف لٹریچر کی ڈگری حاصل کی تھی لیکن اس نے اس تفصیل کے متعلق کبھی تذکرہ نہ کیا۔ نہ خود کو ڈاکٹر لکھا۔

ابن انشا کی باتیں دانشورانہ باتوں سے مختلف ہوتی تھیں۔ ان میں عقل دلیل یا ذہانت کی چمک نہ ہوتی تھی۔ وہ ذہن سے نہیں بلکہ دل سے پھوٹی تھیں۔ چینی کی رکابی میں لکڑی پیش نہیں کی جاتی تھیں۔ چمکیلی باتیں کرنے سے انشا محروم تھا۔ چمکدار بات کو بھی مٹی میں رول دیتا اس کے منہ سے نئی بات بھی یوں سنائی دیتی جیسے رقیانوسی ہو۔ منہ زبانی ٹھس تھا۔ تحریر میں چمکتا تھا۔

کہتے ہیں ابن انشا بہت بڑا کالمسٹ تھا۔ یہ الگ بات ہے کہ اس کی تحریریں کالم میں چھپتی تھیں لیکن وہ کالمسٹ نہیں تھا بلکہ مزاح نگار تھا۔ کالم نویس کے لیے لازم ہے کہ اسے سیاسی شعور حاصل ہو اور اس کی طنز میں کاٹ ہو۔ انشا میں نہ تو سیاسی شعور تھا نہ اس کے طنز میں کاٹ تھی۔ بڑی سے بڑی طنز ایسے لطیف انداز میں لکھتا کہ لطافت محسوس ہوتی، کاٹ نہیں انشا کے مزاح میں سادگی تھی روانی تھی۔ فکر نہ تھا۔ مٹی کے تیل کی بونہ آتی تھی۔

انشا کو سمجھانا۔ دلیل دینا۔ بحث کرنا۔ وقت ضائع کرنے کے مترادف تھا۔ اسے بدلنا ممکن نہ تھا۔ اس پر اثر انداز ہونا ناممکن۔ اس کے برتاؤ کے خلاف احتجاج کرنا یا اس سے روٹھنا بے معنی تھا اور سب سے بڑھ کر یہ کہ

اس کا قریب حاصل کرنے کی کوشش کرنا لا حاصل تھا۔

آپ ایک حد تک اس کے قریب جاسکتے تھے۔ اس کے بعد دھندلکے کی دیوار حائل ہو جاتی۔ اس دیوار میں کوئی دروازہ نہ تھا جس سے آپ داخل ہو سکتے۔ خود انشا کو علم نہ تھا کہ اس دھندلکے کی دیوار کے پیچھے کیا ہے۔

ایک حد تک آپ انشا کی توجہ جذب کر سکتے تھے چونکہ وہ زیادہ دیر اپنے خول سے باہر نہیں رہ سکتا تھا۔ وہ ازلی طور پر اکیلا تھا۔ گونگا اور دکھی۔ آخری ایام میں جب اسے پتہ چلا کہ وہ ہا جس کی بیماری میں مبتلا ہے تو ایک دم اپنی زندگی سے مایوس ہو گیا اس حد تک کہ اس نے خطوں میں غزلوں میں اور کہیں کہیں کالم میں ”حافظ خدا ہمارا“ قسم کے مضمون باندھنے شروع کر دیئے۔ اس پر اس کے قریبی دوست آگے بڑھے تاکہ انشا میں زندگی کے متعلق بھروسہ پیدا کریں۔ بڑی مشکل سے انہوں نے انشا کے دل سے موت کی پری آ کو پیش ” دور کی شہاب اسٹل میں پیش پیش تھا۔

پھر ڈاکٹر اجمل اور قدرت اللہ شہاب نے کوشش کر کے انشا کا تباہ لندن کرا دیا جہاں ہا جس ڈسینر کا واحد ہسپتال ہے۔

ہسپتال میں انشانے علاج کی پہلی قسط پوری کر لی۔ اس کی صحت اس حد تک بحال ہو گئی کہ پھر سے جینے کے پروگرام مرتب ہونے لگے۔

پھر انکوائری کمیٹی نے اس کی اسامی کو تخفیف میں لا کر اسے وطن واپس آنے کا حکم دیا یہ حکم ایسے بھونڈے انداز سے دیا گیا کہ انشا کو شدید جھٹکا لگا۔ اگرچہ شہاب نے مل ملا کر اسے علاج مکمل کر لینے کی مہلت لے دی لیکن

اس کی صحت پھر سے بحال نہ ہو سکی۔ ذہن پر اس قدر شدید چوٹ لگی کہ مفلوج ہو گیا۔ نوروز ہسپتال میں گہری بے ہوشی میں پڑا رہا۔ دسویں روز انتقال کر گیا۔
 آج سے کئی ایک سال پہلے میرے پبلشر نے ایک منصوبہ بنایا تھا کہ مشہور ادیبوں کی آپ بیتیاں پیش کی جائیں۔ اس سلسلے میں میں نے انشا کو لکھا کہ اپنی آپ بیتی لکھے۔ ابن انشا نے اپنی شخصیت کے متعلق جو مضمون لکھا وہ حرف بحرف درج ذیل ہے۔

”تم نے جو سیکچ مانگا ہے اس کی نوعیت معلوم نہیں ہوئی۔ اگر تھوڑے پرین میں چاہیے تو میں کیوں لکھوں۔ تم خود کیوں نہ لکھو۔ لیکن نہیں میاں تمہارا کیا اعتبار کہ کیا لکھ دو۔ لہذا اپنی عزت اپنے ہاتھ میں ہے۔ چند سطریں لکھ رہا ہوں انہیں گھٹا بڑھا لو۔“

مشرقی پنجاب کے دوا بے کا دہقانی کہیں بھی پہنچ جائے لاہور کراچی لندن کیلینفورنیا اپنی ادا سے فوراً پہچانا جاتا ہے۔ یہ لوگ لکھتے بھی ہیں تو وارث شاہ کے استاد کے بقول مونج کی رسی میں موتی پروتے ہیں لیکن ابن انشا کو موتی چننا نہیں بھاتے۔ اپنی مونج کی رسی میں وہ کاٹھ کے منکے پروتا ہے۔ اس کا محاورہ لہجہ دلی لکھنؤ ہر جگہ کی سکہ بندی سے دور ہے اور سچ پوچھو تو یہی ایک سلیقے کی بات اس نے کی ہے۔ ورنہ ادب کے بازار میں جس کی تعریف پوچھو، اپنے کو فلاں ابن فلاں اور موتیوں کا خاندانی سوداگر بتاتا ہے۔

ابن انشا کو بارہا اللہ کا شکر ادا کرتے دیکھا گیا ہے کہ اس کے خاندان میں کوئی صاحب دیوان یا بے دیوان شاعر نہیں ہوا۔ نہ اسے یا تو اس کے نام کا

سہارا لینا پڑتا اور یا اس کی وجہ سے شرمندہ ہونا پڑتا۔

سید انشا اللہ خان انشا سے بھی اس کی نسبی نسبت نہیں۔ لوگ سمجھتے ہیں کہ ہے۔ اور خطوں میں اسے سید ابن انشا تک لکھتے ہیں۔ یہ چاہتا تو اس نسبت سے سید بن سکتا تھا لیکن عزت سادات بھی اسے کبھی مرغوب نہیں ہوئی۔ اپنی دہقانیت پر خوش ہے اور انشا سے اسی میں خوش رکھے۔

پڑھائی کو دیکھیے تو اس نے اعلیٰ تعلیم پائی ہے تجربے کو دیکھیے تو بڑے پا پڑیلے ہیں اور ایران توران بلکہ فرنگستان تک گھوما ہے۔ مطالعہ میں اردو پنجابی اور انگریزی سے باہر فارسی اور ہندی سے بھی شغف ہے۔ نظم شربھی میں قلم آزمائی کی ہے لیکن اپنے لیے باعث عزت فقط شاعری کو سمجھتا ہے۔ شاعری جس میں جوگی کا فقر۔ طنطنہ۔ وارفتگی اور آزادگی ہے۔ بات چیت کیجیے تو بعض اوقات بقراطیت بھی چھانٹے گا۔ لیکن اصل

میں بقراطوں سے نفور ہے۔ فقط انشا ہی ہے بقول خود۔

شاعر ہے تو ادنیٰ ہے عاشق ہے تو سوا ہے

کس بات میں اچھا ہے کس وصف میں اعلیٰ ہے

بچوں کے لیے بھی شاعری کی ہے۔ لیکن ایسی نظمیں تو بچے بھی لکھ سکتے ہیں۔

یا شاید بچے ہی لکھ سکتے ہیں شربھی لکھنے کا انداز شگفتہ ہے جسے مزاح لطیف بھی

کہتے ہیں لیکن اس ذیل میں کم لکھتا ہے حالانکہ اس کا میدان یہی ہوتا تو خوب ہوتا۔

خاموش ہے عزت گزریں ہے بھلکڑ ہے۔ ذمہ داریاں قبول نہیں کرتا تاکہ

نبھائی نہ پڑیں۔ فخر اپنے دوستوں پر کرتا ہے جو اس پر یا اس کی سادگی بھولیں

یا حلق پر جان چھڑکتے ہیں اور ناز اٹھاتے ہیں۔
 عشق بھی کرتا ہے جو لوگ سمجھتے ہیں کہ میاں قیس کے انتقال کے ساتھ
 یہ قوم ناپید ہو گئی ہے وہ اس سے ملیں۔ یہ ہماری نہیں ابن انشا کی اپنی فرمائش
 ہے

انشا سے ملو اس سے نہ روکیں گے ولیکن
 اس سے یہ ملاقات نکالی ہے کہاں کی !
 مشہور ہے ہر بزم میں اس شخص کا سودا
 باتیں ہیں بہت شہر میں بدنام میاں کی



الطاف گوہر
۱۹۸۹

پو مکھیہ

صاحبو میں ناقد نہیں ہوں! الحمد للہ کہ نہیں ہوں مجھے یہ تسلیم کرنے میں عار نہیں ہے کہ میں تخلیقی تنقید کی صلاحیت نہیں رکھتا اور رسمی تنقید کا عصا اٹھانا مجھے گوارا نہیں۔ اس لئے میں الطاف گوہر کی کتاب پر بات نہیں کرونگا۔ صرف اس کی شخصیت پر بات کروں گا۔ آپ سے سچ سچ کہہ دوں تو کیا حرج ہے کہ میں اس کی شخصیت کے متعلق بات کرنے کا بھی حق نہیں رکھتا اس لئے کہ مجھے اس کی قربت میں رہتے کا کبھی موقع نہیں ملا۔ دور سے ہی دیکھتا رہا ہوں لیکن الطاف گوہر ان لوگوں میں سے ہے جو دور سے بھی دیکھتے ہیں یہی اس کی بدقسمتی ہے۔

اگرچہ الطاف گوہر کو دیکھنے کی خوبی عطا ہوئی ہے لیکن دیکھنے کی صلاحیت سے نوازا نہیں گیا۔ آپ کہیں گے میاں اگر تو اس کی کتاب پر بات نہیں کر سکتا اس کی شخصیت سے واقف نہیں تو پھر کس منہ سے بات کرنے کے لئے روضہ پر اکھڑا ہوا ہے۔ تو جناب والا اس کی وجہ یہ ہے کہ میں الطاف گوہر کا پرانا مداح ہوں اور مجھے یہ گوارا نہیں کہ اس محفل میں شمولیت سے محروم رہوں۔

میری دانست میں الطاف گوہر کا المیہ یہ ہے کہ اللہ نے اسے بہت سی صلاحیتیں عطا کر دیں۔ صلاحیتوں کے چوراہے میں کھڑا کھڑا وہ کئیروز ہو گیا ادھر جاؤں ادھر جاؤں۔ کدھر جاؤں نتیجہ — کہاں کا دیر و حرم کھڑا راستہ نہ ملا۔

بے شک الطاف گو سر نے اپنی قابلیت کا لوہا منوایا۔ پاکستان کی سطح پر خود کو منوایا۔ بین الاقوامی سطح پر اپنی دھاک بٹھائی۔ نام پیدا کیا۔ مقام پیدا کیا۔ سب کچھ پایا لیکن اپنوں سے سکھ نہ پایا سکون کی دولت سے محروم رہا۔ سب کچھ پا کر کھو دیا۔ بے قدری بڑی ظالم ہوتی ہے۔

دوستو! آپس کی بات ہے یہ تو ہو گا۔ جہاں آگ ہو گی وہاں دھواں تو ہو گا۔ ایسا تو ہوتا ہی ہے کیوں ہوتا ہے۔ پتہ نہیں۔ پر ہوتا ہے۔ صلاحیتوں کی دیوالی سچی ہو تو لوگوں کی آنکھیں خیرہ ہو جاتی ہیں۔ آنکھوں میں رٹک پیدا ہوتی ہے۔ دلوں میں کاشالگ جاتا ہے۔ حسد کا دھواں اٹھتا ہے۔ ”بجھا دو“ کی سرگوشی ابھرتی ہے۔ ماننا ہی پڑتا ہے کہ ابھی تک ہم نے دوسروں کی غیبیوں کا اعتراف کرنا نہیں سیکھا۔ یہاں تک کہ

ساری شرارت ارسطو کی ہے جس نے سوچے سمجھے بغیر اعلان کر دیا کہ *Man is a rational animal* کے کبھی روادار نہیں ہیں

بھرا ہوں۔ اس خوشی میں وہ پھولے نہ سمایا ڈال سے ٹوٹ کر زمین پر گر گیا۔ ارسطو کا یہ جھوٹ آج بھی ہمارے دانشوروں کے سر پر چڑھ کر بول رہا ہے کیسے نہ بولے۔ خوش کن جھوٹ میٹھا ہوتا ہے اسے آخ تھو کون کرے۔

سچی بات یہ ہے کہ انسان اپنی سفید قمیض اور سفٹ کالر کے باوجود ایک جذباتی حیوان ہے۔ شرف صرف یہ ہے کہ کبھی کبھار عقل کا آنا جانا رہتا ہے۔ وہ منکوحہ نہیں ہے ساتھ نہیں رہتی کبھی کبھی آجاتی ہے جھوٹی نسلیاں دے جاتی ہے۔ الطاف گو سر نے بھی دنیا کا جی جلانے میں کوئی کسر نہ چھوڑی تھی۔ فنانس

میں اپنا لوہا منوایا۔ انتظامیہ کر دکھایا۔ صحافت میں لشکارے مارے۔ ادب میں بیٹے جلائے سیاست کو ڈرائی کلین کرنے کی جسارت کر دکھائی۔ تحریر کا جادو

جگایا۔ تقریر میں خود کو منوایا۔ دلیں میں رہنے والے بیگانوں میں اپنا ٹیٹ کا احساس بیدار کیا۔ شورش فیزی کو اپنی ذمہ داری پر تین دن کے لئے ناجائز رہائی دے کر پابند اخلاق کر دکھایا۔

صاحبِ الطاف گوہر بہت بڑا جواری ہے اس نے زندگی میں انسانی ہمدردی اور وطن دوستی کے حوالے سے بڑے بڑے جوئے کھیلے۔ اس نے ساری زندگی ought کو مد نظر رکھ کر گزاری اور is کا مذاق اڑایا۔ مسلسل is کو نظر انداز کرتا رہا۔ جناب والا is بہت بڑا آمر ہے بے رحم ہے انتقام لیتا ہے۔ حیرت ہے کہ الطاف گوہر اتنے سال بیوروکریسی کے میڈیا کروں میں عزت کی زندگی گزارنے میں کیسے کامیاب ہو گیا۔

الطاف گوہر کو تو بہت پہلے نوکری سے درخواست ہو جانا چاہئے تھا۔ دستور ہے کہ جن کی ذہانت جلنو کی طرح لشکارے مارتی ہے اور اس کے شعلے کے گرد ذہانت اور حس کا حالا بنا ہوتا ہے، وہ بکھا دیئے جاتے ہیں۔ الطاف گوہر اتنا بڑا دانشور ہے لیکن اس کی سمجھ میں اتنی سی بات نہیں آتی۔ یہ بات ہمارے کسی دانشور کی سمجھ میں نہیں آتی، کہ صرف میڈیا کر حکمرانی کرتے ہیں۔ راج کرے گا خالصہ۔

جناب والا صرف اسلام وہ مذہب ہے جس نے اس حقیقت کی نشاندہی کی ہے کہا لوگو بین بین جو لیکن یہ انکشاف ایسی زیر لبی میں کیا گیا کہ بات ہم تک نہیں پہنچی۔ بے شک

Sensitivity اور Intelligence

اللہ کے دو بہت بڑے تحفے ہیں۔ لیکن ساتھ ہی وہ استروں کی مالا ہیں بھی ہیں۔ ان مالاؤں کو دکھاؤ نہیں چھپائے رکھو۔ اس دنیا میں سکھ چاہتے ہو تو میڈیا کر کا بھیس بنائے رکھو۔ وہ فرد واحد جس کو ساری دنیا عظیم ترین انسان تسلیم کر چکی ہے

اس کے گلے میں پتہ نہیں کتنی استروں کی مالا نہیں تھیں Super

Super sensitivity

اور

intelligence

پتہ نہیں کیا کیا لیکن اس نے میڈیا کر زندگی بیت کر دکھا دی یہ کتنا بڑا بجزہ ہے۔
بھٹو کے ساتھ ایسا کیوں ہوا جیسا کہ ہوا اس لئے کہ اس کی ذہانت لٹیں
مارتی تھی آنکھیں چندھیاتی تھیں۔ اللہ کرے محترمہ اس بات کو پلے باز دھلے۔
میں مانتا ہوں الطاف گوہر میں تفاخر نہیں ہے اس نے کبھی التزاماً
اپنی صلاحیتوں کی نمائش نہیں کی۔ لیکن مانتا پڑتا ہے کہ اندر قابلیت کی کنی ہو تو وہ
رککتی رہتی ہے۔ پھر اس کا کیا کیا جائے کہ صلاحیتیں اس کے چہرے پر دھرنا مار کر
بیٹھی ہیں۔ دورے دکھتی ہیں۔ آج بھی دکھتی ہیں۔

الطاف گوہر میں ایک جھجھک ہے۔ جب بھی تھی اب بھی ہے۔ یہ جھجھک عجز کی
غماز ہے۔ شاید بچپن میں ماحول کی تلخی نے پیدا کی ہو۔ یا ازل دین ہو۔ عجز اللہ کی
بہت بڑی دین ہے۔ عجز ایک جاذب شے ہے جو قابلیت کی تلخیوں کو جذب کر لیتا ہے۔
عجز بہت بڑا اثر انکو لایز رہے۔ دوستوں نے اپنی ۸۳ سالہ زندگی میں تین ٹرانکو لایز
پائے ہیں۔ دہی۔ درود شریف اور عجز۔

میری دانت میں الطاف گوہر سے ایک بھول ہو گئی اس وقت جب وہ
صلاحیتوں کے چوراہے میں سوچ رہا تھا کہ کدھر جاؤں بدقسمتی سے وہ اس راستے پر
چل نکلا جہاں قابلیت لوگوں کو چھتی ہے۔ انفرادیت شاک کرتی ہے جہاں روٹیں کا
راج ہے جہاں "میں" واحد مرکز ہے۔ میں۔ میں۔ میں۔

الطاف گوہر کو علم و ادب کا راستہ اپنانا چاہئے تھا۔ جہاں بالآخر قابلیت کا
احترام ہوتا ہے انفرادیت کی تعظیم ہوتی ہے۔ ہاں وہ علم و ادب کے راستے پر آیا تھا
ابتدائی دور میں وہ بڑے ادب و احترام سے ادب کے ایوان میں داخل ہوا تھا۔ نام کا

نہیں کام کا جذبہ لے کر آیا تھا۔ اس کے ساتھ ادب نواز ہونے کے باوجود بڑے ادبی پھنے خان تھے۔ مختار صدیقی تھا۔ میراجی تھا۔ اعجاز تھا۔ ضیاء تھا۔ بخاری تھا۔ قیوم نظر تھا۔ اس نے اپنے ساتھیوں کے ساتھ مل کر حلقہ ارباب ذوق کو چالو کرنے کے لئے سارے جتن کئے۔ ہال میں کرسیاں لگائیں انہیں جھاڑا۔ پونچھا گھنٹوں بیٹھ کر ادیبوں کا انتظار کیا۔ پھر ہال سے باہر سڑک پر جلسے کیلئے سامعین اکٹھے کرنے کی کوششیں کیں۔ راہ گیروں کی منتیں کیں کہ آؤ ادبی جلسے میں شمولیت کر لو۔ کیا حرج ہے۔ جب سامعین اکٹھے ہو جاتے تو وہ بڑے ادب بحر و اخترام سے بیک بخیرین کر بیٹھ جاتے۔ جناب والا یہ جو آپ آج ادب کی فائو اسٹار موٹلی محفلیں دیکھ رہے ہیں جہاں وڈیرے وزراء حاکم تشریف لانا گوارا کرتے ہیں یہ خوش بختیاں ادب کو کب نصیب تھیں۔ جبرت ہے کہ آج کیسے نصیب ہو گئیں یا الشریرے بھید تو ہی جانتا ہے۔

اگر الطاف گوہر کی توجہ ادب پر مرکوز رہتی تو وہ ایوان ادب کو چھوڑ کر نہ جاتا۔ گمان غالب ہے کہ وہ ادیبوں کی برادری کو دیکھ کر حوصلہ ہار گیا۔ سول سروس میں جا کر بھی اگر الطاف گوہر ادب سے ناٹھ جوڑے رکھتا تو بھی بات بن جاتی۔ لیکن الطاف گوہر تخلیقی ہونے کے علاوہ ازلی طور پر کامی بھی ہے۔ چیلنجی طبیعت کا مالک ہے جہاں چیلنج دیکھا بیٹھ گئے۔ دھڑنا مار کر بیٹھ گئے۔ تن من دھن کی بازی لگادی۔ پھر یہ بھی ہے کہ بی بی سول سروس بڑی غنڈی ہے۔ یوں نگاہوں پر اٹھالیتی ہے کہ کسی اور جانب دیکھنے نہیں دیتی یہ حال الطاف گوہر نے قدرت اللہ شہاب کی طرح ادب کو اہمیت نہ دی۔ الطاف گوہر کی تصنیف ”تحریریں چند کا عنوان ہی ظاہر کر رہا ہے کہ کتنی سرسری توجہ ہے۔ البتہ اس کتاب کے مطالعہ سے صاف پتہ چلتا ہے کہ الطاف گوہر کا زاویہ نظر کس قدر مثبت ہے اور اس میں بڑی تخلیقی صلاحیتیں ہیں۔ ادب سے بے اعتنائی جبرت کر اس نے اردو ادب کو ناقابل تلافی نقصان پہنچایا ہے۔



بانو قدسیہ

۱۹۶۷

پتی بھگت

آپ بانو کو جانتے ہیں چونکہ وہ مصنفہ ہے قدسیہ کو نہیں جانتے جو فرد ہے میں قدسیہ کو جانتا ہوں بانو کو نہیں جانتا۔ بانو قدسیہ کو غالباً کوئی بھی نہیں جانتا اس لیے کہ بانو قدسیہ ایک نہیں دو افراد ہیں جس طرح کسی کسی بادا میں دو مغز موجود ہوتے ہیں۔ اس طرح بانو قدسیہ کی شخصیت کے دو پہلو ہیں الگ الگ۔ ایک بانو۔ دوسری قدسیہ۔

شاید آپ کبھی مظفر آباد گئے ہوں گے جہاں دریائے نیلم اور دریائے جہلم کا سنگم ہوتا ہے۔ ایک طرف سے دریائے جہلم آتا ہے گدلا ٹیلا شوریہ سرحد دوسری طرف سے نیلم آتا ہے۔ نیلا شفاف پر سکون پھر وہ دونوں مل جاتے ہیں اور مل کر کئی ایک فرلانگ تک ایک طرف نیلے شفاف اور دوسری طرف گدلا ٹیلا لے پانی کے دھارے ساتھ ساتھ پہلو پہلو بہتے رہتے ہیں۔ اسی طرح بانو قدسیہ میں ساتھ ساتھ پہلو پہلو شخصیت کے دو دھارے بہہ رہے ہیں۔ ایک نیلا شفاف ذہن کا دھارا۔ دوسرا گدلا ٹیلا جذبات کا دھارا۔ ایک بانو دوسرا قدسیہ۔

میں بانو قدسیہ سے واقف نہیں ہوں اس لیے اس کی شخصیت قلم بند

کرنے سے قاصر ہوں۔ صرف یہی نہیں کہ واقف نہیں۔ سچی بات یہ ہے کہ میں اس سے واقف ہونا چاہتا ہی نہیں۔ میں ہی نہیں گھر میں کوئی بھی اس سے واقف نہیں نہ اشفاق، نہ نوکی نہ کیسی نہ سیری۔ کوئی بھی بانو سے واقف ہونا نہیں چاہتا۔

گھر میں تین مظلوم رہتے ہیں۔ بانو، قدسی اور اشفاق احمد۔ بانو کو قدسی جینے نہیں دیتی۔ قدسی کو اشفاق احمد جینے نہیں دیتا، اشفاق احمد کو خود اشفاق احمد نہیں جینے دیتا گھر میں تینوں اکٹھے رہتے ہیں اس لیے گھر چوں چوں کا مر رہا ہے۔ اشفاق پٹھان ہے۔ قدسیہ جاٹ ہے۔ بانو بے ذات ہے۔ اشفاق براہمن ہے۔ قدسیہ شہر ہے۔ بانو ہاری ہے۔ بانو شہر کی مکھی ہے۔ قدسیہ پروانہ ہے۔ اشفاق بھڑ ہے، بانو ذہن ہے، قدسی دل ہے، اشفاق ذہن ہے، بانو مسلمان ہے، قدسی ہندو ہے، اشفاق یوگی ہے

بانو کے لیے فکر منزل ہے، قدسی کے لیے پتی بھگتی، اشفاق کے لیے ذات منزل ہے۔

قدسی کی شخصیت کا جزو اعظم پتی بھگتی ہے اسے ملنے سے پہلے میں سمجھتا تھا کہ محبت پھولوں کا ہار ہوتی ہے اور جسے پتی بھگت بیوی مل جائے تو اس کے لیے گھر جنت بن جاتا ہے اب مجھے پتہ چلا ہے کہ بے شک گھر جنت بن جاتا ہے لیکن پتی پر محبت کے پھولوں کے اتنے ہار ڈھیر ہو جاتے ہیں اور یوں دب کر رہ جاتا ہے جیسے تازہ کفنائی ہوئی میت پڑی ہو اور اس میں سے مشک کا فور کی بو آنے لگتی ہے۔

اگر آپ پتی بھگتی کا مفہوم سمجھنا چاہتے ہیں تو میرا مخلصانہ مشورہ ہے کہ چند ایک روز اشفاق کے گھر میں قیام کیجیے۔

اگر اشفاق قدسی کی موجودگی میں برسبیل تذکرہ آپ سے کہے کہ اس گھر میں تو سامان کے یوں انبار لگے ہوئے ہیں جیسے سٹیش گھر ہو میرا تو دم رکھنے لگا ہے تو اگلے روز گھر میں چٹائیاں بھی ہوں گی۔ پٹریاں دھری ہوں گی سارا گھر خالی پڑا ہو گا۔ اگر کسی روز لاؤڈ تھکنگ کرتے ہوئے اشفاق کہہ دے بھی چینی کھانا مجھے بہت پسند ہے تو چند دنوں کے بعد کھانے کی میز پر چینی کھانے یوں لگے ہوں گے جیسے وہ گھر کی نہیں بلکہ ہانگ کانگ ریستوران کی میز ہو۔

ایک روز اشفاق احمد نے کہا قدسیہ نور بابا کی بات میرے دل میں کھب گئی ہے فرماتے ہیں کوئی چیز خریدو تو پہلے اسے حلال کر لو پھر استعمال کرو میں نے پوچھا وہ کیسے حضور بولے اپنے لیے چار قمیضیں خریدو تو ساتھ کم از کم ایک قمیض اللہ کے نام پر دینے کے لیے ضرور خریدو مہینے کا سودا خریدو تو ساتھ بیس سیر یا من سہا اللہ کے نام پر دینے کے لیے ضرور خریدو اسکول میں اپنے بچے کی فیس ادا کرو تو ساتھ ہی کسی حاجت مند بچے کی فیس بھی ادا کرو۔ اس طرح وہ خرچ جو تم اپنی ذات پر کرو گے حلال ہو جائیگا۔

اگلے روز اشفاق احمد دفتر سے لوٹا تو کیا دیکھتا ہے کہ ایک اجنبی لڑکا گھر میں بیٹھا ہے قدسی سے پوچھا یہ کون ہے قدسی بولی ہمارے تین بیٹے مدرسے میں پڑھتے ہیں۔ ان کے اخراجات حلال کرنے کے لیے میں نے ایک حاجت مند بچہ گھر رکھ لیا ہے ہم اسے تعلیم دلوائیں گے اس کی پرورش کریں گے۔ آج بھی اشفاق کے گھر میں ایک نہیں تین لڑکے پرورش پارہے ہیں اور باقاعدہ سکول میں تعلیم حاصل کر رہے ہیں۔

ایک روز کھانا کھاتے ہوئے اشفاق نے کہا کھانے کا مزہ تو ان دنوں آتا تھا جب اماں مٹی کی ہنڈیا میں پکایا کرتی تھیں آج کل لکڑی نے بربادی کر رکھی ہے۔ لگے روز قدسی کے باورچی خانے میں چار مٹی کی ہانڈیاں چولہوں پر رکھی ہوئی تھیں۔ اس سے شاید آپ یہ سمجھیں کہ پتی بھگت کا مقصد خاوند کو خوش رکھنا ہوتا ہے۔ انہوں نے یہ بات نہیں۔

میاں کو خوش رکھنے کی کوشش تو ہر بیوی کرتی ہے۔ آج کل کی بیوی نے میاں کو خوش رکھنے کا ایک نرا طریقہ ایجاد کر رکھا ہے۔

پہلے وہ میاں کی پسند ناپسند کو بدلتی ہے تا ایسا جتن تر منتر پھونکتی ہے کہ میاں ہر وہ چیز پسند کرنے لگتا ہے جو بیوی کو پسند ہو۔ پھر بیوی اپنے پسند کے کام کرتی ہے لیکن اس انداز سے کرتی ہے کہ میاں یہ سمجھے کہ اس کی خوشنودی حاصل کرنے کے لیے اپنی خواہشات کی قربانی دے رہی ہے۔

قدسی میاں کی پسند ناپسند بدلنے کی کوشش نہیں کرتی۔ اٹا اپنی پسند ناپسند کو میاں کی پسند ناپسند کے مطابق ڈھال لیتی ہے۔ اس کی سب سے بڑی آرزو یہ ہے کہ میاں کی ہر خواہش کو پورا کرے۔ چاہے وہ خواہش قدسی کے مفاد کے خلاف ہی کیوں نہ ہو۔

میری دانست میں جان اور مال کی قربانی دینا اتنا دشوار نہیں جتنا خیالات کی قربانی۔

پتی بھگت کے علاوہ قدسی کو ایک اور بیماری لاحق ہے۔ یہ ایک کمپلشن ہے اسے خدمت کرنے کا جنون ہے۔

اللہ نہ کرے کہ آپ کو قدسی کے زیر خدمت رہنے کا اتفاق ہو۔ یہ افتاد مجھ پر پڑ چکی ہے۔

پچھلے دنوں کی بات ہے کہ مجھے استھمیٹک پرائیٹائیس کا عارضہ ہو گیا! الرجی کا میں پرانا مریض ہوں۔ پتھری کے ڈاکٹر نے کہا الرجی کا علاج نہیں شروع کیا جاسکتا۔ جب تک چھاتی سے بلغم صاف نہ ہو۔

اشفاق نے کہا میں تمہارا علاج دوا سے نہیں بلکہ غذا سے کروں گا۔ اشفاق کا ایمان ہے کہ غذا میں جو دوا کا عنصر ہے وہ خالی دوا سے زیادہ پُر اثر ہے۔

اشفاق نے سوچ سوچ کر میرے لیے غذاؤں کا ایک لمبا چوڑا چارٹ بنایا۔ قدسی نے فرس کے فرائض سنبھال لیے۔ اٹھارہ دن قدسی نے اشفاق کی ہدایات کے مطابق مجھے یوں غذائیں کھلائیں جیسے چڑیا بچے کو چوگا کھلاتی ہے۔ اس نے اتنی احتیاط سے مجھے رکھا جیسے میں کانچ کا گلاس تھا۔ جوں جوں میری صحت بہتر ہوتی جاتی توں توں قدسی کی احتیاط بڑھتی جاتی پندرہ دن کے بعد میں زبردستی وہاں سے بھاگ آیا۔ اگر ایک مہینہ اور رک جاتا تو یقیناً جب گھر پہنچتا تو میرے منہ میں چوسنی ہوتی اور ہاتھ میں جھنجھنا۔

قدسی کی بھگتی صرف میاں تک محدود ہے لیکن جذبہ خدمت کی کوئی حد نہیں کوئی ہو۔ رکھی ہو۔ محتاج ہو۔

اشفاق کو دیکھ کر میں حیرت میں ڈوب جاتا ہوں یہ شخص کس مٹی کا بنا ہوا ہے جو بیس سال قدسی سے بھگتی اور خدمت کرانے کے باوجود ابھی تک اپنے پاؤں پر چلتا ہے۔ بوٹ کے تسمے کھولنے کی ترکیب ابھی تک نہیں بھولا۔ ہر خود پانی پر بیٹھ

جس اتا ہے۔ چمچے کی بجائے گلاس میں پانی پیتا ہے اگر اشفاق کی جگہ میں ہوتا تو جھولے میں پڑا ہوتا۔ منہ میں دودھ کی بوتل ہوتی۔ گلے میں چوسنی لٹک رہی ہوتی اور میں اپنی خوش قسمتی پر پھولے نہ سماتا۔

آج سے دس سال پہلے بانو کی تصنیف ”شہر بے مثال“ پر تبصرہ کرتے ہوئے میں نے برسیل تذکرہ بانو قدسیہ کے متعلق بات کی تھی مجھے اجازت دیجیے کہ اقتباس پیش کروں۔

شاید آپ کو اشفاق کے گھر جانے کا اتفاق ہوا ہو۔ اشفاق آپ کو بڑے تپاک سے ملے گا۔ اور پھر اپنی باتوں کا رنگین جال بچھا دے گا۔ اشفاق باتوں کا رسیا ہے لیکن غالب ہے کہ اس کی باتوں کے جال میں پھنس کر آپ کو پتہ بھی نہ چلے کہ کمرے میں ایک سادہ سی گھریلو سی، میلی سی، بے زبان عورت داخل ہو چکی ہے۔ ایسی عورت جو آپ کی توجہ کو جذب کرنے کی کوشش نہیں کرتی جس کی طرف دیکھنے پر آپ خود کو مجبور نہیں پاتے جسے ایک نظر دیکھ کر آپ آسانی سے نظر انداز کر سکتے ہیں۔

پھر آپ دیکھیں گے کہ وہ آپ کو چائے کا پیالہ پیش کر رہی ہے۔ اخلاقاً آپ اس کی طرف متوجہ ہو جائیں گے وہ خوش اخلاقی سے آپ سے دو ایک باتیں کرے گی اور پھر یا تو کمرے سے باہر نکل جائے گی اور یاد میں کسی کونے میں مودبانہ بیٹھ کر خود کو معدوم کر دے گی۔ آپ کی باتوں میں لقمہ نہیں دے گی، بحث میں حصہ نہ لے گی، اشفاق کے لطیفوں پر یوں ہنسنے لگی جیسے پہلی مرتبہ سن رہی ہو، آپ پر یہ ظاہر نہ ہونے دے گی کہ زیر بحث

موضوع پر اسے بھی کچھ کہنا ہے۔

اول تو اس بے پر کی چیونٹی کے متعلق آپ سوچیں گے ہی نہیں خیال آ بھی جائے تو آپ محسوس کریں گے ”تت تت کتنی اچھی ہے بیچاری“ لیکن اگر آپ چار ایک دن کے لیے اشفاق کے گھر میں قیام کریں تو آپ دیکھیں گے کہ یہ ”تت تت بیچاری“ کونوں سے نکل کر ابھر رہی ہے، ابھرے جا رہی ہے پھیل رہی ہے پھیلے جا رہی ہے حتیٰ کہ سارا گھر قدسی سے بھر جائے گا۔

آپ دیکھیں گے کہ ابھی وہ ادھر چھوٹے سیری کو کپڑے پہنا رہی تھی اب ادھر بیٹھی جیسا گریفی کل میگزین کا مطالعہ کر رہی ہے۔ باتیں۔ وہ تو باورچی خانے میں شلغم کا اچار تیار کرنے لگی۔ لو وہ تو برآمدے میں سلائی کی مشین پر بیٹھی محمد شاہ رنیلے گنگنا رہی ہے۔ ابھی وہ صحن میں سلا د کے بوٹے ٹھیک کر رہی تھی اب بریگیڈیر اشتیاق سے آرمی ڈرل کی سٹائل پر بحث کرنے لگی ابھی ڈرائنگ روم میں بنی سچی گڑیا نما خواتین کی بے مقصد مہمل باتوں پر گھاگ دنیا دار کی طرح یوں قہقہے لگا رہی تھی جیسے واقعی محفوظ ہو رہی ہو۔ ارے لو وہ تو چادر کی بکھل مارے پران پتی کے حضور میں مودبانہ کھڑی پڑوسن سے جا کر ملنے کی آگیا لے رہی ہے۔

پتہ نہیں کیسے وہ ہر جگہ موجود ہوتی ہے۔ ہر بات میں دلچسپی لیتی ہے ہر گھیل میں بچوں کی طرح شامل ہو جاتی ہے۔

اس کے سامنے اشفاق کے سمیت گھر کے سارے کردار ماند پڑ جاتے

ہیں۔ معدوم ہو جاتے ہیں ساری چیزیں اپنی جاذبیت کھودیتی ہیں اور اس کی شخصیت یوں چھا جاتی ہے جیسے کوہستانی زیرہ ہو۔

چند ایک سال ہوئے ہم چار دوست مسعود قریشی، محمد عمر، عبداللہ اور میں کاغان گئے تھے۔ ناران کے قریب ہمیں ایک کوہستانی مل گیا۔ اس سے ہم نے پاؤ بھر کوہستانی زیرہ خریدا۔ اسے رومال میں باندھ کر ہم نے پوٹلی بنالی۔ ہوٹل پہنچ کر ہم نے وہ پوٹلی میز پر رکھ دی کھانا کھایا اور سو گئے۔

آدھی رات کے وقت غم چلا کر کہا یار وکمرے میں کیا ہے آج!

مسعود بولا ہاں یار کچھ ہے ضرور۔

عبداللہ کہنے لگا اسی وجہ سے مجھے بھی نیند نہیں آرہی۔

میں نے جواب دیا بوسی ہے جو سونے نہیں دیتی۔

ساری رات ہمیں نیند نہ آئی۔

صبح ہوئی تو سارا کمرہ کوہستانی زیرے کی خوشبو سے بھرا ہوا تھا ناشتے کے وقت انڈا کھایا تو گویا وہ بھی زیرے کا بنا ہوا تھا چائے میں باورچی نے پتی کے بجائے زیرہ ڈال رکھا تھا۔ پینے کا پانی زیرے کا عرق تھا۔ سگریٹ میں تمباکو کی جگہ زیرہ بھرا ہوا تھا ہم سب ایک دوسرے کا منہ دیکھنے لگے۔

مسعود بولا ٹھہرو۔ وہ چپکے سے اٹھا دو انگلیوں سے زیرے کی پوٹلی اٹھائی یوں جیسے مرا ہوا چوہا ہو۔ عقی کھڑکی سے اسے دریا میں پھینک کر ہاتھ جھاڑے اور پھر اطمینان سے کرسی پر بیٹھا۔

قدسی اور اس پوٹلی میں صرف دو فرق ہیں۔ پوٹلی نے اپنا راز فاش کر دیا

تنہا اور پوٹلی کو دریا میں پھینکا جاسکتا تھا۔

پتہ نہیں کیوں میں ہمیشہ غیر شعوری طور پر قدسی کو ہندو سمجھتا رہا ہوں حالانکہ قدسی اسلامی جذبے سے یوں نچڑتی ہے جیسے رس گلا شیرے سے اور قدسی کی امی پر تو ہر وقت اسلامی دیوانگی مسلط رہتی ہے۔ اس حد تک کہ جی گھبرانے لگتا ہے۔ نمازیں و نطفے مسئلے ایک اسلامی جنون ہے جو مدہمی مد جانتا ہے جزر سے آشنا نہیں۔

غیر شعوری کو چھوڑیے شعور کی بھی سن لیجیے۔ جب قدسیہ گھر میں گھومتی پھرتی ہے تو مجھے اس کے ماتھے پر سیندرھود کی بندی صاف نظر آتی ہے۔ جب کبھی میں میرا کا بھجن سنتا ہوں تو پیش منظر میں قدسی اکھڑی ہوتی ہے جب وہ چنگیر اٹھائے ہوئے باورچی خانے کی طرف جارہی ہوتی ہے تو مجھے ایسا لگتا ہے جیسے پوجا کی تھالی پکڑے مندر جارہی ہے۔

اس ہندوئی میں دیوی بھی ہے اور ناری بھی جیسے شکنتلا ساوتری اور راج نرتکی ایک ہی جسم میں اکٹھی ہو گئی ہوں۔

تنہائی میں بیٹھے ہوئے ان جلنے میں شدہ راک گنگنا نا اس کی پرانی عادت ہے کسی زمانے میں اس نے کتھک اور کتھاکلی کی تعلیم بھی حاصل کی تھی۔ نہرت اور مندر اس کے جسم میں ایسے رچ بس گئے ہیں کہ ان جلنے میں پھوٹ پھوٹ کر نکلتے رہتے ہیں۔

قدسی کی شخصیت کے جملہ پہلوؤں کو یکجا کر دیا جائے تو گیشیا جنم لیتی ہے۔ آپ کہیں گے بھی بانو کی بات کیوں نہیں کرتے۔ بانو کی بات قدسی کرنے

بھی دے۔ صرف قدسی ہی نہیں۔ بانو کی بات کرنے کو میرا جی نہیں چاہتا۔ آپس کی بات ہے۔

قدسی میری دوست ہے میں اسے پیار کرتا ہوں۔ بانو میری حریف ہے ہمارے درمیان پروفیشنل رقابت کی دیوار حائل ہے۔ غضب خدا کا کل کی چھو کری ہمارے ہاتھوں میں پئی۔ آج ہمیں آنکھیں دکھاتی ہے کیا زمانہ آیا ہے۔ بانو کو گھر میں کوئی نہیں پوچھتا! شفاق اسے مانتا نہیں اس لئے درخور اعتنا نہیں سمجھتا۔ میں اسے مانتا ہوں کچھ زیادہ ہی مانتا ہوں اس لیے درخور اعتنا نہیں سمجھتا۔ شفاق نے بانو کی کوئی تخلیق آج تک نہیں پڑھی۔ البتہ مربیانہ انداز میں کہتا رہتا ہے بانو کبھی وقت ملا تو تیری تازہ کھانی پڑھوں گا۔

ایک روز مجھ سے کہہ رہا تھا۔ ہاں اچھا لکھتی ہے میرا مطلب ہے خاصہ۔ پھر وہ مجھ سے قریب تر ہو کر بولا تلقین شاہ کے جملے چاہتی ہے ٹانگے نہیں آتے۔ میں نے پہلے ہی کہہ دیا کہ میں بانو سے واقف نہیں ہوں اور نہ ہی واقف ہونا چاہتا ہوں کیٹی مرتبہ ایسا ہوتا ہے کہ برسبیل گفتگو بانو بول اٹھتی ہے ایسی گہری اور دور رس بات کہہ دیتی ہے کہ میں چونک جاتا ہوں، یہ کون بولا۔

پھر قدسی ہنس پڑتی ہے کوئی بھی نہیں جانتا قدسی کے کہنے پر بانو چیپ کیوں ہو جاتی ہے کبھی دل کے کہنے پر ذہن کا بھر چیپ ہوا ہے کیا۔ کبھی دانشور نے کسی کی بات مان لی ہے کیا۔ کبھی دانشور نے نمائش کو چھوڑا ہے کیا۔ کبھی مصنف چمکیلی بات لشکانے کے بغیر رہا ہے کیا۔ کچھ سمجھ میں نہیں آتا۔

ضرور بانو اور قدسی کے درمیان کوئی مخفیہ سمجھوتہ ہے جس کا بھید میں نے آج تک نہیں پایا۔ مجھے تو بانو اور قدسی کا باہمی رشتہ ناجائز قسم کا معلوم پڑتا ہے۔ شاید فلم ریلیشن شپ ہو لیکن شعلہ کون ہے پروانہ کون ہے۔

اشفاق کی عقل مندی کے سامنے میں تسلیم خم ہوں۔ اس نے بانو کو نہ مان کر خود کو محفوظ کر لیا ہے۔ اک چپ سوسکھ۔

میں ایسا احمق ہوں کہ اپنے لئے نت نئی مشکلات پیدا کرتا رہتا ہوں۔ بانو کو مان کر مشکل میں پڑا ہوں۔ اب دیکھ لیجیے۔ چاہیے تو یہ تھا کہ بانو کی نئی تصنیف ”امر بیل“ کا تجزیہ کرتا۔ رسمی واہ واہ کرتا رسمی عیب نکالتا۔ آپ سن کر تالی بجاتے اور میں خوش خوش گھر چلا جاتا۔ اس کے برعکس میں بانو قدسیہ کی شخصیت لے بیٹھا ہوں حالانکہ مجھے اچھی طرح علم تھا کہ بانو سے میں واقف نہیں ہوں اس کی بات کروں گا تو مشکل میں پڑ جاؤں گا۔ نہ کروں گا تو آپ کہیں گے اچھی شخصیت ہے یہ جس میں غیر متعلقہ قدسی کی باتیں کئے جا رہے اور متعلقہ بانو مصنفہ کو گول کر گیا ہے۔

بچپن میں بانو اور قدسیہ اکٹھی رہا کرتی تھیں پھر قدسی جو ان ہو کر باہمی بن گئی تو بانو شودھرائی بن کر رہ گئی پھر باہمی کی جھکی جھکی آنکھیں اشفاق سے لڑ گئیں تو بانو کی کوئی جبنیت ہی نہ رہی۔ پھر جب اشفاق اور قدسی کی شادی ہو گئی تو قدسی نے بانو کو دوپٹے کی کنی میں باندھ کر محفوظ کر لیا۔ اس زمانے میں اشفاق اپنے ہاتھ میں گڈریئے کا سوٹا لیے پھرتا تھا۔ قدسی کو خطرہ تھا کہ بانو کو سوٹا نہ لگ جائے۔ چوٹ نہ آجائے۔

بانو نے کئی بار اپنے وجود کا اظہار کرنا چاہا۔ جب بھی وہ ادبی بات کرتی تو اشفاق کا رویہ کچھ ایسا ہوتا کہ بی بی آلو چھیلو۔ خان زادوں کے پوترے دھوؤ۔ میرے سلیپر ڈھونڈ کر پاؤں تلے رکھو۔ ادب کی بات چھوڑو۔ بانو کو بات سمجھ میں آگئی کہ اس جاگیر دار کے سامنے دال نہیں گھلے گی جان کی امان چاہتی ہو تو انڈر گراؤنڈ چلی جاؤ۔ پھر یہ کیچوری چپ چاپ انڈر گراؤنڈ رینگتی رہی رینگتی رہی۔ رینگتے رینگتے وہ براڈ کا سٹنگ ہاؤس تک جا پہنچی۔ ادبی جریدوں پر جا پڑھی ٹی وی کی

جا پہنچی۔ الحمراء کی سٹیج پر براجمان ہو گئی۔

نہ ماننے کے باوجود اشفاق نے محسوس کیا کہ راج پاٹ خطرے میں ہے۔ اس نے اپنی شان مزید درخشاں کرنے کے لئے تلقین شاہ کا مرصع چنہ پہن لیا۔ ایک ہاتھ میں تو گڈریئے کا سونٹا تھا ہی دوسرے میں حسرت تعمیر کا عصا پکڑ لیا۔ قدسی نے ہتیرا کہا بانو بی بی میرے پتی کے لیے مشکلات پیدا نہ کر لیکن آپ جانتے ہیں دانشور جب انڈر گراونڈ چلا جاتا ہے تو اسے کوئی نہیں سمجھا سکتا۔ بانو باغی ہو چکی تھی۔

اشفاق اور میں بہت پرانے دوست ہیں۔ اس زمانے کے جب ابھی اشفاق احمد نہیں بنا تھا۔ جب وہ ایک گلابی کشمیرن تھا۔ پھر جب اس نے براڈ کاسٹنگ کا بھونپو پکڑ لیا تو مشکلات پیدا ہو گئیں۔ اس پریم دونوں نے ایک سمجھوتہ کر لیا جو آج تک قائم ہے۔ خان سن رہا ہو تو میں باواز بلند کہتا ہوں۔ اشفاق تو جینس ہے۔ ایک طرف گڈریا ہے، دوسری طرف تلقین شاہ ہے تیسری طرف مشینوں کو سمجھتا ہے۔ چوتھی طرف آواز کا بادشاہ ہے۔ خان کی پیٹھ کے پیچھے کہتا ہوں۔ ہاں آواز کا بادشاہ ضرور ہے۔ مشینوں کو بھی سمجھتا ہے۔ لیکن ادب۔ ادہنوں ادب میں دال نہیں گلتی۔

میری موجودگی میں اشفاق کہتا ہے ہاں مفتی کی بلیک کافی چلی ہے۔ اگرچہ میں نے خود نہیں پڑھی کہتے ہیں اچھی کتاب ہے یقیناً ہوگی لیکن خیر۔ اور میری غیر موجودگی میں آپ چاہے مفتی کی تحریروں کی باتیں گھنٹوں کیے جائیں وہ چپ چاپ بیٹھا سنتا رہے گا ہنکارا تک نہیں بھرے گا۔

بانو سے بھی میں نے ایسا ہی سمجھوتہ کر رکھا ہے۔

چینیے میں کم از کم ایک بار میں التزما موقع پیدا کرتا ہوں۔ اور پھر بانو سے کہتا ہوں بانو تم کمال لکھتی ہو واہ واہ کیا فکر ہے کیا تخیل ہے انفرادیت ہے گہرائی ہے اندازِ بیاں ہے۔ اس پر بانو گہرا کر کہتی ہے۔ نہیں نہیں میں تو کچھ بھی نہیں۔

پھر وہ ہیں تو کچھ بھی نہیں۔ دیر تک میرے کانوں میں گونجتا رہتا ہے اور میری حیثیت بنی رہتی ہے۔

جہاں تک مجھے یاد ہے اشفاق کی شادی سے آج تک تین مرتبہ گھر میں بانو گنتی شمار میں آئی پہلی مرتبہ ان دنوں جب اشفاق کی نئی شادی ہوئی تھی۔ ماں باپ اور بھائیوں نے اشفاق کو اپنی مرضی کی شادی کرنے کا حق نہیں دیا تھا۔ انہیں بانو قدسیہ کے خلاف کوئی شکایت نہ تھی جیگر اس بات پر تھا کہ خان خاندان میں جاٹ کی آمیزش قابل قبول نہ تھی۔ اشفاق کے والد صاحب چونکہ میٹرنری ڈاکٹر تھے اس لیے وہ بریڈ کے شدت سے قائل تھے۔

جب گھر والوں کو پتہ چلا کہ اشفاق نے خاندانی اصولوں کو ٹھکرا کر جاٹ سے شادی کر لی ہے تو انہوں نے اشفاق سے قطع تعلق کر لیا۔

ان دنوں اشفاق ابھی اپنے پاؤں پر کھڑا نہ ہوا تھا آمدنی کی کوئی صورت نہ تھی۔ میاں بیوی کے ہاتھ میں سکرپٹ رائٹنگ کے سوا کوئی ہنر نہ تھا لیکن ان دنوں سکرپٹ کی مانگ نہ تھی۔

بہر حال اشفاق نے پنسل کان پر اٹکائی۔ ہاتھ میں کاغذ کی سلیپیں پکڑیں اور پھیری لگانے لگا۔ سکرپٹ لکھوالو، سکرپٹ لکھوالو، گھر میں قدسی نے بانو کو اپنے پلو سے کھولا۔ اسے پنسل کاغذ دے کر میز پر بٹھا دیا کہ کوئی آرڈر مل جائے تو لکھنے کا کام فی الفور کر دے۔

دوسری مرتبہ جب اشفاق فلم بنانے لگا تو بانو کو پھر سے میدان میں آنا پڑا۔ وہ چھتری لگا کر سٹوڈیو جا پہنچی اور وہاں ڈائریکٹر، پروڈیو سر اشفاق احمد کی اسسٹنٹ کی حیثیت سے کام کرنے لگی۔

تیسری بار تب جب اشفاق نے مالال ٹاؤن میں مکان بنوایا۔

مکان بن گیا تو میں نے اشفاق سے کہا اب اسے کرائے پر چڑھا دو۔
 اشفاق نے حیرت سے میری طرف دیکھا بولا مکان میں نے کرائے پر چڑھانے
 کے لئے نہیں بنوایا خود رہنے کے لئے بنوایا ہے۔
 پاگل ہو گئے ہو میں نے اسے سمجھایا۔

پاگل کیوں؟

قرض پر مکان بنواتے ہو اور پھر اسے کرائے پر نہیں دیتے۔ قرض کیسے اتارو گے۔
 بات اشفاق کی سمجھ میں نہ آئی کیسے آتی پٹھان ہے۔ پٹھان نام و ناموس کی
 خاطر عقل کو تیاگ دینے سے گریز نہیں کرتا۔

بات بانو کی سمجھ میں آگئی اس نے پنسل ہاتھ میں لی کاغذ کی سلیپ سامنے رکھیں
 اور میز پر بیٹھ کر سکرپٹ لکھنے لگی۔

۵۷ ہزار کا قرض سکرپٹوں سے اتار دینا۔ بات میرے ذہن میں نہیں آتی۔
 شاید آپ کی سمجھ میں بھی نہ آئے کسی کی بھی سمجھ میں نہیں آتی۔ جی بھی تو لوگ سمجھتے ہیں کہ
 اشفاق کو کہیں سے دلی ہوئی دولت ملی تھی جی بھی اتنا عالیشان گھر بنایا۔

ایک دن میں نے اشفاق سے پوچھا کیا واقعی دلی ہوئی دولت ملی تھی نہیں تو۔

وہ بولا۔

پھر لوگ کیوں کہتے ہیں کہ دلی ہوئی دولت ملی تھی۔

کہنے دو، وہ زیر لب بولا۔ مفت میں اپنی حیثیت بن رہی ہے۔ تمہیں کیا

تکلیف ہے۔

صرف مکان ہی نہیں گھر میں جتنا ساز و سامان ہے سب سکرپٹوں سے بنا ہے۔
 یہ صوفہ تین سکرپٹوں سے خریدا تھا۔ وہ فرج پانچ سکرپٹوں کا آیا تھا۔ یہ کاریٹ دس
 سکرپٹوں کا ہے۔ یہ ٹیپ ریکارڈر بارہ سکرپٹوں کا ہے۔ ان سکرپٹوں میں اکیلا

اشفاق ہی نہیں بانو بھی برابر کی حصہ دار ہے۔ اس کے باوجود گھر میں بانو کسی گنتی میں نہیں ہے۔
 اشفاق تو بانو کے وجود کو مانتا ہی نہیں خود قدسیہ بانو کے وجود پر معذرت خواہ ہے۔
 قدسی بانو کے خلاف صرف اس لیے ہے کہ وہ اس کی پتی بھگتی میں عارج ہوتی ہے۔ اگر
 بانو کا بس چلے تو اشفاق کے برابر جا بیٹھے۔ اشفاق سے بحث پھیلے۔ پٹاخ پٹاخ باتیں
 کرے۔ کیسے کیسے خیالات کا اظہار کرے۔ قدسیہ کے دیوتا کو انسان بنا کر رکھ دے۔ جی
 قدسیہ بانو کو دبا کر رکھتی ہے۔ سڑاٹھانے نہیں دیتی۔ زبان کھولنے نہیں دیتی۔ اشفاق کے
 قریب پھٹکنے نہیں دیتی۔

اشفاق کے گھر آنے جلنے والوں کی تعداد بہت زیادہ ہے۔ کئی ایک لوگ
 تو ان کے مستقل مہمان ہیں۔ مثلاً میں خود ہوں۔ اس کے باوجود میں نے وہاں بانو
 کو کبھی نہیں دیکھا نہ مجھے اس سے بات کرنے کا کبھی موقع ملا ہے۔ بانو کو تصنیف کا
 کام کرتے ہوئے میں کبھی نہیں دیکھا۔ جس طرح مرغی انڈا دیتے وقت کسی کو نہ
 میں جا کر چپ چاپ بیٹھ جاتی ہے کسی کو پتہ ہی نہیں چلتا کہ بیٹھی ہے یا کہاں بیٹھی ہے
 پھر فراغت کے بعد سارا گھر اس کی کلک کلک سے بھر جاتا ہے۔ میں نے کبھی بانو کو بیٹھے
 نہیں دیکھا البتہ اٹھنے کے بعد کلک کلک ضرور سنی ہے۔

بانو کی باتیں سنتی ہوں تو لازم ہو جاتا ہے کہ موزوں وقت کی تاک میں بیٹھ رہوں۔
 پہلی مرتبہ اسخانے میں میں نے بانو کو باتیں کرتے ہوئے سنا یا تھا۔
 ہوا یوں کہ قدسی کے بڑے بیٹے نوکی نے ڈرائینگ روم سے آکر کلامی باہر ایڈیٹر
 صاحب آپ سے ملنے کے لئے آئے ہیں۔ کچھ دیر کے بعد قدسی ڈرائینگ روم میں
 چلی گئی۔

پھر ڈرائینگ روم میں کوئی باوا از بلند باتیں کر رہی تھی۔ افسانوں کی باتیں۔
 کہ داروں کی باتیں۔ مرکزی خیال کی باتیں۔ عورت کی عظمت کی باتیں۔ انداز بیان

کی خصوصیات۔ ان باتوں سے فلسفہ، نفسیات اور جمالیات کی بو آ رہی تھی میں حیرت سے سہی رہا تھا۔ سوچا یا اللہ اندر تو قدسی گئی تھی میں نے خود اسے اندر جاتے ہوئے دیکھا تھا۔ لیکن یہ باتیں کون کر رہی ہے۔ قدسی نے تو کبھی ایسی باتیں نہیں کیں۔ ان باتوں میں تو قدسی کا رنگ ہی نہیں ہے۔ قدسی تو خال ہاں جی، ہاں جی ہے۔ یہ اگر مگر لیکن، چونکہ، چنانچہ کون ہے۔ پھر مجھے پتہ چلا کہ بانڈ کیا شے ہے۔

شکر ہے کہ بانڈ صرف ڈرائینگ روم تک محدود ہے۔ شکر ہے کہ میں ڈرائینگ روم سے تعلق نہیں رکھتا۔ ورنہ میرے لیے بھی مشکلات پیدا ہو جاتیں جس طرح اشفاق کے عزیز واقارب کی بیگمات کے لئے مشکلات پیدا ہو جاتی ہیں۔

اشفاق کے عزیز واقارب کھاتے پیتے کاروباری لوگ ہیں۔ روپے پیسے کے حساب سے ان کا مرتبہ براہمن کا سا ہے اور اشفاق کا شودھر کا۔ اس کے باوجود اشفاق سے میل جول رکھنے میں خوشی محسوس کرتے ہیں۔ دھن دولت حاصل کرنے کے بعد فن کو پیٹرا نائز کرنے کی خواہش اُبھرتی ہے۔ جانے پہچانے فن کاروں کے ساتھ اٹھتے بیٹھتے نظر آنے کی کوشش شروع ہو جاتی ہیں۔ اشفاق کے امیر شہزادہ آتے تو فن سے ناظر جوڑنے کے خیال سے ہیں لیکن جب وہ قدسیہ کے گھر میں قدم رکھتے ہیں تو یوں محسوس ہوتا ہے جیسے کسی اور دنیا میں آگئے ہوں۔

ان کے اپنے گھروں میں امارت ہے۔ بناوٹ سجاوٹ ہے بہتات ہے۔ چوکیوں پر بیٹھ کر حکم چلانے والی بنی سبھی بیگمات ہیں۔ یہ ”گملا لندن سے منگوا یا تھا“ پھولوں کا یہ ڈوڈا ہالینڈ سے حاصل کیا تھا، قسم کی گفتگو بھی ہے سبھی کچھ ہے۔ لیکن نہ قدسیہ بانڈ کے گھر کی سادگی ہے نہ خلوص ہے نہ جذبہ خدمت ہے نہ ننگی اپنائیت ہے۔ بیچارے مرد بھوچکے رہ جاتے ہیں۔ ان کا جی چاہنے لگتا ہے کہ بار بار ان کے گھر آئیں سو آتے ہیں اور ہر بار وہ اپنے ساتھ کوئی خیال

کوئی احساس لے کر گھر لوٹتے ہیں پھر اپنے گھر میں رد و بدل کرنے کی خواہش کا اظہار ہونے لگتا ہے۔ اس پر یگیم کا ماتھا ٹھنکتا ہے۔ اگر بانو قدسیہ کے گھر میں آنے جانے کا سلسلہ قائم رہا تو بات بگڑ جائے گی گھر کو محفوظ رکھنے کے لئے لازم ہے کہ یہ سلسلہ ٹوٹ جائے۔

میاں بیچارا تو جنتی مخلوق ہوتا ہے۔ یگیم جو رُخ چاہے عطا کر دے۔ بس چند اشارات ہوتے ہیں۔ چند زیر لبی باتیں۔ میاں کو بانو قدسیہ اور اشفاق کے گھر سے شکایات پیدا ہو جاتی ہیں آنے جانے کا سلسلہ ٹوٹ جاتا ہے گھر محفوظ ہو جاتا ہے۔

عزیز و اقرباء کی بات چھوڑیے میری اپنی یہ کیفیت ہے کہ میں قدسیہ کے گھر زیادہ دیر نہیں رہ سکتا چار پانچ دن۔ اس کے بعد میں واپسی کے لئے بے قرار ہو جاتا ہوں جی چاہتا ہے اڑ کر اپنے گھر پہنچ جاؤں۔ میری اس بے قراری پر قدسی چڑھ جاتی ہے۔ اسے اتنی سی بات سمجھ میں نہیں آتی کہ چار دن اس کے گھر میں رہنے کے بعد اپنے گھر میں ایڈجسٹ منٹ ہونی مشکل ہو جاتی ہے، اپنا گھر کاٹنے کو دوڑتا ہے، جی چاہتا ہے گھر بار چھوڑ کر ویرانے میں جا کر جتنی سستی ہو جاؤں۔

قدسی کو یہ بات سمجھ میں نہیں آئے گی کہ ان کے گھر رہنا کتنے دل گر دے کا کام ہے۔

بہر حال یہ تو مسلم امر ہے کہ رشتہ دار مرد اور عورتیں دونوں قدسیہ کے گھر سے بے حد متاثر ہوتے ہیں۔ فرق صرف یہ ہے کہ مرد متاثر ہو کر واہ واہ کرتے ہیں اور خواتین متاثر ہو کر توبہ توبہ کرتی ہیں۔ مرد وہاں جانے کے بہانے ڈھونڈتے ہیں اور خواتین انہیں روکنے کے جتن کرتی ہیں۔

قدسیہ دراصل ایک ویدر کاک ہے جو ہوا کے مطابق اپنا رُخ بدلتی رہتی ہے۔ لیکن اسے احساس تک نہیں ہوتا کہ وہ رُخ بدلتی ہے۔ ہوا خود اشفاق ہے۔ اشفاق ایک ایسی مشین ہے جو ہوا جبرٹ کرتی ہے۔ اگر اشفاق مشرق سے

مغرب کو چلنے لگے تو قدسی ویدر کا ک کارُخ مغرب کی طرف ہو جائے گا اور سارا گھر مشرق سے مغرب کی طرف چلنے لگے گا۔ اگر اشفاق دفعتاً مشرق کی طرف چلنے لگے تو سارے گھر کارُخ مشرق کی طرف ہو جائے گا۔ اور قدسی کو اس تبدیلی کی خبر بھی نہ ہوگی۔

مشکل یہ ہے کہ اشفاق کے اندر ایک دو ہوائیں نہیں بلکہ ہواؤں کی بھیر لگی ہوئی ہے۔ اور جذبہ تحقیق اس قدر زوروں پر ہے کہ وہ مختلف ہوائیں چلانے کے شغل میں مبتلا رہتا ہے۔

پھر یہ بھی ہے کہ اشفاق کے موسم خالص داخلی ہوتے ہیں۔ طبعاً وہ باہر کے موسم کا محتاج نہیں۔ اپنا موسم خود پیدا کرنے کا شوقین ہے۔ اس کے برعکس قدسیہ کے ہاں اپنا موسم ہے ہی نہیں وہ اشفاق کے موسم کے ساتھ چلتی ہے پہلے تو دونوں کی ہم آہنگی کی وجہ سے ادلتی بدلتی ہواؤں کا اسے شعور ہی نہیں ہوتا تھا۔ اب بچے جوان ہو چکے ہیں اس لیے وہ پوچھتے ہیں۔

ایک کہتا ہے امی پہلے ہم مشرق کی طرف جا رہے تھے اب شمال کی طرف چلنے لگے ہیں۔ بات کیا ہے۔

دوسرا کہتا ہے امی کی طرف سے کبھی کوئی ہوا چلتی ہے۔ کبھی کوئی ایسا کیوں ہوتا ہے۔

بچوں کی ایسی باتیں قدسیہ کے لیے گرفت کا باعث ہوتی ہیں قدسیہ سچی ہے اس کارُخ تو کبھی بدلا نہیں ہمیشہ اشفاق کی طرف رہا ہے اسے کیا خبر کہ شمال کیا ہے مشرق کیا ہے۔

اشفاق کارُخ پہلے افسانہ نویسی کی طرف ہوا تھا پھر وہ ملقین شاہ بن گیا۔ پھر اسے پرچہ جاری کرنے کا شوق چرایا اور وہ داستان گو بن گیا پرچہ چھاپنے

میں ندرت اور طباعت کا جنون ہوا تو اس نے پبلشر بننے کی ٹھان لی۔

دوسارے چھپائی کی مشینیں آگئیں، گھر کے ایک کمرے میں انہیں فکس کر دیا گیا۔ قدسیہ سلائی مشین چھوڑ پر ٹنگ مشین پر بیٹھ کر کپڑے کی جگہ کاغذ چلانے لگی۔
میں نے اشتقاق کو لاکھ سمجھایا کہ میاں تم میں بزنس مین نہیں ہے پبلشر نہ بنو۔ لیکن اشتقاق کو سمجھانا میرے بس کی بات نہیں۔ ہمارے تعلقات کی نوعیت کچھ ایسی ہے کہ نہ میں اسے سمجھا سکتا ہوں نہ وہ مجھے سکتا ہے لیکن اس کا مطلب یہ نہیں کہ ہم ایک دوسرے کو سمجھانے کی لذت سے محروم ہیں۔ جب بھی موقع ملتا ہے ہم ایک دوسرے کو سمجھانے کی کوشش کرتے ہیں۔ ایک سمجھاتا ہے دوسرا یوں جی جی کرتا رہتا ہے جیسے سمجھ رہا ہو۔ پھر جب یہ عمل ختم ہو جاتا ہے تو دوسرا اپنی ڈگر پریوں چل پڑتا ہے جیسے سمجھانے والے نے اس ڈگر سے روکنے کی بجائے اس پر چلنے کی تاکید کی ہو۔

بہر صورت میں نے اشتقاق کو بہت سمجھایا کہ پبلشر نہ بنے وہ ہاں ہاں کرتا رہا اور اس کا پبلشر بننے کا فیصلہ مزید پکا ہوتا گیا۔ جب کوئی چارہ نہ رہا تو میں نے اپنا جہاز ہی ناول ”علی پور کا ایللی“ فنانٹ ختم کر دیا اور پبلشنگ کے لیے اشتقاق کو تھما دیا۔ نتیجہ یہ ہوا کہ پبلشر کی کمر ٹوٹ گئی چھپائی کی مشینیں اونے پونے پر بک گئیں اور باقی قدسیہ چھپائی کی مشین سے اٹھ کر پھر سے سلائی کی مشین پر جا بیٹھی اور کاغذ کی جگہ پھر سے کپڑا چلانے لگی۔

پھر اشتقاق کا رخ ٹیلی ویژن کی طرف ہو گیا۔ ٹیلی ویژن میں آؤٹ ڈور کرتے کرتے وہ نور بابا کے ڈیرے پر جا پہنچا۔

پھر گھر میں نور بابا کی کہاوتیں چلنے لگیں۔ کتاب و شنید کی باتیں بے معنی ہو کر رہ گئیں۔ دوا میں اثر نہ رہا۔ غذا دوا بن گئی۔ دوسروں کو کھانا کھلانا اور ان کی

خدمت کرنا کارِ ثواب بن گیا۔ چنانچہ گھر نے ہوٹل کی شکل اختیار کر لی اور بانو قدسیہ ہیٹڈ بیرا اور چیف باورچین بن گئی۔

پہلے تو بچے حیران ہوئے پھر آہستہ آہستہ وہ بھی اسی راستے پر چل نکلے۔ لوگوں کو انٹرٹین کرنے کے کارِ خیر میں حصہ لینے کی خواہش کے تحت انہوں نے ہارمونیم اور طبلہ پر سنگت میں گانے کی مشق کی۔ اور بانو اور قدسیہ کے گھر میں کھانے کے علاوہ قوالیاں بھی ہونے لگیں۔

آنے جانے والوں کو پتہ چلا تو جذبہ ہمدردی سے ان کے دل پیچ گئے اور بانو قدسیہ اور اشفاق کو بلا سچ نہ کرنا ان کے لئے مشکل ہو گیا۔

پھر ہپیوں نے نوزہ بابا کے ڈیرے سے اشفاق کا پتہ حاصل کر لیا اور وہ گھر آکر پرمانینٹ گیسٹ بن گئے اس پر قدسیہ اور اشفاق خوشی بات بات پر کہنے لگے اشکر کی کتنی بڑی رحمت ہے۔

اشکر کی یہ رحمت کئی ایک سال تک جاری و ساری رہی بانو قدسیہ اس پر شکریہ کے سجدے دیتی رہی۔ اشفاق کی خوشی تو اگہری تھی بانو کی خوشی تہری تھی۔ کھلانے کی خوشی۔ خدمت کرنے کی خوشی۔ اور سب سے بڑھ کر پتی کو خوشی مہیا کرنے کی خوشی۔ لیکن ٹھہریئے ایک بات قابلِ وضاحت ہے لوگوں کو طعام کھلانے کا مسلک اپنانے سے پہلے بھی قدسی اور اشفاق ہمان نوازی کے بڑے قائل تھے کیسے نہ ہوتے قدسیہ جاٹ ہے اور اشفاق پٹھان ہے۔

ویسے تو قدسیہ اور میرے گھر میں زمین آسمان کا فرق ہے۔ لیکن بنیادی فرق یہ ہے کہ ہم انتظار کرتے رہتے ہیں کہ کب ہمان جائے تو ہم کھانا کھائیں۔ قدسیہ کے گھر میں اشفاق اور قدسی انتظار کرتے رہتے ہیں کہ کب ہمان آئے تو کھانا کھائیں۔

یہ تو بہت پہلے کی بات ہے جب اشفاق اور قدسیہ نے مل کر گھر بنایا تھا۔ جب

اور اب میں بہت فرق ہے۔ جب آنے والے ہمان سیدھے باورچی خانے میں جا بیٹھتے تھے۔ جب قدسی کو احساس نہ تھا کہ وہ دوسروں کو کھلانا پسند کرتے ہیں یا دوسروں کو کھلا رہے ہیں یا دوسروں کو کھلانا کارِ ثواب ہے۔ جب انہیں یہ پتہ نہ تھا کہ ہمان کی آمد اللہ کی رحمت ہوتی ہے۔

اب بات ہی اور ہے اب اللہ کی یہ رحمت اس حد تک پہنچ گئی ہے کہ گھر میں حبت کے سوا کچھ بھی نہیں رہا کچھ دیر ہوئی اشفاق قدسی کے ہاں ایک صوفی آ مقیم ہوئے۔ پتہ نہیں وہ از خود آئے تھے یا انہیں اللہ نے بھیجا تھا۔ صوفی نے اشفاق کے کان میں پتہ نہیں کیا پھونک ماری کہ نقشہ ہی بدل گیا۔ ساری رحمت دربرہم ہو کر رہ گئی۔

اس نئی تبدیلی نے قدسیہ کو زچ کر دیا ہے۔ ویدر کاک کو سمجھ میں نہیں آ رہا کہ کس طرف کو رخ کرے۔ نئی ہوا جو چلنے لگی ہے اس کا رخ تو ہے لیکن یہ رخ جانی پہچانی سمتوں سے ہٹ کر ہے، اس لاسمتی ہوانے زندگی میں پہلی بار قدسیہ کو زچ کر دیا ہے۔ جتنی بھگت کے ہاتھ سے پران ناتھ کا پتو چھوٹا جا رہا ہے۔ عمر بھر کی وہ منزل جس سے وہ چمٹی رہی ہے نظر سے اوجھل ہوتی جا رہی ہے بانو قدسیہ آج ایسی ناؤ بنی بیٹھی ہے جس کا رڈار ٹوٹ گیا ہو۔ چوبے کا رہو گئے ہوں۔ اس انقلابِ عظیم کے بارے میں کچھ نہیں کہا جاسکتا شاید قدسیہ اور بانو دونوں ہی ڈوب جائیں یا شاید اس لاسمتی گرداب میں قدسیہ معدوم ہو جائے اور بانو چپو اپنے ہاتھ میں لے لے اور زندگی میں پہلی مرتبہ بانو کو جینے کی اجازت مل جائے۔ امر بیل کا سایہ ختم ہو جائے اور بانو ہری بھری ہو جائے اس بارے میں فی الحال کچھ نہیں کہا جاسکتا۔



بشری رحمن

۱۹۸۸

ہر رنگ رنگی

شخصیتیں طرح طرح کی ہوتی ہیں۔
 کچھ شخصیتیں ایسی ہوتی ہیں جنہیں دیکھ کر ترس آتا ہے۔ ہمدردی پیدا ہوتی ہے۔
 کچھ شخصیتوں کو دیکھ کر خوشگوار حیرت ہوتی ہے۔ پیار آتا ہے۔
 کچھ شخصیتیں ایسی طاقت ور اور رعب دار ہوتی ہیں کہ دیکھ کر خوف آنے لگتا ہے۔
 بشری رحمن کو جب میں پہلی بار ملا تو اسے دیکھ کر ترس آیا ہمدردی پیدا ہوئی۔
 دوسری بار ملا تو خوشگوار حیرت ہوئی پیار کرنے کو جی چاہا اور اب..... اب مجھے بشری
 رحمن سے خوف آنے لگا ہے۔

پہلی بار میں بشری سے تب ملا جب اس نے رحمن سے نئی نئی شادی کی تھی۔ بیپاری
 یہ کہاں پھنس گئی۔ کسی آدم زاد سے بیاہ کرتی۔ اس جن کے پلے کیوں بندھ گئی۔ رحمن
 تو جن ہے اور جن بھی ایسا جسے آج تک کوئی بوتل میں بند نہیں کر سکا۔ جو کسی چراغ
 کی رگڑ کا پابند نہیں ہے جو حاضر ہوں آقا۔ میرے لئے کیا حکم ہے؟ کی حوالگی سے قطعی
 طور پر نا آشنا ہے۔ بے نیاز ہے۔

رحمن اور میں پرانے ساتھی ہیں۔

رحمن کو میں اس زمانے سے جانتا ہوں جب اس نے عنفوانِ شباب میں قدم
 رکھا تھا۔ خوش شکلی بھی خوش مزاجی تھی۔ باتوں کی پھلجھڑیاں ورثے میں پائی تھیں۔

ایک بے نام پراسرار مگر خطرناک جاذبیت تھی۔
 آنکھوں پر گھنی بھویں اور پیشانی کے درمیان ایک گھوری تھی جو گھورتی بھی تھی۔
 گھورتی کم کم پچکارتی زیادہ۔ میں زندگی بھر جنس کا طالب علم رہا ہوں۔ جنسی ماہرین نے
 مجھے وارننگ دے رکھی تھی کہ جس کی آنکھوں پر گھنی بھویں ہوں اور پیشانی پر گھوری ہو
 اس سے بچ کر رہنا۔ لیکن رحمن سے بچ کر رہنا ممکن نہ تھا۔ رحمن کی شخصیت کا جزو اعظم
 یہی ہے کہ اس سے بچ کر رہنا ممکن نہیں۔

پھر رحمن نے دیکھتے دیکھتے سر پر دو سینگ نکال لئے۔ ایک ذہانت کا دوسرا
 کر دکھانے کا۔ اور مجھے پتہ چل گیا کہ وہ جن ہے۔

بشری رحمن جاگیر دار نہ تھی۔ رحمن نو دولت تھا۔ یہ رکھ رکھاؤ کی گود میں پلی تھی
 وہ پٹرواسیاء تھا۔ یہ کوئل تھی وہ تیور تھا۔ یہ بھیرویں تھی وہ دیپک تھا۔ شبنم اور شعلے
 کا میل دیکھ کر میں گھبرا گیا۔ میں نے رحمن سے پوچھا یہ سبز پری کہاں سے اُٹھالایا
 ہے تو بولا ہمارے نصیب میں سبز پریاں ہی لکھی ہیں۔ میں نے کہا اب ہو گا کیا۔
 بولا اب ہم اس کی رکشا کریں گے۔ میاں بیوی کے تعلق کے اسرار سمجھنا میرے
 جیسے کتابی آدمی کے بس کی بات نہیں تخیلیہ کے بھید کس نے جانے ہیں۔ وہاں
 منہ زبانی دعوے نہیں چلتے۔ پتہ نہیں کون کس کی رکشا کر رہا ہے رحمن کی طرف
 دیکھتا ہوں تو لگتا ہے کہ وہ بشری کی رکشا کر رہا ہے۔ بشری کی طرف دیکھتا ہوں
 تو لگتا ہے جیسے وہ رحمن کی رکشا کر رہی ہے۔ شاید دونوں ہی ایک دوسرے کی
 رکشا کر رہے ہوں۔

دوسری بار دیکھا تو کیا دیکھتا ہوں کہ بشری ادبی دنیا میں چوڑی مارے
 بیٹھی ہے اس کی تحریر کی رنگینی اور روانی نے دھوم مچا رکھی ہے اس کی
 تصنیفات نقد ادب میں یوں بڑھتی جا رہی ہیں جیسے برسات میں کھنبیاں اگتی

ہیں یہ دیکھ کر خوشگوار حیرت ہوئی۔ یہ تخلیق کار بہت پیاری لگی۔ ادب تخلیق کرنا
 خاصا مشکل کام ہے لیکن صاحب کتاب بٹنا بے حد کٹھن مرحلہ ہے چونکہ پبلشر
 نہیں ملتا مل بھی جائے تو ایک کتاب شائع کرنے کے بارہ پندرہ ہزار مانگتا ہے۔
 میں نے رحمن سے پوچھا میں نے کہا یا اسے پبلشر کیسے مل گیا۔ بولا اس کا پبلشر
 میں ہوں ایسی خوبصورت کتابیں چھاپی ہیں کہ پبلشر کیا چھاپے گا۔ پھر
 پتہ چلا کہ بشری کی تحریریں صرف پسند ہی نہیں کی جاتیں بلکتی بھی ہیں۔
 اس کی شہرت سمندر پار پہنچ چکی ہے۔ اتنی مانگ ہے کہ وطن دوست بنانا پڑا۔
 اس پر جی مل کر رہ گیا ہم اتنی دیر سے جھک مار رہے ہیں۔ تحریر کو پسندیدگی
 بھی حاصل ہو گئی لیکن اول تو کتاب چھپتی نہیں اگر چھپ جائے تو بلکتی نہیں
 پھر یہ سوچ کر دل پر پتھر رکھ کیا کہ کہاں آدم زاد کہاں پر سی زاد۔
 پھر دیکھتے ہی دیکھتے یہ محترمہ اخباروں کے کالموں پر چڑھ گئی۔ ادبی محفلوں
 میں فی البدیہہ تقریریں کرنے لگی۔

میں نے رحمن سے پوچھا میاں یہ کیا ہو رہا ہے۔

بولا ہمارے ایما سے جہد ہمارے دوستوں مراد ایک جنتی قوم ہے۔ اس کی
 خوش فہمیاں اسے لے ڈوبیں۔

میں نے میاں سے کہا دیکھ میں تجھے ہمیشہ سے کہتا آیا ہوں کہ لکھ لیکن
 تو نے دھیان نہیں دیا۔ بولا کیسے لکھوں بولنے سے فرصت ملے تو لکھوں۔ میں نے
 کہا احمق ڈکٹاؤں گلے میں لٹکالے جو بولتا ہے وہی لکھ دے کہنے لگا بول بلا کہ
 میں جو دھماکا ہے وہ لکھنے میں کہاں۔ میں نے کہا اُسے دیکھ وہ جو لکھ رہی ہے۔
 کہنے لگا اُسے بولنے کے میدان سے نکالنے کا یہی ایک طریقہ تھا۔

اب دیکھتا ہوں کہ بشری سیاست میں جا گھسی ہے۔ یہ کیسے ہوا۔ یہ تو

ممکن نہ تھا۔ ادب اور سیاست تو آگ پانی ہیں۔ ادب میں دل کی بات کہہ دو
 تو بات بنتی ہے۔ سیاست میں خبردار دل کی بات ہونٹوں پر نہ آئے۔
 سیاست تو اک گورکھ دہندہ ہے چپ رہو تو مشتبہ لہذا لازم ہے کہ بولتے
 رہو۔ لیکن دل کی بات زبان پر نہ آئے۔
 پھر خیال آیا کہ بشری بڑی سیانی ہے کسی کی چچی بن کر اپنا راستہ نکال لے گی۔
 اسے وہ تو فلور پر کھڑی ہو کر پٹاخ پٹاخ باتیں کرنے لگی۔ دوسروں کو
 ڈانٹنے لگی۔ آنکھوں میں آنکھیں ڈال کر دلیلیں جھاڑنے لگی۔
 میں نے رحمن سے کہا اب بولو۔ بولا ابھی تو ہم نے ہاؤس میں ہر اول دستہ
 بھیجا ہے۔ بشری سے میں نے کہا بی بی یہ کس رنگ میں رنگی گئی ہو۔ بولی شمع
 ہر رنگ میں جلتی ہے سحر ہونے تک۔ اس ہر رنگ میں جلنے والی شمع سے اب
 مجھ ڈر آنے لگا ہے۔



اداجعفری

۱۹۸۰

پاکیزہ

میں نقاد نہیں ہوں۔ شعر کے جمالیاتی محاسن سمجھتا نہیں۔ محسوس کرتا ہوں۔
حظ اٹھاتا ہوں۔ وہ شعر جو سوچتے ہیں ان کا رعب ضرور کھاتا ہوں۔ لیکن
بھیگتا نہیں۔ کیفیت پیدا نہیں ہوتی۔

ذہنی دھماکہ طوفان کی طرح جھنجھوڑتا ہے۔ مدہم لہریں بہا کر لے جاتی ہیں۔
میں اکثر سوچا کرتا یہ اداجعفری کون ہے۔ شعروں میں اتنے کو مل سُر
کیسے لگاتی ہے۔ کو مل ہی کو مل۔ مدہم ہی مدہم تیور کا نام نہیں۔ ہلکے پھلکے
برائے نام الفاظ۔ اشارے ہی اشارے۔ الفاظ سے نہیں اشاروں سے
بات کرتی ہے۔ پھر اتنی شگفتگی، اتنی سادگی، اتنی معصومیت۔ ایسے لگتا ہے
جیسے سارنگی کی طرح تاروں سے بنی ہو۔ جی بھی جگہ جگہ مینڈھ لگاتی ہے۔ پلا مار کر
دیا بھجاتی ہے۔ زیر لبی میں بات کرتی ہے۔

پھر مجھے پتہ چلا کہ ادا کراچی کی رہنے والی ہے۔ نہیں نہیں میں نے کہا
وہ کراچی کی نہیں ہو سکتی۔ کراچی کی ہوتی تو لفظوں کے جال بنتی۔ کتر کتر باتوں
کے ڈھیر لگاتی۔ گونگی نہ ہوتی۔ اشاروں کے سہارے نہ لیتی۔

پھر ایک روز کسی ادبی جریدے میں میں نے ادا کی تصویر دیکھ لی۔
دیکھا کہ ایک معزز معتبر خاتون بیٹھی ہے۔ نہیں نہیں وہ ادا نہیں جو

ساز ڈھونڈتی رہی۔ یہ خاتون ڈھونڈ کی ماری ہوئی نہیں۔ یہ تو پالینے کی ماری ہوئی ہے۔ رکھ رکھاؤ کی ماری ہوئی ہے۔ سنجیدگی ہے۔ ٹھہراؤ ہے۔ بہاؤ نہیں۔ اور پھر یہ تو خاتون ہے۔ وہ تو لڑکی تھی لڑکی ہی لڑکی۔ رواں مگر مدہم۔ رنگین مگر لطیف۔

پھر اتفاق سے جعفری سے ملاقات ہوئی۔ شہاب اور میں کہیں سے آرہے تھے۔ راستے میں شہاب رک گئے بولے اگر آپ کو اعتراض نہ ہو تو جعفری صاحب سے ملنے جائیں۔

میں نے کہا ضرور ملے مگر یہ کون صاحب ہیں۔

بولے فنائس ماسٹر ہے۔ قابل آدمی ہے۔ بڑا افسر ہے۔ اچھا انسان ہے۔ فنائس قابلیت سے میں دبتا ہوں۔ رعب کھاتا ہوں لیکن قرب کی آرزو پیدا نہیں ہوتی۔ میری دانست میں فنائس کا ٹھہرتا ہے جس میں بھیگ نہیں ہوتی۔ آج تک صرف دو ایک دانے دیکھنے میں آئے ہیں۔ جن میں عجز تھا بھیگ بھی اور بس میرے ذاتی حساب کے مطابق فنائس ماسٹر میں چار ایک خصوصیات ہوتی ہیں۔

ایک تو علم ٹھوس ہوتا ہے۔ کچھ زیادہ ہی ٹھوس۔ اس میں لچک نہیں ہوتی۔ دوسرے اصول و قانون کچھ زیادہ ہی حاوی ہوتے ہیں۔ جن کے کھونٹے پر بشر لٹکا رہتا ہے۔ یوں جیسے کبکڑ کے درخت پر بیل چڑھتی ہو۔ تیسرے ان میں فیصلہ کرنے کی قوت بہت زیادہ ہوتی ہے۔ بشری تذبذب سے یکسر محروم۔ وہ لڑوں کھٹاک کھٹاک فیصلے کیے جلتے ہیں جیسے مشین چل رہی ہو۔ لمبی باتیں چھوڑ دیتے مجھے دو اور دو چار گننے والے لوگ پسند نہیں۔

جعفری کو دیکھ کر میں خاصا پریشان ہوا۔ اس لیے کہ فنائس کے

باوجود وہ خوش مزاج تھا۔ قہقہہ لگاتا تھا اور اس میں عجز بھی تھا۔ یہ کیسا فنانس ماسٹر ہے جس میں خوش مزاجی ہے، عجز ہے۔ خیال آیا کہ شاید شوگر کو ٹنڈ ہو۔

پھر کسی نے آکر قاعدہ قانون اور پیر و سیمبر کی بات چھڑی تو جعفری باہر نکل آئے بڑے طمطراق سے نکلے سورج سوائیز پر آکھڑا ہوا۔

والیسی پر شہاب نے بتایا کہ جعفری ادا کے میاں ہیں۔ میں چونکا۔ نہیں نہیں شہاب جی کو بل شاعرہ پر فنانس مسلط نہ کیجئے۔ یہ ظلم ہے۔ شہاب نے حسبِ عادت جعفری کی خوبیاں گنڈانی شروع کر دیں۔ جوں جوں وہ جعفری کی خوبیاں بیان کرتے چلے گئے توں توں میرے دل میں ادا کے لیے ہمدردیاں پیدا ہوتی گئیں۔ اتنی ہمدردی پیدا ہوئی کہ جی چاہتا تھا کہ رو دوں۔

پھر ایک دن ادا سے ملاقات ہو گئی۔

شہاب مجھ سے کہنے لگے اگر آپ مصروف نہ ہوں تو چلئے ایک ادبی محفل میں شرکت کریں۔ کہاں؟ میں نے پوچھا۔

بولے ادا جعفری کے گھر۔

ادا جعفری؟ میں اچھلا

ایک محترم، معزز کلچر ڈخاتون میرے روبرو بیٹھی تھی۔

میں سوچ میں گم تھا۔ سچی بات یہ ہے کہ مجھ پر اس میرے سارے

اندازے، مفروضے غلط ثابت ہو رہے تھے۔ نفسیات کے بارے میں میرا سارا مان ٹوٹ گیا تھا۔ معزز خاتون اور ادا کے کلام میں کوئی ربط نظر نہیں آ رہا تھا۔

میں نے پوچھا۔ آپ ادا جعفری ہیں۔

اس نے بولے بغیر سر اثبات میں ہلا دیا۔

میں نے کہا وہی جو ساز ڈھونڈتی رہی۔

وہ مسکرائی اور پھر سر اثبات میں ہلا دیا۔
 میں قریب تر ہو گیا۔ زیر لبی میں نے کہا۔ آریو شور میڈم۔
 سرخی کی ایک لہر ادا کے چہرے پر ادھر سے ادھر تک دوڑ گئی۔ اس میں غصہ بھی
 تھا، مان بھی تھا۔ اور باقی لاج ہی لاج۔ لاج ہی لاج۔ پھر جو میں نے اس کی آنکھ کی
 طرف دیکھا تو رنگ پچکاری سے شرابور ہو گیا۔ ہاں وہی ہے۔
 وہ لڑکی یوں باہر نکل آئی جیسے نقاب تلے سے دلہن نکلتی ہے۔ وہی مدہم مدہم،
 کوئل کوئل۔ وہی شگفتگی، وہی لطافت۔ وہی تاریں ہی تاریں۔ سنریاں۔ سنریاں وہی
 اشارے بھری مینڈھ۔ وہی زیر لبی۔

ارے یہ تو وہی لڑکی ہے جسے معزز خاتون نے سات پردوں میں ملفوف کر رکھا ہے۔
 جسے اس بیوروکریٹ بنگلے نے جھوٹا روپ دے رکھا ہے۔ لیکن تمام کوائف ملفوف کرنے
 کے سوا لڑکی کا کچھ بگاڑ نہیں سکے۔ سات پردوں کے باوجود وہ بڑی آن بان سے جی
 رہی ہے۔

اس روز اس لڑکی سے میں بہت کچھ پوچھنا چاہتا تھا۔ بہت کچھ جاننا چاہتا تھا،
 لیکن وہ معزز خاتون میرے راستے میں حائل تھی۔ بار بار لڑکی کے گرد چادر ٹانگ دیتی
 اور وہ فنائلس ماسٹر جو حقیقت پسندی اور ”پریکٹیکلٹیٹی“ کا قائل تھا اس خوابوں سے
 بھرپور دشیزہ کے گرد چادر یواری کھڑی کر دیتا۔

اس کے باوجود میں کچھ نہ کچھ پوچھ لیتا پالیتا۔ دقت یہ تھی وہ لڑکی گونگی تھی۔ حلق
 میں آواز نہ تھی۔ صرف آنکھوں میں رنگ پچکاری چلتی چہرے پر حیا کی سرخی لہریں لیتی۔
 اور پھر نگاہیں جھک جاتیں اور بس۔

ادا جعفری وہ معزز اور متمددن خاتون نہیں جو نور الحسن جعفری کے گھر میں آپ
 کو ملے گی۔ نہایت سائنسنگی سے آپ کے مزاج پوچھے گی۔ بڑے رکھ رکھاؤ سے آپ کی

تواضع کرے گی۔ کسی متنازعہ امر میں ہنکارہ نہیں بھرے گی سر نہ اثبات میں ہلائے گی نہ نفی میں بین بین مسکراہٹ سے بات ٹال جائے گی۔ نہیں یہ وہ ادا حضری نہیں جو ساز ڈھونڈتی رہی یہ تو چلنت تال کی میوزک سے گھری ہوئی خاتون ہے جہاں رکھ رکھاؤ کا ساز ہی ساز ہے۔ جہاں بیوروکریٹک دانش کی بیک گراؤنڈ میوزک کی آواز ہی آواز ہے۔

حیرت کی بات ہے کہ یہ ماحول اس لڑکی کا کچھ بگاڑ نہیں سکا اور وہ اب بھی اس خاتون کے پہلو میں بیٹھی ساز ڈھونڈ رہی ہے اور مسلسل اپنے وجود کا راز۔ غزالاں تم تو واقف ہو۔ کی زیر لہی سے افشار کیے جا رہی ہے۔

اس لڑکی کی کہانی دورِ خمی ہے اوپر سے سیدھی سیدھی۔ کوئی بل نہیں، نہ مد نہ جزر اندر سے دکر ٹیڑھی ٹیڑھی مد پھر جزر پھر مد۔ اوپر ٹھہراؤ ہی ٹھہراؤ، اندر ڈبچھلیاں، ڈوب تیر ڈوب۔ اوپر زمینداری حویلیوں کے پھول ہی پھول اندر تضادات کے کانٹے ہی کانٹے۔ اہو لہان کانٹے۔

یہ لڑکی ۲۲ اگست ۱۹۲۶ء کو بدایوں میں ایک بڑے زمیندار کی حویلی میں پیدا ہوئی نام عزیز جہاں رکھا گیا۔ باپ مولوی بدرالاسلام خاندانی وڈیرا تھا۔ ساتھ ہی پکا مسلمان بھی، گھر میں نوابی ٹھاٹھ اور اسلامی رنگ یوں ملے جلے تھے جیسے مالٹے میں کھٹاس اور مٹھاس ملے جلے ہوتے ہیں۔

باہر خاندانی رکھ رکھاؤ اور روایت کے سوا کوئی پابندی نہ تھی۔ اندر بند بند بندھا ہوا تھا۔ باہر آرام دہ زندگی تھی اندر بے چینی ہی چینی۔ باہر حکومت تھی دبدبہ تھا۔ اندر خوف منہ پھاڑے بیٹھا تھا۔ بے نام خوف۔ بے مقصد جھجک۔ باہر چہل پہل تھی۔ اندر حق و دق تنہائی۔ باہر آوازوں کا میل لگا ہوا تھا۔ اندر خلا سی چپ۔

اس لڑکی کی نفسیت کے تین جزو اعظم تھے۔ گونگی۔ تنہا۔ سہمی ہوئی۔

جس طرح تار اور لرزش مل جائیں تو سر پیدا ہوتی ہے۔ اسی طرح گونگا پن اور تنہائی مل جائیں تو شعر برسنے لگتے ہیں۔

ادا کی بد قسمتی یہ تھی کہ قدرت کی طرف سے شعر و سخن کی صلاحیتیں عطا نہیں ہوئی تھیں بلکہ اسے گھڑی گھڑائی بنی بنائی شاعر بنا کر پیدا کیا گیا تھا۔ فن قدرت کی ایک ایسی دین ہے جو بیک وقت رحمت بھی ہے اور عذاب بھی۔ فن کی جھاڑی پر جب تک پھول پتیاں نہیں پھوٹتیں۔ مسلسل عذاب رہتا ہے جب پھول لگتا ہے تو دوا آتش ہو جاتا ہے۔ ادا کا بچپن بڑا کر بنا کر تھا۔ نظامِ سبھی کچھ حاصل تھا۔ یہ باطن بے چینی اور ویرانی تھی۔ خوشگوار ماحول سے اکٹا ہٹ تھی۔ کوئی کھیل اچھا نہ لگتا تھا۔ کوئی تفریح جاقب نظر نہ تھی۔ بچپن مسلسل رورو کر کاٹا۔ یہ بھی معلوم نہ تھا کہ کیوں روتی ہوں۔ کیوں اداس ہوں۔ کیوں اکٹائی ہوئی ہوں۔

بچپن ہی سے والد سے محبت لگا بیٹھی۔ اسے دیتا بنا لیا۔ بن بتائے چپ چاپ آرتی پھولوں سے سجا۔ قادرِ فکیشن، شاید اس لیے ضروری تھا کہ ادا کی نفسیت کی تین خصوصیات کو ایک رُخ دے کہ شعر و سخن کی آمد کو ہموار کیا جائے۔

جب وہ تین سال کی تھی تو باپ وفات پا گئے۔ ادا پر یہ راز کھولا نہ گیا۔ اس سے کہہ دیا گیا کہ والد بیمار ہیں اور علاج معالجے کے لئے یاہر گئے ہوئے ہیں۔ ساہا سال ادا والد کا انتظار کرتی رہی۔ روتی رہی۔ دعائیں مانگتی رہی کہ ابا لوٹیں اور میں انہیں ابا کہہ کر بلانے کی خوشی حاصل کر سکوں۔ ان دنوں اسے سب سے بڑا دکھ یہ تھا کہ کوئی ہو جسے ابا کہہ کر بلایا جاسکے۔ پھر والدہ کو ترس آ گیا۔ لڑکی کو باپ کی قبر پر لے گئیں اسے سمجھایا کہ والد وفات پا چکے ہیں واپس نہیں آئیں گے۔ کبھی نہیں۔ دکھ ہوا لیکن انتظار کی گھڑیاں گننے سے مخلصی حاصل ہوئی۔ قید سے رہائی مل گئی۔

اگر نفسیت میں ایسے عناصر موجود ہوں جو گرد و پیش سے رابطہ پیدا ہونے نہ دیں

تو ایک ان جانی سمت سے تعلق پیدا ہو جاتا ہے۔ آپ اسے ماورا کہہ لیں انٹیوشن
یا روحانی دنیا کہہ دیں۔ کچھ کہہ لیں۔ بہر طور ادا کے دل میں انٹیوشن کی حس بیدار
ہو چکی تھی۔ یہ خصوصیت آج بھی موجود ہے۔ آپ اس کی آنکھوں کی طرف دیکھیں
ان میں ایک پھوار سی اڑتی رہتی ہے۔ لب بند ہوں اور آنکھوں میں پھوار اڑے
تو تیسری سمت سے رابطہ کا بھید کھل جاتا ہے۔

والد کی وفات کے بعد بھی ادا اپنے نانا کی حویلی میں پرورش پاتی رہی۔ اس
کے خاندان میں روایت تھی کہ شادی کے بعد لڑکی کی رخصتی ہسین کی جانی تھی۔ دولہا
گھر حوائی کی حیثیت سے رہتا تھا۔

خاندان کی روایت کے مطابق لڑکی کو مکتب میں نہیں بھیجا جاتا تھا تھوڑی
بہت تعلیم گھر پر ہی دلوادی جاتی۔ والدہ نے ادا کی توجہ کتابوں کی طرف مبذول کر دی۔
لیکن حصولِ تعلیم سے بہت پہلے اندر کے چہیے کی بوٹی نے سراٹھایا اور جان بیاں تے
آئی ہو۔ ۹ سال کی عمر میں پہلی نظم ”پکار“ یوں باہر نکلی جیسے بچے کا پہلا دانت
باہر نکلتا ہے۔ ۱۲ سال کی عمر میں ادا چھپنے لگی۔ چھپنے کی خواہش نہ تھی۔ پبلسٹی سے
جب بھی خائف تھی آج بھی ہے۔

ظاہر ہے کہ ادا کے پاس اس عمر میں کچھ بھی نہ تھا نہ مطالعہ، نہ تجربہ۔ کھاتے
پیتے نوابی گھر میں مطالعہ کی نہ حاجت تھی نہ اہمیت۔ گونگے اور اکیلے پن نے بیرونی
دنیا سے رابطہ قائم نہ ہونے دیا۔ لہذا مشاہدہ اور تجربہ کی گنجائش ہی نہ تھی۔ ادا کے
پاس لے دے کر صرف ایک ریسپور تھا۔ پتہ نہیں بولنے والے سر پر کون تھا۔ کوئی
تھا۔ جس کا پیغام موصول کرنے پر ادا مجبور تھی جس طرح انڈیا دینے کے وقت
مرغی کوئے تلاش کرتی ہے اور بالآخر صندوق کے نیچے جا بیٹھتی ہے۔ اسی طرح
ادا کوئے تلاش کرنے پر مجبور ہوتی۔ اس نے سٹور روم میں صندوقوں کے اوپر ایک

کو نہ بنا رکھا تھا۔ وہاں بیٹھ کر لکھتی۔ اس پیغام میں کوئی ترتیب نہ ہوتی تھی۔ لیکن ساتھ احساس ضرور ہوتا کہ یہ مصرعہ پہلا نہیں آخری ہے۔

جوں جوں وقت گزرتا گیا مطالعہ کا جنون بڑھتا گیا۔ والدہ نے سکول بھی بھیجا لیکن جلد ہی اٹھا لیا۔ پھر ایک ٹیوٹر رکھ دیا۔ پرائیویٹ طور پر میٹرک کیا۔ ایف اے کا کورس بھی گھر پر ہی پڑھا۔

منجھلی بہن کے میاں جمال احمد رضوی سے بہت متاثر ہوئی۔ رضوی نے کتابوں کے چناؤ اور حصول میں بہت مدد کی۔

کتابوں کے سوا زندگی میں اور کوئی مشغلہ نہ تھا۔ کام نہ تھا۔ گھر کے کام کاج سے قطعی دلچسپی نہ تھی۔ نہ پکیرا نہ سوئی سلائی۔ کھانا پکانا شادی کے بعد میاں کے گھر میں سیکھا۔

جب کتابیں ہی اڑنا بچھونا ہوں تو امکان غالب ہوتا ہے کہ زندگی کتابی بن کر رہ جائے۔ علم کی عظمت سے انکار نہیں لیکن اگر زندگی سے بے تعلق ہو تو وہ عفریت بن جاتا ہے۔ بنا دیتا ہے۔ ادا کے زندگی سے بے تعلق ہونے کے باوجود مسلسل مطالعہ اسے کتابی نہ بنا سکا۔ علم عفریت نہ بنا سکا۔ ریسرور کے دوسرے سکرے تازہ ہوا آتی رہی بالسنری میں پھونک بھرتی رہی تاروں میں لرزش رواں دواں رہی نغمہ پیدا ہوتا رہا۔ ادا لکھتی رہی۔ موضوع صرف ایک تھا شعر و سخن یا تو شعر کہتی اور یا تو شاعری پر تنقیدی مضامین لکھتی۔

۲۱ سال تک ادا کی زندگی سپاٹ رہی۔ خارجی طور پر سوائے ایک واقعہ کے کچھ بھی وقوع پذیر نہ ہوا۔ اس واقعہ کو کسی نے اہمیت نہ دی ویسے بظاہر وہ اہمیت کا حامل بھی نہ تھا۔

ان دنوں ادا چھوٹی سی بچی تھی۔ والد بقیہ حیات تھے۔ حویلی کے برآمدے

میں کچھ مجذوب آکر ٹھہر گئے۔ پتہ نہیں وہ کہاں سے آئے تھے کسی کو انہیں وہاں سے اٹھانے کی ہمت نہ پڑی۔

انہیں کھانے پینے کی چنداں حاجت نہ تھی۔ کسی نے دیا تو کھایا نہ دیا تو نہیں کھایا نہ پیا بھی تو نہ کھایا۔ بس ہر وقت اللہ ہو کا ورد کیا کرتے۔ عجیب مستی اور سرشاری سے اللہ کا نام لیتے۔ ادا نے ان کا نام اللہ ہو رکھ دیا۔ انہوں نے بھی ادا کا نام اللہ ہو رکھ دیا، پاس بٹھالیتے۔ تربوز کے بیج منہ سے نکال نکال کر ادا کو کھلاتے۔

ایک بار مجذوب جوش میں آکر اٹھے اور چل پڑے۔ ادا بھی پیچھے پیچھے چل پڑی۔ اتفاقاً باجان نے دیکھ لیا اور بھی کواٹھالائے۔ ادا کا واپس آنے کو جی نہ چاہتا تھا۔ اللہ ہو سے اس قدر مسحور ہو چکی تھی۔

بہر حال ۲۱ سال تک ادا کی زندگی سپاٹ رہی۔ اللہ کے سوا کوئی واقعہ ظہور پذیر نہ ہوا۔ نہ مدد نہ ہنذر۔ مجھے یقین ہے کہ جوانی بھی اسے اپنی طرف متوجہ نہ کر سکی۔ داخلی طور پر صرف تاروں کی لرزش تھی۔ وہ تاریں جو قدرت کی طرف سے اسے عطا ہوئی تھیں جن تاروں کو کوئی ان جانا ہاتھ چھیڑے رکھتا تھا۔

ازلی طور پر ادا میں محبت کے جذبے کی فراوانی تھی۔ شدت کی محبت نہیں۔ مدہم محبت سے یوں سرشار تھی جیسے گنار سے بھرا ہوتا ہے۔ پہلے محبت والد پر مرکوز ہو گئی ان کے انتقال کے بعد اس کا رخ بچوں کی جانب مڑ گیا۔ اسے بچے بہت پیارے لگتے تھے۔ اگر ایسا نہ ہوتا تو شاید شادی اس کے لئے کبھی قابل قبول نہ ہوتی۔ اکیلی تنہا۔ ڈری ہوئی سہمی سہمی بے زبان گونگی شخصیت کے لئے شادی کا خیال ہی سوہاں روح ہو جاتا ہے۔

۱۹۴۷ء میں اس کی شادی طے ہو گئی اور وہ ادا بدایونی سے ادا جعفری بن گئی۔

اس شادی کی کامیابی کے امکانات بہت کم تھے۔ نہیں کم نہیں۔ سرے سے تھے ہی نہیں۔

اس ازدواجی پہلی میں جو پیٹے لگے تھے وہ ہم آہنگ نہیں تھے۔ ایک گول تھا دوسرا چوکور۔ میاں مکمل طور پر ایکسٹروورٹ تھے بیوی کلیتہً انٹروورٹ میاں خارجی علوم سے آراستہ تھے بیوی کے پاس تاروں کی رم جھم کے سوا کچھ نہ تھا۔ میاں حقیقت پسند تھے۔ بیوی خوابوں کی دنیا کی باسی تھی۔ میاں خاندانی رکھ رکھاؤ کے دلدادہ تھے۔ بیوی خاندانی رکھ رکھاؤ سے بیزار تھی۔ میاں بیوروکریٹ تھے۔ بیوی کے لئے یہ امر ایک رکاوٹ تھی۔

حیرت ہے کہ یہ شادی کیسے کامیاب ہو گئی۔

اس شادی کی کامیابی کے لیے ادا کے پاس صرف ایک چیز تھی۔ مدہم محبت کی مسلسل لرزش۔ جعفری کی نسبی اور ذاتی شرافت نے اس شادی کو کندھا دیئے رکھا۔ اس کامیابی پر دونوں ہی نشانِ امتیاز کے مستحق ہیں۔

اس ظاہری کامیابی کے باوجود ادا میں کوئی فرق نہ آیا۔ وہ وہی ادا رہی۔ اکیلی تنہا گونگی۔ اُدھر سے ان جانی پھیڑا دھرتا رہی ہی ناریں۔ میاں اس نظر سے ادبھل راز کو نہ سمجھے۔ انہوں نے ادا کی شخصیت کے اس پہلو کو نہ سمجھا نہ قبول کیا۔ بچے بڑے ہوئے تو وہ بھی بے گانہ رہے۔

ادانے مجبوراً اس رستے بسے گھر میں الگ سے ایک خفیہ گوشہ بنا لیا جہاں بیٹھ کر وہ انجانے شام مراری کی بانسری سنتی۔ سردھنتی اور گھروالے حیران ہوتے کہ سدھو کس نے بسرائی۔ یہ من مستی کہاں سے آئی۔

شادی کے بعد ادا نے ایک کام ضرور کیا۔ اس ڈر کے مارے کہ کہیں چوری نہ کھل جائے خود کو چھپانے کے لئے خود کے گرد احتیاط کا دبیز جال بن کر وہ خانوں

تخلیق کر لی جو آج جعفری کے گھر میں بیگم جعفری بنی بیٹھی ہے۔

اب بھی ادا کے لکھنے کے کوائف وہی پرانے ہیں۔ پہلے سٹور روم میں ٹرنکوں کے اوپر ایک کونے میں بیٹھ کر لکھتی تھی۔ اب وہ کونہ الگ نہیں۔ لیکن الگ ہے۔ ڈیڑھ اینٹ دکھائی نہیں دیتی لیکن مسجد جوں کی توں قائم ہے۔

وقت آنے پر ریسپور میں جھنجھٹا ہٹ شروع ہو جاتی ہے۔ ایک بے نام اضطراب گھیر لیتا ہے۔ پھر رات کی گہری خاموشی میں ۵۵۷ بولتا ہے۔ جاگ اٹھتی ہے۔ لکھنے لگتی ہے۔ سوچتی نہیں پرکھتی نہیں۔ لکھ جاتی ہے پھر وقفہ آ جاتا ہے۔ پھر سو جاتی ہے۔ پھر جاگتی ہے۔ پھر لکھتی ہے۔ یونہی سوتی ہے جاگتی ہے لکھتی ہے۔ جب صبح ہوتی ہے تو پڑھتی ہے ترتیب دیتی ہے۔ صاف کرتی ہے۔ پھر سرشاری کی کیفیت چھا جاتی ہے۔


یہ الہامی کیفیت جذبات کی شدت میں پیدا نہیں ہوتی۔ خارجی دنیا کی چکی کھٹاکھٹ چل رہی ہو تو رابطے کے امکانات دھندلے پڑ جاتے ہیں۔ شور ابھرتا ہے۔ ریلچل میں ریسپور کام نہیں کرتا۔ لا تعلق ہو گہرا سکون ہو تو رابطہ پیدا ہونے کے امکانات بڑھ جاتے ہیں۔

شادی کے بعد ۱۹۴۸ء میں ادا کے ہاں بیٹا پیدا ہوا لیکن اس کی زندگی نے وفات کی۔ ادا کو اتنا صدمہ ہوا کہ رداں رداں ہو کر رہ گئی۔ دو سال کیونیکیشن کا سلسلہ بند رہا۔ دو سال کے بعد بیٹی پیدا ہوئی۔ ممتا جاگی۔ یوں جیسے بوتل سے جن نکلتا ہے۔ دو سال ماں نے شعر کہنے نہ دیا۔ کوشش بہت کی لیکن بیکارہ رابطہ بحال نہ ہوا۔ پھر جعفری کے بھائی ضیاء الدین عباسی کی شہادت کی خبر آئی تو نہ جانے کیا ہوا۔ دفعتاً رنگ آلود تاروں میں لہر پیدا ہوئی۔ رابطہ بندھا۔ دیر سے سہید کی تخلیق ہوئی اس ۵۵۷ کا بھید نہیں کھلتا کون جانے کن حالات میں چپ سا دھرلے۔

جب وہ زیر لپی جاری کرتا ہے اور تخلیق عمل میں آتی ہے تو ایک عجیب سی سرشاری
 مہرستی چھا جاتی ہے۔ لیکن عجیب بات یہ ہے کہ ادا کو اپنا کلام سنانے سے دلچسپی نہیں۔
 حالانکہ عام طور پر شاعر کے لیے سنانا ایک مجبوری ہے۔ ایسی مجبوری جو زچ کر کے رکھ
 دیتی ہے۔ لیکن ادا اس مجبوری سے آزاد ہے۔ بے نیاز ہے۔ اسے تخلیق کی سرشاری
 سے تعلق ہے۔ سنانا لازم نہیں۔ کوئی داد دے نہ دے۔ اس کے لیے چنداں فرق
 نہیں پڑتا الٹا پبلسٹی سے وہ بہت خائف ہے۔

بچپن سے ہی وہ اکثر خواب دیکھا کرتی تھی۔ دیکھتی کہ وہ اللہ کے حضور
 سرزائے بادب کھڑی ہے۔ دفعتاً اللہ میاں کی گرج دارا آواز آتی۔ لڑکی تو کس
 سے ملنا چاہے گی۔ گھبرا جاتی۔ کہتی اللہ حضور مجھے غالب ملوا دیجیے۔ حافظ سے
 ملوا دیجیے بچپن میں پیروی کی لگن تھی پھر آہستہ آہستہ انفرادیت کی آرزو جاگ۔
 فیض کے اسلوب سے متاثر ہوئی۔ مسلک سے نہیں۔

سچی بات یہ ہے کہ ادا کی مرضی کو کون پوچھتا تھا۔ اس نے کب چاہا تھا کہ
 میں نارہی نار بن جاؤں جسے کوئی انجانا ہاتھ چھیرتا رہے۔ اس نے کب چاہا تھا کہ
 کسی کی مرلی کی دھن پر رقص کرے۔ اس نے کب چاہا تھا کہ اس کے روح
 میں کوئی چمبے کی بوٹی رکھ دے جو زندگی بھر اندر مشک پچائے رکھے اور
 جان پھلن پر آتی رہے۔



عزیز ملک
۱۹۶۸

زند

عزیز ملک کی شخصیت بڑی ہی سپاٹ شخصیت ہے۔ نہ مد نہ جزر۔
نہ جوار نہ بھاٹا۔ خالی پھیلاؤ ہی پھیلاؤ۔ سمندر سا پھیلاؤ۔ نہ حرکت نہ سمت۔
وقت یہ ہے کہ حرکت نہ ہو تو پھیلاؤ دکھتا نہیں۔

عزیز ملک کی سب سے بڑی خوبی یہ ہے کہ وہ دیکھتا ہے دکھتا نہیں۔
عزیز ملک کی سب سے بڑی خامی یہ ہے کہ وہ دکھتا نہیں صرف دیکھتا ہے۔
اسے ہزار بار سمجھایا ہے کہ بھائی دیکھنے کا زمانہ لے گیا، اب دکھنے کا دور ہے۔
اپنا پٹھنچر پن چھوڑو اور دکھو لیکن وہ نہیں سمجھتا۔ اگر وہ ناسمجھ ہوتا تو مجھے
صبر آ جاتا۔ شکایت یہ ہے کہ وہ سب سمجھتا ہے اور اس کے باوجود نہیں سمجھتا۔
وقت وقت کی بات ہوتی ہے۔ کبھی دیکھنے کا دور ہوتا ہے کبھی دکھنے کا۔
کبھی سننے کا دور آتا ہے کبھی بولنے کا۔ آج بولنے کا دور ہے لیکن عزیز ملک
آج بھی اس قدر ہمہ تن گوش ہے کہ بولنے کا ہوش نہیں۔

اب آپ ہی بتائیے ایسے انسان کا کوئی کیا کرے۔

میں نے عزیز ملک کو بہت قریب سے دیکھا ہے۔ وہ ایک عالم ہے۔
طنز سے پختہ ہونا ناقد ہے۔ صاحب حال فقیر ہے۔ سا لہا سال
بزرگوں کی حاضری سے فیض یافتہ سالک ہے۔ لیکن افتاد طبع کی وجہ سے
مجذوب ہے۔ صاحب طرز ادیب ہے۔ اسکے ہاتھ میں ایک عطا کردہ قلم ہے

جو وقت اور عمر کی دست برد سے بے نیاز ہے۔ لیکن اسکا بقین ڈالنا ڈول ہے اور وہ ڈوب پھلکے کھاتا رہتا ہے۔

عزیز ملک جو دکھنے میں بڑا معزز اور محترم ہے درپردہ ایک طرح دار اور رنگ رنگیلا زندگی ہے۔ عالم دین ہونے کے علاوہ اسے پنڈت کوکا کے کام شاستر پر بھی مکمل عبور حاصل ہے۔ عملی نہیں۔ صرف علمی۔

پتہ نہیں ایسا کیوں ہوتا ہے۔ مگر ایسا ہوتا ہے کہ کچھ لوگ بہت کچھ ہونے کے باوجود کچھ بھی نہیں ہوتے۔ اور کچھ لوگ کچھ بھی نہیں ہونے کے باوجود بہت کچھ ہوتے ہیں۔

عزیز ملک کے کردار میں دو باتیں بڑی اہم ہیں۔ وہ بلا کا خود دار ہے۔ اور حد درجہ ذود رنج ہے۔ قدرت بڑی تما شبین ہے۔ عزیز ملک کا تماشہ دیکھنے کیلئے قدرت نے اسکی طبعی خود داری اور ذود رنجی کے سونے پر ایک سہاگا چھڑک دیا۔ عزیز ملک کی زندگی کو ہیڈ ٹو ماؤتھ بنا دیا۔ نتیجہ یہ ہوا کہ عزیز ملک کسی کے قریب نہیں جاتا۔ کسی کو قریب آنے نہیں دیتا۔

عزیز ملک کو دنیا کے خلاف سخت شکایت ہے کہ اسکی قدر نہیں کی۔ اسے سراہ چلنے ہوئے دیکھئے نگاہ نیچی۔ گردن تھکی ہوئی۔ بند بندہ گرد و پیش سے بے تعلق۔ کمر خمیدہ۔ یوں نکل جائے گا جسے کٹا ہوا پتنگ ہو۔ اس کے انداز میں دبا ہوا غصہ ہے۔ شکایت ہے۔ بے شک دینا نے اسکی قدر نہیں کی جس کا وہ مستحق تھا۔

عزیز ملک کی یہ خامی ہے وہ یہ نہیں دیکھتا کہ اسے کیا کچھ ملا۔ یہ دیکھنا ہے کہ کیا نہیں ملا۔ عزیز ملک کو ذہن اور کردار کی صلاحیتیں ملیں۔ علم اور ادب کے ساتھ ساتھ عمل کی توفیق عطا ہوئی۔ ایمان کے ساتھ دیکھنے والی آنکھ

ملی۔ بڑے ادیبوں اور علماء کا قرب نصیب ہوا۔ بزرگوں اور اولیاء نے پاس بٹھایا، طریقت اور شریعت دونوں مزے چکھنے کو ملے۔ قلم میں قوت عطا ہوئی۔ تقریر میں اثر ملا۔ اتنا کچھ ملا۔ لیکن عزیز ملک یہ نہ بھول سکا کہ کیا نہ ملا۔ عزیز ملک کی کیفیت ایک روٹھے ہوئے بچے کی مصداق ہے جسے پورا حصہ نہ ملا ہو اور جو ملا اسے احتجاجاً یہ کہہ کر لوٹا دیا کہ پورا نہیں دیتے تو یہ بھی لے لو۔

بے شک حالات نے عزیز ملک سے انصاف نہ کیا لیکن عزیز ملک نے خود پر اس سے بھی بڑا ظلم ڈھایا۔ سر کی پگڑی جو اللہ نے عطا کی تھی جو دکھتی تھی اسے نہ دیکھا۔ کلکتہ دفتر کی کلر کی جو دکھتی نہیں تھی، اسے دیکھتا رہا ادبی صلاحیت جسے ادبی حلقوں نے جانا تھا مانا تھا اسے نہ دیکھا۔ چھپنے کی خواہش جو ضمنی تھی اسے حسرت بنا کر سینے سے لگائے رکھا۔

عزیز ملک سے مئی ۱۹۵۱ء میں متعارف ہوا۔ ان دنوں حلقہ ارباب ذوق میں عزیز ملک کی صاحبِ طرز حیثیت سے بڑی دھوم تھی۔ میں اسکی طرزِ نشر نگاری سے بہت متاثر ہوا۔

پھر یوسف ظفر کے توسط سے اسکے قریب جانے کا موقع ملا تو یہ دیکھ کر میں حیران رہ گیا کہ وہ صرف ادب لکھتا ہی نہیں بلکہ ادب بولتا بھی ہے۔

عزیز ملک کی عام روزمرہ زندگی کی گفتگو ادبی رنگ میں رنگی ہوتی ہے اسمیں مزاح کا رنگ بھی ہوتا ہے لیکن وہ طنز کا بادشاہ ہے۔ طنز کی دھار ایسی چلاتا ہے کہ کاٹ کر رکھ دیتا ہے لیکن عزیز ملک محفل میں بند بند رہتا ہے۔ صرف اکیلے میں کھتا ہے۔

اکیلے ادیب کا المیہ بھی عجیب ہے۔ کہتے کو ترستا ہے۔ سنانے سے ڈرتا ہے۔

اکیلا یا تو دیوانہ ہوتا ہے اور یا تخلیقی۔ عزیز ملک دونوں ہے دیوانہ بھی تخلیقی بھی۔

میری زندگی میں عزیز ملک کی حیثیت سکندر اعظم کی سی ہے وہ آیا۔ مجھ سے پوچھے بنا۔ بتائے بنا۔ میری ذہنی مملکت کو تخت و تاراج کر کے واپس چلا گیا۔ جب وہ گیا تو میری ذہنی دنیا یوں چور چور تھی جیسے ہاتھی چینی کی دوکان میں پھر گیا ہو۔

جب میں عزیز ملک سے ملا تھا ان دنوں میں ایک آزاد منش تھا۔ پڑھا لکھا دانشور تھا۔ عقل کا قائل تھا دلیل کا پابند تھا۔ مغربی مشاہیر کا دلدادہ تھا۔ مذہب پر شرمندہ تھا۔ نہ میں خدا کو مانتا تھا نہ اسلام کو نہ پاکستان کو۔ سیکر ازم پر یقین رکھتا تھا۔ یہ زاویہ نظر میں نے دس بارہ برس کے مطالعے سے حاصل کیا تھا۔ پورے پچاس برس میں اینٹ اینٹ رکھ کر ایک عالی شان ذہنی ایوان تعمیر کیا تھا۔ عزیز ملک نے آکر اسے موہنجو دارو میں بدل دیا۔ لیکن علی پور کے ایلی کی دوسری جلد اس کھنگری سے متعلق ہے۔ عزیز ملک نے تیس چیزیں ورثے میں پائی ہیں۔ اسلام، طب اور ادب۔ اسلام اور طب والد صاحب کی دین ہیں، ادب کسی دادا پد دادا کی۔

بدقسمتی سے بچپن ہی میں کس مہر سی کے ماحول نے حفظ ماتقدم کے تحت اسے مطالعہ میں پناہ لینے کی چاٹ ڈال دی اور پیشتر اسکے کہ اسے احساس ہوتا کہ وہ کیا کر رہا ہے۔ کس ڈگر پر چل نکلا ہے۔ کہ اسے خمیازہ بھگتنا پڑے گا، وہ اسلام، طب اور ادب پر وسیع مطالعہ کر چکا تھا۔

بچپن میں عزیز ملک کو لاڈ پیار نہ ملا۔ بے فکری کی کیفیت میسر نہ آئی سخت گیر باپ، ڈری سہمی ہوئی ماں۔ خشک زہر سے بھرا ہوا گھر۔ انا سے لت پت

علم اور نیکی کے تکبر سے پھولا ہوا باپ۔ کٹر کڑا ضبط، تلخی، تنگی، ترشی۔ ادا سی۔ محرومی۔ کس میرسی۔

ابھی نوجوانی میں قدم دھرا ہی تھا کہ زبردستی ازدواج کی زنجیریں پہنا دی گئیں۔ شریک حیات میں تمام خوبیاں موجود تھیں۔ شریک حیات بننے کی صلاحیت سے محروم تھی۔

ادھر عزیز ملک نے جلالی طبیعت ورثہ میں پائی تھی۔
ادھر محترمہ ضد کی پکی ملی۔ ہتھ کن تصادم عمل میں آیا۔ دونوں میں سے کسی نے ہار نہ مانی۔ کسی نے سر تسلیم خم نہ کیا نتیجہ یہ ہوا کہ تصادم کی کیفیت ساری زندگی پر چھائے رہی۔ پھر اولاد جو ان ہوئی تو وہ ماں کی طرف دار بن گئی۔ عزیز ملک بھرے گھر میں اکیلا رہ گیا۔ ایک اجنبی ایک بیگانہ۔

ملازمت کی تلاش میں بھی خوش نصیبی حاصل نہ ہوئی۔ کلکتہ دفتر میں معمولی سی کلر کی مل گئی۔ عزیز ملک نے دیکھا کہ اسکے لئے چاروں طرف دروازے بند تھے مایوسی نے اسکی گردن لٹکا دی۔ کلر کی کو وہ کلنک کا ٹیکہ سمجھتا تھا۔ کیوں نہ سمجھتا۔ اسکے علم اور قابلیت کے سامنے کلکتہ دفتر کی کلر کی توہین کے مترادف تھی۔ عزیز ملک کی خواہش تھی کہ علمی ادب کی سریرے لیکن کلکتہ دفتر کی آسامی دو اور دو چار گننے تک محدود تھی۔

عزیز ملک کی محرومی میں ایک اور کیل ٹھک گیا۔ شاید پیہم احساس محرومی دینے سے قدرت کا یہ منشا تھا کہ درد اٹھتا رہے۔ ٹیسس جاری رہیں۔ ناسور بہتا رہے۔ دکھ قائم رہے تاکہ تار لرزاں رہیں۔ نغمہ پیدا ہوتا رہے۔ عزیز ملک کی شخصیت جس قدر پھٹ چڑھی، ادب میں وہ اتنا ہی شوخ اور شوقین مزاح ہے۔ ہر صنف ادب میں عزیز ملک کا اسلوب بیان

منفرد ہوتا ہے۔ تخریب میں وہ راہ چلتوں کو چٹکیاں بھرتا ہے۔ مسخریاں کرتا ہے۔ فقرے کستا ہے۔ ساتھ ساتھ قاری کو آنکھ مار کر کہتا ہے۔ کیوں کیسی رہی۔ وہ سرزمین ادب میں بے تکلف گھومتا ہے۔ موہڈے مارتا جاتا ہے جیسے کوئی مٹیاریٹھنی ہو۔

عزیز ملک کی بد نصیبی یہ ہے کہ اتنا کچھ ہوتے ہوئے بھی اسے یقین نہیں آتا کہ سب کچھ ہے۔ اس میں خود اعتمادی کا فقدان ہے۔ عجز اور تفاخر کے درمیان ہ گھڑی کے پنڈولم کی طرح گھوم رہا ہے۔ ایک ساعت ایسی آتی ہے کہ جب وہ سمجھتا ہے کہ میں تو کچھ بھی نہیں۔ ایک ساعت میں وہ احساسِ تفاخر سے تن جاتا ہے۔ کوئی ہے جو میرے سامنے سر اٹھا سکے۔ اس کشمکش نے عزیز ملک کو تماشہ بنا رکھا ہے۔

عزیز ملک اب بھی اس بات کا محتاج ہے کہ کوئی اسے یاد دلائے کہ پگڑی اس کے سر پر جوں کی توں قائم ہے۔ یاد دلانے پر چند گھنٹے یا چند دن تک اسے تسلی رہتی ہے۔ پھر از سر نو شک بڑھنے لگتا ہے۔

ایک روز حفیظ جالندھری کی موجودگی میں میں نے عزیز ملک کو پگڑی یاد دلائی۔ حفیظ جالندھری عزیز ملک کا پرانا دوست تھا۔ اس نے میری طرف گھور کر دیکھا پھر مجھے ایک طرف لے گیا کہنے لگا۔ اسے پگڑی کا یقین نہ دلا۔ اگر اسے یقین آگیا تو اس کے سر پر اتنا بوجھ پڑ جائیگا جسے یہ سہار نہیں سکے گا۔ ہمارے لئے مشکلات پیدا ہو جائیں گی۔ اور اسکی اپنی زندگی حرام ہو جائیگی۔ اسے تذبذب میں ہی رہنے دے۔

شاید وہ رمز شناس سیج کہتا ہو۔ حفیظ میں دو خصوصیات نمایاں تھیں۔ شعر سوچے بغیر کہتا تھا۔ بات سوچ کر کرتا تھا۔

عزیز ملک کی زندگی دو حصوں میں بٹی ہوئی ہے ایک جانب دین ہے۔
 دوسری جانب ادب۔ جوانی ہی میں اسے باؤں اور صوفیوں کی صحبت میں بیٹھنے
 کی لت پڑ گئی تھی۔ دیر تک وہ تلاش میں سرگردان رہا۔ اسے خانقاہی۔ پیری
 مریدی سے نفرت تھی۔ لیکن بزرگوں اور رویشوں سے ملنے کا اشتیاق تھا۔

ان دنوں راولپنڈی میں ایک بڑے بزرگ سائیں اللہ بخش کی محفل لگتی
 تھی۔ اس محفل کا رنگ رسمی پیری مریدی سے پاک تھا۔

۳۰ سال عزیز ملک سائیں اللہ بخش کے ڈیرے پر روزانہ حاضری دیتا
 رہا۔ آج بھی وہ ایک باہک خدمت میں باقاعدہ حاضری دیتا ہے۔

وہ بزرگوں، صوفیوں اور فقیروں کے طور طریقوں سے پورے طور پر
 واقف ہے۔ اسکا دینی مطالعہ بہت وسیع ہے۔ دین کے موضوعات پر اسنے
 بہت سی کتابیں تصنیف کی ہیں۔

دین میں وہ سراسر سپردگی ہے۔ ادب رنگین احتجاج۔ سمجھ میں نہیں
 آتا کہ یہ دونوں روئے ساتھ ساتھ کیسے چل رہے ہیں۔

ان دونوں پہلوں میں اس نے کامیابی حاصل کی ہے۔ اسلام اور
 تصوف پر وہ اتھاڑ بیٹھا ہے۔ ادب میں اسے صاحب طرز نثر نگار کی شہرت
 حاصل ہے۔ لیکن وہ ابھی تک اپنے شانوں پر خیالی محرومیوں کا بوجھ اٹھائے
 پھرتا ہے۔ ابھی تک وہ ننگے سر کھڑا ہے۔ جس روز عزیز ملک نے ان مہموں
 بیڑیوں سے آزادی حاصل کر لی۔ اس روز اسکی تخلیقات میں ایک نئے
 باب کا اضافہ ہو جائیگا۔



ذوالفقار احمد تابش

۱۹۸۲

معمار

بزرگوں کے تذکرے پڑھتے ہوئے اکثر مجھے خیال آتا کہ توجہ کیا چیز ہے جو برہنہ مو سے خون کے قطرے جاری کرنے کی طاقت رکھتی ہے جس کے زیر اثر معمول یوں تڑپتا ہے جیسے حلال کیا ہوا بیئر ہو۔

انہی دنوں میں نے انڈونیشیا کے بین الاقوامی سلسلے سبود کی بات سنی۔ پتہ چلا کہ جو شخص سلسلہ سبود میں داخل ہونا چاہے اس کی باقاعدہ طور پر "اوپننگ" ہوتی ہے جس کے کوائف توجہ سے ملتے جلتے ہیں۔

ایک روز میں نے برسبیل تذکرہ اشفاق احمد سے پوچھا میں نے کہا یہ جو توجہ ہوتی ہے یہ کیا چیز ہے؟

کہتے لگا تذکروں میں بار بار ذکر آتا ہے کہیں بھی وضاحت نہیں ملتی۔ میں نے کہا یار انڈونیشیا کا سلسلہ سبود، جو ہے اس کے متعلق کچھ پتہ ہے تمہیں؟ بولا تابش سے جا کر پوچھ لو۔

میں نے کہا۔ تابش کون ہے؟ وہ پاکستان میں سلسلہ سبود کا نمائندہ ہے۔ یوں میں پہلی بار ذوالفقار تابش سے ملا۔

اسے مل کر میں خاصا مایوس ہوا۔

ایک بند بند آدمی۔ مقفل۔ محتاط۔ اکیلا۔ گونگا۔ گھٹا ہوا جسم۔ بھاری۔ پست قدم۔
روحانی ”اورا“ سے محروم۔ گھنی بھوؤں میں جنسی شدت۔ جسم پر سیاہ کالے موٹے بال۔
میں نے کہا میں سلسلہٴ سبود کے متعلق جانتا چاہتا ہوں۔

کہنے لگا سبود ایک عالمی بھائی چارہ ہے جس میں عقیدے کی کوئی قید نہیں۔ چاہے
مسلمان ہو یا عیسائی۔ لیکن عقیدے کا ہونا لازم ہے۔ وحدانیت اور مساوات پر ایمان
ضروری ہے۔ انڈونیشیا کے باپا محمد صبح اس سلسلے کے بانی ہیں۔

میں نے کہا آپ سبود کے نمائندہ ہیں؟

کہنے لگا میں نمائندہ نہیں ہلیں ہوں۔

ہلیں کیا ہوتا ہے؟

بولا اگر کوئی شخص سبود میں داخل ہونا چاہے تو ہلیں کا فرض ہے کہ اس کی مدد کرے
اس کی اوپننگ کرے ”لائی ہن“ میں اس کی مدد کرے۔

لائی ہن کیا چیز ہے؟ میں نے پوچھا۔

بولا۔ لائی ہن ایک روحانی مشق ہے۔ سرشاری کی ایک کیفیت ہے۔ ایک
دھنکی سمجھ لیجئے جو رواں رواں کر کے رکھ دیتی ہے۔ روح کی کثافت دور کو دیتی ہے۔
میں نے پوچھا آپ نے کتنے لوگ سبود میں شامل کئے۔

تابش مسکرایا۔ بولا ہمیں سبود کا پرچار کرنے کی اجازت نہیں۔ لوگوں کو شمولیت
پر مائل کرنے کی بھی اجازت نہیں۔ اگر کوئی از خود شامل ہونے پر مصر ہو تو ہم دیکھتے
ہیں اس کی خواہش فروغی تو نہیں۔

ان تفصیلات سے میں بہت متاثر ہوا۔

آپ ہلیں کیوں ہیں؟ میں نے پوچھا۔ گائیڈ کیوں نہیں؟

تابش نے جواب دیا جناب سبود پر خانہ نہیں۔ بھائی چارہ ہے ہلیں کا لفظ

زیادہ مزدوں ہے۔

اس ملاقات سے میں صبر و سہم سے زیادہ متاثر ہوا۔ تابش سے نہیں۔

اس واقعہ کے چند ایک ماہ بعد اشفاق احمد اور میں گلبرگ کی مین مارکیٹ میں گھوم رہے تھے کہ اشفاق نے چوک میں گاڑی روک لی۔
 بولا۔ وہ سامنے کوٹھی دیکھ رہے ہو۔

ہاں۔

اس پر جو پستری لگا ہے وہ ایک بچے نے کیا ہے۔
 بچے نے۔

ہاں اس بچے کی کہانی بڑی دلچسپ ہے وہ بولا۔

جن دنوں گلبرگ کی مین مارکیٹ زیر تعمیر تھی یہاں مزدوروں اور مہاروں کی بھر
 لگی رہتی تھی ان میں ایک بچہ مزدور بھی تھا جو اینٹیں ڈھوتا تھا۔ اینٹیں ڈھوتے
 ڈھونے دھچائی اور رنگائی کا کام بھی کرنے لگا اور بالآخر اس نے پستری کرنے میں
 بڑی مہارت حاصل کر لی۔ ٹھیکہ دار اس بچے سے خوش تھا اسلئے کہ اس کا کام
 ماہرین سے لگا کھاتا تھا لیکن دیہاڑی کم دینی پڑتی تھی چونکہ بچہ تھا۔ باپ سے تیل
 تھا۔ خود سارا تھا وہ بھی بچے سے خوش تھا چونکہ روز چار روپے کما کر لاتا۔ اور
 باپ کی ہتھیلی پر رکھ دیتا۔

ماں بھی اس سے خوش تھی چونکہ بیٹے کی کمانی باپ کے مزاج کو برا بھرا
 رکھتی تھی۔ کسی کو بھی اس بچے کی ذات سے دلچسپی نہ تھی۔ ٹھیکہ دار کپے کم خرچ
 بالائین بلیئر تھا۔ ماں کے لئے سہاگ کی لذت تھا۔ باپ کے لئے آمدنی کا ذریعہ تھا۔
 منہ اندھیرے اسے جگا دیا جاتا۔ سردی میں ٹھہرتے ہوئے میلوں پیدل چل کر گلبرگ
 پہنچتا ٹھنڈے تخی پانی سے چھت کو بھگوتا۔ خود بھی بھگ جاتا۔ چھت پر پستری کرتے

ہوئے خوف دامن گیر رہتا کہ سمٹ کر مرنے پر نہ آپڑے اور وہ پاڑے نیچے گرنے جائے۔

یہ بچہ کون تھا میں نے پوچھا۔

یہ بچہ ذوالفقار تھا جو ابھی تالبش نہیں بنا تھا۔ اشفاق نے جواب دیا۔
اشفاق کا یہ قصہ سن کر میں پھر سے تالبش سے ملنے گیا یوں جیسے لوگ باترا کرنے جاتے ہیں۔

وہیے تالبش تو وہی تالبش تھا جسے میں پہلے مل چکا تھا۔ بند بند متقل رکھ رکھاؤ کا مارا ہوا۔ لیکن اب کی بار وہ مجھے مختلف لگا۔ تھکا ہارا ہوا بڑا مردہ آدمی دکھ میں گزر رہا ہوا۔ اندر سے گلا سٹرا ہوا۔ باہر سے جیسے کوئی بات ہی نہ ہو۔ اندر سے پلپلا۔ باہر سخت پھلکا۔

اس واقعہ کے چند ایک ماہ بعد میری پرانی الرجی پھر چکی تو راولپنڈی کے ڈاکٹر نے مجھے لاہور کے ایک ڈاکٹر کے پاس بھیج دیا جو الرجی کا ماہر تھا۔
میری الرجی کے کوائف عجیب سے تھے۔

ہفتہ میں ایک بار دورہ پڑتا۔

سارا خون دوڑ کر سر کو چڑھ جاتا۔

ہوا سے پیٹ پھول جاتا۔

گھر دلیے مجھے گاڑی میں ڈال کر ہسپتال لے جاتے۔ ہسپتال میں اینٹی الرجی ٹیکہ لگتا۔ کارڈیو گرام ہوتا۔ الٹی آنے کی دوا دی جاتی۔ چار ایک گھنٹے ہاؤس ہاؤ کرتا رہتا الٹی آتی تو ٹھنڈا برف ہو جاتا۔

لاہور پہنچ کر میں نے اشفاق احمد اور بانو قدسیہ کو ایک جگہ بٹھایا اور انھیں اپنی بتا سنائی۔

میں نے کہا دیکھو یارو۔ مجھے مرنے پر قطعی طور پر اعتراض نہیں۔ میں مرنے کے لئے تیار ہوں۔ جب بلاوا آئے بسم اللہ۔ لیکن وقت یہ ہے کہ میں شریفانہ طور پر گھر پر اپنے بستر میں مرنا چاہتا ہوں۔ لہذا اللہ کے واسطے کوئی ایسا مشورہ دو کہ ہسپتال بازی سے جان چھوٹے۔

اشفاق احمد نے کہا ظاہر ہے کہ ایلو تپچی کا طریق علاج تمہارے لئے مفید نہیں ثابت ہوا۔ بہتر ہوگا کہ تم تابش سے مشورہ کر لو۔

تابش — میں چلایا — پھر تابش —
 بانو کہنے لگی۔ تابش سن دیا فستہ ہو میو پیٹھ ہے پریکٹس بھی کرتا ہے اس کا علاج کراؤ یا نہ کراؤ لیکن وہ تھیں اچھا مشورہ ضرور دے سکتا ہے۔

حد ہو گئی — یا اللہ یہ ذوالفقار تابش کیا کیا کچھ ہے۔ پہلے سلسلہ سبورو کا ہلیپر، پھر معمار اور اب ہو میو پیٹھ۔

ذوالفقار تابش نے مہینوں لاہور۔ وزیر آباد کے درمیان چلتی گاڑیوں میں بھیک مانگی ہے۔

گوجرانوالہ میں خوانچہ لگا کر گڑکی گجک پی جی ہے۔

منظورہ میں کھڑی پر بیٹھ کر کام کیا ہے۔

جنات کو قابو میں لانے کے لئے عملیات کئے ہیں۔

تھوینڈ اور گنڈوں کا پاکھنڈر چایا ہے۔

پریس میں ٹائم کپری کی ہے۔

ہفتہ وار نصرت میں پروف ریڈری کی ہے۔

تعلیم و تربیت کی ایڈیٹری کی ہے۔

آرٹسٹ کی حیثیت سے کتابوں کے ٹائٹل بنائے ہیں۔

اس وقت وہ کتابی دنیا کا ماہر سمجھا جاتا ہے اور نیشنل بک کونسل کا ایک ذمہ دار افسر ہے۔

وہ نثر نگار ہے شاعر ہے۔

کہتے آپ کی سمجھ میں آئی بات۔

میری سمجھ میں تو نہیں آتی۔

پچھلے سال جب ہم بابا فرید کو سلام کرنے پاک پٹن جا رہے تھے تو راستے میں ساہیوال ٹھہرے۔ وہاں تابلش اور میں ٹہلنے کے لئے بازار کی طرف نکل گئے۔

پتہ نہیں کیوں اس روز غیر از معمولی باتیں ہو رہی تھیں۔ میں سننے کے موڈ میں تھا۔ تابلش کہنے کے۔ لہذا اتفاقاً بات چل نکلی اور تابلش نے اپنی طول کہانی مجھے سنا دی۔ جسے سنکر میرے ذہن کا فیور اڑ گیا۔

ذوالفقار کی کہانی بڑی مختصر ہے۔ تکلیف دہ ہے۔

وہ ۱۹۳۹ء میں خالقانہ ڈوگرہاں میں پیدا ہوا۔ ذوالفقار ماں باپ کے مسلسل جھگڑے کی پیداوار ہے۔ ماں عورت ہی عورت تھی۔ باپ سادھو ہی سادھو تھا۔ ان کے بطن سے جو لڑکا پیدا ہوا وہ بیک وقت گرم بھی تھا ٹھنڈا بھی۔ باپ نے اس کا رامن بے نیازی سے بھر دیا۔ اسکی خواہش تھی کہ بچہ ایسا ہو جیسا وہ خود تھا۔ ماں نے احتجاجاً اس کے پلو میں خواہش اور بغاوت کا انمکارہ باندھ دیا اسلئے کہ کہیں باپ جیسا نہ بن جائے۔ اوپر رکھ اندر انکارہ۔

یوں پیدائش ہی سے ماں باپ کا جھگڑا تابلش کی ذات میں منتقل ہو گیا۔

اب ماں باپ ذوالفقار کے اندر بچہ کر ایک دوسرے سے جھگڑا

کر رہے ہیں۔

جب بھی تابلش مظلوم تھا۔ اب بھی تابلش مظلوم ہے۔

پھر سوشل باپ منظر پر آگیا۔

ذوالفقار تعلیم حاصل کرنا چاہتا تھا۔ باپ اسے کام پر لگائے رکھنے کا خواہاں تھا۔ تاکہ آمدنی کی صورت قائم رہے۔ ماں خاندان پر بچی ہوئی تھی۔
ذوالفقار کی ساری زندگی اس کٹ کٹ کی بھینٹ چڑھ گئی۔

ذوالفقار کی شخصیت میں سہروردگی کے ٹھنڈے ٹیلے آسمان پر بغاوت کے انگائے چمکتے تھے۔ اس کی سرشت میں سجدے بھی تھے اور دوسو سے بھی۔ اس میں دوسووں کو سیچنے کی صلاحیت تھی۔ دفعتاً ایک چوڑا نمکلتا اسے اڑان پر اکساتا اور وہ گھر سے بھاگ کھڑا ہوتا۔

پروں میں ابھی اڑان کی طاقت نہ تھی لہذا اڑتا گرتا۔ چوٹ کھا کرڑپتا اس اڑن گرن نے اس کی زندگی کو ناہموار بنا دیا۔ دکھی بنا دیا۔

ذوالفقار کا ماضی دیکھو یقین نہیں آتا کہ وہ اس ماضی کی پیداوار ہے۔ اس کا حال دیکھو تو یقین نہیں آتا کہ اسے اس ماضی سے دور کا بھی تعلق ہے۔ ایک بات یقینی ہے کہ یہ اڑن گرن کا تو اثر ذوالفقار کا کچھ بگاڑ نہیں سکا۔ آج بھی وہ اس کا اہل ہے کہ گھردلوں کو چھوڑ چھاڑ کر۔ نوکری پر لات مار کر چلا جائے اور گوجرانوالے میں جا کر گڑ کی گجک بچا شروع کر دے یا اسلام آباد میں پلستر کا کام کرنے لگے۔

آج بھی اس کے دل کے ایمان بھرے نیلگوں آسمان پر بغاوت کے دم دار ستارے ٹپک رہے ہیں۔ اس کی سنجیدگی دیکھو تو معلوم ہوتا ہے کہ وہ عقل کا مارا ہوا ہے۔ وارفتگی دیکھو تو یقین نہیں آتا کہ وہ توازن کا حامل ہو سکتا ہے۔

سہروردگی کی طرف دیکھو تو مٹی۔ احتجاج کی طرف دیکھو تو انگارہ۔ دقت یہ ہے کہ اس نے وارفتگی اور انگائے پر رکھ رکھاؤ کے دبیز پردے جڑھا رکھے ہیں۔

اوپر سے کچھ اندر سے کچھ اور۔ وہ ایک نہیں رہا۔ دو ہو چکا ہے۔
 ذوالفقار کی شخصیت ایک گورکھ دھند ہے۔ مثلاً اس کی طرف ایک نظر ڈالو تو
 پتہ چلتا ہے کہ اس میں جنسی شدت لہریں لے رہی ہے۔ قد جسم کی بناوٹ ماتھے
 کی تیوری۔ بھوؤں کے گچھے۔ بالوں کی کثرت۔ توانائی سب شاہد ہیں کہ دو
 آتش ہے لیکن حیرت کی بات ہے کہ اس کی زندگی میں جنسی کھلاڑی کا
 نشان نہیں ملتا۔

زندگی میں اس نے صرف ایک عشق کیا ہے۔
 محبوبہ کا وہ وصف جس نے ذوالفقار کو گھائل کیا اس کے بال اور پاؤں تھے
 یہ نہیں کہ بال لمبے تھے یا ظلم تھے یا گھنے تھے یا سنہرے تھے۔ اول ہوں۔
 بالوں کی جس خصوصیت نے اسے ذبح کر کے رکھ دیا یہ تھی کہ وہ بال ہر وقت
 بکھرے رہتے تھے اور پاؤں ننگے اور آوارہ۔ مخمرہ سیما پاتھیں۔
 ذوالفقار سارا سارا دن گلی میں کھڑا بھٹی بھٹی آنکھوں سے دیکھتا رہتا۔
 چلی جاتی تو منتظر رہتا کہ کب آئے۔ آجاتی تو دعائیں مانگتا کہ چلی نہ جائے۔
 محبوبہ سے کبھی بات نہ کی تھی۔ حوصلہ نہ پڑا تھا وہ براہمن تھی یہ ضرور تھا۔
 اس کا امیر کبیر گھر آنا تھا۔ تابش کے گھر میں بسا اوقات چولہا نہ جلتا تھا۔ یہ
 نوازش کم تھی کیا کہ وہ دیکھنے سے روکتی نہ تھی بلکہ خود دکھاتی تھی۔

بات کرنے کے بہت مواقع آئے لیکن ذوالفقار کے لفظ نے دفا نہ کی
 پھر محبوبہ کا بھائی ذوالفقار کا دوست بن گیا۔ گھر میں آنا جانا ہو گیا۔
 محبوبہ کو پتہ چل گیا کہ ذوالفقار ڈرائنگ بہت اچھی کرتا ہے اس نے
 سکول کا کام ذوالفقار سے کرانا شروع کر دیا۔ وہ لمحے ذوالفقار کے لیے بہت
 رنگین تھے جب وہ محبوبہ کی کاپی پر ڈرائنگ کرتا اور کرسی کے پیچھے کھڑی

ہو کر وہ حیرت سے دیکھتی اور اس کے بال اڑا کر ذوالفقار کے منہ سے
چھوڑ چھوڑ جاتے۔

پھر جوانی کی اولین بیداری نے محبوبہ کے جسم پر دستک دی وہ جاگ
اٹھی۔ دیکھا کہ بال بکھرے ہوئے ہیں پاؤں ننگے ہیں۔ اس نے بالوں کو
سنوارا۔ پاؤں کو جوتوں میں آراستہ کیا۔ نہ وہ بکھرے بال رہے نہ ننگے
پاؤں۔ صرف ذوالفقار رہ گیا۔ حیران۔ متلاشی دکھی۔

پہلے تو وہ عالم حیرت میں کھڑا رہا پھر چیل بڑا چلتا گیا۔ گھر کا راستہ یاد
نہ رہا تھا لہذا نہ کوئی سمت تھی نہ منزل۔

ان دنوں ذوالفقار چوتھی جماعت میں پڑھتا تھا۔

حیرت کی بات ہے کہ اس ایک عشق کے سوا ذوالفقار کی زندگی میں کوئی
جنسی گروپ نہیں اٹھا۔ شاید اس کی وجہ یہ ہو کہ لاتی ہن نے اسے جذب
کر لیا ہے۔ لاتی ہن کے کوائف یہ ہیں۔

سلسلہ سیود میں لاتی ہن ایک کیفیت ہے

سیود ایک عالمی روحانی بھائی چارہ ہے جس میں مسلمان ہونے کی کوئی
قید نہیں۔

مذہبی عبادات اور اخلاق کی پابندی لازم ہے وحدانیت پر ایمان ضروری ہے۔
انڈونیشیا کے محمد صبح اس سلسلے کے بانی ہیں۔

یوں سمجھ لیجئے کہ لاتی ہن ایک روحانی دھنکی ہے جو فرد کی ذات کی کثافت
دور کرنے کے لیے روح کو دھنکتی ہے۔ پھوپھو یا پھوپھا کر کے رکھ دیتی ہے۔

پاک صاف حالت میں آپ کھڑے ہو جاتے ہیں۔

پھر اللہ کی طرف دھیان لگاتے ہیں جو ایک ہے ہر جگہ موجود ہے اور قادر مطلق

ہے۔ پھر آپ خود کو اس کے حضور پیش کر دیتے ہیں معاً جیسے کسی عظیم بجلی گھر سے کلکشن ہو جاتا ہے۔ ایک کرنٹ آپ کے بند بند میں لہرائی ہے۔ ایک تڑپ ایک بے غوری ایک مستی۔ سرشاری۔ یوں جیسے کوئی ذبح کر رہا ہو لیکن اس عمل میں ایک عجیب سی لذت بھی ہوتی ہے۔ اس کیفیت کو بیان نہیں کیا جاسکتا۔

روحانیت میں ذوالفقار کی دلچسپی بہت پرانی ہے۔ بچپن میں اس پر تین خط طاری ہوئے۔ پہلا خوش خطی کا۔ دوسرا موسیقی کا۔ تیسرا ناول بازی کا۔ طبیعت کی افتاد ایسی ہے کہ ہر شوق جنون بن جاتا ہے۔ ناول بازی کا جنون طاری ہوا تو الف لیلیٰ داستان امیر حمزہ اور فضاء آزاد سب ختم کر دیئے پھر ایم۔ اسلم اور نسیم حجازی کے بچے پڑ گیا۔ یہاں سے جلد ہی دل بھر گیا تو سنٹو کرشن اور بیدی کو پڑھ ڈالا۔ پھر آگے ہی آگے۔ آگے ہی آگے۔

گھر میں غربت کے انبار لگے ہوئے تھے اور میاں موسیقی اور مطالعہ کے شوق میں سرشار تھے۔ پانچویں میں پڑھتا تھا کہ ایک دن ردی کے ڈھیر سے ایک کتاب مل گئی۔ یہ کتاب عملیات کی تھی پھر اس پر جناتی طاقتوں کو تسخیر کرنے کا شوق طاری ہو گیا۔ یوں وظائف اور عملیات کا دور شروع ہوا۔ طاقتیں تو تابو میں نہ آئیں لیکن مشہوری بڑی ہوئی۔ محلے کی عورتیں فال نکھوانے ہاتھ دکھانے اور تعویذ گنڈا کرانے کے لیے ذوالفقار کے پاس آنے لگیں۔ پھر ایک دن ایک لخت دل بھر گیا اور سب کچھ چھوڑ چھاڑ دیا۔ لاہور آیا تو شاہ جمال اور داتا کی حاضری دینے لگا۔ اب تڑپ اور طلب پیدا ہو چکی تھی۔ مرشد کی تلاش شروع ہوئی اور وقت گزرتا رہا۔

بالآخر ایک دوست کے توسط سے سبور میں داخل ہو گیا۔ اور آج وہ پاکستان

میں سبود کا نمائندہ ہے۔

معلوم ہوتا ہے ذوالفقار میں ایک ریسپور لگا ہوا ہے۔ سری لنکا کے دورے کے دوران اس نے ایک خواب دیکھا۔ یہ خواب اس کے ایک دوست سے متعلق تھا جسے حکومت میں اقتدار حاصل تھا۔ چونکہ خواب کی نوعیت پیش خبر کی تھی۔ اسلئے وطن واپس آکر اس نے سر توڑ کوشش کی کہ دوست کو اپنا خواب سنائے خبردار کرے۔

تین مہینے کی مسلسل کوشش کے بعد اسے ملنے میں کامیاب ہو گیا۔ دوست تابش کے خواب کی تفصیل غور سے سنتا رہا پھر اٹھ کر اندر گیا ایک نیلا لفافہ اٹھائے واپس آیا بولا گھر جا کر یہ خط پڑھ لینا۔ گھر جا کر تابش نے لفافہ کھولا۔ لفوفہ ایک غیر ملکی دوست خاتون کا خط تھا جس میں اس نے اپنے خواب کی تفصیلات لکھی ہوئی تھیں۔ یہ تفصیلات تابش کے خواب سے ہو ہو ملتی تھیں۔ دونوں خواب دوست کے مستقبل کے متعلق تھے۔ تابش کے اندر ضرورت سے زیادہ تاریں لگی ہوئی ہیں اسی وجہ سے اس میں روحانی رد عمل بڑی شدت سے پیدا ہوتا ہے لیکن ساتھ ہی ایک آٹومٹک بریک لگی ہوئی ہے جو تاروں کی لرزشوں کو ٹھپ کر دیتی ہے۔ بیچارہ ادھر کارہتا ہے نہ ادھر کار۔ نہ گھر کا نہ گھاٹ کا۔

پچھلے سال ہم تابش کے ساتھ بابا فرید کو سلام کرنے گئے وہاں میں نے تابش کو عجب کیفیت میں دیکھا پوچھا کیا بات ہے۔ بولا بابا نے چھڑ دیا ہے مہنیوں چھڑا رہا۔ اب کہتا ہے چلو یا رکھو بابا کے دوا چلیں۔ میں نے پوچھا کیا تکلیف ہے۔ کہتا ہے بابا نے پھر بلا یا ہے۔

اگر اسے صرف بابا ہی بلاتے تو بھی بات تھی۔ وقت یہ ہے کہ اس کے دلیں عقیدت مندی کے ساتھ ساتھ دوسو سوں کی منجیل پوناس کے ڈھیر بھی لگے ہوئیں۔

کیا پتہ کب اس کے دل کا باغی اس ڈھیر کو آگ دکھا اور پھر بابے وا بے
چھوڑ کر وہ ہیرا منڈی میں کسی بیٹھک کے سامنے جا بیٹھے اور اڑتے بال اور ننگے
پاؤں کا نظارہ کرنے میں کھو جائے۔ یوں کہ اپنی سدھ بدھ نہ رہے۔

مجھے ایسا لگتا ہے جیسے سدھ بدھ کھو دینا تالیش کا مقدر ہے چاہے بابل کے
دوار پر کھوئے یا اڑتے بالوں اور ننگے پاؤں کی دہلیز پر۔

جب وہ ہومیو پتھی بن کر میرے روبرو بڑی سنجیدگی اور وقار سے بیٹھا ہوتا ہے تو
مجھے ایسے لگتا ہے جیسے کوئی بہرہ پیا ڈرامہ کھیل رہا ہو۔ ابھی ابھی بہرہ پ اتر جائیگا
اور ملنگ اندر سے نکل کر کہے گا جاہم نے تجھے شفا بخشی۔

ہومیو پتھی سے بھی اس کی دلچسپی اسی وجہ سے ہوئی۔ اسے خارش کا عارضہ
ہو گیا تھا۔ خارش بڑے نامناسب مقامات پر ہوتی تھی۔ زچ ہو کر رہ گیا۔

اتفاق سے ہومیو پتھی کی ایک کتاب مطالعہ کے لئے ہاتھ آگئی ارے وہ چونکا
یہ کیسا سسٹم ہے کہ دوا کی مقدار جتنی کم ہو اتنی ہی وہ طاقت درہو جاتی ہے۔ یہ تو
قلندرانہ بات ہوئی کہ دوا کی کثافت دھو ڈالو اتنی لطیف بنا دو کہ سیدھی روح
پر اثر انداز ہو۔

وہ ہومیو پتھک اصول سے اس قدر تھل ہوا کہ کھانا یا د نہ رہا۔
تالیش موسیقی کا دیوانہ ہے شدھ سنگیت اس پر بہت اثر رکھتا ہے ویسے
اس کے بشرے کی طرف دیکھو تو شابہ تک نظر نہیں آتا۔ نہ سر کا نہ کان کا۔
اگر گزشتہ سال اسے بالوں کا ٹوکرا پالنے کا خیال نہ آتا تو میں اسے
شاعر نہ مانتا۔ شاید کوئی بھی نہ مانتا۔

شاعری صرف شعر کہنے سے نہیں۔ رخ رویے اور حلیے سے زیادہ تعلق ہے۔
میں نہ تو شاعر ہوں نہ نقاد۔ لیکن تالیش کا کلام پڑھ کر مجھے ایسا لگا جیسے اللہ

رکھی نے سیکسی پہن رکھی ہو۔ کلام کو دیکھتا ہوں قلم کلام سمجھ میں آتا ہے تابش سمجھ میں آتا ہے۔ دونوں کا میل سمجھ میں نہیں آتا۔ سچی بات یہ ہے کہ میری دانست میں دانش ورانہ باتیں کرنا تابش کو سمجھتا نہیں۔ چونکہ لفظوں کی عیاشی اس کی شخصیت سے ہم آہنگ نہیں۔ میں سمجھتا ہوں کہ اس کی شاعری ابھی سوچوں میں بھٹک رہی ہے۔

ایک دن آئے گا جب سوچوں کا چھلکا ٹوٹے گا۔ اندر کا مجذوب باہر نکلے گا۔ پھر "جے میں دیکھاں تیرے دلے بے بے بے"۔



پروین عاطف
۱۹۸۱

میلہ گھوٹی

پروین میرے پرانے دوست احمد بشیر کی چھوٹی بہن ہے۔
پہلی بار میں اس سے ان دنوں ملا جب وہ پیٹو تھی۔ اندھیرے اجالے ابھی
ایک دوسرے سے جدا نہیں ہوئے تھے۔ جسم چوٹیوں کے گھروندے کی طرح عالم
لرزش میں تھا۔ اعضا منہ زور سو رہے تھے۔ باہیں لٹکے جا رہی تھیں۔ ہاتھ اتنے
بڑے۔ ٹانگیں یہاں سے وہاں تک۔ چہرہ اوندھی گڑوی۔ گروندہ اس قدر
بے ہنگم نہ توازن نہ ہم آہنگی۔

پندرہ سال کے بعد جب وہ مجھے ملی تو اُجالے ہی اُجالے تھے۔ ہم آہنگی
توازن، گلیمز احمد بشیر نے کہا پیٹو سے ملو۔ میں نے کہا۔ یہ پیٹو ہے۔ نہیں میں نہیں مانتا۔
اس پر پروین ہنسی۔ بولی۔ چلو میں بھی گنتی شمار میں آئی۔

پھر اس نے باتوں کی پھلجھڑی چلا دی۔ اس کی باتیں سن کر مجھے اشفاق حسین
یاد آ گیا۔ اشفاق حسین پروین کا ماموں ہے۔

۱۹۴۲ء میں میں پہلی بار اشفاق حسین سے گورداسپور میں ملا تھا۔ ان
دنوں مجھ پر طبلہ سیکھنے کا جنون طاری تھا۔ شوق پورا کرنا تو الگ بات تھی۔ کسی
سے اس کا تذکرہ بھی نہ کر سکتا تھا۔

ان دنوں میں سکول ماسٹر تھا۔ اساتذہ کرام پہلے ہی مجھے مشکوک سمجھتے تھے۔
چونکہ رسمی نہ تھا۔

اس زمانے میں گانا بجانا اس قدر عام نہ تھا۔ ابھی ریڈیو کا محکمہ تشکیل نہ ہوا تھا۔ ہر ماسٹر وائس کے ریکارڈ چل تو نکلے تھے۔ لیکن ناچ گانے کے مرکز چوبارے ہی تھے۔ اُردو قلم رائج نہیں ہوا تھا۔

پھر ایسا اتفاق ہوا کہ بات بن گئی۔

گورداسپور میں مجھے اس گلی میں مکان ملا جہاں اشفاق حسین رہتا تھا۔ اشفاق کے تین مشاغل تھے۔ طبلہ بجاتا تھا، ستار چھیڑے رکھتا تھا۔ اور محفل لگا کر باتوں کی چٹکھڑیاں چلاتا تھا۔

اس کے ہاں گیا تو میں سرتال کے لئے تھا۔ لیکن باتوں کے سنہرے جال میں پھنس گیا۔

ایسی باتیں میں نے پہلے کبھی نہ سنی تھیں۔ ان میں رنگینی تھی۔ سچائی تھی۔ مزاح تھا۔ ادب تھا۔

وہ باتیں بظاہر عجز سے بھری ہوئی تھیں خود پر ہنستی تھیں اپنا مذاق اڑاتی تھیں۔ لیکن درپردہ خود پسندی کی منظر تھیں۔

پروین کی باتوں میں یہ سب کچھ ہے۔ اور کچھ اور بھی شاید نسائی رنگ۔ توجہ طلبی کی شوخی جو کچھ بھی وہ لکھتی ہے۔ لکھتی نہیں۔ ان باتوں کو کاغذ پر نقل کر دیتی ہے۔ البتہ کاغذ پر آکر بات میں وہ لطافت نہیں رہتی جو بھبل ہو جاتی ہے۔ میرا مخلصانہ مشورہ ہے کہ غیروسی محفل میں بیٹھ کر پروین کی باتیں نہ سننا ورنہ مشکلات پیدا ہو جائیں گی۔

صرف پروین ہی کو نہیں سارے قائدان کو باتوں کی بیماری لگی ہوئی ہے۔

پروین امین آباد کی رہنے والی ہے۔ اک چھوٹا سا قدیم قصبہ۔ جہاں شیخوں کی کئی ایک گوتیں آباد ہیں۔ متھے وہوڑے۔ کاشل۔ نارو۔ گیتے۔ آئند۔

تقسیم سے کچھ برس پہلے وہ ایمن آباد میں شیخ غلام حسین کاتل کے گھر پیدا ہوئی۔
ایمن آباد کے شیخ نو مسلم ہیں۔ ایمان میں کٹر اللہ اور رسول کے سوا کسی کو نہیں
مانتے۔ نہ پر نہ فقیر نہ ولی نہ بزرگ۔ صراط مستقیم کو مانتے ہیں۔ بشرطیکہ وہ طویل ہو۔
شارٹ کٹ کو نہیں مانتے۔

ہندو وہ رنگینی اب بھی جوں کی توں قائم ہے۔ باتوں کی رنگ پچکاری چلتی ہے۔
کھل کے ہولی کھیلتے ہیں۔ ماتھوں پر سجدوں کے نشانات کے ساتھ ساتھ سینہ دھور
کے قشتے لگے ہوتے ہیں۔

ایمن آباد کے شیخ سب کاروباری ہیں۔ دو اور دو چار گنتے ہیں۔ دینے کی بات
نہیں سنتے لینے کی بات کرو تو چونکتے ہیں۔ شیخ گڑھے میں گر جائے آپ اسے نکالنا
چاہیں تو یہ نہ کہئے۔ شیخ جی دیجئے ہاتھ۔ بلکہ یہ کہتے شیخ جی لیجئے ہاتھ۔ اپنی اس خصوصیت
پر کھی کھی کر کے ہنستے ہیں۔

تقسیم کے انقلاب نے ایمن آباد کے شیخوں کو رنگ دیا ہے۔ آج کل وہ سب کراچی
میں بندر روڈ پر آٹو موبائل کاروبار میں کروڑ پتی بنے بیٹھے ہیں۔

پروین کے پڑنا نانا تک تو دو اور دو چار کی خصوصیت قائم رہی پھر سچہ نہیں
نانا نے کیا کر دیا۔ نانا کی اولاد دو اور دو چار کے چکر سے باغی ہو گئی۔ انہیں کاروبار
سے نفرت ہو گئی۔ اللہ جلانے اس ویرای ایشن کی وجہ کیا تھی۔

پروین کا باپ ایم اے تھا۔ سکول ماسٹر تھا۔ رکھ رکھاؤ کاشت سے
قائل تھا۔ ٹھنڈا تھا۔ رسمی تھا۔ صراط مستقیم تھا۔ خوب صورت تھا۔ اتنا خوبصورت
کہ محلے کی نوجوان لڑکیاں کھڑکیوں میں لٹک لٹک اسے جھانکتیں۔ تاکتیں۔
مسکراہٹیں پھینکتیں۔ دیدہ و دل فرس راہ کرتیں۔ اتنا صراط مستقیم کہ اسے
خبر ہی نہ ہوئی۔

پروین کی والدہ رنگ رنگی تھی۔ جذباتی تھی۔ چاؤ چوٹیلے سے خاوند پر حکومت کرنا جانتی تھی۔

بچوں میں ماں اور باپ کی کھڑی پگٹی۔ بڑا احمد بشیر بیک وقت ذہنی بھی تھا۔ جذباتی بھی۔ گرم بھی۔ ٹھنڈا بھی۔ قائم بھی اور تاباں بھی۔ منجھلا اختر انگارہ تھا۔ رنگ دار تھا۔ روحانی تھا۔ سوہاٹ تھا۔ بلبلے ہی بلبلے۔
پروین رنگ ہی رنگ اور تاریں ہی تار تھیں جیسے روغنی سارنگی ہو آج بھی وہ تاریں ہی تاریں ہے۔ مضراب کے بغیر بیٹھے بیٹھے آپ ہی آپ بھتی رہتی ہے۔
ویسے تو عقل کا آنا جانا لگا رہتا ہے لیکن آجائے تو لگتا ہے جیسے کوئی بیگانہ آگیا ہو۔

پروین کا بچپن پچ پچ اور مچ مچ کا ایک تسلسل تھا۔ گھر والے اسے چوم چوم کر تھکتے نہ تھے۔ سارے محبت سے یوں پیچ پیچ کرتے تھے جیسے برسات میں بچوں کی میٹھی گولیاں پیچ پیچ کرتی ہیں۔ گھر میں اس کی حیثیت کچھ ایسی تھی جیسے بچوں کے ہاتھ واکل ٹاکل لگ گئی ہو۔ ماں باپ بھائی بہن سب نے اسے جی بھر کر بگاڑا۔ محبت کی اتنی ٹونٹیاں کھل گئیں کہ وہ چاول کی پیٹری کی طرح جل تھل ہی رہی۔

احمد بشیر کہتا تھا میرے کمرے میں سوئے۔ اختر ضد کرتا کہ میری گود میں لیٹے۔ آپا اور ماں میں کمیشن تھا۔ آپا منہ دھوتی کا جل لگاتی بال بناتی ماں حسرت سے دیکھتی کہ کب میری باری آئے۔

باپ استاد تھا۔ پیرنٹ اتھارٹی کا مارا ہوا تھا۔ وہ موقع کی تلاش میں رہتا کہ جب پیو اکیلی ہو۔ کوئی دیکھتا نہ ہو تو پیار کر لے۔ ڈرتھا کہ بھرم نہ کھل جائے۔

میٹھلا ستار چھڑے رکھتا۔ ماں ادبی رسائل سرانے تلے چھپائے رکھتی۔ باپ کو پتہ تھا کہ گھر میں گوریلے انڈر گراؤنڈ بیٹھے ہیں لیکن وہ مجبور تھا۔ دیوانوں میں وہ اکیلا فرزانہ تھا۔

وہ پڑھا لکھا فرد تھا۔ جدیدیت کے تقاضوں کو سمجھتا تھا۔ جانتا تھا کہ ہٹز ابن کر باپ کی مسند پر بیٹھا ہے۔ کوئی نہیں ڈرتا۔ الثابغات پل رہی ہے۔ لیکن وہ پرنٹل انتھاریٹی کی بیساکھیوں کے بغیر چل نہ سکتا تھا۔ اسے زندگی بسر کرنے کا اور کوئی طریقہ نہ آتا تھا۔

پھر پروین کی روح میں دوسرا کیل ٹھکا۔ اُس کا سب سے چھوٹا بھائی پولیو کا شکار ہو گیا اور دیکھتے ہی دیکھتے ہمیشہ کے لیے اپا ہیج بن گیا۔ چونکہ جذبات کی پوٹلی تھی۔ اس لیے اس حادثہ سے ریزہ ریزہ ہو کر رہ گئی۔

پھر پروین خود پہلی مرتبہ گھر کے فیوڈل لارڈ کے احکامات کی زد میں آ گئی۔ باپ کو کاروبار آزمانے کا جنون طاری ہوا۔ نوکر کا چھوڑ کر وہ امین آباد آ گیا۔ وہاں لڑکیوں کا سکول نہ تھا۔ اس لیے پروین کی تعلیم رک گئی۔ وہ بہت چیخی چلائی باپ نے کہا پیاری یہاں دال کو بھگا رنگا نا سیکھو۔ آٹا گوندھنا سیکھو۔ آلو پھیلنا سیکھو۔ لڑکی کی زندگی میں یہ چیزیں زیادہ اہم ہیں اور اگر پڑھنا چاہتی ہو تو بے شک گھر بیٹھ کر پڑھو۔ شیخ صاحب کو علم نہ تھا۔ کہ لڑکیاں سہیلیوں کے سہارے پڑھتی ہیں اور ایک دوسری سے سبقت لے جانے کے جذبے سے لائق ہو جاتی ہیں۔

دو سال پروین امین آباد میں پیاز چیرتی اور روٹی رہی۔ پھر وہ لاہور آ گئے۔ مدرستہ البنات نے کہا پہلے ادیب عالم کرو۔ پھر آٹھویں میں داخلہ دیں گے۔ ادیب عالم کی کلاس مدرسے میں ہی تھی۔ اگر وہ داخلہ کے لیے پہاڑ کھودنے کو کہتے تو بھی وہ دریغ نہ کرتی۔

مدرستہ البنات ایک لالہ زار تھا۔ چاروں طرف رنگ ہی رنگ روپ ہی روپ۔
تعلیم حاصل کرنے کے سارے کوائف موجود تھے۔

اس وقت پروین زندگی کے اس دور میں تھی جب اندر عنفوان شباب کے
پٹانے چھوٹتے ہیں۔ بارودی چھوندیں زوں زوں گھومنی ہیں۔ ہنڈول چلتے ہیں۔
ٹھو لکیں بجتی ہیں۔ اندر عنفوان شباب کا میلہ باہر مدرسے کا۔

پھر کسی دل پھینک لڑکی نے کاغذ پر پروین کی آنکھیں بنائیں۔ نیچے ایک
چھین چھری فقر الکھا اور رقعہ پروین کے ہاتھ میں تھما دیا۔ بیچاری پٹ گئی رقعہ دیکھتی۔
آئینہ دیکھتی پھر رقعہ دیکھتی پھر آئینہ۔۔۔۔۔ آخر آئینے کے ساتھ لگ کر رہ گئی۔

ایک لڑکی روز بلا ناغہ دور سے اسے انگھوٹھا دکھاتی پھر زبان لٹکا دیتی یہ حرکت
پروین کو بڑی اچھی لگتی۔ گھنٹوں انتظار کرتی کہ کب آئے انگھوٹھا دکھائے زبان نکالے۔
پھر رقعوں کا ایک نانا لگ گیا۔ ایسے ایسے جملے کہ پھر جاتی باؤں تلے ہیے لگ
جاتے۔ بازوؤں پر پر۔ دل دھک دھک کرتا۔ آنکھیں ڈولتیں۔ مسکراتیں۔ گدگداتیں۔
پھر ایک اور قیامت ٹوٹی۔ دسویں میں نمبر کم آئے۔ کالج میں داخلہ نہ ملا۔
دو سال گھر بیٹھنا پڑا۔ پڑھ پڑھا اور رو کر بے حال ہو گئی۔ یوں ایف اے کیا۔
پھر بی اے میں داخلہ مل گیا۔

دو سال گھر بیٹھ کر گاؤں کے گھی چاول کھا کھا کر اتنی تندرست ہو گئی کہ پہلے روز
ہی کالج میں کسی نے طعنہ دیا۔ بولی ہٹ جا آگے سے موڑو جٹی۔ ہیروشیما پر ایٹم بم آگرا۔
اپنے جسم سے نفرت ہو گئی۔ فیصا کر دیا اسے دار پر چڑھا دوں گی۔ دیگ میں ڈال کر
گلا دوں گی حتیٰ کہ بوٹیاں شوربا بن جائیں۔

کھانا پینا ایک فلم چھوڑ دیا۔ چند دنوں میں گال پچک گئے۔ آنکھوں کے گرد
حلقے پڑ گئے۔ فلمی ایکٹرسوں کے ماپ لکھ کر دیوار پر لٹکا دیئے۔ صبح و شام خود کو

ماپتی۔ تولتی۔ موازنہ کرتی۔ اس پر جسم نے انتقام لیا۔ ہسپتال کے ٹی بی وارڈ میں چھ مہینے پڑی رہی۔ ہسپتال میں بہت خوش تھی۔ چونکہ جسم کے باپ ہاؤس آف وکیس کی ہیروئن کے عین مطابق ہو چکے تھے۔

واپس کالج پہنچی تو پھر سے بہار آگئی۔ دھڑا دھڑا راموں میں حصہ لینے لگی۔ سٹیج پر وہ رنگ پچکاری چلائی کہ سارا کالج پروانے بن گیا۔ خود شمع ہونے کا احساس ابھرا اور سائبان بن کر چھا گیا۔

ادھر گھر میں دونوں بھائی پروین پر جان دیتے تھے۔ اختر نے تو اس کے گرد و مان کا ایک ہالہ بنا رکھا تھا۔ کہتا جو تو سامنے نہ بیٹھے تو میری ستار بختی نہیں۔ وہ اسے انگلی لگائے گھومتا پھرتا۔ چلو یار نارکلی میں گول گپے کھائیں۔ چلو یا تاج گدھا گاڑی کی سیر کریں۔ چلو یار رضائی میں بیٹھ کر امین کا الاپ کریں۔ بظاہر تو یہ یار بازی بڑی خوش کن تھی۔ لیکن ان حانے میں اندر گھٹن لگتا جا رہا تھا۔ منجھلا بھائی اختر پروین کا آبیٹیل بنتا جا رہا تھا۔

دل ہی دل میں پروین سوچتی ایسا جیون سا تھی ملے جو مدہم بولے آنکھیں کبوتری سی ہوں۔ روحانی شعر کہے۔ تخلص بہت ہی پیارا ہو۔ سامنے بٹھا کر ستار بجائے۔ ساتھ نہ کھاؤں تو کھانا بد مزہ لگے۔ باناروں میں انگلی لگائے پھرے۔ سامنے بٹھا کر ٹکڑے ٹکڑے کرتا رہے۔

— ادنیوں —

ہاتھ نہ لگائے۔

انہی دنوں ایک اور مصیبت ٹوٹی۔ پروین کے لئے رشتے آنے لگے۔ ابا مصر تھے کہ بات بن جائے۔ لڑکانیک ہو۔ کماؤ ہو اور اچھے خاندان کا ہو۔ اس کے علاوہ جیسا بھی ہو کیسا بھی ہو۔ لیکن پروین کو شادی سے چڑ تھی۔

جب بھی کوئی رشتہ آتا عورتیں دیکھنے کے لیے آتیں تو اختر اور پروین سر جوڑ کر ترکیبیں لڑانے کہ کس طرح آئی بلا کو ٹالا جائے۔ کبھی پروین ماں سے آنکھ بچا کر دیکھنے والیوں کو بھینگلی آنکھ سے دیکھتی۔ کبھی توتلی زبان سے بات کر دیتی۔ کبھی منہ سے رال ٹپکنے دیتی۔ کبھی ناک سے چوہے نکالتی۔ بلا کو ٹالنے کے بڑے بڑے جتن کیے۔ لنگڑا نا بھی آزمادیکھا۔ شیخ غلام حسین حیران تھے۔ لڑکی میں ہر گن موجود تھا۔ خوبصورت تھی۔ پڑھی لکھی تھی۔ مہذب تھی۔ سوشل تھی۔ لائق تھی۔ اس کے باوجود جو رشتہ لے کر آتا۔ دوبارہ قدم نہ دھرتا۔ بات کیا ہے۔ ان کے دل میں شکوک پیدا ہونے لگے۔

انہی دنوں پروین کو پڑھنے کی لت لگ گئی۔ لائبریریوں میں آنا جانا شروع کر دیا۔ بک سٹالوں پر پھیرے مارنے لگی۔ بی اے کا نتیجہ نکلا تو یونیورسٹی میں جانے کی تیاریاں کرنے لگی۔ باپ نے صاف صاف کہہ دیا یونیورسٹی میں مخلوط تعلیم ہے۔ میں اس کا حامی نہیں۔ بس اب شادی کرو۔ اور آرام سے گھر سنبھالو بہت ہو گئی تعلیم پروین انویٹ لکھنوی لے کر پڑ گئی۔ ماں ڈر گئی۔ آخر فیصلہ یہی ہوا کہ منگنی کر ڈالو اور بے شک یونیورسٹی جائن کر لے۔

پروین فٹاک سے اٹھ کر بیٹھ گئی۔ منظور
اس نے سوچا منگنی کے لئے پہلے لڑکا ڈھونڈیں گے۔ لڑکے والے دیکھنے آئیں گے۔
ٹھیک ہے سنبھال لوں گی۔

پروین یونیورسٹی میں داخل ہو گئی۔
باپ نے اسے بتائے بغیر ایک کپتان کے والدین سے بات چکی کر کے منگنی
کر دی۔ منگنی ہو گئی تو پروین نے سوچا چلو جان چھٹی۔ اب میں اطمینان سے پڑھوں گی
جب جشہر کا دن آئے گا اس روز دیکھا جائے گا۔

یونیورسٹی میں وہ گھومتی پھرتی جیسے مندر میں متبرک گائے۔ ادھر تھر ختم کی

ادھر بحث مباحثہ میں جا بیٹھی۔ یہاں پیپر پڑھا وہاں پروفیسر سے جا لہجی۔ لڑکے پھٹی پھٹی آنکھوں سے بٹریٹ دیکھتے۔ لڑکیاں حسرت بھری نگاہیں ڈالتیں۔ ایک ہنگامہ یونیورسٹی تھی۔ ایک ہنگامہ خود پروین تھی۔

پھر ایک دن گھر میں اکیلی کوٹھے پر دھوپ میں بیٹھی تھی کہ دروازہ بجایندیر سے جھانک کر دیکھا۔ ایک لمبا ٹنٹا آدمی دروازے میں لٹکا ہوا تھا۔ ارے یہ کون ہے؟ نوکرانی بولی بی بی یہ تیرا منگیتر ہے۔

کہنے لگی لٹکا رہتے دے اسے۔ پروین کا مقصد یہ تھا کہ منگیتر کو لٹکائے رکھے۔ جتنی دیر ہو سکے لٹکائے رکھے۔

چار ایک دن کے بعد سوشیالوجی ڈیپارٹمنٹ میں الیکشن تھا۔ ایک گروپ نے پروین سے پوچھے بغیر اس کا نام پرویز کر دیا۔ اب عزت کا سوال تھا۔ پروین سٹیج پر آئی۔ تقریر شروع کی۔ وہ تقریر اتنی دھواں دار ہو گئی کہ حاضرین کے منہ کھلے تھے۔ نگاہوں سے دھواں نکل رہا تھا۔ کامیابی کے آثار واضح تھے۔ سنس آف ایجوکیشن بند بند سے چھٹک رہا تھا۔ دفعتاً شیشے کی کھڑکی کی طرف نگاہ اٹھ گئی کھڑکی میں منگیتر لٹک رہا تھا۔

اگلے روز ایک رقعہ ملا ”اتنا کا جل مت لگایا کرو۔ الیکشن سے اپنا نام واپس لے لو۔ ارے یہ مجھے مشورہ دینے والا کون ہے۔ نیچے لکھا تھا منگیتر۔ اگلے روز پروین نے انتقاماً ساری کی ساری کا جل دانی اپنی آنکھوں میں انڈیل لی اور الیکشن لڑنے چل پڑی ایسا ہے تو ایسا ہی ہے۔

دراصل منگیتر ایک مشہور عالم کھلاڑی تھا۔ لمبا ٹنٹا تھا۔ گورا چٹا خوبصورت۔ سمارٹ۔ ۲۸ ملکوں میں گھوما پھرا تھا۔ میمیں اس کے گرد یوں پھیرے لیتی تھیں جیسے حلوائل کی دکان پر مکھیاں۔ وقت یہ تھی کہ اسے علم تھا کہ میں دس گلا ہوں۔ اس کی

ساری زندگی برٹکیوں کے ہاتھوں میں پھنسنے میں گزری تھی۔ پھنسانے کی پراہم کبھی پیدا ہی نہ ہوئی تھی۔ وہ حیران تھا کہ یہ منگیتر کیا چیز ہے۔ جو میرے واسے نیارے جلنے کے بجائے الٹا مجھے کھڑکیوں دروازوں میں لٹکا رہی ہے۔
 ویسے بھی وہ فیوڈل طبیعت کا مالک تھا۔ چھوٹی سی جاگیر بھی تھی۔ گھر پیرنٹ اتھاریٹی سے اٹا پڑا تھا۔ اسی ماحول میں پل کر جوان ہوا تھا جہاں خاوند مجازی خدا ہوتا ہے۔

پتہ نہیں کیسے۔ پروین کو دیکھ کس میں تسخیر کا جذبہ شدت سے جاگا۔ ٹینگ دی شرور پھٹن گیا۔ نتیجہ یہ ہوا کہ ایک عظیم لیکن پرووکنگ تصادم عمل میں آگیا۔ اس نے پروین کے گرد و پیش جگہ جگہ لٹکنا شروع کر دیا۔
 مقصد پروین نہ تھی ضد تھی تسخیر تھی۔ فتح تھی۔ سوپ ٹوکا نکرتھی۔
 پروین کی ماں منگیتر کی باتیں سن کر ڈر گئی۔ منگیتر بولا میں خود ڈھیک کر لوں گا۔
 صرف ایک بار بات کرنے کا موقع دے دیا جائے۔
 اب پروین کی زبانی سنئے۔

بیٹھک کے درمیان میں ایک چادر لٹکا دی گئی۔ ادھر وہ بیٹھ گیا ادھر میں۔
 کمرے میں پھر ہی پھر تھے گرمی ہی گرمی پنکھا برائے نام چل رہا تھا۔ میرا خیال تھا کہ وہ میری باتیں سننا چاہتا تھا۔ میں باتوں سے بھری بیٹھی تھی جیسے انار دانوں سے بھرا ہوتا ہے۔ بس اک ذرا چھپڑنے کی بات تھی۔

اس وقت رات کے نو بجے تھے۔ منگیتر نے بات شروع کی صبح کے سات بج گئے ابھی وہ بولے جا رہا تھا۔ میری باری ہی نہ آئی۔

اس ساری تقریر کا لب لباب یہ تھا کہ تو بہت قیمتی چیز ہے۔ میں تجھے پا کے بہوں گا اور پھر تجھے ہمیشہ سینے سے لگا کر رکھوں گا۔

پہلے تو میں اس کی باتوں پر منستی رہی۔ عجب احمق ہے۔ اپنی ہی کہے جا رہا ہے۔
اور وہ بھی اتنی بے تکلی۔ لیکن پھر اسجانے میں وہ باتیں میرے بند بند میں گھستی چلی
گئیں۔ نسوں میں دھنکی بجانے لگیں عورت اپنی تعریفیں سن سن کر کب تک ریزسٹ
کرے گی۔ بیچاری۔

اس رات کے بعد یونیورسٹی میں اس نے جگہ جگہ لٹکنا شروع کر دیا۔ دروازوں
میں کھڑکیوں میں۔ بیل بوٹوں پر۔ درختوں پر۔

پھر نیا پینٹر ابدلا۔ تیس تیس صفحے کے خط۔ پہلے ہفتہ وار۔ پھر روزہ روزہ پھر دن
میں دو دو بار یا اللہ یہ کیا مصیبت ہے۔ میں اس مصیبت پر ناک بھوں چڑھاتی تھی۔
ساتھ ہی خط کا انتظار کرتی تھی۔ یہ مصیبت مجھ پر بری طرح مسلط ہو گئی۔ پھر اس میں
مصیبت کا عنصر کم ہوتا گیا۔ تسلط بڑھنا گیا حتیٰ کہ صرف تسلط ہی تسلط رہ گیا۔
یونیورسٹی دھندلاتی گئی۔ ایکٹوٹیز پر معنی لگنے لگیں۔ سہیلیاں فیڈ آؤٹ ہوتی گئیں۔
ماطرن کے کھلے منہ اور دھواں دھواں انداز احمقانہ لگنے لگے میں نے تنگ آ کر شادی کے لئے
ہاں کر دی۔

برات کی رات جب گاڑیاں گاؤں جا رہی تھیں تو عاطف نے بہانہ بنا کر
گاڑی چناب کے پل پر روک لی۔

برات گھر پہنچ گئی۔ انتظار کرتے کرتے سب سو گئے۔ ہم پل پر بیٹھے رہے۔
وہ مغلیہ ٹھاٹھ سے بولا۔ مانگ کیا مانگتی ہے۔ جو مانگے گی دوں گا۔ کوئی ان ہونی چیز
مانگ میں نے کہا پندرہ دن مجھے ہاتھ نہ لگانا۔ یہ سن کر اس کا فلوس اڑ گیا۔

پھر جب ہم گھر پہنچے تو ساری رات وہ مجھے سامنے بٹھا کر باتیں کرتا رہا۔ ہر دو
گھنٹے بعد وہ سی سی سی سی کرتا ہوا دیوانہ وار اُٹھ بیٹھتا اور پھر ٹھنڈے پانی کی بالٹی
خود پر انڈیل کر میرے سامنے آکر بیٹھ جاتا۔ میں حیران رہ گئی۔ یا اللہ یہ کیا ہو رہا ہے۔

ان دنوں فروری کے دن تھے۔ بلا کی سردی تھی۔ میں سوچتی یہ کیسا انسان ہے کہ لحاف میں بیٹھ کر کانپتا ہے اور ٹھنڈے پانی کی بالٹی جسم پر ڈال کر آرام سے بیٹھ جاتا ہے۔ مجھے شعور نہ تھا کہ یہ ساری گڑ بڑ ہاتھ نہ لگانے کی ہے۔ مجھے علم نہ تھا کہ اس کی زندگی ہاتھ لگانے پر موقوف ہے۔

آٹھ روز تو یہ مغلیہ شہزادہ اپنے وچن پر قائم رہا۔ پھر شاید ٹھنڈی بالٹیوں نے بھی کام کرنا چھوڑ دیا۔ پھر وچن کی بوتل ٹوٹ گئی اور جن باہر نکل آیا۔ بل ڈور چینی کی دکان کو روند کر نکل گیا۔ سب کچھ ٹوٹ پھوٹ گیا نہ ماں باپ رہے نہ بھائی بہن نہ سہیلیاں۔ صرف جن ہی جن رہ گیا۔ سارا سارا دن میں اس کا انتظار کھینچتی۔ جب شام پڑتی تو خلوص دل سے دعائیں مانگتی یا اشکرات نہ پڑے۔ پھر سے دن نکل آئے۔ وہ دعائیں مانگتا یا اشکرات رات پڑے۔

یہ دن اور رات کی دیوار حائل ہی رہی اب بھی حائل ہے۔ پرانی کہانیوں میں لکھا ہوتا ہے کہ جن اپنی جان طوطے میں ڈال رکھتے ہیں۔ اس جن نے اپنی جان تین طوطوں میں ڈال رکھی تھی۔ ایک والدہ۔ دوسرے ہاکی اور تیسرے فوج۔

پروین کو یہ تین طوطے ساری عمر یوں منانے پڑے جیسے دیوتا ہوں۔ ماں سو فیصد رسمی ماس تھی جو بیٹے کو راشن کر کے بہو کو دینے کی قائل تھی جس کے حکم کے بغیر تپا نہیں ہوتا جس کے کن کہے کے بغیر بہو کا گھر آباد نہیں ہوتا۔

ہاکی میاں کے لئے ایک جنون تھا۔ عشق سے کئی ڈگریاں اونچا۔

ہاکی ایک ایسا جادو کا لفظ تھا جسے سن کر ایک پراسرار سم سم کھل جاتا۔ پھر ہاکی کے لئے بار بار یا ہر جا نا پڑتا تھا جہاں نکھیاں رس گلے پر بھنبھناتی تھیں اور والپسی پر پروین عاطف کے لباس کے الجھے ہوئے نارگنا کرتی تھی۔

فوج عاطف کے لیے ملازمت نہیں بلکہ فرض منصبی تھی۔ اوڑھنا بچھونا تھی۔ جب مشرقی پاکستان میں سب کو ریکمانڈروں نے احکام کے مطابق ہتھیار ڈال دیئے تھے تو بھی عاطف نے لڑنا نہ چھوڑا تھا۔ اس نے کہا میں سرنڈر نہیں کروں گا۔ جب وہ تین سال کی قید کے بعد گھر واپس آیا۔ تو وہ ایک ٹوٹا ہوا لڑکا تھا۔ ایک کٹر مولوی۔ جیسے نصوص کئی سال مرے رہنے کے بعد پھر سے زندہ ہو گیا ہو۔

پروین میں لکھنے کی صلاحیت تو شروع سے ہی موجود تھی بچپن میں گھر کے سبھی لوگوں نے اسے دل کھول کر بگاڑا۔ اس لیے اس کی توجہ خود پر مرکوز رہی۔ اس نے اپنی ذات میں کوئی کمی محسوس نہ کی۔ لہذا کسی جدوجہد کی ضرورت محسوس نہ ہوئی۔

کالج میں وہ سب کی آنکھ کا تارا تھی۔ اسے اظہار کی ضرورت محسوس نہ ہوئی۔ تارے کا تو وجود ہی اظہار ہوتا ہے۔ جوان ہوئی تو لوگ اس کی باتیں سن سن کر سر دھنتے تھے۔ جس کے پاس باتوں کی پھلجھڑیاں ہوں وہ قلم و دوات سے سر کیوں کھپائے۔ جوانی میں احمد بشیر اس کے سر پر مسلط تھا۔

احمد بشیر ایک جانا پیچا نا جرنلسٹ تھا جو بہت کم لوگوں کو اپنے برابر سمجھتا تھا۔ اس نے پروین سے پیار تو بہت کیا لیکن ایسا پیار جو پھوٹوں سے کیا جاتا ہے۔ احمد بشیر کے سائے میں رہ کر کوئی ابھر نہیں سکتا۔

احمد بشیر بظاہر ادب نواز ہے لیکن درپردہ وہ تاریخ اور سیاست کے سوا کچھ نہیں مانتا۔

اس لیے احمد بشیر نے پروین میں تخلیق کا شوق پیدا نہ کیا۔ پھر عاطف منظر پر آ گیا۔ عاطف کے فیوڈل لارڈ نے پروین کی خود اعتمادی

کو ریزہ ریزہ کر دیا۔ عطف کی تمام تر قدریں پروین سے مختلف اور متضاد تھیں۔ اس مجازی خدا نے کہا دیکھ لڑکی۔ تیرا کام یہ ہے کہ میری طرف دیکھ۔ میری بات سن۔ میرا انتظار کھینچ۔ میری دلچسپیوں سے لگاؤ رکھ۔ نتیجہ یہ ہوا کہ پروین یوں بھر کر رہ گئی جیسے پلاسٹک کی گڑیا کے اندر کا تاگا ٹوٹ جائے تو اعضا بکھر جاتے ہیں۔

جب عطف پی او ڈبلیو کی حیثیت سے تین سال پروین سے بکھڑا رہا تو زندگی میں پہلی مرتبہ پروین نے اپنے اندر ایک خلا محسوس کیا۔ اور اس میں اظہار کی خواہش پیدا ہوئی۔ ان دنوں اس نے پہلی کہانی تخلیق کی۔

پروین کی تحریروں میں بنیادی طور پر بلا کا احتجاج ہے لیکن اسکے اسلوب کا بانگ بین تلخی پیدا ہونے نہیں دیتا۔

سفر ناموں میں وہ پھلجھڑیاں چلاتی چلی جاتی ہے۔

افسانوں میں اسکی شخصیت کی شوخی اور شگفتگی دکھ کے اس گہرے


احساس کو کیسا فلاج کیے رکھتی ہے جو پروین کے انگ۔ انگ میں رچا بسا ہے۔

ادب میں مقام حاصل کر لینے کے باوجود پروین میں خود اعتمادی کا فقدان

ہے۔ یہی وجہ ہے کہ اس نے ابھی تک سنجیدگی سے تخلیق کو نہیں اپنایا۔

مجھے ایسا لگتا ہے کہ ایک دن جب اسکی تخلیق پر بھی بندش لگ جائے گی تو

اس کے اندر کا احتجاج یوں باہر نکلے گا جیسے جن بوتل سے باہر نکلتا ہے۔



پر تور و ہیلہ

۱۹۸۸

بیراگی

میں نے پہلی بار پر تو کے دوہے سنے تو میرے روبرو بیراگ اور تیاگ بھرا
ایک سادھو اکھڑا ہوا۔

جب پہلی بار مختار سے آنا سامنا ہوا تو دیکھا کہ ایک خوش شکل مٹھلی
نمدن سے بھرپور آدمی ہے۔ کتابی چہرہ ہے ہو کیر سے آئی ہوئی پیشانی ہے۔ وقار
میں گندھا ہوا عجز ہے، قد کاٹھ اور چال ڈھال میں مردانگی کا کلف لگا ہوا ہے،
جس پر نسائی کناری لشکارے مار رہی ہے۔ آنکھیں چھلکی چھلکی بھیگی بھیگی دکھی دکھی
خواب آلود ایسا طرفہ تماشا نظر آیا جیسے چھٹیٹے کا عالم ہو۔ دو وقت مل رہے ہوں۔
ایک جانب بے باک مردانگی دوسری جانب نسائی جھینپ۔ پر تو اور مختار کو
ایک قالب میں دیکھ کر میں تو سٹپٹا گیا، حالانکہ انسانی شخصیت کی بوالعجبی سے
خاصا واقف تھا، پھر بھی سٹپٹا یا۔

اللہ کی صناعی کا بھی جواب نہیں۔ ہر شخصیت میں ایسے راستے تلاش کرو
قسم کے گھنجلک بناتے ہیں کہ عمر بھر بھٹکتے رہو۔ کہاں کی منزل گھر کا راستہ نہ ملے۔
۱۹۵۸ء میں مجھے ایک ایسے ہی پر تو مختار سے واسطہ پڑا تھا۔ ابن انشا
ایک ایسی حلیم تھی، جس میں ساتوں اجناس گھلے ملے ہوئے تھے۔ پر تو میں تو
صرف دو تین کی ہی آمیزش ہے۔

آپ نے سند باد جہازی کے سفر ناموں میں پڑھا ہوگا کہ دفعتاً ملاح چلا تھا ہے۔
 زمین زمین جزیرہ جہاز لنگر انداز ہو جاتا ہے۔ مسافر خوشی خوشی جہاز سے اترتے ہیں۔
 جزیرے پر پھیل جاتے ہیں۔ ساز و سامان کھولا جاتا ہے۔ چوبیسے چلنے لگتے ہیں۔
 پراٹھے پکینے لگتے ہیں۔ دفعتاً جہاز کے کپتان کی خوف زدہ آواز گونجتی ہے۔ مسافر
 دوڑو۔ بھاگو۔ فوراً جہاز پر سوار ہو جاؤ۔ یہ جزیرہ نہیں پھیلی ہے۔ ابھی غوطہ
 کھائے گی، تو سب غرآپ ہو جائیں گے۔ انسانی شخصیت اس جزیرے کی طرح ہے۔
 فرق صرف یہ ہے کہ وہ جزیرہ دکھتی تھی پر تھی پھیلی۔ یہ جزیرہ بھی ہے پھیلی بھی ہے۔ کیا
 پتہ کب جزیرہ بن جائے۔ کب پھیلی بن جائے۔ یہ ساکن بھی ہے متحرک بھی۔ سادہ بھی ہے
 پیڑ کا بھی بلیک اینڈ وائٹ بھی ہے۔ رنگدار بھی۔ معصوم بھی ہے ہشیار بھی۔ پر تو
 بھی ہے مختار بھی۔ مختار اکھڑ پٹھان بھی ہے۔ ساتھ ہی ملائم انسان بھی ہے اوپر
 بے نیازی کا پہاڑ استاد ہے۔ نیچے نیاز کا دھارا بہ رہا ہے۔ رئیسانہ سج دھج بھی
 ہے۔ مفلسانہ جھجک بھی ہے، شاہ بھی ہے۔ درویش بھی ہے۔ عاشق بھی ہے بھوک بھی ہے۔
 جہاں تک مجھے علم ہے پر تو کی کہانی سادہ اور صاف سی کہانی ہے انیسویں
 صدی کے وسط میں مختار علی کے آبار سرحد میں اپنا وطن مردان چھوڑ کر وسطی
 ہند میں پہنچے اور وہاں علاقے کے حکمران بن گئے۔ پھر ساہا سال حکمرانہ اور
 خسروانہ زندگی میں سرشار رہے۔

اس زمانے کے حکمرانوں میں بھی اگرچہ دورنگی موجود تھی۔ مثبت اور منفی کا
 میل تھا۔ لیکن ایسا کہ دیا جلائے رکھتے تھے۔

پھر جب پاکستان کے قیام کے لیے مسلم لیگ نے جدوجہد شروع کی تو
 مختار علی کے والد ہیں اسلام کا جذبہ یوں ابھرا جیسے جن بوتل سے نکلتا ہے۔
 صاحبو اللہ نہ کرے کسی میں اللہ کی لگن کا جذبہ ابھرے۔

بندے کی لگن کا جذبہ تو گرد و پیش سے بیگانہ کر دیتا ہے اللہ کے عشق کا جذبہ خود سے بھی بیگانہ کر دیتا ہے۔

نتیجہ یہ ہوا۔ مختار علی کے والد کو عیش و آرام چھیننے لگے۔ راج پاٹ کھلنے لگا۔ ایک اضطراب نے گھیر لیا۔ ایک آندھی ایسی چلی کہ مطلع غبار آلود ہو گیا۔ کرنے والا جو چاہے کر دیتا ہے۔ کہیں انگاروں کو پھولوں میں بدل دیتا ہے، کہیں پھولوں کو انگاروں میں۔

یوں مختار علی کے والد ہند میں اپنی حکمرانی چھوڑ کر قیام پاکستان کی تبلیغ کرنے کے لئے واپس مردان میں آ گئے۔ جس مردان میں وہ آئے تھے وہ آج کا مردان نہیں تھا بے آب و گیاہ پہاڑوں پر دھول اڑتی تھی۔ زندگی مسلسل جدوجہد تھی۔ قبیلے دوست اور دشمن میں بٹے ہوئے تھے۔ زندگی دو محوروں کے گرد گھومتی تھی۔ روایت اور شجاعت۔

علاقے کی واحد مثبت خصوصیت یہ تھی کہ باہمی رقابتوں، شکر و بخیوں، دشمنیوں کے باوجود دلوں میں اللہ دھڑکتا تھا۔ مختار کے باپ کا جذبہ جہاد مشکلات کے باوجود کامیابی سے ہمکنار ہوا۔ مملکت خداداد وجود میں آ گئی۔ مختار بیچارہ خواہ مخواہ میں پٹ گیا۔

پیدا ہوا تو منہ میں سونے کا چمچ تھا۔ بچپن شاہانہ ٹھاٹھ میں گزرا۔ ایک تو رئیس دوسرے بچہ۔ پہلے آیاؤں نے سنبھالا۔ پھر کھلائیاں آگئیں۔ اتالیق گھر پر پڑھانے آتے تھے۔ رو دینا سب سے بڑا حربہ تھا۔ مانگ اور حصول کے درمیان کوئی رکاوٹ نہ تھی پھر دفعتاً ہجرت عمل میں آئی۔ خواص کی مسند سے اٹھ کر عام دربار میں اکھڑا ہوا۔

بزرگوں کا کہنا ہے کہ مسجد بھی کیا جگہ ہے، جو حضوری سے نکال کر عام دربار

میں لے آتی ہے لیکن پر تو بزرگ نہ تھا عام دربار میں کھڑا ہونے کی عادت نہ تھی۔
 سٹیٹا گیا۔ اندر ریشمی مسندیں سجی ہوئی تھیں۔ باہر سرحد کی ویرانی تھی۔ کون جہانے
 پر تو پر کیا گزری۔ تعلیم حاصل کرنا عاید ہو گیا۔ کہاں رہیسا نہ گرد و پیش میں شغلاً
 تعلیم حاصل کرنا کہاں ”کراؤڈ“ میں ضرورتاً ڈگری حاصل کرنا۔

مال باپ بھی عجیب شے ہیں۔ بچے کے لئے جان تک قربان کرنے میں دریغ
 نہیں کریں گے۔ لیکن اپنا نقطہ نظر نہیں بدلیں گے۔ عظیم مفکر کارل مارکس کی
 طرح وہ بچے کے لیے روٹی کپڑا اور مکان کی بات ضرور سوچیں گے۔ بچے کی خوشی
 کی بات پر دھیان نہیں دیں گے۔ مختار کے والدین نے بھی ایسا ہی کیا۔ انہوں نے
 یہ نہ دیکھا کہ مختار اندر سے کیا ہے۔ اندر سے مجبور تو نہیں۔ انہوں نے سوچا کہ مختار
 کو صحیح معنوں میں مستقبل کا مختار بنادیں، اسی لیے انہوں نے پہلے بی اے آنرز
 کروا دیا۔ پھر قانون پڑھوایا اور آخر میں سول سروس کا امتحان دلو کر سی
 ایس پی افسر بنوا دیا۔

سی ایس پی افسر کو اقتدار تو حاصل ہوتا ہے، لیکن اس میں جی حضوری
 کی سچ لگی ہوتی ہے۔ چاہے تو دولت بھی کما سکتا ہے، لیکن وہ ضمیر کی چیخ سے
 آلودہ ہوتی ہے۔ سی ایس پی افسر کو سب کچھ حاصل ہو سکتا ہے مگر اطمینان
 قلب سے ہمیشہ محروم رہتا ہے۔

میں نے قدرت اللہ شہاب کے ساتھ کچھ وقت گزارا ہے۔ مجھے علم نہیں کہ
 اُن پر کیا بیتی تھی، لیکن مجھے ایسا لگتا تھا جیسے کو مجبوراً مور کے پر
 لگائے بیٹھا ہے۔

مختار علی کی سب سے بڑی مشکل یہ تھی کہ خاندان میں وہ پہلا فرد تھا
 جسے نوکری کرنی پڑی۔ خون میں نوکری کرانے کا عنصر موجود تھا۔ نوکری کرنے

کا نہیں نتیجہ یہ ہے کہ مختار علی آج تک تذبذب کے عالم میں ہے کہ نوکری کیسے کرے۔ کیا کرے کیا نہ کرے۔ کس بات پر بول پڑے۔ کس بات کو پا جائے۔

پھر ایک اور قیامت ٹوٹی مختار کے اندر ایک شاعر نے انگڑائی لی۔ گمان غالب ہے کہ یہ شاعر و زاو ل سے ہی مختار علی کے اندر چھپا بیٹھا تھا۔ پتہ نہیں کب سے اس نے مختار کی حیات میں سلگنا شروع کیا، کب دھواں دینے لگا۔ مشکل یہ ہے کہ ہم بوٹے کو اس وقت دیکھتے ہیں۔ جب وہ زمین سے نکالتا ہے۔ زمین تلے بیج پھوٹتا نہیں دیکھتے۔

مختار علی کا کہنا ہے کہ ابن انشا کی چاند نگر کو دیکھ کر تحریک پیدا ہوئی۔ بات میرے پتے نہیں پڑتی۔ بے شک پر تو میں ابن انشا کا بہت کچھ ہے۔ جوگ ہے۔ بیراگ ہے، تیاگ ہے، لیکن چاند نگر میں تو ابن انشا خود موجود نہیں ہے۔ چاند نگر تو اس دور کی پیداوار ہے۔ جب فکری فرزانے اسے اغوا کر کے سوچ نگر میں لے گئے تھے اور یوں اسے اپنے راستے سے بھٹکا دیا تھا۔

ابتدا میں تو پر تو چوری چوری لکھتا رہا۔ شرما شرما کر لکھتا رہا۔ صرف کہنے کا شوق تھا چھپنے کا نہیں۔

ہم میں سے بہت سے تخلیق کار اس حقیقت سے واقف نہیں کہ جب تک شخصیت میں نسائی آمیزش نہ ہو، تخلیق کاری ممکن نہیں ہوتی۔ کچھ اس حقیقت کو بانٹتے ہیں مانتے نہیں، پر تو پہلے تو بانٹا نہیں تھا اب مانتا نہیں۔ ابتداء میں چوری چوری شرمائے شرمائے پر تو نے ہندی انگ میں بہت سی غزلیں لکھیں۔ ایسی غزلیں جو منفرد تھیں۔

ایک غزل دوسرے ہندی میں۔ ابتداء ہی دو آتشہ سے کی۔ نسائی رچاؤ نے بہت تو پچا دی۔ لیکن شائع کرنے میں حیا مانع رہی۔ پھر ایک دوست نے

زبردستی انہیں کتاب کی صورت میں شائع کر دیا، یوں پرتو کا بھانڈا چور ہے
میں پھوٹ گیا۔

پھر پرتو کے دوست جمیل جالبی نے جس کی آنکھ دیکھ دیکھ کر غنڈی ہو چکی
ہے کہا میاں دوہے لکھو۔ یوں نسائی رچاؤ نے سادھو کا بھیس بدل دیا۔
جالبی کے مشورے نے لاج کی رکاوٹ دور کر دی۔ پرتو دوہوں میں کھل کھیلے۔
جھجک دور ہوئی۔ آوارہ کو راستہ مل گیا۔ سب طلب کا کھیل ہے، ایسی طلب
جس کی منزل نہ ہو۔ طلب تو ایک راستہ ہی راستہ ہے۔ چلنا چلتے رہنا۔
چاہے پیاسے ملنے کی آس ہو، یا نہ ہو۔ پھر بھی چلتے رہنا۔



حسام الدین راشدی

۱۹۸۸

صاحبِ دل

۱۹۶۸ میں مجھے پہلا ہارٹ اٹیک ہوا تھا تقریباً! ایک مہینے کے بعد مجھے کراچی سے ایک خط موصول ہوا۔ لکھا تھا۔ خوشی کی بات ہے کہ آپ انجمن صاحبِ دل کے رکن بن گئے ہیں۔ میں انجمن کا صدر نشین ہوں چونکہ سینٹر موست ہوں۔ آج سے تقریباً دس سال پہلے مجھے دل کا دورہ پڑا تھا۔ اب آپ پر لازم ہے کہ میرے احکامات پر عمل کریں۔ اور میری ہدایات کے مطابق زندگی بسر کریں۔ نیچے حسام الدین راشدی بقلم خود تھا۔

یوں حسام الدین راشدی مجھ سے متعارف ہوا۔ وہ بھی برائے نام۔ جواب میں لکھا جناب والا آپ کی اطلاع کیلئے عرض ہے کہ جب میں ہسپتال سے ڈسچارج ہوا تھا تو ہارٹ اسپیشلسٹ نے مجھ سے کہا تھا۔ مفتی صاحب اب آپ یہ نہ بھولئے گا کہ آپ دل کے مریض ہیں اور میں نے ڈاکٹر کو جواب دیا تھا کہ جناب اگر آپ میرے خیر خواہ ہوتے تو یہ کہتے کہ مفتی صاحب بھول جائیے گا کہ آپ دل کے مریض ہیں۔

حسام الدین صاحب مجھے اپنی انجمن صاحبِ دل کا رکن ضرور سنائیے لیکن

احتیاط کا سبق نہ پڑھائیے۔

اس پر حسام الدین نے لکھا کوئی بات نہیں آپ کو جلد پتہ لگ جائے گا کہ جسم ایک خود سرفندی حقیقت ہے جب چاہے ذہن کو لائین حاضر کر دے پھر آپ دست بستہ ہماری خدمت میں حاضر ہو کر کہیں گے کہ عالی جاہ راہنمائی کیجئے۔ چارچہ مہینے حسام الدین سے میری تحریری نوک جھوک چلتی رہی۔ ان دنوں حسام الدین میرے لئے صرف ایک نام تھا۔ پھر ایک دن میں نے کسی صاحب سے ذکر کیا تو وہ بولے۔ ارے حسام الدین تو ایک محقق ہے ناقہ ہے عالم ہے۔ میں نے کہا وہ کوئی اور حسام الدین ہو گا یہ حسام دین جو مجھے خط لکھ رہا ہے یہ تو کوئی ہمارے ساتھ ہے کبھی علم بھی اہل دل ہو سکتا ہے۔ عالم ہوا اور اپنی تحریر میں علم کی ٹیں نہ دکھائے یہ تو ایسا ہی ہو گا کہ حسینہ ہوا اور مستور رہے۔

صاحبو آپس کی بات ہے اگر آپ علم تک بات نہ پہنچائیں تو آپ سے کہہ دینے میں کیا حرج ہے کہ علم ڈوبتا نہیں تیرتا رہتا ہے بھیگتا نہیں سوکھا کاٹھ گلتا نہیں اپنی ان گلی کئی قائم رکھتا ہے۔ بائبل میں اللہ تعالیٰ فرماتے ہیں۔

Beware of the Varsity of Paity

ماہر نفسیات کہتے ہیں Washers are Mouslers بلھے شاہ فرماتے ہیں علموں بس کریں اور یاد پھر اتفاق سے لاہور کے اردو بورڈ میں ایڈیٹر کی حیثیت سے میری تعیناتی ہو گئی مجھے علم نہ تھا کہ حسام الدین بھی اردو بورڈ کا ایڈیٹر ہے وہاں گیا تو دیکھا کہ اردو بورڈ کے ڈائریکٹر اشفاق احمد کے سامنے میرے جیسا ایک پھٹیچر آدمی بیٹھا ہے۔ میلا میلا۔ بجھا بجھا۔ زبان بند۔ سوچوں کا مارا ہوا۔ اشفاق احمد نے ہمارا تعارف کرایا۔ بولا۔ آپ ہیں حسام الدین راشدی۔ ارے یہ ہے حسام الدین راشدی۔

اسے دیکھ کر مجھے بے حد خوشی ہوئی۔ نہ چہرے پر چمک نہ لباس میں فیشن نہ گردن پر کلف نہ گفتگو میں شیں۔

حسام الدین کو مجھ سے مل کر سخت مایوسی ہو رہی تھی کہ بد پر ہمیری اور بے احتیاطی کے باوجود میں ابھی تک خاصہ صحت مند نظر آتا تھا۔ زندہ تھا۔ علیحدگی میں اس نے بڑی سنجیدگی سے پوچھا آپ روز واک کرتے ہیں۔ جواب میں میں نے کہا نہیں تو۔

کوئی ہلکی ورزش — جی نہیں
دوا باقاعدگی سے کھاتے ہیں نا — چھپینے طب کی دوا کھائی تھی۔
اب کوئی دوا نہیں کھا رہا۔

کس کس چیز سے پرہیز کرتے ہیں — کسی چیز سے بھی نہیں۔ تمباکو والا پان بھی نہیں چھوڑا۔ اس پر حیرت سے اسکی آنکھیں پھٹ گئیں۔ بولا تو پھر آپ کو ہارٹ اٹیک نہیں ہوا تھا۔ کچھ اور ہوا ہو گا
میں نے کہا حسام الدین تو ہارٹ اٹیک سے استقدر خائف کیوں ہے۔ بھائی میرے ہارٹ اٹیک تو دور جدید کیلئے اللہ تعالیٰ کا ایک تحفہ ہے۔ رحمت ہے۔ نہ بستر پر پڑو۔ نہ کہنیاں رگڑو۔ نہ کسی سے خدمت کراؤ۔ ایک جھٹکا اور وہ گلے، اللہ اللہ خیر سلا۔

صرف حسام الدین ہی نہیں میں بھی عالم حیرت میں تھا۔ اس دوران میں مجھے پتہ چل گیا تھا کہ حسام الدین واقعی عالم ہے محقق ہے مورخ ہے ناقد ہے مجھے حیرت اس بات پر تھی کہ یہ کیسا عالم ہے جو نہ ہم کے۔ تم کے کرتا ہے نہ چونکہ چنانچہ، نہ کھنگورے مارتا ہے۔ نہ دلیلیں چھانٹتا ہے۔ مدہم مدہم چمک تو ہے لیکن لشکر نہیں مارتا۔ ہم جانتے ہیں "طرح کی مسکراہٹ پر اکتفا نہیں کرتا۔ بلکہ منہ پھاڑ کر

قبضہ لگاتا ہے

اس کے بعد دو تین سال ہم اردو بورڈ کی میٹنگوں میں ملتے رہے۔ اکیلے بیٹھ کر چھوٹی چھوٹی باتیں کرتے رہے جیسے عورتیں مل کر چھوٹی چھوٹی باتیں کیا کرتی ہیں۔ کوئی موضوع نہ ملتا تو ہم ڈائریکٹر اردو بورڈ کی بدخوئیاں کرتے رہتے۔ صاحبزادہ کی بدخوئیاں کرنے میں بڑی لذت ہوتی ہے بڑی تسکین ملتی ہے۔ مفت کی عیاشی ہے۔

حسام پوچھتا مفتی یہ بتا کہ اشفاق کو سرکاری پیسہ خرچتے ہوئے تکلیف کیوں ہوتی ہے۔ جائز خرچ ہو تو بھی سسی سی کرتا ہے۔

یار یہ پوری بات کیوں نہیں کرتا۔ آدمی کہتا ہے آدمی دل میں رکھتا ہے۔ پلہ مار کر دیا کیوں بھجاتا ہے اور سچے پتہ ہے یہ اردو بورڈ کیوں بنایا گیا ہے اسلئے نہیں کہ اردو رائج کرے بلکہ اس لئے کہ اردو رائج کرنے میں تاخیر کا جواز پیدا کرے میں پوچھتا یار لوگ کہتے ہیں تو عالم ہے محقق ہے۔ وہ بڑی سنجیدگی سے جواب دیتا ہاں لوگ کہتے ہیں میں پوچھتا تو کیا کہتا ہے۔

وہ جواب دیتا کبھی لوگوں کی باتوں پر یقین کر لیتا ہوں۔ کبھی شک پڑتا ہے یقین نہیں آتا۔ یوں یقین اور بے یقینی کے درمیان لٹکا رہتا ہوں۔ پھر اتفاقاً مجھے کراچی جانا پڑا۔

جب اس نے سنا کہ میں کراچی آیا ہوا ہوں تو وہ دوڑا دوڑا آیا بس اس نے پھولا ہوا تھا۔ بولا۔ میں تیری دعوت کروں گا۔ میں نے کہا حسام الدین تو کیا شے ہے۔ اتنا بڑا مفکر اور محقق ہو کر میڈیا کی طرح روایتی جھاڑ جھنکار میں پھنسا ہوا ہے۔ بولا ہاں میں روایتی ہوں۔ ہم سندھی روایتی ہیں۔ کر لے ہمارا کیا کرتا ہے۔ تجھے روٹی کھلا کر رہوں گا۔

میں نے کہا پہلے مجھے اپنا گھر تو دکھا۔
 گھر لے جا کر اس نے مجھے ایک بڑے کمرے میں بٹھا دیا۔ وہ کمرہ بھی اونچی چھت
 والا روایتی کمرہ تھا دیواروں پر فرش سے چھت تک شلغوں میں کتابیں ہی کتابیں
 لگی ہوئی تھیں یہاں وہاں فرش پر کرسیوں پر کہا اتنی ساری کتابیں۔
 بولا اندر بھی ہیں۔

میں نے کہا یہ سب کتابیں تو نے پڑھی ہیں کیا؟
 وہ خاموش رہا۔

کہا میرے پاس بھی کتابیں ہیں ان میں سے کچھ میں نے پڑھی ہیں بیشتر
 کتابوں کے صرف ورقے الٹے ہیں۔
 وہ بولا پڑھنا میری بیماری ہے میں صرف پڑھتا ہی نہیں کتابوں پر حاشیے
 بھی لکھتا ہوں۔

میں نے کہا تیرے گھر والی یہ کیسے برداشت کرتی ہے
 بولا نہیں کرتی۔ نہ کتابوں کو نہ مجھے۔
 حسام الدین کی شخصیت کے اکھاڑے میں ایک میلا لگا ہوا تھا۔ اس میلے
 میں ایک مجوم تھا۔

طرح طرح کے لوگ۔۔ بچہ بوڑھا۔ جذباتی عقلی روایتی ایمانی
 بغاوتی۔ عوامی۔ خواصی، دانشور۔ اور پستہ نہیں
 کیا کیا۔

صاحبو اللہ نے انسان بھی کیا چیز بنائی ہے۔ اس کی شخصیت میں انوکھے
 حیران کن تضادات کے اندھیرے اجالے صرف لگائے ہی نہیں بلکہ سجائے ہیں
 یوں سجائے ہیں کہ ان میں ہم آہنگی پیدا کر دی ہے۔

اللہ تعالیٰ کا بھی جواب نہیں جو تضادات سے ہم آہنگی پیدا کرتا ہے۔ نیگیٹو پازیٹو کو ملا کر روشنی پیدا کرتا ہے اور انسانی شخصیت کو اپنے رنگ میں ڈھال کر ہر فرد کو وحدہ ہولا شریک بنا دیتا ہے۔ صاحبِ آجتک اربوں انسان پیدا ہوئے ہیں۔ لیکن ایک دوسرے سے نہیں ملتا۔ دوسرا تیسرے سے نہیں ملتا کیا تخلیق کاری ہے کیا حکمت ہے۔

مقامِ شکر ہے کہ ہم اللہ کی تخلیق کاری پر غور و فکر نہیں کرتے ورنہ حیرت طاری ہو جائے۔ پاگل ہو جائیں۔

حسام الدین بڑی پیاری اور جاذبِ شخصیت کا مالک تھا لیکن اس میں تلخیاں بھی تھیں۔

شخصیت کے بھیدی کہتے ہیں۔ تم فرد کی کجیاں نہ دیکھو تلخیاں نہ گننو جزییات پر توجہ نہ دو۔ یہ دیکھو کہ مجموعی ذائقہ کیا ہے۔ خوشبو کیسی ہے۔ خدو خال کونہ دیکھو یہ دیکھو کہ چہب کیسی ہے۔ لونگ کا لشکارہ کیسا ہے۔

حسام الدین کی شخصیت میں بڑی چہب تھی۔ خوشبو تھی ذائقہ تھا اسکی تلخیاں ایسے تھیں جیسے دسترخوان پر اچار ہو چٹنی ہو ساس ہو۔ ایک روز مینے کہا حسام الدین لوگ کہتے ہیں تم متعصب سندھی ہو۔ اس نے گھور کر میری طرف دیکھا بولا تم نہیں ہو متعصب پنجابی میں نے کہا

ہیں۔

بڑے احمق ہو وہ بولا۔ مثبت تعصب کے بغیر آدمی انسان نہیں بن سکتا۔ ماں باپ کے حق میں تعصب۔ خاندان کے حق میں تعصب۔ گاؤں کے حق میں تعصب۔ علاقے کے حق میں تعصب۔ وطن کے حق میں تعصب۔

جب حسام الدین کو ہاجسن کی بیماری ہوئی اور وہ بستر سے لگ گیا

تو اُس نے مجھے ایک خط لکھا۔ مفتی تو سچ کہتا تھا واقعی پارٹ اٹیک آج کے دور کے لئے اللہ کا ایک گفٹ ہے۔ رحمت ہے۔

ایک روز مینے حسام الدین سے کہا یار راشدی تم کیسے وڈیرے ہو تو عالم اور محقق ہے تیسرا بھائی علی احمد دانشور اور صحافی ہے۔ وڈیرے کو علم و دانش سے کیا تعلق وہ تو حکمران ہوتے ہیں۔ میری یہ بات پتہ نہیں علی احمد راشدی تک کیسے جا پہنچی۔ علی احمد راشدی سے میں بے حد خائف تھا۔ جب وہ وزیر اطلاعات تھے تو مینے ان سے پوچھا تھا۔

میں نے کہا یہ بتائیے کہ ہماری وزارت اطلاعات سربراہ ملک کی میری کیوں ہوتی ہے۔

ان کے چہرے کے کانٹے کچھ اور نوکدار ہو گئے۔ کیا مطلب وہ گرجے۔ میں نے کہا جناب وزارت اخبار کے ہر صفحے پر سربراہ کی تقویر چھپاتی ہے اور ہر خبر پر ان کی سرخی لگواتی ہے۔ پھر وہ گرجے۔

میں نے کہا جناب جسے بلربار دیکھا جائے۔ بار بار سنا جائے وہ دل سے اتر جاتا ہے۔

ان کے چہرے پر ہلکی سی مسکراہٹ آئی۔ لیکن کانٹوں نے بڑھ کر اسے ڈھانپ لیا۔ بولے دلوں سے ہی اتارتی ہے نا۔ کرسی سے تو نہیں اتارتی۔ میں یہ جواب سُن کر خوف سے بھاگا۔

ان کی بیگم ممتاز راشدی دوڑی دوڑی آئی بولی آپ چل کیوں پڑے بیٹھتے کیوں نہیں۔

میں نے کہا۔ کیا بیوٹی اینڈ دی بیسٹ کا منظر دیکھنے کیلئے بیٹھوں۔ وہ قہقہہ مار کر

ہنسی۔ بولی میرے میاں دیکھنے کی چیز نہیں ہیں۔ محسوس کرنے کی چیز ہیں۔
اور یہ نوکیلے کانٹے میں نے پونچھا۔

بولی یہ نوکیلے کانٹے گوند سے چپکائے ہوئے ہیں۔ اصلی نہیں۔
ہاں تو میں کہہ رہا تھا کہ وڈیروں کے متعلق میری بات جب علی احمد راشدی
تک پہنچی تو وہ بولے حسام مفتی کو سندھ گھاؤ۔ اسے وڈیرے کے مفہوم کا علم
نہیں ہے۔

مجھے سندھی اور ملتان کی لوگ بہت پسند ہیں! اس لئے کہ ان میں وہ تمام کمیاں
کجیاں موجود ہیں جو مجھ میں ہیں۔

سندھیوں کی سب سے بڑی خامی یہ ہے کہ ان میں شدت سے جذبہ ہے
سوڈے کی بوتل کی طرح پھیلے اٹھتے ہیں۔ وہ بات اندر نہیں رکھتے بلکہ اگل دیتے ہیں۔
سندھیوں کی سب سے بڑی خوبی یہ ہے کہ ان میں شدت ہے۔ جذبہ ہے
وہ بات کہہ دیتے ہیں۔

ملتان میں تو مجھے نو سال رہنے کا موقع ملا تھا۔ سندھ میں کبھی نہیں گیا
تھا۔ اس لئے میں نے راشدیوں کی دعوت قبول کر لی۔

سندھ میں گھوم پھر کر میں نے دیکھا کہ بے شک سندھ میں وڈیرے
حکمران ہیں اور ان میں وہ تمام خامیاں موجود ہیں جو حکمرانوں میں ہوتی ہیں لیکن
ساتھ ہی ان کے دلوں میں ممتا کے دھارے چل رہے ہیں۔ ڈالڈے والی ممتا
نہیں۔ گھر کے گھیو والی۔



سرفراز اقبال

ادب رانی

کچھ باتیں سمجھ کی پہنچ سے باہر ہوتی ہیں۔

پتہ نہیں ایسا کیوں ہوتا ہے لیکن ایسا ہوتا ہے کہ ہر ملک کے ادبی حلقوں میں ایک ادب رانی ہوتی ہے۔ وہ تخت پر نہیں ادب کے چرنوں میں بیٹھی ہوتی ہے۔ اسے ادیب ہونے کا دعویٰ نہیں ہوتا۔ ادب لکھتی نہیں۔ دانشور اور نقاد کی طرح ادب پر بحث نہیں کرتی۔ اس میں ادبی حس کی تاریں لگی ہوتی ہیں۔ جس طرح سارنگی میں سرتیاں لگی ہوتی ہیں۔ انہیں بجایا نہیں جانا آپ ہی آپ بجتی رہتی ہیں۔ اپنی سرپیدا نہیں کرتیں۔ دوسری تاروں کی سر کو گونجتی رہتی ہیں۔

ادب رانی میں صرف ریور لگا ہوتا ہے مائیک نہیں۔ سارا جسم کان ہوتا ہے زبان ہوتی ہی نہیں۔ سرفراز پاکستانی ادبی حلقوں کی ادب رانی ہے۔ ٹھہریے شاید آپ یہ سمجھ رہے ہیں کہ ادب رانی بننا اعزاز ہے مسرت کا مقام ہے۔ انہوں نے یہ بات نہیں اٹھانے کرے کوئی ادب رانی بنے۔ آپ ادب کی تاریخ پر ٹھہ کر دیکھ لیجئے ہر ادب رانی جاذب نظر ہوتی ہے۔ ایک ادبی حس دوسرے جاذبیت سونے پر سوہاگہ۔ بس اس کی یہی بد قسمتی ہوتی ہے۔ پتہ نہیں کیوں جاذب نظر ہوتی ہے اللہ کے بھیہد کس نے پلے ہیں۔ شاید اس کی وجہ یہ ہو کہ قدرت

ادب کے دیئے ہیں تیل ٹپکے نہ بہتی ہے اس لئے کہ بتی سوکھ نہ جائے۔ روشنی مدہم نہ پڑ جائے۔

سرفراز کی بدقسمتی یہ ہے کہ وہ اچھی لگتی ہے۔ صاحبو۔ عورت کی صرف دو بدقسمتیاں ہوتی ہیں ایک یہ کہ وہ اچھی لگتی ہے، دوسری یہ کہ وہ اچھی نہیں لگتی۔ اب بولو کوئی کیا کرے کیا نہ کرے۔

جو اچھی لگتی ہے وہ نگاہوں پر چڑھ جاتی ہے جو نگاہوں پر چڑھ جاتی ہے وہ دلوں سے اتر جاتی ہے۔ جو اچھی لگتی ہے اس کے گرد بھیڑ لگ جاتی ہے ایک کپتا ہے میں تجھے اپنی ڈب میں پیٹ لوں۔ دوسرا کہتا ہے میں تیرا ملیدہ کر کے جسم پر مل لوں۔ تیسرا کہتا ہے میں تجھے برقعے میں پیٹ دوں تاکہ دوسرے نہ دیکھ سکیں۔

سرفراز کی مشکل یہ ہے کہ وہ صرف باہر سے ہی اچھی نہیں اندر سے بھی اچھی ہے۔ کچھ زیادہ ہی اچھی ہے۔ اس کی شخصیت سے مٹھاس کی پھوار اڑتی رہتی ہے۔ جس خاتون سے مٹھاس کی پھوار اڑتی ہے اس کے متعلق ہم خوش فہمیاں پال لیتے ہیں۔ اور جب خوش فہمیاں پورے نہیں ہوتیں تو نقاب سے ابھرے ہوئے تار گنتے ہیں۔ انتقاماً ما با آواز بلند گناتے ہیں۔

سرفراز کی شخصیت کی سب سے بڑی کمزوری یہ ہے کہ اس کے اندر محبت کے دھارے چل رہے ہیں۔ جو دوسروں کی تلخیوں کو خوش خاشاک کی طرح بہا کر لے جاتے ہیں۔

صاحبو میں نے زندگی تین خواتین کی ممتا کی گھنی چھاؤں میں بسر کی ہے۔ بانو قدسیہ، پروین عاطف و سرفراز باقی جتنی بھی تھیں کر دی دھوپ تھیں۔ یہ امریکہ ہمارے لئے ابن انشا نے دریافت کی تھی۔

دکھا کر بولا کیسی لگی ۔
 میں نے کہا اچھی لگتی ہے ۔
 بولا کتے زین ہے ۔
 میں نے کہا میں نہیں مانتا ۔
 بولا کیوں نہیں مانتا ۔
 میں نے کہا میں کتے ذینوں کو جانتا ہوں ہمارے محلے کے پہلو میں کتے
 زینوں کا محلہ تھا ۔

بولا کتے زین اچھی نہیں لگتی کیا ۔
 دیکھتے ہیں اچھی لگتی تھیں لیکن جب بولتی تھیں تو میں کانوں میں انگلیاں
 دے لیا کرتا تھا ۔ پر یہ تو میٹھا بولتی ہے ۔
 بولا صرف میٹھا بولتی ہی نہیں میٹھا دیکھتی ہے ۔ میٹھا کھلاتی ہے ۔ لیکن مفتی
 اس کے قریب نہ جانا ۔

کیوں میں نے پوچھا ۔
 بولا مشکل میں پڑ جائے گا ۔
 کیسی مشکل میں نے پوچھا ۔
 واپس آنا مشکل ہو جائیگا گھر کا راستہ نہیں ملے گا ۔
 ابن النشابڑ اشاعر ہی نہ تھا بڑا عاشق بھی تھا وہ جانتا تھا کہ عشق سفر
 ہی سفر ہے منزل نہیں ۔ وہ منزل کی طرف جانے والی تمام کشتیوں کو جلا دیتا تھا ۔
 کہیں قرب ممکن نہ ہو جائے ۔

میں نے انشا کی بات کو نظر انداز کر دیا ۔ میں نے بازار سے خوشبودار تیل
 خریدا ۔ فیئر اینڈ لولی کریم خریدی لکس صابن سے منہ دھویا ۔ بڑے اہتمام سے بال

بنائے اور سرفراز کے گھر جا پہنچا۔ اس محترمہ نے میرا سارا ہتھم نظر انداز کر دیا اور اپنی معصومیت اور مٹھاس کی ڈھال ایسے چلائی کہ مجھے ہتھاکر کے نہٹھ کے بٹھا دیا۔ ایسا بٹھایا کہ آج تک نہٹھ کر بیٹھا ہوں اگر یہ مجھے ہتھانہ کرتی تو میں کب سے واپس گھر آ گیا ہوتا۔ پھر یہ محترمہ مجھے اپنے میاں اقبال کے پاس لے گئی وہ ان دنوں ہسپتال میں پڑا تھا۔ اسے دیکھ کر میں نے محسوس کیا کہ وہ بھی ہتھانہ ہے اور نہٹھ کر بیٹھا ہوا ہے۔ اس دن سے آج تک ہم دونوں میں دوستی کا گہرا رشتہ استوار ہے۔ میں نے اقبال سے پوچھا کہ تجھے کیا بیماری ہے اقبال نے کہا ابھی ڈاکیٹس نہیں ہوا۔ وہ کہتے ہیں بیماری سمجھ میں نہیں آتی۔ میں نے کہا مجھے سمجھ میں آتی ہے۔ کیا اس نے پوچھا۔ میں نے کہا تیری بیماری تیرے سامنے بیٹھی ہوئی ہے۔

پھر سرفراز کا نام ہم نے بداموں والی رکھ دیا چونکہ وہ ہماؤں کو بادام کھلایا کرتی تھی۔ ہر پندرہ بیس دن کے بعد ہم سب اس کے ہاں بادام کھانے جایا کرتے تھے۔ ابن انشا عکسی میں اشتقاق احمد، احمد بشیر اور قدرت اللہ شہاب۔

انہی دنوں مجھے پتہ چلا کہ سرفراز کی بیٹیاں اور بیٹے پڑھائی میں فٹ کلاس فٹ رہتے ہیں۔ انہیں اعزاز ملتے ہیں گولڈ میڈلسٹ ہیں۔ حیرت سے میرے ذہن کا نیوزاڑ گیا یا اللہ یہ کیا بھید ہے۔ کمیٹی کی لائٹیں کے نیچے بیٹھ کر پڑھنے والوں کو تو فٹ کلاس فٹ آتے ہم نے اکثر دیکھا ہے لیکن راجہ بازار کے ٹریفک جوک پر بیٹھ کر پڑھنے والوں کو فٹ آتے کبھی نہ دیکھا نہ سنا۔

رائی کی بات تو ہوگئی آئیے اب راجہ کی بات کریں جن دنوں فیض کالج میں نیا نیا پروفیسر لگا تھا ان دنوں آپ نے فیض کو نہیں دیکھا۔ میں نے دیکھا تھا اس کی آنکھوں سے سیر ہو رہیوں کی پھوڑاڑتی تھی وہ چھڑنے والی آنکھیں نہیں تھیں اٹا وہ آنکھیں از خود چھڑی ہوئی تھیں۔ بری طرح چھڑی ہوئی تھیں۔ میں نے فیض سے کہا

جناب والا اگر آپ محاکمہ نہیں کرنا ہر نکلا کریں تو کیا حرج ہے۔ پبلک سیکورٹی کا سوال ہے۔ اس پر فیض مسکرایا میرے منہ پر شربت صندل کے چھینٹے پڑے۔

اکثر سوالات کا جواب فیض صندل کے چھینٹوں سے دیا کرتا تھا۔ قدرت اللہ شہاب نے ایک روز برسبیل تذکرہ فیض سے کہا۔ فیض صاحب جب آپ نے کالج میں لیکچرار کی آسامی کے لئے عرض دی تھی میں نے بھی دی تھی۔ انٹرویو کے لئے صرف دو امیدواروں کو بلایا گیا تھا ایک آپ تھے دوسرا میں تھا۔ پرنسپل ڈاکٹر تاثیر نے پہلے آپ کو انٹرویو کے لئے بلایا میں باہر بیچ پر بیٹھا انتظار کرتا رہا تھا۔ پانچ منٹ گزر گئے، دس منٹ گزر گئے، آدھ گھنٹہ گزر گیا میں نے سوچا یا اللہ یہ کیسا انٹرویو ہے۔

مزید گھنٹے کے بعد دروازہ کھلا۔ ڈاکٹر تاثیر اور آپ کمرے سے باہر نکلے۔ ڈاکٹر تاثیر نے آپ کو کلاس میں لیا ہوا تھا اور آپ اس کے کندھے سے چٹے ہوئے تھے۔ دونوں کے منہ سے شربت صندل کی خوشبو آ رہی تھی۔ شہاب بولا میں نے ڈاکٹر تاثیر سے کہا جناب والا میرا انٹرویو کب ہوگا۔ ڈاکٹر تاثیر نے کہا 'دی انٹرویو از اوورینگ مین یوے گو۔'

قدرت اللہ بولا فیض صاحب اگر اس روز مجھے سلیکٹ کر لیا جاتا تو میں عمر بھر پروفیسر رہتا اور آپ خوار کھا کر، آٹا سی ایس کے مقابلے میں بیٹھ کر ڈپٹی کمشنر بن جلتے۔ یوں قسموں کے دھارے ہی بدل جاتے فیض کی آنکھوں سے شربت صندل کے چھینٹے اڑے۔

صاحبو فیض کی شخصیت بناتے وقت گھپلا ہو گیا تھا۔ شراب سیخ پر ڈالی کباب شیشے میں، سا گھپلا۔ بڑا شاعرے خوار صوفی اور کیمونسٹ کی کچھڑی پک گئی۔ طبیعت کے لحاظ سے وہ مٹھاس ہی مٹھاس تھا۔ شربت صندل کے چھینٹے شیرے کا مرتبان۔

اب لیجیے کتاب کی بات۔ یہ کتاب ایک مختصر کہانی ہے کہ ایک شہد کی مکھی

اڑتی اڑتی آئی اور شیرے کے مرتبان میں پھنس گئی۔ سرفراد کے پرکٹ گئے /
 اڑان گئی فیض کو محنت سے بھرا ہوا مرتبان مل گیا اور ہمیں
 مفت میں اس کے نقاب میں ابھرے ہوئے تاروں کو گننے کی عشرت حاصل
 ہو گئی۔ بس اتنی سی بات تھی اتنی سی بات تھی جسے افسانہ کر دیا۔



روشن سبطین

۱۹۸۹

بجھن

یہ میری بدقسمتی ہے کہ میں نے روشن سبطین کو جانا۔ ساری شرارت
روشن کے افسانوں کے مجموعے "ساحل سمندر اور جزیرے" کی ہے۔
روشن نے کتاب کی ایک جلد مجھے بھیجی۔ میں نے حسب دستور اسے
ایک طرف رکھ دیا۔

آپ سے کہہ دوں تو کیا حرج ہے کہ میں نے مدت سے پڑھنا چھوڑ
رکھا ہے۔ کہتے ہیں بڑے بچے میں انسان لالچی ہو جاتا ہے۔ سچ کہتے ہیں۔
جب بھی میں پڑھنے لگتا ہوں تو اندر سے آواز آتی ہے۔ اونہوں۔ پڑھنے
میں کیوں وقت ضایع کرتا ہے۔ مہلت کم ہے۔ کچھ لکھ لے۔ شاید اب کی بار
"تیر" بن جائے۔ تالی بجے۔

پتہ نہیں اس روز کیا حالات تھے۔ سردیوں کے دن تھے، رات کا
وقت تھا۔ گھن گرج تھی۔ میں لحاف بند تھا۔ لکھنا ممکن نہ تھا۔ اتفاق
سے روشن سبطین کی کتاب ہاتھ لگ گئی۔ پڑھنے سے پہلے میں کتاب
چکھا کرتا ہوں۔ چکھی تو چونکا۔ ارے یہ کون بی بی ہے جو مونچھ پر ہاتھ
رکھ کر لکھتی ہے۔ اتنا اعتماد۔ اتنا جذبہ۔ اتنی دھونس۔ ہم، ہم، ہم۔ یہ
تو چھینٹے اڑاتی ہے۔

مینے پیش لفظ دیکھا۔ ”مجھے اعتراف ہے“
 ارے۔ دھونس کے ساتھ ساتھ اعتراف بھی۔ لکھا تھا:-
 میں صدیوں کی لگی ہوئی گرہیں کھولنا چاہتی ہوں۔
 گنجلک دھاگوں کی گتھیاں سلجھانا چاہتی ہوں۔
 نمود صبح کا پیغام دینا چاہتی ہوں۔
 راکھ کے ڈھیروں سے چنگاریاں تلاش کر کے ان سے کہا بیاں بننا
 چاہتی ہوں۔

مجھے اپنی راکھ میں دبی ہوئی چنگاری ”آپا، یاد آگئی۔ اپنا پہلا
 مجموعہ ”ان کہی“ یاد آگیا۔ جب میں نے مونچھ مروڑ کر کہا تھا۔ لوگوں میں تمہارے
 دلوں میں چھپی ہوئی ”ان کہیاں“ ”ان جانیاں“ کہہ دی گئیں۔
 پھر مجھے اپنے نئے پبلشر کی بات یاد آئی۔ ابھی کچھ دنوں کی بات ہے
 جب میں نے نئے پبلشر کو کہانیوں کا آخری مجموعہ دیا تو وہ کہنے لگا۔ جناب کتاب کا
 یہ کیسا نام رکھا ہے آپ نے؟ ”کہی نہ جائے“ میں نے کہا ہاں جناب اس
 مجموعے کا یہی نام ہے۔ آپ نے وہ مصرع نہیں سنا کیا:-
 دل کی بات جو گھٹنے گھٹنے منہ تک آئے۔ کہی نہ جائے

مجھ میں ظرف نہ تھا۔ کہاں سے چلا تھا۔ کہاں پہنچا۔ روشن سبطین میں
 بڑا ظرف ہے بڑی جان ہے۔ اس میں تو پیچھے کی ہمت ہے۔ راہ چلنے کا
 حوصلہ ہے۔ لیکن جب پہلی بار میں نے روشن کو دیکھا تو حیران رہ گیا۔ ہر
 پرنا اُپدی اور بے حسی کے ڈھیر لگے ہوئے تھے۔ مونچھ تھی ہی نہیں۔ وہ
 روشن نہیں۔ مجھن تھی۔ میرا ذہن ڈگ ڈگ کاٹا گیا۔

پھر خیال آیا شاید ایسا ہو کہ جنہیں بجھا دیا جاتا ہے ان کا شعلہ

اندر منتقل ہو جاتا ہے جس شعلے پر ڈھیروں راکھ ڈال دی جائے وہ ہمیشہ
کیلے چنگاری بن کر سلگتا ہے ظاہر ہے کہ روشن راکھ ہے اور اس کی تحریر
چنگاری ہے۔ جی بھی تو پیش لفظ میں وہ خود کہتی ہے۔ راکھ کے ڈھیروں سے
چنگاریاں نکال کر ان سے کہا بنیاں بنوں گی۔

پھر خیال آیا۔ یہ کیا بات ہے کہ کراچی والوں نے روشن سبطین کی
اس تخلیق کار کا کہیں ذکر ہی نہیں کیا۔

دراصل کراچی میں دو قسم کے ادیب ہیں۔ ایک وہ جو بڑے ہیں۔
بہت بڑے۔ اور چپ ہیں۔ دوسرے وہ جو سمجھتے ہیں کہ بڑے ہیں اور
بولتے ہیں۔ سمجھنے اور بولنے والوں کی اکثریت ہے۔ وہ صرف اپنی بات
کرتے ہیں کراچی کی بد قسمتی ہے کہ وہاں ادبی حلقوں میں حوصلہ افزائی
کا لفظ متروک ہو چکا ہے۔

روشن سبطین کی سب سے بڑی بد قسمتی یہ ہے کہ اس میں صلاحیت
ہے۔ جان ہے۔ جذبہ ہے۔ نرپ ہے۔ یعنی وہ وہ کچھ ہے جو مرد میں ہو تو سبحان اللہ۔
عورت میں ہو تو نعوذ باللہ۔ پتہ نہیں ادا، قدسیہ، پروین شاکر، فنا،
عاطف، یاسمین، سائرہ اور ایسی کچھ اور۔ کس طرح میدانِ ادب میں مقام
حاصل کرنے میں کامیاب ہو گئیں۔ حیرت ہے۔ کشور ناہید تو خیر اک
کیما فلا جڈ مرد ہے۔ نسائی جسم تو اک بہرہ ہے۔ وہ تو ڈان و ن ہے۔
دونوں مزے، باہر سے عورت اندر سے مرد۔

روشن کی کہانی اک عام سی کہانی ہے جسے منشی پریم چند نے لکھنا
شروع کیا تھا اور آج تک ہماری جان نہیں چھوڑ رہی۔ اس کہانی کے ڈھائی
کردار ہیں۔ لاڈ پیار سے جی بھر کر بگاڑنے والے ماں باپ۔ ایک اکاؤنٹس

زہرہ "ہم" قسم کی لڑکی ہم یہ کریں گے ہم وہ کریں گے۔ ہم کیا نہ کریں گے۔ کیوں نہ کریں۔ اور ایک آسیب زدہ گھر جس پر "لوگ کیا کہیں گے" کا خوفناک تمبو تنا ہوا ہے۔

یہ کہانی دراصل کایا پلٹ قسم کی کہانی ہے
کایا پلٹ میں تو جب جوانی آتی ہے تو سنڈی تتلی بن جاتی ہے
اس کہانی میں جب جوانی آتی ہے تو تتلی کو سنڈی بنا دیا جاتا ہے اور اسے
ساری عمر رینگ رینگ کر بسر کرنی پڑتی ہے۔

روشن کے ساتھ بھی ایسا ہی ہوا۔ بچپن میں اسے اڑان کی شہ
دی گئی۔ تتلی کی طرح وہ پھول پھول پر بیٹھی۔ تقریریں مقابلے کھیلیں
مصوریں۔ جب وہ جوان ہوئی تو دفعتاً ماں باپ کو یاد آیا کہ وہ تو لڑکی
ہے۔ پھر انہوں نے بات بات پر روشن کو یاد دلانا شروع کر دیا کہ تو تو
لڑکی ہے۔ اس پر روشن چیخی چلائی کہ لڑکی ہوں تو پھر کیا ہوا۔

پھر وہی ہوا جو ہوتا آیا ہے۔ ہو رہا ہے۔ اس کے پر کاٹ دیئے گئے۔
حکم دیا کہ رینگ۔ رینگ رینگ کر زندگی کرنے کی خوش کر لے۔ روشن آج تک
رینگ رہی ہے لیکن رینگنے کی خوش نہیں کر سکی۔ وہ آج تک نہیں سمجھ سکی کہ
وہ لڑکی ہے۔ اور لڑکی ہونے کا مطلب کیا ہے۔

زندگی میں اڑان میسر نہ ہوئی تو اس نے ادب کو اپنا لیا۔ اب وہ اپنے
قاری سے پوچھ رہی ہے کہ میں لڑکی ہوں تو پھر کیا ہوا۔ بولو۔ جواب دو۔
اور قاری سمجھ رہا ہے کہ وہ کہانی سن رہی ہے۔ کتنی دلچسپ کہانی ہے۔

غڈی آنکھ سے دیکھنے اور مدھم لفظوں میں بات کہہ جانے والا جو
خود اس خوف کے مارے کہ لوگ کیا کہیں گے اپنی جوانی کو کیا فلاح کیے

بیٹھا ہے۔ وہ کرا حسین کتاب کے تعارف میں، روشن کے بارے میں لکھتا ہے:-
 ”روشن سبطین جیسی نظر اور دل رکھنے والی ایک عورت ان گتھیوں
 کو پیش بھی کر رہی ہیں اور ان کو سلجھانے کی کوشش بھی۔
 یہ ثبوت ہے اس بات کا کہ روشن سبطین کو کہانی کہنا آتا ہے
 روشن سبطین میں آمد کا جوش اتنا ہے کہ وہ نہ صرف لفظوں میں
 بلکہ نقوش میں بھی چھلک پڑا ہے :-
 جب اتنا بڑا شخص زیر لبی میں بات کرنے پر مجبور ہے تو میری کیا
 حیثیت ہے کہ کچھ کہوں۔

پھر وہ شہزاد منظر ہے۔ معلومات کا بھرا ہوا تھیلا۔ بے لاگ
 حقیقت پسند۔ روشن کی کہانیوں کے بارے میں لکھتا ہے:-
 ”یہ افسانے پڑھ کر آپ مایوس نہیں ہوں گے۔ ان افسانوں میں
 وہ ہر بات موجود ہے جو اچھے افسانے میں ہونی چاہیے۔“
 اگر اتنا بڑا نقاد بھی روشن کی تصنیف کو دلچسپ افسانہ قرار دے تو میں کیا
 بولوں۔ میں تو بولوں کہ نہ بولوں پوچھنے کی بھی حیثیت نہیں رکھتا۔
 پھر وہ ہوا جو اس کہانی میں ہوتا آیا ہے۔

ماں باپ نے اس بوجھ سے سبکدوش ہونے کے لئے۔ اپنا فرض پورا
 کر دیا۔ اور بن سوچے سمجھے بن جانے بوجھے، ایک ممبر کا ڈنٹنٹ سے اسکی
 شادی کر دی۔ یوں ایک فابن آرٹسٹ ایک دو اور دو چار سے وابستہ ہو گئی۔
 وہاں جا کر پہلی مرتبہ روشن کو پتہ چلا کہ دو اور دو چار ہوتے ہیں۔ اور اسے
 زندگی بھر قدم قدم پر اس زریں اصول کو پلے باندھے رکھنا ہے۔
 آپ سے کہوں تو کیا حرج ہے کہ میں آج تک دو اور دو چار کا

پابند نہیں ہو سکا۔ لینے ہوں تو دو اور دو پانچ گنتا ہوں، دینے ہوں تو تین۔
میں ہی کیا زندگی میں کوئی بھی دو اور دو چار کا پابند نہیں ہو سکا۔ ہم سب
جذباتی مخلوق ہیں۔ عقل کا تو صرف آنا جانا ہے۔

شادی کے بعد روشن کارہینگنا بالکل ہی رہینگنا بن گیا۔ پھر بچہ ہوا
تو ممتا کا ایک طوفان امداد آیا۔ زندگی میں ایک نیا دروازہ کھل گیا۔
توجہ کو ایک نیا زاویہ مل گیا۔ اپنا رہینگنا پس پشت پڑ گیا۔ اپنی محرومی
سے دھیان بٹ گیا۔ لیکن یہ طوفان صرف روشن تک محدود رہا۔ گھر میں
کوئی جنبش نہ ہوئی۔ سوکھے کا سوکھا رہا چونکہ پہلی اولاد لڑکی تھی۔

پھر باری باری چار بیٹے ہوئے جن میں پیدایشی طور پر تواریث
خامیاں تھیں۔ پہلے کی سانس کی نالی چھوٹی تھی۔ دوسرے کا سینہ کھلاتھا۔
تیسرے کو ٹھنڈا پھوڑا تھا۔ یوں روشن کی راتوں کی نیند گئی۔ صبح کا چین
گیا۔ برسوں ماں کے علاوہ بیمار بچوں کی نرس بننا پڑا۔

تعجب ہے کہ روشن ان سب مصائب سے بچ کیسے نکلی۔ حیرت
ہے قدم قدم پر بچھن کے باوجود اس کی تحریر آج بھی روشن ہے۔ جسے
پرٹھو کر آپ چونکتے ہیں۔ ارے یہ کون بی بی ہے جو موچھ پر
ہاتھ رکھ کر لکھتی ہے۔ اتنا اعتماد۔ اتنا جذبہ۔ اتنی دھونس۔ ہم ہم کے
چھینے اڑاتی ہے۔

صاحبواشر کے بھیدوں اور انسانی شخصیت کے گجھلکوں کو کون
سمجھ سکا ہے۔



سجاد حیدر

۱۹۸۲

گھگھو گھوڑا

سجاد حیدر اپنے ایک ڈرامے گھگھو گھوڑے میں کہتا ہے کہ دنیا میں دو قسم کے لوگ ہیں ایک وہ جو گھگھو ہیں اور دوسرے وہ جو گھوڑے ہیں۔

اس حوالے سے سجاد کی شخصیت گھنیر گھگھو کی ہے میری اپنی شخصیت بھی اسی نوع کی ہے اسلئے طبعی طور پر مجھے سجاد کا قرب حاصل ہے۔ فرق صرف یہ ہے کہ ایک تو میں گھنیر نہیں خالی گھگھو ہوں اور دوسرے یہ کہ اگرچہ گھگھو ہوں لیکن خود کو گھگھو نہیں سمجھتا۔ اس خوش فہمی میں سوچھ مروڑے پھرتا ہوں کہ گھوڑا ہوں۔

میرے اندازے کے مطابق دنیا میں گھگھو بہت زیادہ ہیں اور گھوڑے کم کم۔ دقت یہ ہے کہ بیشتر گھگھو میری طرح خوش فہمی میں مبتلا ہیں کہ وہ گھوڑے ہیں۔

اسلئے وہ دولتیاں جھاڑتے پھرتے ہیں۔ قلابازیاں لگاتے ہیں بکھاتے ہیں۔ لوگوں کو یقین لانے کے لئے کہ گھوڑے ہیں اپنی زندگی حرام کئے بیچتے ہیں مان کی مثال

اس کو لے کی ہے جو مور کے پر باندھ کر محور قصبے سمجھتا ہے کہ دیکھنے والے اسے مور سمجھ رہے ہیں حالانکہ اس کی کالی وردی اور کائیں کائیں چھپائے نہیں چھپتی۔

سجاد کا امتیاز اس بات میں ہے کہ وہ جانتا ہے کہ وہ گھگھو ہے، مانتا ہے کہ وہ گھگھو ہے۔ گھوڑا بننے کی آرزو نہیں رکھتا بلکہ گھوڑوں پر خندہ زن ہے۔

حرکت بے شک قابل تحسین صلاحیت سی لیکن اس حقیقت سے انکار نہیں

کیا جاسکتا کہ حرکت بذاتِ خود ہم نہیں۔ اس کا رخ اہم ہے اور اسے شر سے محفوظ رکھنا بے حد مشکل ہے۔

لاہور کے نور بابا سے ایک دن ہم نے پوچھا بابا شراب کے متعلق آپ کا کیا خیال ہے۔ بابا بولے پتر شراب ایک سواری ہے دیکھنا یہ ہے کہ سواری کا رخ کدھر ہے۔ صاحبو اس سے یہ نہ سمجھ لیجئے گا کہ گھنیر گھو گھو ہونے کی وجہ سے سجاد دولتیاں نہیں جھاڑتا۔ اس کے برعکس اس نے ساری عمر دولتیاں جھاڑنے میں بسر کی ہے۔ وہ حرکت سے معرا نہیں۔ دراصل اس نے یہ چالاکی کر رکھی ہے کہ حرکت کا جزیرہ باہر سے اتار کر اندر لگا رکھا ہے اس کی حرکت ٹیڑیوں کی سی نہیں جو دل بنا کر اڑتی ہیں اور بادل کی طرح چھا جاتی ہیں بلکہ چینیٹیوں کی سی ہے۔ اوپر سے دیکھو تو مٹی کا ساکن تورا نیچے حرکت ہی حرکت۔

سجاد سے پہلی مرتبہ میں ۱۹۴۵ء میں ملا۔

گورا چٹا جاذبِ نظر چہرہ خوبصورت خدو خال۔ چھریا بدن، بھائی ہوئی رسیلی آنکھ۔ لبھانے والی مسکراہٹ اور سہ جانیوالی خاموشی۔ بس صرف ایک پھولدار دوپٹے کی کسر تھی۔

اسے دیکھ کر میں نے محسوس کیا جیسے بچپڑا سا تھی مل گیا ہو۔ ذہنی لحاظ سے ناک نقشہ بالکل مجھ سا تھا۔ جسمانی لحاظ سے پھول کا نٹے کا فرق تھا۔

طبعی طور پر وہ ایک کامی تھا۔ کام پر جی لگتا تھا۔ دوڑ بھاگ میں خوش رہتا تھا چستی سے بھرا ہوا تھا اگرچہ دکھتا نہ تھا جیسے زیتون تیل سے بھرا ہوتا ہے مگر دکھتا نہیں۔ وہ پوز تھا رہ پوز نہ تھا۔ اوپر سے پھیلی ہوئی ریت نیچے کو نک سینڈ۔

ان دنوں ہم دونوں آل انڈیا ریڈیو لاہور میں ملازم تھے۔ مدرسے میں بارہ سال پڑھانے کے بعد میں ریڈیو میں آ گیا تھا۔ یہ قیامت لاہور کے ڈائریکٹر مسٹر جیب نے ٹھائی

تھی۔

ایک روز اتفاق سے میں جب کے کمرے میں جا پہنچا مجھے دیکھ کر وہ اٹھ کر کمرہ
ہو گیا بولا میں آپ کا مداح ہوں بس اس کی اتنی سی بات مجھے برباد کر گئی۔ نشے میں
آکر میں نے محکمہ تعلیم کی بارہ سالہ ملازمت سے استعفیٰ دیدیا اور ریڈیو لاہور میں
سٹاف آرٹسٹ ہو گیا۔

میرا خیال تھا کہ ریڈیو کے بھی لوگ میرے مداح ہوں گے اور مجھے دیکھ کر
کریوں سے اٹھ کھڑے ہوں گے۔

وہاں پہنچ کر سب سے پہلا کہ میں دیوتاؤں کی نگری میں آ گیا ہوں۔ سبھی قابل تھے بڑے
لکھے تھے تخلیق کار تھے دانشور تھے جو نہیں تھے وہ بھی سمجھتے تھے کہ میں پرکھنا شکل تھا
کہ کون ہے کون سمجھتا ہے کہ ہے۔

دیوتاؤں کی بستی میں جا کر میں اور بھی کھڑا ہو گیا۔ پیدائشی بالشتیا تھا۔ بالکل ہی
بچک کر رہ گیا۔ ہم کارگنتی شمار میں نہ لاتے تھے۔

وہاں سجاد میرے لئے یوں بن گیا جیسے طوفان زدہ کشتی کے لئے کنارہ ہو۔ دو
گھنٹہ گھوم مل گئے۔

معافی چاہتا ہوں آپ کہیں گے اپنی بات زیادہ کرتا ہے۔ صاحب کردار کی کم کم
جناب والا اگر آپ کو دیکھنے والی آنکھ کا علم نہ ہو۔ کیمبرے کے لیغز کا پتہ نہ ہو تو تصویر
کا پتہ کیسے چلے گا۔ ویسے یہ بھی سچ ہے کہ خود کو اچھا لانے میں بڑی لذت ہے۔

دیر تک میں سجاد کو ریڈیو کا ایک کامی سمجھتا رہا۔ اپنے سے بڑا کامی ہیں
خالی لکھتا تھا۔ وہ لکھتا بھی تھا بولتا بھی تھا اور دڑتا بھاگتا بھی تھا۔ مجھے علم نہ تھا کہ
سجاد ریڈیو کا ملازم نہیں بلکہ پنجاب گورنمنٹ کا ایک افسر ہے جسے پنجاب پبلک سروس کمیشن نے
سلیکٹ کیا ہے۔ اس نے میں ریڈیو کا دیہاتی پروگرام چلانا پنجاب گورنمنٹ کی ذمہ داری تھی۔

اس صورت میں اسکی ڈیوٹی یہ تھی کہ پروگرام پلان کرے اسے آرگنائز کرے اور سپروائز کرے یعنی مجھے علم نہ تھا کہ عہدے کا وہ کھڑ سوار ہے۔ میں اسے اپنا جیسا پیدل ہی سمجھتا رہا۔ اگر مجھے شک پڑ جاتا کہ وہ کرسیہ ہے زمینہ نہیں تو ہمارے درمیان قرب پیدا نہ ہوتا۔

بہر طور سجاد وہاں فسر تھا اور میں سٹاف آرٹسٹ۔ ریڈیو کے کامی کو سرکاری زبان میں سٹاف آرٹسٹ کہتے تھے۔ خالی کہتے تھے۔ سمجھتے نہیں تھے۔ نہ اسے سٹاف میں سے سمجھا جاتا تھا۔ نہ آرٹسٹوں میں۔ یہ بڑے بخاری صاحب کی زبانت کا اعجاز تھا کہ انھوں نے فنکاروں کو ایک خوبصورت نام پر نرغہ دیا تھا۔

میری دانست میں زندگی میں تین قسم کی بدقسمتیاں ہوتی ہیں۔ ایک تو سنگی بد قسمتی دوسری وہ جو ہوتی تو بد قسمتی ہے لیکن آپ کو احساس نہیں ہوتا کہ بد قسمتی ہے تیسری وہ جو ہوتی تو بد قسمتی ہے لیکن آپ سمجھتے ہیں کہ خوش قسمتی ہے۔

ریڈیو کی ملازمت تیسری قسم کی بد قسمتی تھی۔ بہر حال سجاد کی شخصیت کے متعلق ایک بات یقینی ہے کہ وہ کرسیہ نہیں زمینہ ہے۔ وہ کرسی پر بیٹھنے کی لذت سے ازلی طور پر محروم ہے۔ کرسی پر بیٹھے ہوئے بھی سمجھتا ہے کہ زمین پر بیٹھا ہوں۔ کفرانِ نعمت کی اس سے بڑھ کر مثال کیا ہوگی۔

وزیر آباد اور گجرات کے درمیان جھناں کے گجراتی کنائے پر ایک چھوٹا سا گاؤں ہے ”مہلا“ جو بیس دسمبر ۱۹۱۹ء کو سجاد اس گاؤں میں پیدا ہوا۔

والد چودھری نور حسین تھے۔ اچھی خاصی زمینداری تھی۔ لیکن نور حسین طبعاً کفرانِ نعمت پر مائل تھا۔ زمیندار سے پرہیز کر چودھری بازی کرنے کے بجائے علی گڑھ کالج میں درس حاصل کرنے جا پہنچا۔ پھر علی گڑھ نے اپنا رنگ چڑھا دیا۔ زمینداری سے یکسر منکر ہو گیا۔ نام سے چودھری کا سرنامہ حذف کر دیا۔ براہیسی چھوڑ کر آذری اختیار

کر لی۔ نام پر آذری کی کلی ٹانگ کر نور حسین آذری بن گیا۔ اس شد و مد سے بنا کہ سارا خاندان ہی آذری بن گیا۔ یعنی آذری ان کا خاندانی نام ہو گیا۔
والد نے علی گڑھ سے انگلش ایم۔ اے کیا۔ پھر وہیں پچرار ہو گئے۔ تین سال کے بعد فرنیٹر پروڈنشل ایجوکیشنل سروس میں شامل ہو گئے اور ساری زندگی صوبہ سرحد کی مختلف درسگاہوں میں گزار دی۔

صاحب غور طلب بات یہ ہے۔ گجرات کی سرزمین ہو جھناں کا کنارہ ہو۔ سر پر کشمیر کی سرسبز پہاڑیاں کلاہ باندھے کھڑی ہوں۔ دریا کے ساحل پر ایک گورا چٹا خوب رو پھر پل کر جوان ہو۔ لیکن اس کی زندگی میں کوئی سوہنی نہ ہو۔ کردار میں مینڈال نہ ہو۔ طبیعت میں کوئی کچا گھڑا نہ ہو۔ ذہن میں دریا میں تاری لگانے کی آرزو نہ ہو۔
یقین نہیں آتا تو سجاد کو دیکھ لو۔ نہ گجرات کی مٹی اس کا کچھ بگاڑ سکی۔ نہ جھناں کی لہریں ہلچل پیدا کر سکیں۔ نہ سوہنی کا پتن اس پر اثر انداز ہو سکا۔
جھناں کا دریا آج تک شرم سے پانی پانی ہے کہ وہ سنگ مرمر کے اس دیوتا کو مٹی کا باوا نہ بنا سکا۔

ممکن ہے سجاد کے پاس اس کا جواب ہو۔ رقت یہ ہے کہ کچھ باتیں کہی نہیں جاسکتیں۔ کچھ باتیں پوچھی نہیں جاسکتیں۔ کچھ باتیں لکھی نہیں جاسکتیں۔
بہر حال اندازے تو لگائے جاسکتے ہیں۔

وہ کون سے عوامل تھے جنہوں نے سجاد کو ابوالہول بنا دیا۔
بچپن میں سجاد نے کبھی شرارت نہیں کی۔ کوئی ہڑبونگ نہیں چھایا۔
ساتھی نہیں بنائے۔ مل کر کھیل نہیں کھیلے نہ کبھی خود تماشہ بنا نہ تماشہ بین۔
کسی سے آنکھ نہیں لڑائی۔

لیٹرین میں چھپ کر لولیر نہیں لکھے کھیتوں کے ہمدرد اندھیرے میں کسی کا

راستہ نہیں روکا۔

مختصر یہ کہ جھناں کے تپن پر رہتے ہوئے وہ لنگ آجائیں جھناں سے محروم رہا۔
ظاہر ہے کہ اس محرومیت کی وجہ گھر تھا۔
گھر نے جھناں کے اثرات کو رد کر دیا۔
گھر میں والد صاحب براجمان تھے۔

لیکن والد صاحب تو ہر گھر میں براجمان ہوتے ہیں۔

دقت یہ تھی کہ سجاد کے والد۔ والد ہونے کے علاوہ استاد بھی تھے۔
دوستوالہ نہ کرے کسی کے والد استاد ہوں۔ میرے اپنے والد بھی استاد تھے۔
ہر پروفیشن فرد کی زندگی پر خصوصی اثر رکھتا ہے۔ اکاؤنٹنٹس چڑے ہو جاتے ہیں۔
بیوی سے نہجی مشکل ہو جاتی ہے۔ آڈیٹر کی انگلی غلطی پر رکتی ہے۔ وہ نکتہ جہیں
ہن جاتے ہیں۔

حرکت سے متعلقہ پروفیشنز مثلاً گارڈ ڈرائیور پائلٹ ٹرانسپورٹ میں
سوداٹ ٹوہل وراثت قسم کی بے نیازی ابھرتی ہے۔ اخلاقی یا مذہبی بند
ڈھیلے پڑ جاتے ہیں۔ ڈاکٹروں میں صحت کا ضبط بیماری بن کر ابھرتا ہے توجہ
مریض کی نسبت مرض پر مذکور ہو جاتی ہے۔ چاروں طرف جراثیم ہی جراثیم نظر
آنے لگتے ہیں۔

استاد کی کا پیشہ زیادہ مہلک اثرات کا حامل ہوتا ہے۔ انگریزی ادب
ٹیچر کا سلیکس کے مظاہر کی وضاحت سے بھرا ہوا ہے میں تمہیں پڑھا کر چھوڑ دیا
آئی دل لارن یو کہتے ہیں آخری ایام میں جب شاہ جہاں قید میں تھے تو
انھوں نے بیٹے سے درخواست کی تھی کہ انھیں بچے پڑھانے کی اجازت بخشی جائے۔ بیٹے
نے جواب دیا۔ اباجان کیا ابھی تک طبیعت حکومت کی بو نہیں گئی۔

سجاد کے والد کی دو خصوصیات تھیں۔

ایک تو وہ بہت پڑھے لکھے تھے جو زیادہ پڑھ لکھ جائے پنجابی میں اُسے گڑھیا کہتے ہیں۔ جو پڑھ پڑھ کر گڑھ جائے وہ اپنی انا کے قلعے میں محصور ہو جاتا ہے پھر گرد و پیش ہی ہی بچے نگاہ سے اوجھل ہو جاتے ہیں۔

دوسری خصوصیت اس استاد کی یہ تھی کہ صرف ایک نقطہ نظر سے واقف تھا۔ اپنا نقطہ نظر۔

استاد نے باپ کو پس پشت ڈال دیا۔

نتیجہ یہ ہوا کہ سارا گھر سہما سہما رہا۔

بچوں میں اتنی جرات پیدا نہ ہوئی کہ ماں کی محبت بھری گود میں پناہ لیں یا

استاد کے خلاف اظہار احتجاج کے لئے باپ کو آواز دیں۔

اس استاد باپ کی سخت گیری کی ایک مثال سن لیجئے۔ ایک فوہ ان کی

ڈائری گم ہو گئی۔ بہت ڈھونڈی۔ نہ ملی۔ بچوں کو کئی مرتبہ فال ان کرایا گیا۔ تلاش کر کے ڈائری پیدا کرو کا حکم چلایا گیا۔ لیکن ڈائری نہ ملی۔

اس پزیرائی کو جو سزا دی گئی وہ سرزنش کم تھی۔ انتقامی زیادہ۔ یعنی بچوں

کے کورسز کی تمام کتابیں جلادی گئیں نہ پڑھیں گے نہ پڑھنے دیں گے۔

سخت گیر ہونے کے علاوہ سجاد کے والد رنگین مزاج تھے۔ قادر ہو سٹیلیٹی

کے جذبہ کی وجہ سے سجاد کے دل میں رنگین مزاجی کے خلاف رد عمل پیدا ہوا۔

اس نے انتقاماً اخلاقی روک ٹوک پال لئے اور ساری زندگی ان کے رکھ

رکھاؤ میں بسر کر دی۔

پھر بچپن میں ماحول ایسا ملا جس نے ان اخلاقی روک ٹوک کی

دھار کو اور تیز کر دیا۔

والد صاحب چونکہ صوبہ سرحد میں ایجوکیشنل آفیسر تھے۔ لہذا سجاد کا بچپن اور نوجوانی مردان بنوں پشاور کو ہاٹ جیسے سرحدی شہروں میں بسر ہوئے۔ ان دنوں صوبہ سرحد کے شہروں میں ہم جنسی فیشن میں قہمی خوش شکل ہونا سجاد کے لیے ایک مصیبت بن گیا۔ چاروں طرف سے سجاد پر نگاہیں اٹھیں۔ لوگ اسے یوں دیکھتے جیسے گلاب جامن ہو۔ ان نگاہوں سے خوفزدہ ہو کر سجاد نے خود پرسنجیدگی کی دبیر چادر اوڑھ لی۔ یوں رنگینی بے تکلفی اور روانی اس پر حرام ہو گئی۔ سجاد نے بنوں سے میٹرکولیشن کیا۔ اسلامیہ کالج پشاور سے ایف۔ اے، ویک بھرتی کالج ڈیرہ اسماعیل خاں سے بی۔ اے۔ پھر کہیں اسے گورنمنٹ کالج لاہور میں جانے کا موقع ملا۔ جہاں اس نے فارسی میں ایم۔ اے کیا۔ سجاد کے کردار میں تین بنیادی خصوصیات ہیں۔ جھجک۔ اکیلا پن اور سنجیدگی کا تنا ہوا تبنو۔

وہ اس حد تک اکیلا ہے کہ دو کیلا ہونے کی صورت پیدا ہونے لگے تو سخت گھبرا جاتا ہے۔

جو اکیلا ہو اس میں محبوبیت کی جھجک پیدا ہو جاتی ہے۔ طبیعت کی اس محبوبیت نے اسے عشق و محبت سے محروم کر دیا۔ نہ وہ تین جھناں کو پار کر کے کسی سوہنی سے ملنے کی آرزو رکھتا ہے نہ ہی اسے گوارا ہے کہ کوئی سوہنی تین جھناں پار کر کے اسے آئے۔

اس کا یہ مطلب نہیں اسے عورت سے بر ہے۔ نہیں ایسی بات نہیں اسے عورت پسند ہے۔ بشرطیکہ وہ دور کھڑی ہو کر بات کرے اور بات میں لگاؤ کا اظہار نہ ہو۔ لگاؤ کا اظہار اسی صورت میں گوارا ہے جب لگاؤ نہ لگتا ہو۔ بلکہ علامتوں کے پردوں میں ملفوف ہو اور

اس میں تسلسل نہ ہو۔ کبھی کبھار ہو، برسبیل تذکرہ ہو۔ اگر اظہار کو اک تارا سمجھ کر بھکاری کی طرح بجایا جائے تو سبجا دغھے سے بھوت بجاتا ہے۔
سبجا صرف اکیلا ہی نہیں ازلی طور پر ادا اس بھی ہے۔ علم کی شدت نہیں۔ ہلکی ہلکی پھوار پڑتی رہتی ہے۔

اسے ہنگامہ پسند نہیں۔ چاہے وہ ہنگامہ خوشی کا ہی کیوں نہ ہو۔ نہ ہی ہنگامہ پسند لوگوں میں اٹھنا بیٹھنا گوارا ہے۔ ان حالات میں نو میرج کا سوال ہی پیدا نہ ہوتا تھا۔ لہذا جب وہ تعلیم سے فارغ ہوا تو والدین نے ماموں کی بیٹی سے اس کا بیاہ کر دیا۔
شادی نے سجاد کی زندگی میں کوئی تبدیلی پیدا نہ کی۔

اُن دنوں شادی آج کی طرح سینہ زوری کا نہیں بلکہ خفیہ اور چوری چوری کا تعلق ہوتا تھا۔

سارا دن ماں باپ کے سامنے دولہا دلہن ایک دوسرے سے آنکھ نہیں ملاتے تھے۔ قریب نہیں آتے تھے۔ بات نہیں کرتے تھے۔ یوں ایک دوسرے سے دور رہتے جیسے جان پہچان نہ ہو۔ بہت ضروری بات ہوتی، تو دور کھڑے ہو کر، نظر بچا کر اشارہ کرتے۔ مثلاً دوسرے حجاب دکھائی اور پھر وہیں گرادی مطلب یہ کہ اسے دھو دینا۔
ادھر دلہن نے نہ دیکھنے کے انداز سے دیکھا اثبات میں گردن نہیں ہلاتی۔ کوئی دیکھ نہ لے صرف آنکھ کی پتلی گھمادی۔ دھو دوں گی۔ باسکس کو مخاطب کر کے میاں کو مطلع کیا۔ اچھا۔ امی جان۔ گل سن دھوڑیے کن کر نیوڑیے کی مصداق۔

پہاڑ سے لمبے دن کے بعد رات پڑتی تو دونوں اجنبی میاں بیوی ایک کمرے میں بند ہو جاتے۔ پھر بھی بات کرنا مشکل ہوتا۔ دلہن کو اس کی سہیلیاں سکھا پڑھا کر ڈولی میں بٹھاتی تھیں۔ خود نہ بلانا۔ پہلی آواز پر جواب نہ دینا۔
کبھی ہاں نہ کہنا۔ اشتیاق کا اظہار نہ کرنا۔ آرزو کو دبائے رکھنا۔

عام طور سے دو لکھا بڑی محنت سے دلہن کو بولنا سکھایا کرتا تھا۔
سجاد تو خود گونگا تھا وہ دلہن کو بولنا کیا سکھاتا۔

اسے تو یہ غصہ تھا کہ یہ کیا شے ہے جو برے اکیلے پن کو داغدار کر رہی ہے۔
گمان غالب ہے دونوں کے درمیان صرف ایک ہی کمیونی کیشن تھی، وہ جو گفتگو سے
بے نیاز ہوتی ہے۔

قدرت سجاد پر مائل نہ تھی ایسی بیوی ملی جو اتنی ہی منفرد تھی جتنا خود سجاد تھا۔
اتنی ہی سلف سفیشنٹ تھی۔ جتنا سجاد تھا اتنی ہی بے نیاز تھی جتنا سجاد تھا۔ نتیجہ
یہ ہوا کہ گھر میں ایک طرف میاں نے اپنی ڈیڑھ اینٹ کی مسجد بنالی۔ دوسری طرف
بیگم نے درمیان میں کالے کوسوں کا دریا بہتا رہا۔

پتہ نہیں سجاد کے بچے کس پن پر پل کر جوان ہوئے۔ اس پار یا اس پار۔
پتہ نہیں انھوں نے کالے پانیوں کو پاشنے کے لئے ناؤ بنائی یا نہیں۔
بہر طور ایک بات یقینی ہے۔ میاں بیوی دونوں ہی مظلوم تھے۔ علیحدگی پسند تھے
ذاتی آزادی کو لگاؤ کی بھینٹ چڑھانے کے لئے تیار نہ تھے۔ ہر ایک کی میں اسے یوں
گود میں لے بیٹھی تھی جیسے Embryo کو بچہ والی گود میں لئے رہتی ہے۔

یہ تعلق صرف اسلئے بن گیا کہ دونوں میں قوت برداشت تھی۔ دونوں جو جینے
دو کے قائل تھے۔ بیوی کے متعلق تو مجھے علم نہیں۔ ہاں سجاد میں اتنی رواداری ہے
کہ دیکھ کر دشت ہوتی ہے۔

پتہ نہیں ایسا کیوں ہوتا ہے لیکن ایسا ہوتا ہے فرد اکیلا ہو۔ ادا اس ہو
سلف سفیشنٹ ہو تو ادب اور فن کے جراثیم کی افزائش شروع ہو جاتی ہے
یہ جو آجکل آپ ہنسور ادیب دیکھ رہے ہیں جو بڑے صحت مند نظر آتے
ہیں دراصل یہ ادیب نہیں جرنلسٹ ہیں جنہوں نے ادب کی قباپٹ رکھی ہے۔

سجاد کو ادب کی بیماری بچپن سے ہی لگ گئی تھی۔ پھر نوجوانی میں تخلیق کے شوق نے کروٹ لی۔

۱۹۴۳ء میں رابندر ناتھ ٹیگور کی کتاب کا اردو میں ترجمہ کیا۔ عنوان تھا 'رنگ ترنگ' پھر اسے چھپوانے کا خط سمایا۔ پبلشر کو سودہ بھیجا۔ اسی سال ادبی سیلاب آگیا۔ رنگ ترنگ دریا برد ہو گیا۔

تخلیق کے حوالے سے ریڈیو کی ملازمت نے سجاد پر دو ظلم کئے۔ ایک تو اسے ریڈیائی ڈرامہ کا زاویہ بخش دیا۔ اور دوسرے پنجابی زبان پلے باندھ دی۔

سجاد ابتدا میں ریڈیو پنجابی پروگرام کا انچارج تھا۔ اکثر دسترس سے خود پروگرام لکھنا پڑتا تھا اسلئے اس کی توجہ پنجابی ڈرامہ کی طرف مبذول ہو گئی۔ نتیجہ یہ ہوا کہ

اردو ادب ایک اچھے قلم کار کی تخلیقات سے محروم رہ گیا۔ ۱۹۵۴ء میں اس کی پہلی کتاب منظر عام پر آئی۔ یہ پنجابی ڈراموں کا مجموعہ تھا۔ عنوان تھا "ہوادے ہوکے"

یہ دورے وہی زندگی کے مناظر پیش کرتے ہیں۔ انداز رومانٹک ہے۔ ۱۹۶۴ء میں پنجابی ڈراموں کا دوسرا مجموعہ شائع ہوا جن میں شہری مسائل کا تذکرہ تھا۔

سجاد کے پنجابی ڈراموں کا تیسرا مجموعہ "بول مٹی دیا بادیا" علامتی کھیلوں پر مشتمل ہے جس میں گھگھو گھوڑے کا کھیل شامل ہے۔

سجاد نے زندگی میں صرف ایک عشق کیا ہے۔

اس عشق کی تفصیلات خاصی دلچسپ ہیں

اس نے چپ چاپ کسی کو بتائے بغیر اپنے من مندر میں ایک عورتی سجائی۔ اٹھ ساہا سال اس کے پھرے لیتا رہا۔ عین ممکن ہے کہ ابتدائی دور میں اس نے یہ راز خود سے بھی چھپائے رکھا ہو۔

ساہا سال گزر گئے۔ عورتی سچی رہی۔ آرتی جاری رہی لیکن دیوی پر بھید نہ کھلا

اظہار کا سوال ہی پیدا نہ ہوتا تھا یہ دیوی جسے سجاد نے اپنا یا تھا کوئی سمجھتی نہ تھی وہ تو دنیا کے ادب پر چھائی ہوئی گزرتی برستی بدلتی تھی۔ بڑے بڑے ادیب فن کار اس کے آگے سسپس نولے بیٹھے تھے وہ ظالم تو دنیا کے ادب کے علاوہ بھی جلّت محبوبہ تھی۔ اس دیوی میں نور کم تھا نار زیادہ تھی، وہ صبح سونوں میں ناری تھی۔ اوپر سے ادیب بھی۔ اور ادیب بھی پھلجھڑی ایسی جو شوخ رنگوں میں جلتی ہے اور آگ کو پھول بنانے کی شکتی رکھتی ہے اس دیوی کا نام امرتہ پتیم تھا۔

سجاد میں آگ پکڑنے والا مہالہ لگا ہی نہ تھا۔ وہ صرف سلگنا جانتا تھا۔ امرتہ صرف بھانپھڑ کو مانتی تھی۔ کسی کو سلگانا اس کے شایان شان نہ تھا۔
 لہذا یہ عشق ایک طرفہ رہا۔ اُن جانا رہا۔ انیسچول رہا۔ اگرچہ اظہار نہ تھا۔ لیکن خط و کتابت جاری تھی۔

۱۹۴۶ء میں امرتہ نے ہتکاری کے نام سے گورکھی کا ایک جریدہ جاری کیا۔ جس کے ایڈیٹر ہیل بورڈ پر سجاد کا نام شامل تھا۔ یہ تعلق کیا کم تھا۔ سجاد اسی پر نہال تھا۔ خط و کتابت دیر تک جاری رہی۔ آج بھی جاری ہے۔ سجاد یا قاعدہ خط لکھتا رہا۔ یہ خطوط اس قدر ٹھنڈے پیٹھے تھے جیسے آئس کریم کی مشین سے نکالے گئے ہوں اور امرتہ بارود تھی۔ زندگی کو دھماکہ سمجھتی رہی بلکہ خود دھماکا تھی، فلیتے کی منتظر اسے خبر بھی نہ ہوئی کہ یہ ٹھنڈے پیٹھے خط لکھنے والا مورتی سجائے بیٹھا ہے۔

۱۹۵۱ء میں پہلی بار سجاد کے دل میں اظہار کی تڑپ پیدا ہوئی اور وہ پریم یا ترا کے لیے دلی جا پہنچا۔ دے دے الفاظ میں حال سنایا۔
 امرتہ بھی بکی رہ گئی۔

اس معصوم بے زبان پیار کرنے والے کو دیکھ کر۔ غالباً اسکی ممتا جاگ اٹھی۔
 پھر دونوں نے کمیونیکیشن کا ایک انوکھا طریقہ نکالا۔

دوہرے سجاد اپنا پنجابی ڈرامہ نشر کرتا۔ اُدھر سے امریتہ جواب دیتی۔ پنجاب کے سیانے کہتے ہیں۔ دیگاں دیال گھر وڑیاں دی نہیں مان۔

آپ سے کیا پردہ امریتہ کے عشق میں میں بھی جلا ہوں۔ مشکل یہ تھی کہ اس کی چھب سہاری نہیں جاتی تھی۔ اس میں جان تھی، اڑان تھی۔

کالی وردی کائیں کائیں کے پس کی بات نہ تھی۔ سودل پر پتھر رکھ کر بیٹھ رہا۔
سجاد بڑا پڑھا کو ہے۔ جو اکیلا ہو۔ اس ہو وہ کتاب میں پناہ نہ لے تو کیا کرے وہ
نکشن کا دلدادہ ہے۔

نکشن میں اسے ایسے کردار پسند ہیں جو خود سے نفرت کرتے ہیں۔ مثلاً داستووسکی کا ایڈیٹ۔
اسے ٹالسٹائے اور داستووسکی بہت پسند ہیں۔

شعرو سخن میں وہ رابندر ناتھ ٹیگور سے چلا اور بابا فرید کے اشوک شاہ حسین اور
غلام فرید کی کافیوں تک پہنچا۔ ماڈرن پوئیس میں اسے ذواگو۔ راہی۔ امریتہ۔ شریف
کنجاہی اور شیر نیا زی پسند ہیں۔

اگرچہ سجاد میں مذہب میں لگاؤ نہیں۔ مذہبی وہ پیر فقیر کا قائل ہے۔ لیکن اس کے
کردار میں صوفیانہ جھلک ہے۔ وہ زیادہ آرام دہ زندگی پسند نہیں کرتا۔ سادہ
زندگی گزارنے کا متوالا ہے۔ ضروریات کو بڑھانے کا قائل نہیں۔

سجاد کے بہت کم دوست ہیں۔ اول تو بنانا ہی نہیں۔ بن جائے تو نبھاتا ہے
مثلاً آج بھی اس کے بہترین دوست وہ ہیں جو مردان میں اس کے ہم جماعت تھے۔

زندگی کے آخری دور میں سجاد نے شدت سے محسوس کیا ہے کہ اس نے تصنیف میں
اردو کو اہمیت نہیں دی اسلئے ۱۹۷۰ء میں اس نے اردو میں اپنا پہلا افسانہ لکھا۔

اب جبکہ وہ ریڈیو پاکستان سے ریٹائر ہو رہا ہے اس نے عزم کر رکھا ہے کہ بقیہ زندگی
تصنیف و تالیف میں گزارے گا اور اردو ادب کی خدمت کرے گا۔



فکر تونسوی
۱۹۸۰

پیاز کا چھلکا

فکر تونسوی برصغیر کے جانے پہچانے شاعر-نثر نویس۔ طنز نگار اور کالمسٹ ہیں۔ فکر تونسوی کی کتاب فکر نامہ کے تعارف میں کرشن چندر لکھتے ہیں:

”فکر کے مزاح اور طنز کی کمی نہیں ہیں اسی لئے ان کے مزاحیہ کالم کا نام ”پیاز کے چھلکے“ ہے۔ وہ ادب کے صدف میں ایک آنسو کو منجمد کر کے اسے دُرِ ابدار بنا دیتے ہیں۔“

خلیق انجم فکر نامہ کے پیش لفظ میں لکھتے ہیں ”فکر میں ایک تازگی ہے۔ جدت ہے۔ بوڑھے ہو گئے پر بامی نہیں ہوئے، ہر دم جوان“

جہانک فکر کی شخصیت کا سوال ہے۔ تازگی نام کو نہیں۔ گوشت کے ایک بامی ٹکڑے میں جان پڑ گئی ہے۔ سوکھا ہوا چہرہ۔ سہمی سہمی آنکھیں ذرا دوڑائیں تو کچھ بھی نہیں“

سا انداز اور بشرے میں دھول ہی دھول۔ عمومیت کی دھول۔ میسوں بار آپ کے سامنے گزر جائے اور آپ کو خبر ہی نہ لگے لے دے کلاس کے پاس ایک مسکراہٹ ہے۔

اس میں بھی طنز کی دھار نہیں صرف بے بسی اور کس مپرسی۔

تقسیم سے پہلے برصغیر کے ادبی حلقوں نے اس کی نظموں کے پہلے مجموعے ”ہیوے“ کی اشاعت پر اسے خراج عقیدت پیش کیا۔ ان دنوں فکر تونسوی ”ادب لطیف“ کا مدیر تھا اور ادب لطیف پنجاب کا امتیازی ادبی جریدہ سمجھا جاتا تھا جیسے ”آجکل“ نقوش ہے۔ فکر کی نثر نگاری پر بڑی واہ واہ ہوئی، پھر تقسیم کے بعد سارے ہند نے اس کی طنز نگاری کا لوہا مانا۔ ہندوپاک کے ادبی حلقے فکر کی صلاحیتوں کو مان گئے، لیکن فکر کو ابھی تک یقین

نہیں آیا کہ وہ اونچے پایہ کا قلم کار ہے۔ اس کی گردن ابھی تک جھکی ہے۔ آنکھ جھکے
 خالی ہے۔ سینہ اندر دھنسا ہوا ہے اور اس کی مونچھ لیکن ٹھہریے مونچھ تو اس کی ہے
 ہی نہیں۔ کبھی تھی ہی نہیں اگر ہوتی تو ٹٹکی لٹکی رہتی۔

فکر کے نام کے سطق کرشن چندر کہتے ہیں
 ”میں انھیں شاعر کی حیثیت سے جانتا تھا۔ مجھے ان کے شاعر ہونے پر کوئی
 اعتراض نہ تھا۔ صرف ان کے نام کے آگے تو نسوی پر اعتراض تھا۔ مگر
 جب شاعروں کے نام کے ساتھ جارچوی اور جھنجھانوی جیسے القاب
 دیکھے تو اپنا اعتراض واپس لے لیا۔“

مجھے فکر کے تو نسوی ہونے پر قطعی اعتراض نہیں چونکہ وہ ازلی طور پر تونسوی ہے اگر
 وہ الہ آباد یا لکھنؤ میں پیدا ہوتا پھر بھی تو نسوی ہی ہوتا۔ فقر اس کی گھٹی میں پڑا ہے۔
 فقر اور ویرانگی تونسہ شریف کی ہی دو خصوصیات ہیں نا۔

البتہ مجھے اس کے نام میں فکر پر اعتراض ہے چونکہ اس کی شخصیت میں فکر کا
 عنصر مفقود ہے۔ وہ سوچتا نہیں صرف محسوس کرتا ہے۔ یہی اس کا المیہ ہے۔ فکر
 ہوتا تو مفکر ہوتا۔ بال کی کھالی کھینچتا۔ کتاب و شنید کا ریا ہوتا۔ میں نہ مانوں ہوتا،
 سیا کی نہ ہوتا، عالم ہوتا۔ اخبار نویس ہوتا، بہر حال ادیب نہ ہوتا۔ پتہ نہیں روزنامہ تلاپ
 دلی کس غلط فہمی میں مبتلا ہے کہ اسے اخبار میں جگہ دینے بیٹھا ہے۔ بالکل ایسے ہی جیسے
 ان جانے میں روزنامہ جنگ کراچی زندگی بھر ابن انشا کو رحی آیا نول کرتا رہا۔

جذبات نے فکر کو ادیب بنا دیا اور جذبات بھی ایسے جن میں بات کا نہیں بلکہ جذب
 کا عنصر حاوی ہے۔ میری دانست میں فکر دراصل جذب تو نسوی ہے۔ اگر وہ فکر
 بنا پھرتا ہے تو بے شک بنا پھرے۔ مجھے کیا اعتراض ہو سکتا ہے۔ آخر نام کے
 حوالے سے ہمارے ہاں بھی بہت سے نور دین اور رحمت اللہ بنے پھرتے ہیں۔

فکر کا اصلی نام نارائن تھا حرت کی بات ہے کہ والد نے اس کا نام نارائن کیسے رکھا یہ تو ممکن نہیں کہ رخصت رائے کو نارائن کی عظمت کا احساس نہ ہو شاید اس کی جویہ ہو کہ اپنے چوتھے بچے کی پیدائش کی خبر سن کر گھبراہٹ میں اس کے منہ سے نکل گیا ہے نارائن "یہ کیا مصیبت ہے۔ اور بچے کا نام نارائن پڑ گیا ہو۔ ویسے فکر کی جبلت پیش نظر رکھتے تو اس کا نام داس رکھتے چونکہ فکر پیدائشی طور پر داس ہے۔ خود بھی اسے احساس ہے کہ وہ داس ہے۔ شکل یہ ہے کہ اس نے آج تک سچے دل سے تسلیم نہیں کیا کہ وہ ازلی داس ہے ورنہ اس کے دل میں اپنے داس ہونے پر دباؤ یا غصہ نہ ہوتا۔"

لیکن دباؤ یا غصہ نہ ہوتا تو طنز کے تیر کیسے چلتے

پیاز کے چھلکوں میں تلخی کہاں سے آتی۔ قاری ابدیدہ کیسے ہوتا۔ ہے نارائن تو ہی چھپے بھیدوں کو جاننے والا ہے فکر اور میں پرانے دوست ہیں۔ بہت پرانے چار ایک برس ہمیں اکٹھے رہنے کا موقع ملا ہے۔ نہ ملتا تو بھی ہم دوست ہوتے۔ چونکہ ہم دونوں کی تخلیق ایک ہی خمیر سے ہوئی تھی ہم دونوں داستود سکی کے ایڈیٹر تھے۔ دونوں نے احساس کمتری کی دلدل میں ڈوبتے اُبھرتے زندگی بتائی تھی ہم دونوں کو "میں تو کچھ بھی نہیں" نے کھالیا۔ سہارا دیا۔ بنا دیا، دونوں ہی ڈبلے پتلے ٹھٹھکنے کا لے میڈیا کر۔ نہ گنتی میں نہ شمار میں۔ نہ تین میں نہ تیرہ میں، دونوں ہی غربت کے مارے ہوئے تھے دونوں کو پیٹ بھرنے کے لیے بہت کچھ گوارہ تھا۔ دونوں کی گردنیں لنکی ہوئیں۔ شانے جھکے جھکے بھرے سہمے ہوئے۔ فکر کے پاس ایک سکراہٹ تھی۔ اب بھی ہے۔ میرے پاس وہ بھی نہ تھی۔ دونوں غصے کے جلے ہوئے میرا بھڑک اٹھے والا۔ اس کا دم پخت۔ دونوں ہی ادب لطیف کے مدیر۔ وہ خالی کام ہی کام میں نام ہی نام۔

اللہ میاں سے ہم دونوں کے تعلقات خراب تھے۔ فکر کی خرابی تعلق کی تفصیلاً

اس کی زبانی سُنئے۔

”فکرِ بنتی میں لکھتا ہے۔ میرے جنم پر دیوتاؤں نے آکاش سے پھول نہیں برساتے کیونکہ اس وقت وہ جدشہ کے راج مول پر پھول برسانے میں مصروف تھے۔ یعنی جنم ہی سے میرے اور دیوتاؤں کے تعلقات کشیدہ ہو گئے۔ اب تک کشیدہ ہیں۔

میں تو نسہ میں پیدا ہوا۔ اگر تو نسہ میں نہ ہوتا تو لڑکانا میں ہو جاتا۔ ٹیکٹو بھی کوئی بُری جگہ نہیں۔ لیکن ہر جگہ میرا باپ چودھری نارائن سنگھ کا میرنشی دھنپت رائے ہی ہوتا جس کے گھر خلافتِ توقعِ ادیب جنم لیتا اور دیوتا پھول نہ برساتے اس ٹیکٹو کی بنا پر کہ میرنشی دھنپت رائے کی چھت کے نیچے ڈیڑھ سو نہیں بلکہ ڈیڑھ کمرابے۔“

اگرچہ دیوتا مختلف تھے۔ تاہم دونوں کی والدین سے الحاحن تھی۔ اس ضمن میں فکر لکھتا ہے:-

”میرے والد محترم کے لیے میری پیدائش کی اہمیت صرف ہندوؤں تک محدود تھی۔ کیونکہ جب میری پیدائش کی خبر ان کو سنائی گئی تو ان کے منہ سے نکلا ہے ”نالائن چوتھا“ یعنی ان کے لیے میں ایک منہ تھا۔ چوتھا منہ جسے انہیں چوگا دینا تھا۔ نتیجہ یہ ہوا کہ دیوتاؤں کے ساتھ ساتھ میرے۔ تعلقات ہندوؤں سے بھی بگڑ گئے۔ آج تک بگڑے ہوئے ہیں۔“

ناشر سے بھی ہمارے تعلقات اچھے نہ تھے۔ وہ ناشر جس کے ہم ملازم تھے۔ ظاہر میں گھی کھپڑی تھا۔ درپردہ کچھ اور۔ یہ منافقت نہ تھی۔ مجبوری تھی۔ ویسے طبعاً ہم دونوں جی حضورِ یے تھے۔ میں تو خیر پیدائشی طور پر اندر باہر سے جی حضورِ یا ہوں۔ بد قسمتی سے فکر کے ہونٹوں پر تو جی حضور لٹک رہا تھا۔ لیکن دل کی اندرونی

توں میں انسانی حقوق کی گرہ پڑی ہوئی تھی۔ لہذا بچا رہا روشنی اور اندھیرے میں ٹھک رہا تھا۔ اس گرہ کی ایک جھلک ملاحظہ ہو۔ فکرِ بیتی میں لکھتا ہے: ”ایسا کیوں۔ آخر کیوں۔“ کیوں تھا نے دارِ نمبر دار کے ساتھ ایک دسترخوان پر بیٹھ کر مرغی کھاتا ہے۔ جیتو ساریاں کے ساتھ کیوں نہیں۔ میں نے والد صاحب سے پوچھا۔ والد صاحب نے جواب دیا اس لیے کہ جیتو ساریاں کے پاس صرف دو آؤنٹ ہیں۔ اور نمبر دار کے پاس تین گھوڑیاں پانچ بیل اور چھ شکاری کتے ہیں۔

ایسا ہی ہوتا ہے۔ بیٹا یہی جگہ کی ریت ہے۔ نمبر دار اور تھا نے دار ایک دسترخوان پر بیٹھ کر مرغی کھاتے ہیں۔ اور جن کے بچے باسی کر دی گئے ہیں۔ مرغی ان کی فریاد نہیں سنتی۔

یہ سن کر میں راتوں رات گاؤں سے بھاگ نکلا۔ گاؤں میں میں نے کسی کو نہیں بتایا کہ میں ایسے جگہ کو بدل دوں گا۔ مرغی اور باسی روٹی کا ناصلمہ مٹا دوں گا۔ اپنی محبوبہ چاتو سے بھی میرے تعلقات بگڑ گئے جس نے کنوئیں میں چھلانگ لگا کر خود کشی کر لی تھی۔ اس خوش فہمی میں کہ اس کی خود کشی سے تھا نیدار اور نمبر دار کے دسترخوان سے مرغی بھاگ جائے گی۔

اپنے دل میں پڑی ہوئی اس گرہ کی وضاحت نہ کر تو نسوی اپنے مضمون آہ نکر تو نسوی میں کرتا ہے۔ لکھتا ہے۔

”مردم فکر تو نسوی اپنے خاصے انسانیت پرست تھے۔ ہر وقت انسانیت کی بربادی کا خطرہ لاحق رہتا جتنی دیر جسے بہبودی آدم کے علم میں جسے۔ اور اگر عمرِ خضر بھی مل جاتی تو بھی بہبودی آدم کرتے رہتے۔ کچھ پوری طرہ تو معلوم نہیں کہ وہ کس قسم کی بہبودی آدم چاہتے تھے۔ لیکن ایک بات صاف تھی کہ انسانیت کو کافی زیادہ بلند کرنا چاہتے تھے۔ مثلاً“

وہ چاہتے تھے کہ چور عدالت کے سامنے جاتے ہی مان لے کہ میں نے چوری کی ہے۔ انھیں بہت سمجھایا گیا کہ یہ ناممکن ہے مگر وہ مصر یہے کہ ممکن ہے۔ صرف مرنے سے ایک ہفتہ پہلے بمشکل مانے کہ پچاس فی صد ممکن ہے۔“

خیر ان دنوں ہم دونوں فکر اور میں اکٹھے بیٹھے کر سوچا کرتے کہ کس طرح چودھری برکت علی کے بٹوے کے بند ڈھیلے کئے جائیں۔ میں نے زندگی بھر چودھری برکت علی کی سی عظیم شخصیت نہیں دیکھی۔ اس کی شخصیت میں چار بنیادی خصوصیات تھیں گر جانا۔ برسنا۔ سوداٹ اور ہاہا ہا۔ ایک بھر پور قہقہہ۔

کہتے ہیں جو گر جتے ہیں وہ برستے نہیں۔ کہنے والوں نے چودھری برکت علی کو نہیں دیکھا ورنہ نہ کہتے۔ برسنے کے لیے چودھری کا گر جانا لازم تھا۔ اور جب وہ برستے تھے تو کھل کر برستے تھے بوند بوند نہیں۔ پہلے قصائی بنکر ڈانٹتے پھر ماں بن کر گھی کا نوالہ کھلاتے۔ دقت یہی تھی کہ چودھری ہر وقت نہیں گرتے تھے اور ہم دونوں فکر اور میں پیٹھے دعائیں مانگتے کہ یا اللہ گر جیں۔ ہمیں ڈانٹ کھانے سے دلچسپی نہ تھی لیکن گھی کا نوالہ حاصل کرنے کا کوئی اور راستہ نہ تھا۔ اس ضمن میں فکر میری نسبت زیادہ مظلوم تھا۔ کیونکہ وہ گونگا تھا۔ بے زبان تھا۔ کیونیکیشن کے لئے نارائن نے اسے صرف ایک مسکراہٹ دے رکھی تھی۔ جواب (شب) میں ہویا نفی میں غصے میں ہویا صبر آلود غم زدہ ہویا مسرت انگیز فکر صرف مسکرا دیتا۔ وہی ایک مسکراہٹ بے بسی اور لاچارگی بھری مسکراہٹ۔

بڑا تیر مارتا تو زیر لب آدھا جملہ کہہ کر چپ ہو جاتا اس کا آدھا جملہ مجھے آج تک یاد ہے۔ دبی آواز سے کہتا ”دو دن سے“ اور پھر چپ سا دھلتا وہ آدھا جملہ اس کی

آنکھوں ہونٹوں اور ماتھے سے رسنے لگتا۔ جیسے کیکر کے تنے سے گوند رستی ہے۔
کئی ایک ایسے دن آتے جب فکر کی طرف دیکھتے ہی احساس ہوتا کہ ”دو“

دن سے —“

چودھری برکت علی بیک وقت بزنس میں بھی تھا۔ اور غنی انسان بھی۔ مشکل یہ
ہے کہ غنائیں تسلسل نہیں ہوتا فلیشنز..... ہوتی ہیں۔ پھر یہ بھی کہ فلیش کی چمک کے
بعد کا اندھیرا اور بھی گھپ ہو جاتا ہے۔

پتہ نہیں تقدیر کے کس قانون کے تحت فلیشنز تو میرے حصے میں آجاتیں اور فکر
کے حصے گھپ اندھیرا اور میرے باہمی تعلقات کچھ ایسے تھے۔ کہ اگرچہ ہم دونوں میں قرب
تھا۔ لیکن فکر مجھ سے قریب تر تھا۔ میں فکر کے قریب تر اس لیے نہ ہو سکا کہ میری میں
بڑی مضبوط تھی۔ اور مجھے خود سے دور جانے نہیں دیتی تھی۔ پتہ نہیں فکر کی میں اتنی
نقلی کیوں تھی۔ بہر حال ان دنوں مجھے علم نہ تھا۔ کہ فکر مجھ سے قریب تر ہے۔ یہ بھید تو حال
ہی میں کھلا۔ ملاپ کے ایک پیاز کے پھلکے نے بھانڈا پھوڑ کر خواہ مخواہ مجھ پر شرمندگی
طاری کر دی حالانکہ عام طور پر میں شرمندہ ہونے سے گریز کرتا ہوں۔ انیس نومبر
انیس سو اٹھتر روزنامہ ملاپ دلی کے شمارے میں پاکستان سے ایک خط کے عنوان سے فکر
لکھتا ہے:-

”وہ ایک پیلا پیلا لمبا لفافہ تھا۔ ایسے لفافے مجھے عام طور پر سرکار کی طرف
سے آتے ہیں۔ چونکہ مجھے ان لفافوں پر اعتبار نہیں رہا اس لیے میں دوسرے
سے کہنے والا تھا۔ کہ لفافہ میرے بجائے پڑوسی کے بیٹے کے لیے ڈال
دینا چاہو تو نالی میں بھی پھینک سکتے ہو۔ اچانک میری نظر کونے پر
لکھے ہوئے جلی حروف پر پڑی ”تمناز مفتی“۔ تمناز مفتی — سانس
اندھیرا اندر باہر کا بھی اندر رہ گیا۔ پورے تیس برس کے بعد یہ ہینڈ رائٹنگ

دیکھا تھا۔ بے اختیار جی چاہا چیخ ماروں۔

تم نے سنا ممتاز مفتی کا خط آیا ہے۔ راجی رکو۔ ڈاکیا ڈر گیا۔

راجی یہ خط ممتاز مفتی کا ہے۔ ممتاز مفتی کو نہیں جانتے میرا پار غارتھا۔

تیس برس پہلے میں اردوہ ایک کمرے میں۔۔۔ لیکن راجی ان سنی کمرے

چلا گیا۔ حالانکہ وہ دیوالی پر بھی انعام لے گیا تھا۔ ممتاز مفتی کو جانتا

نہیں اور انعام لے جاتا ہے۔

اضطراب میں میں اپنے پاؤں گھروٹ گیا۔۔۔ سوچی ماں یاد ہے

لاہور میں ہمارے گھر ممتاز مفتی آیا کرتا تھا۔

کون مفتی شفیق وہ بولی۔

جب ہندو اور مسلمان ایک دوسرے کو خنجر گھونپ رہے تھے۔ اس وقت

ہم دونوں ایک کمرے میں بیٹھ کر آنسو بہا رہے تھے۔ وہ ممتاز مفتی۔

اس کا خط آیا ہے۔ آج۔۔۔

اچھا وہ بولی نوادھر چوہلے پر دودھ جل رہا ہے۔

میں نے کہا پڑا جلے۔۔۔ وہ ہمارے ہاں بائیکل پر آیا کرتا تھا۔ پر

وہ ڈاکہ نہ تھا۔ افسانہ نگار تھا۔ لیکن وہ اٹھ کر چلی گئی۔

اچانک ٹیلیفون کی گھنٹی بجی۔

ضرور کوئی مبارکباد دینا چاہتا ہے۔۔۔ ہاں ہاں مبارکباد

چودھری جی آج میں بہت خوش ہوں۔ ممتاز مفتی کا خط آیا ہے۔

پورے ہندوستان کا فرض ہے کہ مجھے مبارکباد دے۔

رانگ نمبر۔۔۔ فون کا چوزگار کہہ دیا گیا۔

تین منٹ کے بعد سنگ مرمر کے پنج پر جا بیٹھا۔ میں اکیلے میں پار

کا خط پڑھ رہا تھا۔ اس دنیا کی ہر مسرت اکیلی ہے۔ کوئی کسی دوسرے کی مسرت میں حصہ دار بننا پسند نہیں کرتا۔ کیونکہ دنیا کے پاس ٹائم نہیں ہے۔ کسی کا دودھ جل رہا ہے۔ کوئی رنگ نمبر پر فون کر رہا ہے۔ کوئی خط بانٹنے میں مصروف ہے۔

اگر آپ کو دفعتاً یہ احساس ہو کہ کوئی آپ سے اس قدر قریب تھا۔ تو دل کو ایک دھچکا سا لگتا ہے۔ اگر آپ کو دفعتاً محسوس ہو کہ کوئی اتنا دیا لو ہے تو ندامت کی ایک رو آپ کو چاروں طرف سے گھیر لیتی ہے۔ بہر حال فکر کے کردار کی عظمت نے مجھے کمبڑا کر دیا۔

ہاں تو پھر لاہور میں فسادات شروع ہو گئے اور پنجاب بکھڑپو کا دفتر جس میں بیٹھ کر ہم کام کیا کرتے تھے۔ اور جو سرکلر روڈ کے عین اوپر واقعہ تھا۔ اس میں باتیں ہونے لگیں۔ ہندو۔ مسلمان کی باتیں۔ چودھری کا ایک قریبی عزیز جو دفتر کی ایڈمنسٹریشن کا انچارج تھا۔ اور جو میری طرح برائے نام مسلمان نہ تھا۔ بلکہ کٹر مسلمان تھا۔ اس نے دبی دبی آواز میں فکر کی سکیورٹی کے متعلق فکر مندی کو ہوا دی سی شروع کر دی۔ اس کے انداز سے پتہ چلتا تھا۔ جیسے فکر کی فکر مندی کی بجائے اپنی فکر مندی زیادہ ہو۔

اگر وہ اس موضوع پر بات نہ کرتا تو کسی کو یاد ہی نہ تھا۔ کہ فکر ہندو ہے فکر ہندو تھا ہی نہیں۔ اٹھنا بیٹھنا کھانا پینا سنا سنا۔ سوچنا محسوس کرنا۔ وہ کسی حوالے سے ہندو نہ تھا۔ ہندو کے علاوہ نہ وہ مسلمان تھا نہ عیسائی وہ کچھ بھی نہیں تھا۔ خالی ایک سما ہوا انسان۔

جب بھی میں سنت نگر جاتا جہاں فکر نے ایک چوہا باری کرائے پرے رکھی تھی تو ماحول کو دیکھ کر مجھے احساس ہوتا کہ فکر ہندو ہے۔ میں کبھی اس کے گھر میں

داخل نہیں ہوا تھا۔ نہ ہی کبھی اس نے مجھے بیٹھنے کی دعوت دی تھی۔

بائیسکل واحد ذریعہ مواصلات تھا۔

بائیسکل پر میں سنت نگر کے ایک احاطے کے بڑے دروازے پر ٹوک کر آواز دیتا۔ فکر۔

آواز سن کر یا تو وہ نیچے اتر آیا کہیں سے ایک غیر رچا ہوا آواز آتی۔ گھر نہیں ہے۔ اور میں لوٹ آتا۔ اس کی دھرم پتی بھی ہندو نہیں تھی، نہ کبھی سامنے آئی۔ نہ آواز میں لوچ۔

پھر چند ہی دنوں میں دفتر کے ناظم کا رشتہ کچھ زیادہ ہی فکر مند ہو گیا فکر مندی کا اظہار کرتے وقت اس کی آواز جل ترنگ کی طرح لرزتی اور منہ سے تھوک کے فوارے اڑتے۔ اس پر میں فکر کو اپنے گھر لے گیا۔ ان دنوں میرا گھرا پھرے کے ایک کوچہ بند چوگان میں تھا۔ ارد گرد دفتر کے ناظم جیسے جذباتی مسلمان رہتے تھے۔

میری بیوی اگرچہ کثیر مسلمان ہے۔ لیکن دیہاتی عورت کی طرح اس نے اللہ کو کچھ زیادہ حقوق دے رکھے ہیں۔ اس کی نظر میں اللہ صرف مسلمانوں کا ہی نہیں بلکہ ہندوؤں کا بھی ہے۔ فکر کے آنے پر وہ بہت خوش ہوتی۔ لیکن یہ خوشی چند روزہ تھی۔ پھر فکر مندی نے اسے بھی آدب و چارہ اور دفتر کے ناظم کی طرح ہم میں بھی درپردہ بیلے اٹھنے لگے فکر کے پردے میں ہم اپنے لئے فکر مند تھے۔

نتیجہ یہ ہوا کہ چند دنوں کے اندر اندر ہم نے فکر کو ہندو ریفریجی کیمپ میں بھجوا دیا۔ اور میں ایک روکھا سا ڈراڈرا سما ہوا خدا حافظ کہہ کر خوشی خوشی گھر لوٹ آیا۔

تقسیم نے فکر اور ہم دونوں پر بہت گہرا اثر کیا۔ مجھے مسلمان بنادیا۔ فکر کو

کیونکہ نصیحت۔

تقسیم سے پہلے میں دروز نامہ لکھ رہا تھا۔ گاندھی کو مہاتما کہا کرتا تھا۔ پنڈت جی کو سیکلر سمجھتا تھا۔ اپنے مسلمان ہونے پر شرمندہ شرمندہ رہتا۔ سیاست کے متعلق میرے ذہن کا خانہ جب بھی خالی تھا۔ اب بھی خالی ہے۔

میں سمجھتا تھا بٹوارے پر باؤنڈری لائن پر اس طرف مسلمان کھڑے ہو جائیں گے اس طرف ہندو۔ مسلمان سفید جھنڈیاں ہلا ہلا کر کہیں گے مہاراج آزاد دی مبارک ہو۔ ہندو سفید رومال ہلا کر کہیں گے کھس رہو پرسن رہو جگ جگ جیو۔ اور پھر سب مل کر بھنگڑا ناچیں گے۔ بلڈ میچائیں گے۔ بلڈ تو میچا لیکن اس کی سرتال مختلف تھی۔

بد قسمتی سے میرا گاؤں ہند میں شامل ہو گیا اور مجھے وہاں جا کر اپنے عزیزوں کو لانا پڑا۔ میرا گاؤں جولاہور سے پچاس میل کے فاصلے پر تھا۔ تقسیم کے بعد وہ پانچ سو میل دور ہو گیا۔ اس طویل سفر میں جو جو کچھ میں نے دیکھا اس سے پہلی بار مجھے پتہ چلا کہ میں مسلمان ہوں۔ اور میں نے پچھے دل سے تسلیم کر لیا کہ میں مسلمان ہوں۔ اور مسلمان ہونے پر شرمندہ ہونے کے بجائے فخر سے میرا سر بلند ہو گیا۔

تکر نے جو جو کچھ لاہور میں یا لاہور سے ہند کے راستے میں دیکھا اس نے شدت سے محسوس کیا کہ ہندویت اور مسلمانیت دونوں ہی راستے کی دیواریں ہیں۔ اس لیے وہ مذہبی دیواریں سے ٹکرا ہو گیا۔

تکر دراصل لاہور سے جانا نہیں چاہتا تھا۔ ایک طویل جدوجہد کے بعد وہ گمنامی کے صحرا سے نکل کر شہرت کے ٹھکانے میں داخل ہوا تھا۔ تو نہ کا یہ خود رو پودہ ابھی لاہور کی دنیا سے ادب میں پہلی بار لہلہایا تھا۔ کہ دیوتاؤں نے اسے بن باس دے دیا۔

دیوتا بھی بڑے تماش بن ہیں۔ پہلے ایک غریب منشی کے گھر ایک ادیب پیدا کر دیا
پھر جب ساہا سال کی تک دو دو کے بعد ادیب نے ادب کی دھرتی پر اپنے پاؤں
جلنے تو اس کے پاؤں تلے سے دھرتی کھینچ لی۔

فکر کی ادب دوستی بذاتِ خود ایک حیران کن بات ہے۔ تونسہ کے ماحول
میں سادگی تھی۔ محبت تھی۔ ایشیا تھا۔ بے غرض رشتے تھے۔ کوئی چک نہ تھی۔ دھمک
نہ تھی۔ اس صحت مند فضا میں فکر کو ادب کی بیماری کیسے لگ گئی۔ یہ بیماری اسے درخت
میں بھی نہیں ملی تھی۔ لیکن فکر میں اس کے آنا ز بچپن سے ہی نمایاں تھے۔

جب وہ تونسہ میں سکول کا طالب علم تھا تو چوری چوری ادبی پرچے پڑھا کرتا
تھا۔ سکول میں تین ادبی پرچے آیا کرتے تھے۔ ہمایوں، شاپکار اور ادبی دنیا۔ ان دنوں
یہ پرچے اردو ادب کے چوٹی کے پرچے تھے۔ بد قسمتی سے سکول کا ہیڈ ماسٹر صالح
محمد خان خود شاعر تھا اور ادب سے دلچسپی رکھتا تھا۔ سارے مدرسے میں صرف
دو فرد تھے جو ان پرچوں میں دلچسپی رکھتے تھے۔ ایک ہیڈ ماسٹر دوسرا فکر ہیڈ ماسٹر
شاعر تھا۔ فکر شاعر بننے کے لئے پرتول رہا تھا۔

دسویں پاس کرنے کے بعد وہ ملتان جا کر کالج میں داخل ہو گیا۔ لیکن ایف اے
نہ کر سکا۔ والد کی وفات کی وجہ سے تعلیم رک گئی۔ اس ضمن میں آہ ! فکر تونسوی
کے عنوان کے تحت فکر لکھتا ہے:-

فکر تونسوی مرحوم بڑے مرنجاں مرنج واقع ہوئے تھے۔ ماں روٹی کے
سوکھے ٹکڑے پانی میں بھگو کر کھلاتی تو پروٹسٹ نہ کرتے الٹا ذوق و شوق
سے کھاتے۔

استاد ان کی تعلیمی قابلیت پر داد دیتے تو فخر کرنے کے بجائے شرماتے۔
بھجونی دھمک دے کر گرا دیتے تو اس کا ذکر کسی سے نہ کرتے زیادہ سے

سے زیادہ گھبرا کر ”طرزِ تپاکِ اہل دنیا“ پر ایک نظم لکھ دیتے۔
والدین کی مالی حالت ایسی تھی کہ ان پر ترس کھا کر تعلیم ادھوری
چھوڑ دی۔“

فکر کو یہ جذبہ ترس بڑا مہنگا پڑا۔ سولہ سترہ سال کی عمر میں ہی تلاشِ معاش
کے لئے گھر سے نکل کھڑا ہوا۔ بہت سے کام آزمائے۔ رنگریزی۔ چڑاس۔ نقل۔ لیس۔
کتابت۔ پریس۔ اخبار۔ اندر ادب کا مکڑا نہ ہوتا تو کہیں ٹک کر بیٹھ جاتا۔ شب د
روز عمویت کی دھول سے اٹے ہوئے تھے۔ اندر ادب کا جگنو آنکھیں مار رہا۔
۱۹۴۲ء میں شیخوپورہ کے ایک مخلص مولوی نما دوست محمد صادق نے
لاہور کے ناشرین سے بات کی۔

سودا بازی کا سوال ہی نہ تھا۔ فکر کا کوئی مطالبہ نہ تھا۔ مقصود صرف
ادب لطیف تک پہنچنا تھا۔

پھر لاہور کے حلقہٴ اربابِ ذوق نے ان جانے میں فکر تو نسوی کی نظم
”تمہائی“ کو سالِ رواں کی بہترین نظم قرار دیا۔ وائی ایم سی اے ہال میں
حسب دستور ایک اعزاز سی نشست منعقد کی گئی جہاں فکر پہلی مرتبہ لاہور کے
ادبی حلقوں میں پیش ہوا۔ شہرت کی ہوائی اڑی فکر کی ہوائیاں اڑ گئیں۔ فکر
حیران کہ یہ کیا ہوا۔ ادھر ادبی حلقے حیران کہ یہ کیسا شے ہے جو ادب کا روپ
دھار کر سامنے آکھڑی ہوئی ہے۔ گردن جھکائے، شانے گرائے لگا ہیں گھبرائے
جذبہ کتری سے بھر پور۔ غجز سے جو چور، ڈرا ڈرا سہا سہا جیسے ستائش کی نہیں
بلکہ سرزنش کی محفل ہو۔

اپنے ان اوصافِ حمیدہ کے متعلق فکر لکھتا ہے
فکر تو نسوی مرحوم بہت سے اوصافِ حمیدہ کے مالک تھے اپنے بچے
کو چیت مارتے تو بچے کے بجائے خود رونے لگتے۔ شفقتِ پدری کے

سبب نہیں بلکہ اس ڈر کے مارے کہ بچہ بُرا مان جائے گا۔
 پڑوسیوں سے بہت کم بولتے کہ کہیں اختلاف رائے پیدا نہ ہو جائے۔
 خود کو کافی رذیل سمجھتے ویسے اصولی طور پر خودی کے قائل تھے۔
 یہ تو خیر جملہ معترضہ تھا۔

ذرا خیال فرمائیے اس قدر جدوجہد کے بعد فکر کو لاہور میں ادبی شہرت ملی
 تھی۔ اور اب سیاسی وجوہ کی بنا پر اسے لاہور چھوڑ کر نامعلوم اجنبی جگہوں کی طرف جانا
 پڑ رہا تھا۔ جب وہ مجبوراً لاہور چھوڑ کر ہند کی طرف عازم سفر ہوا تو اس کے ہاتھ میں اپنی
 نظموں کے مجموعے ہوئے کی ایک جلد تھی۔ یہی اس کی زندگی کی کماٹی تھی۔
 بد قسمتی سے اس زمانے میں ہند کو اردو سے بیگانگی کی بو آنے لگی تھی۔ اور اردو
 لکھنے والوں کو مشکوک نظروں سے دیکھا جانے لگا تھا۔

پھر یہ بھی تھا۔ کہ وہ دور شورا شوری کا دور تھا۔ شعر و سخن تو امن میں نکھرتے
 ہیں۔ فکر کی شاہکار نظم تنہائی کا مفہوم شورا شوری میں کیسے ابھرتا۔ لہذا روٹی کے لیے
 جدوجہد میں شاعری کو چھوڑ کر نشر کی طرف توجہ کی۔

ہند میں پہنچ کر فکر کو از سر نو پا پڑنی پڑی۔ ریڈیو پر قصیدے گائے۔ فلمی
 پرچوں میں ستاروں پر تملے چست کئے۔ نیم ادبی رسالوں کو ایڈٹ کیا۔ کیونست
 پارٹی کے روزنامہ "نیا زمانہ" میں سوشلزم کا جھنڈا لہرایا۔

مانگ مانگ کر اپنا ادبی پرچہ نکالا جو نیل ہو گیا۔ جدوجہد کے اس دور میں
 فکر بڑی شد و مد سے سوشلسٹ تھا۔ ذہنی طور پر بھی اور عملی طور پر بھی۔ درحقیقت
 اسے سوشلزم کی تھیوری سے والہانہ لگاؤ ہے۔ اگر اسے مروجہ سوشلزم کے "عمل" کا
 شعور ہوتا تو وہ یقیناً اس عرصہ میں ایک لیڈر بن چکا ہوتا اور باقی زندگی امارت
 بھرے سکون اور منہ زبانی جوش و خروش میں گزار دیتا۔ قصور سوشلزم کا نہیں

فکر کا اپنا ہے اسے آج تک یہ بات سمجھ میں نہیں آئی کہ اگر لیڈر بننا مقصود نہیں تو پھر سوشلزم میں پاؤں دھرنے کا کیا فائدہ۔

آخر میں فکر کو روزنامہ ملاپ دلی میں لکھنے کے لیے ایک کالم مل گیا اور وہ ایمنان سے بیٹھ گیا اور پیاز کے پھلکے کے عنوان کے تحت طرزیہ مضامین لکھنے لگا۔

فکر کی تحریر میں چار ایک منفرد خصوصیات ہیں۔

ایک تو چمک دک نہیں۔ جب شخصیت میں ہی نہیں تو تحریر میں کہاں سے

آئے۔ وہ بڑی معصومیت سے سادہ الفاظ میں سچی بات کہہ دیتا ہے۔ سچی بات کہنا آسان کام نہیں لیکن کچھ لوگ کر دیا ہوئے بغیر سچی بات کہنے کا فن جانتے ہیں۔ حیرت کی بات ہے کہ سالہا سال کمیونسٹ رہنے کے باوجود فکر کڑوا نہ ہوا۔ کیونکہ اس کا کچھ بگاڑ نہ سکا۔ فکر کی تحریر کی سب سے بڑی خوبی بر وزن خود ستائی۔ خود سرزنشی ہے۔ اس میں اپنا مذاق اڑانے کی جرات ہے۔

بہر حال فکر تو نسوی کے پیاز کے پھلکوں نے ہند میں دھوم مچا دی۔ لوگوں نے آبدیدہ آنکھوں کے باوجود واہ واہ کے نعرے لگائے۔ اس پر ارباب اقتدار چونکے۔ یہ کون شخص ہے۔ کیا چاہتا ہے۔ اس کا کیا چمٹہ معلوم کیا جائے۔ چھان پھٹک کی جائے۔

چھان پھٹک کرنے والے نے اپنی رپورٹ پیش کی۔ بولا حضور یہ شخص یہودی آدمی ہے۔ مارا ہوا ہے۔ کسی یہودی آدمی چاہتا ہے؟

اس پر چھان پھٹک کرنے والے نے وضاحت کے لیے فکر کی ایک تحریر پیش کر دی لکھا تھا:-

”فکر تو نسوی مرحوم نے زندگی بھر بنی نوع انسان کی خاطر کام کیا ہے مثلاً نظموں کی ایک کتاب فلم بند کی گئی اس میں یہود آدمی کچھ زیادہ گہری

ہو گئی۔ کسی آدم کی سمجھ میں نہیں آئی۔
پھر ادیبوں کی کئی ایک انجمنیں قائم کیں جو آپس میں رو بھگڑ کر ختم ہو
گئیں۔

دو ہفتہ والا اخبار اور چار ادبی ماہنامے جاری کیے جو بنی نوع انسان
کی عدم توجہی کی وجہ سے بند ہو گئے۔
ایک بار یہودی آدم کے نعرے لگانے کے لیے گھر سے نکلا تو منڈیتر
دھوپ کے باعث سڑک پر بہہ ہوش ہو گیا۔

ایک بار یہودی آدم کی خاطر گرفتار بھی ہوا لیکن میڈیکل گراؤنڈ پر
رہا کر دیا گیا اور آئندہ یہودی آدم سے نہیں بلکہ گرفتاری سے توبہ کر لی۔

ایک مرتبہ انڈر گراؤنڈ مارکسٹوں کو اپنے گھر میں پناہ دینے کے الزام
میں وارنٹ نکلے بعد میں پتہ چلا کہ الزام غلط ہے۔ دراصل ایک قرض
خواہ کی شرارت ہے۔ آخر بیوی کے زیور بیچ کر قرض ادا کر دیا۔

تیسری مرتبہ گرفتار ہوا تو پتہ چلا کہ ٹیکسی والے سے تو تو میں میں کر
رہا تھا۔ چونکہ وہ ناجائز کرایہ مانگ رہا تھا۔ جس کی ادائیگی یہودی آدم
کے منافی تھی۔ نتیجہ ایک دانت ٹوٹ گیا۔ پاؤں کی ہڈی مڑ گئی اور
کاربون ٹوٹ گئی۔

اس پر ارباب بست و کشاد بہت جھلٹے بولے۔ بھئی یہ تو یہودی آدم
کا پرچار ہے۔ جو وہ کر رہا ہے۔ ہم پوچھتے ہیں کہ وہ یہ پرچار کیوں کر رہا ہے
مقصود کیا ہے۔ خود کے لیے کیا چاہتا ہے۔

تفتیش نے کہا جناب فکر وہی چاہتا ہے جس کا وہ پرچار کرتا ہے۔
یہ کیسے ہو سکتا ہے۔ ایسا کبھی نہیں ہوا۔ کیا یہ شخص احمق ہے کہ جو چاہتا ہے۔

دہی کرتا ہے۔

تفتیشیہ سرٹشکا کرکھڑا ہو گیا۔

یہ دیکھ کر صاحب بولے اگر ایسا ہی ہے۔ تو پھر کوئی خطرہ نہیں مشہور رہو رہا ہے تو

ہم نے دو۔

یوں ہند نے فکر تو نسوی پر شہرت اور عزت کے دروازے کھول دیئے۔ عوام نے اس کی جے جے کار بلائی۔ سرکار زیر لب ہنس ہنس کر دوہری ہو گئی کہ ہمارے دیس میں ایک ایسا شخص بھی ہے۔ جو خالی شہرت کا متمنی ہے۔ روکھی پھسکی شہرت ملک کے سرکردہ لوگ سرکار کے اس فیصلے کے حق میں نہ تھے۔

سیاسی لیڈروں کو فکر سے شکایت تھی کہ وہ ان کی بنی بنائی عزت کو تباہ کر رہا ہے۔ چونکہ نکر نے سیاسی لیڈر کے متعلق ”لیڈروں کی محفل میں“ صاف صاف کہہ دیا۔
تھا۔

”جناب والا دنیا بھر کے لیڈر ایک ہی سانچے میں ڈھلے ہیں۔ بالکل اسی سانچے میں جس میں بھارت کے لیڈر بے ہنگم چند ڈھلے ہیں۔ جناب والا آپ کے سب لیڈر بے ہنگم چند ہیں۔ اور معاف کیجئے۔ آپ کی مٹی یوں پلید ہے کہ کبھی آپ ہندوستان کے لیڈر بنا دیئے جاتے ہیں۔ کبھی اٹلی کے، کبھی سپین کے کبھی فرانس کے۔ ہر جگہ آپ کا نام بدل جاتا ہے۔ کام دہی رہتا ہے۔ یعنی اپنی قوم کو اٹھانا اور دوسری قوم کو گرانا۔

میرا دشو اس ہے۔ کہ اس دنیا پر صرف درجن دو درجن بے ہنگم چند مسلط ہیں۔ جو ایک دوسرے کو گرانے میں شدت سے مصروف رہتے ہیں۔“

ہند کی لوک سدھ یا تنظیموں کو فکر سے شکایت ہے کہ وہ بک بول کر ان کا بھانڈہ

پھوڑ دیتا ہے۔ مثلاً لوک سد ہار کمیٹی کے عنوان سے لکھتا ہے:-
 "شاید آپ مجھ پر شک کر رہے ہیں کہ میں لوک سد ہار نہیں جانتا۔ ایسی بات
 نہیں بھائیو۔"

دراصل دنیا کے ہر محلے میں رات کو بے تجا شکاتے بھونکتے ہیں جس سے
 اہل محلہ پر نشان رہتے ہیں

ہر محلے میں ایک جھگڑالو عورت رہتی ہے۔ جو خلل امن کا باعث
 بنتی رہتی ہے۔ ہر محلے میں دو چار آوارہ گرد نوجوان لڑکے پیدا ہو جاتے ہیں
 جن سے محلے کا اخلاق تلوار کی دھار پر رہتا ہے۔ ہر محلے میں پانچ دس
 ریٹائرڈ بوڑھے بھی ضرور رہتے ہیں۔ جو نصیحتوں کے چراغ اپنے سر لانے
 جلا کر بیٹھ رہتے ہیں۔

دوستو یہ سب خدا داد نعمتیں ہیں اور ہم ان سے بچ نہیں سکتے۔ اگر
 کسی محلے کو ان نعمتوں سے محروم کر دیا جائے تو وہ محلہ نہیں رہتا۔
 بلکہ جنت بن جاتا ہے۔ اور جنت ایک اکتا دینے والی جگہ
 ہے۔

کوئی لیڈر نہیں چاہتا کہ گندی اور بُری چیزیں ختم ہو جائیں۔
 اگر ہماری کمزوریاں گندگیاں اور برائیاں ختم ہو جائیں تو سد ہار لیڈر
 کیلئے کرنے کو کیا رہ جائے گا۔

مثلاً مسز و ملا ہماری محلہ سد ہار لیڈر ہیں۔ ان کا یہی کام ہے کہ
 محلے کی ان پڑھ عورتوں میں احساسِ کتری جگائیں۔

قدرت کا اصول ہے۔ جب لوگوں میں احساسِ کتری پیدا ہو
 جائے تو ایک نہ ایک لیڈر پیدا ہو جاتا ہے۔

جو اس احساس کمتری کے ساز پر اپنا نغمہ اپناتا ہے۔
 فکر کی شخصیت کچھ ایسے عنا مرے بنی ہے۔ کہ زندگی کے راگ میں وہ ایک بہر جت
 سر کے متزاد تہ ہے۔ بہر جت سر راگ میں لگایا نہیں جاتا۔ اس سے راگ سجا یا جاسکتا
 ہے بشرطیکہ گائک مہاگنی ہو۔ پتہ نہیں کس مہاگنی نے یہ بہر جت سر زندگی کے راگ
 میں سجا دیا۔

فکر تو نسوی ایک ایسا اونٹ ہے جس کی کوئی کل سیدھی نہیں اور جو کسی کروٹ بیٹھ
 نہیں سکتا۔ زندگی میں اسے کچھ بھی داس نہیں آیا۔ غربت داس نہ آئی۔ شاعری داس نہ آئی
 ادب داس نہ آیا شہرت داس نہ آئی۔ مذہب داس نہ آیا۔ کیونکہ داس داس نہ آیا۔ کامیابی داس
 نہ آئی۔ ایسے لگتا ہے جیسے اسے ناکامی میں جدوجہد سے عشق ہے۔ ہند نے اسے شہرت
 اور کامیابی بخشی کر کے ناکارہ بنا دیا ہے۔

فکر تو نسوی رشتوں کے لحاظ سے سراسر فیمل ہے۔ جو ازلی طور پر اکیلا ہو۔ گونگا ہو
 اسے رشتوں سے کیا تعلق۔

وہ ایک اچھا دوست نہیں۔ کیونکہ دوستی میں اشار کی نسبت اظہار کی زیادہ
 ضرورت پڑتی ہے۔ پھر یہ بھی۔ کہ اشار تو ایک بوسیدہ چیز ہے۔
 اتنی پرانی قدر ہے جس پر اب آئی "لگ چکی ہے۔ اندازہ لگائیے جو شخص مجھ سے عام
 دوست سے اظہار لگاؤ کرنے کے لیے چالیس سال سوچ بچار میں گزار دے وہ کسی
 سے کیا دوستی کرے گا۔ مجھے کہنیا لال کپور سے بڑی ہمدردی ہے جسے فکر دوست
 بنائے بیٹھا ہے۔

فکر تو نسوی بہت بڑا حسن پر بہت ہے۔ بشرطیکہ حسن کو پتہ نہ چلے کہ وہ اس
 کا بھاری ہے۔ عشق کرے گا۔ اسے بہت شوق ہے۔ بشرطیکہ محبوبہ دود سے
 کھڑی ہو کر بات کرے اور اظہار عشق کے لیے خطوں پر گزر بسر کرنا چاہتی ہو۔ اگر

محبوبہ قریب آجائے یا اعلانیہ بات کر دے تو فکر بھاگ اٹھتا ہے۔

بچپن اور جوانی میں اس نے دیہات کی دو لڑکیوں سے عشق لگایا ایک گوری تھی ایک سانولی۔ گوری رومان ہی رومان تھی۔ سانولی جسم ہی جسم تھی۔ دونوں کو خبردار کر دیا گیا کہ بات خط و کتابت تک محدود رہے۔ ورنہ نتائج اچھے نہ ہوں گے۔

دراصل فکر تو نسومی عشق کے بہانے شاعری کی مشق فرمانا چاہتے تھے۔ دیہات کی لڑکیاں بیچاری کیا جانیں کہ یہ حلوائی لڈو کھانے پر لفظوں کی جلیبیاں تلنے کو کیوں ترجیح دیتا ہے۔ بیچاری جسم والی تو انگریزیاں لے لے کر کچھ دیر اپنی ہڈیاں توڑتی رہی پھر اس نے اپنی توجہ کسی اور طرف منعطف کر لی۔ رومان والی کافی دیر تخیل کے سہارے چلتی رہی۔ آخر میں وہ بھی شاعرانہ جلیبیوں سے اکتا گئی۔ دونوں عشق فیل ہو گئے۔ اس پر فکر کرنے پر پردہ گھی کے دیسے جلانے۔ شاعرانہ مٹی کو نم مل گیا۔ زرخیزی اور برہمہ گئی۔ درحقیقت فکر کی محبوبہ تو شاعر ہی تھی جو اس کے دل میں گھونگھٹ نکالے بیٹھی تھی۔

دیسے فکر کا خیال ہے۔ کہ یہ عشق اس لیے فیل ہوئے کہ اس میں ہمت مروانہ کی کمی تھی۔ معاشرے پر اخلاقی روایات کا غلبہ تھا۔ گھر میں اقتصاد کی پسماندگی کا دباؤ تھا۔ سیانے کہتے ہیں کہ عشق ناسانگئی حالات میں زیادہ چمکتا ہے۔ فکر تو بہت خوش قسمت تھا۔ ارد گرد ناسازگاری حالات کی بھٹی رنگی ہوئی تھی۔

یہ تو کنوارے عشق تھے۔ پھر فکر کا دعویٰ ہے۔ کہ اس نے ۲۵ سال کی عمر میں بھی ایک عشق کیا۔ محبوبہ استانی تھی۔ کنواری تھی۔ چار سال تک یہ عشق چلتا رہا۔ رومان بھی ساتھ جسم بھی نہ پھر عشق کی بے ساختگی کو زندگی کی ذمہ داریوں نے دبوچ لیا۔ محبوبہ سے کہا بی بی کسی سے شادی کر لو۔ اس کے سوا چارہ نہیں چونکہ ہمارے ہاں کی رعایت ابھی زور دل پر ہے۔ اس سے مفر نہیں۔ گمان غالب ہے۔ کہ

یہ کہہ کر حافظ خلد قہار انگنٹا تے ہوئے گھر لوٹ آئے ہوں گے۔

چونکہ یہ فکر کا حلفیہ بیان ہے۔ لہذا ماننے لیتے ہیں۔ ویسے شخصیت کے لحاظ سے فکر اس کا اہل نہیں۔ وہ جسم کو عشق میں شامل کرنے کی اہلیت نہیں رکھتا۔ جسم اس کی سب سے بڑی کمزوری ہے۔ نہ بھی ہو تو بھی سب سے بڑی ندامت ضرور ہے۔ اس لحاظ سے فکر ابن انشا کا ہم رنگ ہے۔ ابن انشا نے بھی عشق کی منجدار میں اپنی کشتیاں جلاد دی تھیں۔ کہ نہ تو واپسی کا امکان ہے اور نہ محبوب کی طرف برہہ کر قرب حاصل کرنے کا۔

فکر تو نسوی کے عشق کے کوائف بھی انوکھے ہیں۔ وہ عشق کرنے کے لیے تیار ہے بشرطیکہ اس میں صحرا نوردی کی شرط نہ ہو۔ پہاڑوں میں نہ رکھو دے کی شرط نہ ہو۔ محبوب سے وصل کی شرط نہ ہو۔ اور وہ محبوبہ کو بھی اجازت نہیں دیتا کہ کچے یا پکے گھریے پر دریا پار کرے۔

۱۹۴۴ء میں گھر والوں نے زبیر دستی پکڑ دھکڑ کر اس کی شادی کر دی آج کے دور میں ایہ منجڈ میرج کو برا بھلا کہا جاتا ہے لیکن بہت سی شخصیتیں ایسی ہیں جن کے سہاگ ایہ منجڈ میرج کے مرہون منت ہیں۔

اپنی شادی اور نسوی کے متعلق فکر لکھتا ہے:-

”فکر تو نسوی نے رنگ ریزی کے بعد کئی پیشے اپنائے کمپوزیٹری کلر کی، سکول ماسٹری، دوکاندار می، چھپڑا سی گیری، طبابت اور جب کہیں کامیاب نہ ہو سکے تو تنگ آکر والدین نے ان کی شادی کر دی۔ اگر اس وقت شادی نہ ہوتی تو سنیاں دہاؤں کر لیتے۔ لیکن قدرت کو کچھ اور ہی منظور تھا۔ قدرت کو ان سے بڑے بڑے کام لینے تھے۔ اس لیے ان کا بیاہ کر دیا گیا۔

پہلے محرم نے آئے ہی ان کی انسائیت اور شرافت پر تاثر ڈال دیا تھوڑے عرصے

کر دیئے ہمدردی کے تحت۔
بیوی کے متعلق فکر لکھتا ہے۔

میرے خاندان کی سب سے بڑی مسمیا میری بیوی ہے۔ وہ ساری زندگی
میرے ساتھ محبت اور نفرت کے درمیان ٹھکتی رہی ہے۔ میرے بعد دباڑیں مار مار
کر روئے گی کہ سر سے سایہ اٹھ گیا حالانکہ میں اس کے سر پر ہمیشہ چھلائی و صوب کی
طرح پھیلا رہا اور وہ مجھ پر بھلی کی طرح کڑھتی رہی۔ میرے بعد صوب اور بھلی دونوں کا
ردل ختم ہو جائے گا اور گہرا بھیا تک اندھیرا چھا جائے گا۔ اسی اندھیرے سے بچنے
کے لیے کہا کرتی ہے۔ بھگوان مجھے میرے پتی دیو سے پہلے اس دنیا سے اٹھالے۔

وہ ایک دلیر عورت ہے۔ لیکن صرف میرے لیے بزدل کے سامنے۔ جب
بزدل سامنے سے ٹل گیا تو دلیری صابون کے جھاگ کی طرح بیٹھ جائے گی۔

تکرتو نسوی آج کل دلی میں ہر گل پارک میں مقیم ہے۔ کیرنزم کا اڑدھا گزر چکا
ہے۔ جو چالیس سال کی عمر تک پھن پھلائے کھڑا رہا۔ اب سوشلزم کی لکیریں باقی ہیں جنہیں
وہ پیٹ رہا ہے۔ سوشلسٹ سیاست والوں سے جادو کے تماشے دیکھ دیکھ کر اسے
بڑے بڑے جھٹکے لگے۔ بنا سازگی صحت اور آرام پسندی کی وجہ سے وہ خود سے بھی بالوں
ہو گیا ہے۔ لیکن تھیوری سے بالوں نہیں ہوا۔

اس کے تین بچے ہیں ایک لڑکا دو لڑکیاں۔ تینوں جوان ہیں صحت مند ہیں۔ ادب
سے کوئی لگاؤ نہیں۔

فکر شب و روز عزت نشینی میں گزارتا ہے۔ صحت سنبھالے سے نہیں سنبھلتی۔
سنبھل جائے تو گھبرا کر چونک اٹھتا ہے۔ یہ کیا ہوا۔ اس دیرانگی میں ایک ہی نخلستان ہے۔
جیسے کا واحد سہارا۔ پیاز کے پھلکے۔ ادب کے صدف جن میں وہ اپنے آنسوؤں کو
بنگھد کر کے ڈرا بدار بنائے جا رہا ہے۔



قدرت اللہ شہاب

۱۹۶۲

پراسرار

قدرت اللہ شہاب کی شخصیت کو سمجھنے کا عمل ایک ارتقائی عمل ہے جس میں تین مقام آتے ہیں۔

چند ایک روز کی رفاقت کے بعد آپ محسوس کرنے لگتے ہیں کہ آپ اسکی شخصیت کو سمجھتے ہیں۔ وہ ایک سادہ سنجیدہ خوشگوار ملنسار اور ہمدرد شخصیت کا مالک ہے۔ مزید قرب حاصل ہو جائے تو دفعتاً آپ محسوس کرتے ہیں کہ خوشگوار ملنسار ہونے کے باوجود اسکی شخصیت میں ایک عجیب طرح کا بُد ہے۔ وہ قریب نہیں آتا۔ قریب آنے نہیں دیتا۔ آپ حیران ہوتے ہیں کہ یہ کیسی شخصیت ہے۔ دروازے چوڑے کھلے ہیں لیکن اندر داخل ہونا دشوار ہے۔ آپ سوچ میں پڑ جاتے ہیں پھر آپ پر واضح ہوتا ہے کہ آپ شہاب کی شخصیت کے کچھ پہلوؤں سے ناواقف ہیں۔

اس کے بعد بھی اگر قرب قائم رہے تو ایک روز آپ پر انکشاف ہوتا ہے کہ شہاب کی شخصیت میں ایک پراسرار عنصر موجود ہے۔ اور آپ اس کی شخصیت کے بہت پہلوؤں سے ناواقف ہیں۔

ایک روز آپ پر انکشاف

ہوتا ہے کہ شہاب کی شخصیت کا ایک پہلو کسی انجانی سمت سے تعلق رکھتا ہے۔ جس کا آپ احاطہ نہیں کر سکتے۔ اس وقت قدرت اللہ شہاب

آپ کے روبرو اجنبی بن کر اکھڑا ہوتا ہے۔

یوں شہاب کو جاننے کا عمل سمجھنے سے شروع ہو کر نہ سمجھنے پر ختم ہو جاتا ہے یہ ایک بہت انوکھی بات ہے جس کا ادراک مشکل ہے اور جسے بیان کرنا بہت دشوار ہے۔

شہاب سے ملنے والے بیشتر لوگ تو پہلی ہی منزل پر رک جاتے ہیں۔ بہت کم لوگ دوسری منزل تک پہنچ پاتے ہیں اور تیسری منزل تک پہنچنا۔ شاید کوئی پہنچا ہو۔ مجھے اس کا علم نہیں۔ قدرت میں ایک 'میگنیٹک' قسم کی "دل پاور" ہے۔ وہ آپ کی توجہ کو باندھ سکتا ہے۔ کہ آپ کی توجہ صرف اس حد تک آگے آئے اس سے آگے نہ جائے۔

قدرت اللہ کو میں گزشتہ چند سال سے جانتا ہوں۔ میں بھی دوسری منزل سے آگے نہیں جاسکا۔ فرق صرف یہ ہے کہ مجھے ادراک ہے کہ میں اس کی شخصیت کے صرف ظاہری پہلوؤں سے واقف ہوں۔ "نیوکلس" سے واقف نہیں ہوں۔

ویسے بھی اگر علم النجوم کے مطابق مشہور منجم کیرو کی بارہ شخصیتوں کے حوالے سے دیکھا جائے تو قدرت پائیز شخصیت کا مالک ہے۔ ملکیات کی رو سے شخصیت آگ مٹی پانی اور ہوا کے خواص لئے ہوئے ہوتی ہیں۔ پائیز میں پانی کا عنصر حاوی ہوتا ہے۔ لہذا اس شخصیت کے دو بنیادی خواص ہیں پردہ اور اسرار۔

مشہور منجم لنڈو پائیز شخصیت کی وضاحت کرتے ہوئے لکھتا ہے

پائیز میں سمندر کی سی گہرائی ہے۔ زندگی اس کے لئے ایک راز ہے اور اس

راز کو سینے سے لگائے رکھنا اس کے لئے زندگی ہے۔ پردے سے اسے عشق ہے

پردہ پوشی کا متوالا، افشائے پردہ کا دشمن۔ اپنے عزیز ترین دوست کے روبرو

بھی اپنی زندگی اور شخصیت کے چند دروازے کھولنے سے گریز کرے گا۔
منجم کیتینہ کا کہنا ہے کہ۔

پائینسر کے دل میں مدوجز کی ہلکی ہلکی لہریں اٹھتی رہتی ہیں اور احساسات کی شدت اس میں انوکھی پھرکیاں چلائے رکھتی ہے۔
پائینسر کی چھٹی حس کے متعلق کیتینہ لکھتی ہے۔

”پائینسر میں ایک روحانی بے چینی لہریں لیتی ہے جس کے تحت وہ غیرادی حقائق کی جستجو میں لگا رہتا ہے۔ کچھ جانوروں میں چھٹی حس ہوتی ہے جس کے تحت وہ تھوٹھنی اٹھا کر فضا کو سونگھتے ہیں۔ اور آنے والے واقعات کی بو محسوس کر کے بے چین ہو جاتے ہیں۔

بو کی ایسی ہی حس پائینسر میں پائی جاتی ہے جو دوسرے لوگ محسوس نہیں کرتے۔
ایسی بو جس میں کوئی مفہوم ہو، کوئی اشارہ ہو مقصد ہو، مشاہدہ ہو۔

۱۹۵۸ء میں کراچی میں پہلی بار قدرت اللہ شہاب کو اشفاق احمد کے توسط سے ملا دو سال میں کراچی میں مقیم رہا۔ اس دوران میں مجھے کئی بار قدرت اللہ سے ملنے کا اتفاق ہوا۔ ان ابتدائی ملاقاتوں میں مجھے قدرت کی شخصیت سے متعلق چند ایک اوصاف کا پتہ چلا۔

پہلی بات یہ تھی کہ اس میں افسری کی ٹین سرے سے موجود نہ تھی حالانکہ اس وقت وہ بہت بڑے عہدے پر فائز تھا۔ چونکہ صدر پاکستان کا سیکریٹری رہا۔ رینک تو بڑا نہ تھا لیکن صدر پاکستان کے قرب کے حوالے سے بڑے بڑے افسر اس کی عزت کرتے تھے۔ اپنی طبیعت کم گوئی اور سنجیدگی کے زور پر وہ افسروں سے وقت گزارتا تھا۔
ادیبوں سے اس کا رویہ دوستانہ تھا۔

دفتر میں اس کی ذہانت اور قابلیت کی دھوم مچی ہوئی تھی۔ نہایت عمدہ انگریزی

لکھتا تھا۔ مختصر لفظوں میں بڑی بڑی باتیں کہہ جاتا۔ انگریزی لکھنے میں اس نے کئی ایک لغات حاصل کئے ہوئے تھے۔

مقابلے کے امتحانات پاس کرنے میں اسے دسترس تھی اس نے پہلے اکاؤنٹس کا امتحان پاس کیا۔ پھر پرائفل سروس کا اور پھر آئی بی۔ اس کا تینوں امتحانوں میں پوزیشن حاصل کی۔ حالانکہ اس زمانے میں کسی مسلمان کے لیے مقابلہ کا امتحان پاس کرنا بڑا مشکل تھا۔ قدرت کی پادداشت دی گئی تھی۔ کتاب کا صفحہ سامنے آ جاتا۔ ممتحن کو شک پڑتا کہ نقل ماری ہے۔

قدرت میں قابلیت اور ذہانت تو تھیں لیکن نہ قابلیت چمک مارتی تھی نہ ذہانت۔ دیکھنے میں یوں لگتا تھا جیسے گونگا پہلوان ہو۔ پڑھنے لکھنے سے واسطہ نہ ہو البتہ ذہنی طور پر بڑا "الٹ" تھا۔ دکان میں مال تو تھا لیکن شوونڈو کا وجود نہ تھا۔ ادیب تو تھا۔ جانا پہچانا ادیب تھا لیکن شخصیت میں ادیبانہ رنگ نہ تھا۔ دانشور تو تھا لیکن بات کرنے کی نسبت بات سننے کا شوقین تھا۔ سیٹش کانشس نہ تھا۔ طبیعت میں عجز کا رنگ غالب تھا۔ عزت پر نہ تو ناک چڑھاتا نہ معذرت خواہ ہوتا۔ دوسروں کو اتنی عزت سے بلاتا تھا کہ تو تراخ کا سوال ہی پیدا نہیں ہوتا تھا۔ لہذا مجھے بے تکلفی کا کوئی امکان نظر نہ آیا۔

اشفاق احمد نے قدرت کے ساتھ تو تراخ قسم کی گفتگو چلانے کی کوشش کی تھی جواب میں قدرت نے بھی وہی رنگ اپنانے کی سعی کی۔ قدرت کی یہ کوشش بہت بھونڈی تھی۔ ظاہر تھا کہ یہ بیل منڈھے نہیں چڑھے گی۔ قدرت کی شخصیت میں 'او' اور 'اوسے' کہنے کی صلاحیت موجود نہیں۔ اسکی شخصیت کا رنگ ایسا تھا کہ دوسرا آپ آپ کرنے پر خود کو مجبور پاتا۔ قدرت کی شخصیت پر محترم کی مہر لگی ہوئی تھی اس کے دوست احباب افسر ساتھی ہم کار عز بزرگوار سب اس کا احترام کرنے پر مجبور تھے۔

دو سال کے بعد میرا تبادلہ ہو گیا۔ راولپنڈی میں صدر پاکستان کے دفتر میں میری تعیناتی ہو گئی اور میں قدرت کا ماتحت بن گیا۔ یوں مجھے قدرت اللہ کو قریب سے دیکھنے کا موقع ملا۔ جوں جوں میں اس کے قریب تر ہوتا گیا توں توں مجھ میں حیرت جاگی۔ یا اللہ یہ کبسا انسان ہے۔ اس وقت مجھے یہ احساس نہ تھا کہ میں سمجھنے سے نہ سمجھنے کی طرف پہے جا رہا ہوں۔

سب سے پہلی بات جو مجھے کھنکی یہ تھی کہ قابل ہونے کے باوجود ذہین ہونے کے باوجود قدرت اللہ میں مردم شناسی کا فقدان تھا۔ جس شخص کے متعلق میں اس سے پوچھتا جواب میں وہ کہتا بہت اچھا آدمی ہے۔ مثلاً دفتر میں ایک افسر تھا جو قدرت اللہ کی ہر تجویز کی کاٹ کرتا تھا۔ دفتر میں تمام کارکن اس بات کو اچھی طرح جانتے تھے ایک روز میں نے قدرت سے اس افسر کے متعلق پوچھا۔ کہنے لگا بہت قابل افسر ہے ڈسپلن کا قائل ہے اچھا آدمی ہے۔

دفتر میں ایک سیٹھ آگیا قدرت اللہ نے سیٹھ سے میرا تعارف کرایا۔ سیٹھ مجھ سے مخاطب ہو کر بولا۔ یہ جو تمہارا افسر ہے نا اس پر بھروسہ نہ کرنا درنہ مارے جاؤ گے۔ میں نے پوچھا کیسے۔ بولا۔ دیکھو ہم پاکستان کا سیٹھ ہے۔ ہمارا دستور ہے کہ عید پر ہم بڑے افسروں کو عیدی بھیجتا ہے۔ اس کا کوئی مقصد نہیں ہوتا۔ نہ ہم سفارش کرانا چاہتا ہے۔ نہ کوئی کام کرانا چاہتا ہے۔ ہم تو محبت کی عیدی بھیجتا ہے۔ جب یہ شوہاب کراچی آیا تو عید پر ہم نے اس کو بھی عیدی بھیجا۔ اس نے ہمیں فون کیا۔ بولا سیٹھ ایک گھنٹے کے اندر اندر اپنی بیٹی بھیجی ہوئی عیدی یہاں سے اٹھا کر لے جاؤ ورنہ ہم پولیس کو رپورٹ کر دے گا۔

اس پر شوہاب نے کہا جب سیٹھ صاحب کی عیدی آئی تو میں گھر پر نہ تھا واپس آیا تو دیکھا کہ ایک کمرہ مٹھائی کے ٹوکروں سے بھرا ہوا ہے اور دوسرے کمرے میں

کپڑے کے تھانوں کا ڈھیر لگا ہوا ہے۔

سیٹھ بولا۔ توہماری فہرستیں دیکھ لے بابا۔ ہم ہر اہلکار کو اتنی ہی عید بھیجتے ہیں۔ تمہیں ہم نے خصوصی عیدی نہیں بھیجی تھی۔

جب سیٹھ چلا گیا تو میں نے اس سے پوچھا یہ کیا کہہ رہا تھا۔ شہاب بولا یہ سیٹھ ہمیشہ کھری بات کرتا ہے ذرا نہیں سمجھ سکتا۔ خوب آدمی ہے۔

پھر ایک عامل قدرت اللہ سے ملنے کے لئے آگیا۔ اس کے چہرے پر وحشت برس رہی تھی جالانکہ کپڑے ٹھیک ٹھاک تھے پھر بھی احساس ہو رہا تھا کہ سیلا ہے غلیظ ہے۔ وہ دیر تک قدرت سے عجیب سی باتیں کرتا رہا۔ چلا گیا تو میں نے پوچھا یہ کون حضرت تھے۔ کہنے لگا ایک زبردست عامل ہے۔ شیطانی قوتیں زیر کر رکھی ہیں۔ لوگوں سے علانیہ پیسے بٹورتا ہے۔ بلیک میل بھی کرتا ہے۔ لیکن لوگوں کے کام کر دیتا ہے بہت خوب آدمی ہے۔

میں حیرت میں ڈوب گیا۔ یہ کسی منطق ہے۔ اول درجے کا شیطان ہے۔ رقم بٹورتا ہے۔ بلیک میل کرتا ہے۔ بہت خوب آدمی ہے۔

افراد کے متعلق قدرت اللہ کی رائے دکھا دے کی نہیں ہوتی تھی۔ نہ ہی وہ احتیاط کی وجہ سے کسٹ منٹ کرنے سے گریز کرتا تھا۔ ظاہر تھا کہ وہ کسی کے متعلق منفی رائے قائم کرنا نہیں چاہتا۔ وہ تفریحی غیبت سے بھی گریز کرتا تھا۔

عام دستور ہے کہ شریف لوگ گھر میں چائے خانے میں۔ ریسٹوران میں پارک میں پلیٹ فارم پر مل بیٹھتے ہیں۔ کسی کا تذکرہ چھڑ جاتا ہے۔ شریںڈی کی وجہ سے نہیں ویسے ہی تفریحاً۔ وقت کاٹنے کے لئے۔

اس اہلکار کی بات چھڑ جاتی ہے جو دام نہیں چم کی رشوت لیتا ہے اس معزز بڈھے کی بات چل سکتی ہے جس کے شانوں پر کالج کی ٹیڈی سوار ہے۔

کون ہے جو ایسی معصوم گفتگو میں دلچسپی نہیں رکھتا۔

یہ قدرت کیا آدمی ہے جو تفریحی غیبت میں بھی حصہ نہیں لیتا۔

یار دوستوں کی بات چھوڑیے۔ گھر کی بات لیجئے۔ گھر ایک مقدس جگہ ہے۔ گھر میں فرصت کے وقت میاں بیوی دونوں مل بیٹھتے ہیں پھر پڑوسیوں کی بات چل سکتی ہے۔ اس جوان لڑکی کا تذکرہ چھڑ جاتا ہے جس پر بڑی منہ زور جوانی آئی ہے۔ اس بڑھے پیشتر کی بات شروع ہو جاتی ہے جو بنسیرے پر کھڑا ہو کر پوچھ رہا ہے گلبد آئی چمکاتا رہتا ہے۔ مقابل رہنے والے جوڑے کی نحت کی بات چل سکتی ہے۔ رشتہ داروں کی چھوٹی چھوٹی کینگیوں کا جائزہ لیا جاتا ہے۔

اس معصوم سی تفریح سے میاں بیوی ایک دوسرے کے قریب آ جاتے ہیں۔ رفا کا جذبہ بڑھتا ہے۔ لڑائی جھگڑے کے بغیر وقت کٹ جاتا ہے۔ یہ چھوٹی چھوٹی باتیں گھر میں ربط پیدا کرتی ہیں۔ خانہ آبادی کی ضامن بن جاتی ہیں۔

قدرت اللہ کے گھر میں ایسی کوئی بات نہ تھی۔ وہاں دوسروں کی باتیں نہیں ہوتی تھیں۔ قدرت اللہ کے گھر کے کوائف عام گھروں سے قطعی طور پر مختلف تھے۔

مثلاً قدرت کی بیگم ڈاکٹر عفت ایم۔ بی بی ایس تھیں لیکن گھر میں کوئی بیمار پڑتا تو جو شانہ منگوا یا جاتا۔ مکہ معظمہ میں حج کے دوران محترمہ کیسٹوں کی دکانوں پر سبغول تلاش کرتی رہیں۔ جب قدرت ہالینڈ میں سفیر تھے تو محترمہ پاکستان سے ترپھلا منگوا یا کرتی تھیں۔ پانچ روپے کے ترپھلا پر چالیس روپے محصول ڈاک کا خرچ آتا تھا۔ محترمہ یوں شوقیہ نفل پڑھا کرتی تھیں جیسے آجکل لوگ دٹامن کی گولیاں پھانکتے ہیں۔ قدرت کا بیٹا ثاقب شہاب کے جی میں پڑھتا تھا گھر میں سبھی اسے پیار سے مولوی صاحب کہہ کر بلا یا کرتے تھے۔ یہ اس کا پٹ نیم تھا۔ عمر کے لحاظ سے مولوی صاحب کی سائنسی معلومات بہت وسیع تھیں۔ بات بات پر مولوی صاحب کہا کرتے تھے۔

سائنس پڑھتا ہوں کوئی مذاق تھوڑا ہے۔

ایک بار قدرت پتلون کا ناپ دینے درزی کی دکان پر گیا۔ مولوی صاحب ساتھ تھے۔ قدرت نے پتلون کی موہری کے متعلق ہدایات دیں تو مولوی صبا بولے۔ ابوا اگر آپ غرارے نہیں گئے تو میں آپ کو اپنے ساتھ باہر نہیں لے کر چایا کروں گا۔

بڑی بڑی باتوں کی عظمت سے مجھے انکار نہیں۔ کردار کے اعلیٰ اوصاف کی بڑی قدر کرتا ہوں۔ بہر حال اس بات سے انکار نہیں کیا جاسکتا کہ زندگی چھوٹی چھوٹی باتوں سے عبارت ہے اور شخصیت کی دلچسپی پھولوں سے نہیں پتیوں سے ہے۔ ٹیڑھی ٹیڑھی شاخوں سے ہے۔ ہمارے چھوٹے چھوٹے موہوم لاگ لگاؤ۔ دشمنیاں۔ محوش نہمیاں۔ کچ روایاں۔ یہ سب ایک عام آدمی کے لئے غیر سادہ عشرتیں ہیں۔ یہ وہ کھونٹیاں ہیں جن پر دوستی کی گھڑیاں ٹانگی جاتی ہیں۔

نور دین سے میری دوستی کی وجہ یہ ہے کہ ہم دونوں کو برکت علی سے بیرہے۔ دونوں بیٹھ کر برکت علی کے عیب گنتے رہتے ہیں۔ یار محمد کو میں نے اسلئے دوست بنایا تھا کہ وہ بھی گھروالی کے ہاتھوں مظلوم تھا۔ ہم روز ملتے تھے۔ بات گھوم پھر کر گھروالی پر آرکتی۔ پھر ہمارا استغفہ فیصلہ ہوتا کہ گھروالیاں احمق ہوتی ہیں۔ ان کی باتوں کو چنداں اہمیت نہیں دینی چاہیئے اس فیصلہ کے بعد ہم دونوں میں گھر جانے کی ہمت پیدا ہو جاتی۔ قدرت اللہ کے پاس آپ گھنٹوں بیٹھے رہیں وہ کسی برکت علی کی بات نہیں کرے گا۔ اسکی زندگی میں کوئی برکت علی نہیں جس کے عیب گنوا کر اسے لذت محسوس ہو، اس کا کوئی دوست نہیں کوئی دشمن نہیں۔

ویسے تو زندگی میں میرا بھی کوئی دشمن نہیں۔ یہ نعمت ہر کسی کو نصیب نہیں ہوتی۔ بہر حال اپنی ذاتی اہمیت پیدا کرنے کے لئے میں نے بھی دو ایک دشمن ایجاد کر رکھے ہیں لیکن یہ قدرت کیسا آدمی ہے۔ یہ شخص ایسے چھوٹے چھوٹے سہاروں سے اس قدر بے نیاز کیوں ہے مثلاً اسے

کبھی غصہ نہیں آیا۔

چھ برس کی رفاقت میں میں نے صرف اسے ایک بار غصے میں آتے دیکھا ہے۔ تمام کا وقت تھا۔ میں قدرت کے گھر میں بیٹھا تھا۔ ایک سائل آگیا اس نے اپنی بستی اور مفلوک الحال کا تذکرہ سنانا شروع کر دیا۔ چونکہ اہل زبان تھا اسلئے بیٹھا رہے لے بکریاں کرتا رہا۔ قدرت اسے تسلیاں دیتا رہا۔ گھبراہٹ نہیں الٹھنے چاہا تو گڈاڑے کی کوئی صورت بنجائیگی آخر میں سائل ٹھہ بیٹھا۔ اور غصے میں بولا۔ لعنت بھیجے ایسے ملک کی جسکی خاطر ہم تباہ حال ہوئے اور پشیر اس کے کہ وہ جملہ ختم کرتا قدرت نے اٹھ کر اس کے منہ پر ایک زناٹے کا تھپڑ مارا اور بولا۔ گٹ آؤٹ۔

مانا کہ غصہ حرام ہے۔ مانا کہ وہ ایک ایسی چھری ہے جسے انسان اپنے ہی پیٹ میں بھونکتا ہے۔ لیکن اس حقیقت کو جھٹلایا نہیں جاسکتا کہ غصے میں آکر آپ انسانوں کی صف میں شامل ہوتے ہیں۔ اس سرکار میں پہنچ کر بھی ایک ہو جاتے ہیں۔ محمود رہتا ہے نہ ایاز۔ یہ قدرت کیسا انسان ہے کہ ڈیڑھ اینٹ کی الگ مسجد بنائے بیٹھا ہے۔ قدرت کا کہنا ہے کہ غصہ آتا ہے تو اسے آنے دو۔ رو کو نہیں۔ نہ ہی خود میں جذ کر۔ رد عمل پیدا نہ ہو جھپٹنی بن جاؤ کہ وہ گزر جائے قیام نہ کر سکے۔

قدرت اللہ ایک جانا پہچانا ہوا ادیب تھا اس کے بارہودا سکی گفتگو یا رو سے کبھی ظاہر نہیں ہوتا تھا کہ اسے ادب سے کوئی تعلق ہے۔ ادب عام طور پر شخصیت پر لپک چھٹا لگا دیتا ہے۔ جو چھپائے نہیں چھپتی۔ قدرت کی شخصیت پر ایسی کوئی چھاپ نہ تھی۔

نفس کی رو سے ادیب کی شخصیت میں تضاد نمائش اور شدت تین بنیادی عناصر ہوتے ہیں۔ ادیب کی شخصیت فقر خانے کے مصداق ہوتی ہے جہاں سزور شہنشاہ بستے ہیں۔ جہاں گونگے بولتے ہیں۔ اندھے دیکھتے ہیں۔ لنگڑے دو پاؤں پر چلتے ہیں۔

اپنے دکھ کو بھلانے اور دوسروں کی توجہ اپنی طرف منحطف کرنے کے لئے مختلف

قسم کے تھکنڈے عمل میں لائے جاتے ہیں۔ کوئی علاج بالمثل کو اپنا کر ابوالد کہہ حفیظ جاحظ لندی کی طرح دکھ کی دکان سجا کر بیٹھ جاتا ہے۔ کوئی ثناء اللہ جناب ہاری روپ دھار کر لوہے کے گولوں کا تماشہ دکھاتا ہے اور چلا چلا کر کہتا ہے ہم ثناء اللہ نہیں۔ میراجی ہیں ثناء اللہ کون تھا۔ ہم اسے نہیں جانتے۔ کوئی کالی شلوار لہرا لہرا کر کہتا ہے اگر میں پنجاب پر سین اویج کے مولوی محمد حسین کو تگنی کا ناچ نہ پچا دوں تو میرا نام منو نہیں۔ کوئی اشفاق احمد کی طرح تلقین شایاں ایجاد کر لیتا ہے۔ کوئی سادھو منشا نشا کی طرح مزاح کی قبا اوڑھ کر قہقہے لگاتا پھرتا ہے۔ قدرت میں نہ نمائش تھی نہ شدت نہ تضاد۔ اس کے کردار میں نمائش کا فقدان تھا۔ اسکی تحریر میں چونکا دینے والی کوئی بات نہ تھی۔ اس کے جملوں میں توجہ طلبی کا عنصر نہ تھا ایسے معلوم ہوتا تھا جیسے قدرت ادب کو کوئی خاص اہمیت نہیں دیتا۔ اسے ایک ضمنی یا تفریحی چیز سمجھتا ہے۔

قدرت میں ایک عجیب خصوصیت تھی۔ اس نے کبھی کسی کو نصیحت نہ کی تھی۔ دوسروں کو رد کرنا ٹوکنا نصیحتیں کرنا بڑوں کا عام دستور ہے۔ دوسرا بات ماننے یا نہ ماننے چاہے گھر جا کر صفحہ اڑائے۔ اس سے کچھ فرق نہیں پڑتا۔ دوسروں کو نصیحت کرنا بذات خود ایک خوش کن عمل ہے۔ ایک ساعت کے لئے نصیحت کرنے والے کی حیثیت پیدا ہو جاتی ہے۔ برتری کا احساس۔ اچلے پن کی لذت۔ بزرگی کا زعم نصیحت کرنا ایک عام سی عشرت ہے۔ معصوم سی لذت۔

اگر آپ چند ساعت کے لئے اچلے پڑے پہن کر میلے لوگوں کو صفائی کی تلقین کریں تو یہ معصوم سی بات ہے۔ قدرت اللہ اس عوامی لذت سے سراسر منکر ہے وہ کبھی اچلے پڑے پہن کر آپ کے پاس نہیں بیٹھے گا۔ اس نے کبھی ایسی بات نہیں کی جس سے ظاہر ہو کہ وہ دوسروں سے بہتر ہے۔ اس نے کبھی کسی کو یہ احساس نہیں ہونے دیا کہ جو کچھ وہ کہہ رہا ہے غیر مناسب ہے۔ آپ اس کے پاس بیٹھ کر شراب پیئیں۔ وہ ٹوکے گا نہیں

بلکہ آپ کے فعل کو چنداں اہمیت ہی نہیں دے گا جیسے آپ شراب نہیں شربت پی رہے ہوں۔ آپ اس کی موجودگی میں کفر والحاد کی بات چھیڑ دیں۔ وہ آپ سے بحث نہیں کرے گا بلکہ بڑی چالاکी سے گفتگو کا موضوع بدل دے گا۔ وہ بحث سے ہمیشہ احتراز کرتا ہے۔ اس کے نزدیک بحث تخریبی فعل ہے۔ بحث سے کبھی کوئی قائل نہیں ہوا۔ الٹا بحث سے چھیننے اڑتے ہیں۔ پکڑے خراب ہوتے ہیں۔

ایک روز دفتر میں ایک اعلیٰ افسر قدرت اللہ سے ملنے آگیا۔ اس نے بڑے پتہ کی بات کہہ دی۔ کہنے لگا کچھ سمجھ میں نہیں آتا۔ ہمارے دل میں بھی پاکستان کا دروہ ہے۔ ہم بھی صبح شام کام کرتے ہیں۔ ملک کے لئے جان کی بازی لگائے بیٹھے ہیں۔ لیکن جب نکتہ چینی کا موقع ہوتا ہے تو لوگوں کی زبان پر ہمارا نام آ جاتا ہے اور جب داہ داہ کی محفل جمتی ہے تو لوگ شہاب شہاب کرنے لگتے ہیں۔

بے شک نیکنامی قدرت اللہ کے مقدر میں لکھی ہے تمام افسر ماتحت کارکن چپڑاسی حتیٰ کہ عام لوگ قدرت اللہ کے گن گاتے ہیں۔

دفتر میں روزانہ بیسیوں لوگ قدرت اللہ سے ملنے آتے تھے جو ملنے میں کامیاب ہو جاتے وہ خوشی خوشی گھر لوٹ جاتے جیسے مل لینا ہی تکمیل کار ہو جنہیں مسلسل انتظار کے بعد ناکام جانا پڑتا تھا۔ وہ بھی اپنی ناکامی کا باعث قدرت کو نہیں سمجھتے تھے۔ بلکہ حالات کو مورد الزام ٹھہراتے تھے۔

دفتر میں قدرت کے نام کئی ایک خط موصول ہوتے تھے۔

ان خطوط میں عام طور پر قدرت کی تعریف و توصیف ہوتی تھی۔ اپنی تعریف پڑھ کر وہ جھنب پ جاتا تھا۔ وہ ان خطوں کا جواب نہیں دیتا تھا کبھی کبھار ایسا خط بھی موصول ہوتا جس میں قدرت کے خلاف شکایات لکھی ہوتیں اس کے روئے پر کڑی نکتہ چینی ہوتی ایسا خط دیکھ کر اس کے چہرے پر بے لاشی کے آثار ظاہر ہوتے۔ ایسے خط وہ

ملنے والوں کو پڑھنے کے لئے دے دیتا۔ اور پھر بغیر تاخیر کے جواب لکھنے میں مصروف ہو جاتا۔

صدر گھر کے چڑا سی قدرت اللہ پر بہت خوش تھے۔ وہ اس کے روبرو نجی باتیں کرنے سے بالکل نہ گھبرانے لگے۔

قدرت کی بیگم ڈاکٹر عفت ہر روز صبح شام دو مرتبہ صدر گھر کے گرد و نواح میں مقیم جونیئر اسٹاف کے گھروں کے راؤنڈ دگاتی تھیں۔ بیماروں کو دوائیں دیتیں اور ساتھ ہی دودھ پینے کے لئے رقم بھی۔

قدرت کی نیک نامی کو دیکھ کر میں سوچ میں پڑ گیا۔ یہ سونے کا بچہ اسے کس نے عطا کیا کہ بھی اس کے گن گانے پر مجبور ہیں۔ حالانکہ اس میں کسی کا دوست بننے کی صلاحیت سرے سے ہے ہی نہیں اس کی شخصیت میں وہ کھوڑیاں تھیں ہی نہیں جن پر دوستی کی گھڑی ٹانگی جا سکتی ہے۔

ادصاف ہیں ایک دوسرے کے قریب نہیں لاتے۔ کمزوریاں لاتی ہیں بے بسیاں۔ محتاجیاں کچ روایاں لاتی ہیں۔ شاید اس کے جواز میں کہا جائے کہ قدرت ایک نیک آدمی ہے۔

یقین جانیے کہ میں نیک آدمیوں کی عزت کرتا ہوں۔ انھیں احترام کی نظر سے دیکھتا ہوں لیکن پتہ نہیں کیوں مجھے نیک آدمی سے عجیب سی بو آتی ہے۔ نیک آدمی قریب آئے تو مجھے ایسا محسوس ہوتا ہے جیسے اس کا بند بند چلا چلا کر کہہ رہا ہو۔ ہٹو بچو نیک آدمی آ رہا ہے۔ باادب یا ملاحظہ ہو شہنشاہ۔

پتہ نہیں کیوں نیک آدمی میں نیکی کے اتنے ڈھیر لگ جاتے ہیں کہ آدمی ب جاتا ہے۔

بے شک قدرت اللہ ایک نیک آدمی ہے لیکن دس میں سے بونہیں آتی اس کی

آمد پر ہوشو بچو کا احساس نہیں ہوتا۔ قریب جا کر گھبراہٹ نہیں ہوتی۔
قدرت اللہ کی محبت کے کوائف بھی انوکھے تھے۔

ویسے نوہر شخص کی محبت کے کوائف انوکھے ہوتے ہیں۔
کوئی محبوبہ کو فرشتوں کی پاکیزگی بخش کر خود پر حرام کر لیتا ہے۔ کوئی محبوبہ کو بیوا کی
حیثیت عطا کر کے خود پر حرام کر لیتا ہے۔ کوئی پھول کی خوشبو سے مستی اخذ کرتا ہے۔
کوئی پتیاں نوچنے کی لذت کو اپنا لیتا ہے۔ کوئی کلی کلی رس چوستا ہے لیکن یہ دلچسپ
کوائف جنس کی آمیزش سے پیدا ہوتے ہیں جب محبت میں جنس کا خمیر اٹھتا ہے تو
پہرے اٹھتی ہیں۔ چھینٹے اڑتے ہیں۔ جھاگ پیدا ہوتا ہے طوفان چلتے ہیں۔
قدرت جنس کی اہمیت سے منکر نہیں۔ اس کا کہنا ہے کہ جنس کے شعبے کی آگ
کو جذب کر کے معدوم کر دو تا کہ صرف روشنی ہی روشنی باقی رہ جائے۔

نوجوانی کے اولین دور میں قدرت کو ایک لڑکی سے محبت ہو گئی۔ اس کی بڑی
سے بڑی آرزو یہ تھی کہ محبوبہ ایک جلے نماز پر اس کے ساتھ کھڑی ہو کر نماز پڑھے۔
حیرت کی بات ہے کہ محبوبہ اس کے ساتھ کھڑی ہو کر نماز پڑھا کرتی تھی۔

عنفوان شباب میں قدرت اللہ کو امین آباد کی ایک ہندو لڑکی سے محبت ہو گئی
اس آپ بیتی کے کوائف شہاب نے ایک کہانی ”چندرا دتی“ میں قلم بند کئے ہیں۔
لکھتا ہے جب مجھے چندرا دتی سے محبت ہوئی تو اسے مرے ہوئے آٹھ روز ہو چکے تھے
چندرا دتی۔ امین آباد کے دیوانوں کی نوکرانی کی بیٹی تھی۔ اسے بی بی کا عارضہ لاحق تھا
قدرت اللہ روزانہ لاہور سے امین آباد ۳۲ میل کا سفر اپنے سائیکل پر طے
کرنا تھا۔ محبوبہ کی مزاج پرسی کرتا پھر اس کے کپڑے تالاب پر لے جا کر انھیں دھوتا
سکھاتا۔ محبوبہ کو دوایاں پلاتا۔ اسکی دلجوئی کرتا اور پھر شام کو لاہور واپس آ جاتا۔

قدرت کی سب سے بڑی عیاشی یہ تھی کہ چندرا دتی کو اپنے سائیکل پر بٹھا کر لاہور

کی سیر کرائے۔

پھر اس کی زندگی میں ایک حسین و حسین بیکم داخل ہوئی۔ وہ اس قدر حسین تھی کہ اس کے گھر نوجوان اور ادھیڑ عمر شوقین مزاجوں کا تانتا لگا رہتا تھا۔ بیکم کو عشاق کی بھیڑ لگانے سے دلچسپی تھی۔ قدرت بھی اس بھیڑ میں شامل ہو گیا اور ایسا جادو جگایا کہ بھیڑ چھٹ گئی رنگ رلیوں کی جگہ قراکین خوانی ہونے لگی۔ لیکن محترمہ آگ کو نہ تیاگ سکی بخود عام سے ہٹ کر مخصوص ہو گیا۔ شعلوں کی شوقین روشنی پیدائز کر سکی۔ جب اس نے دیکھا کہ کسی صورت بات نہیں بنتی تو وہ قدرت کو اپنے شعلے سے بھسم کرنے کے لیے آگے بڑھی قدرت اپنے کپڑے بچاتا ہوا بھاگا۔ پھر یہ تعلق ایک المیہ میں بدل گیا۔

قدرت محبت میں بڑا ظالم ہے۔ وہ دیتا نہیں چھین لیتا ہے۔ محبوبہ کے شعلے کو بھسم کر کے اسے روشنی میں بدل دیتا ہے۔ ٹھنڈی روشنی جو جلاتی نہیں بلکہ منور کر دیتی ہے۔

در اصل محبت میں قدرت بہت بڑا خود غرض ہے۔ وہ محبوبہ کے شعلوں کو کام میں لاتا ہے۔ اس سے حدت حاصل کرتا ہے اور پھر اس حدت کو روشنی میں بدل کر خود کو منور کر کے کسی اور سمت متوجہ ہو جاتا ہے۔

قدرت ایک انوکھا پیسوی ہے جسکی خواہش ہے کہ کوئی راج نرتکی اس کے گھیاں دھیاں کو توڑنے کے لیے اس کے گرد ناچ ناچ کر ہار جائے اور پھر پیسوی کے چرنوں میں بیٹھ کر خود گھیاں دھیاں میں کھو جائے اور بالآخر پیسوی سے بے نیاز ہو کر کسی اور طرف متوجہ ہو جائے۔

اس لحاظ سے قدرت ایک اتیہ چار ہے جو انی خواہش کا رخ بدلنے کے لیے عورت کو استعمال میں لاتا ہے۔ جو تن کی آگ کو نور میں بدلنے کے لیے نسائی شعلے کو از خود قرب کی دعوت دیتا ہے۔ وہ انوکھا فن کار ہے جو آگ کو آگ سے بھجاتا ہے

ڈوبنے سے بچنے کے لئے پانی میں چھلانگ لگا دیتا ہے۔

میں نے راج زنگیوں کو اس کے گرد جسم کا ناچ ناچتے دیکھا ہے! ایسی راج زنگیاں جن کے ایک آسن کا متخل ہونا شکل نظر آتا تھا۔ میں نے قدرت کو ان کے درمیان بدھ بنے پیٹھے ہوئے دیکھا ہے۔

آگ کو نور میں بدلنے کی جانکاہ جدوجہد میں میں نے اسے سمندر کے ساحل کی تپتی ہوئی ریت پر مگرچھ کی طرح تڑپتے ہوئے دیکھا ہے۔

بدقسمتی سے مجھے ایک ایسے ادارے میں کام کرنے کا موقع ملا جہاں شخصیت کی تحلیل و تحقیق کی جاتی تھی۔

شخصیت کے اصولوں کی روشنی میں قدرت کی شخصیت بے حد انوکھی تھی۔ مجھے اس بات کا شعور ہونے لگا کہ میں قدرت کی شخصیت کا بھید نہیں پاسکا۔ ابھی میں تذبذب کے عالم میں تھا کہ ایسے واقعات روبرو آئے جن سے میں بالکل ہی بوکھلا گیا۔ سب سے پہلے جو واقعہ پیش آیا وہ ایک عام سا واقعہ تھا۔ میرے ایک عزیز دوست میرے پاس آٹھرے۔ وہ شور کورٹ کے ایک بزرگ کے بڑے قائل تھے۔ بات بات پر ان کا تذکرہ کرتے۔ انھوں نے مجھے مجبور کیا کہ میں ان بزرگ کے نام ایک خط لکھوں۔ میں نے ایک رسمی سا مختصر خط لکھ دیا۔ چند دنوں بعد جواب موصول ہوا۔ رسمی مزاج پر کی اور دعاؤں کے ساتھ ایک جملہ یہ بھی شامل تھا کہ جن صاحب سے آپ آجکل ملتے رہتے ہیں انھیں ہمارا سلام کہیے۔ یہ شخص دین اور دنیا دونوں ہی نوٹ کر لے گیا۔

ان دنوں ملتا تو میں صرف قدرت سے تھا۔ نہیں نہیں قدرت کی طرف اشارہ نہیں کرتے۔ میں نے سوچا۔ قدرت تو جمہور کو بچھڑا کر پیچھے ہٹ جانے والا آدمی ہے وہ کیا نیا لوٹے گا اسکی کیفیت تو یہی کہ بڑا افسر ہونے کے باوجود دفتر میں یوں داخل ہوا کرتا تھا جیسے کوئی جو نیر کلرک جو لیٹ آیا ہو۔ وہ خود اپنی افسری پر گویا معذرت خواہ تھا۔ جب کبھی وہ

فون کرتا تو مجھے لالہ رام لال یاد آجاتے لالہ رام لال ہمارے ہیڈ ماسٹر تھے۔ فون بچتا تو لالہ جی میز پر رکھی ہوئی پیگڑی اٹھا کر سر پر رکھتے۔ ننگے پاؤں کھڑے ہو کر چونکا اٹھانے اور کہتے جی سارا ج۔ میں لالہ رام لال بول رہا ہوں۔

صدر صاحب کے بلاوے پر قدرت کا پیپسل اٹھا کر جاتا تو ایسے معلوم ہوتا جیسے کسی جوئیئر کلرک کو عارضی طور پر پی۔ اے کا کام مل گیا ہو۔ دراصل قدرت اللہ کی شخصیت میں افسر بننے کی صلاحیت کا خانہ ہی خالی تھا۔

نفسیاتی تحقیق کے ادارے کی رپورٹ میں جہاں مجھے کام کرنے کا موقع ملا تھا ایک خانہ ہوتا تھا جس میں لکھا تھا کیا امیدوار میں افسر بننے کی صلاحیت موجود ہے۔ افسریت کی صلاحیت کے کوائف کیا تھے۔

۱۔ حساس نہ ہو۔

۲۔ شدت نہ ہو۔

۳۔ پچھتانے کی عادت نہ ہو۔

۴۔ طبیعت میں ادبی یا فنکارانہ رنگ نہ ہو۔

۵۔ خود کو کمتر نہ سمجھے۔

۶۔ فوری فیصلہ کر سکے چاہے غلط ہی کیوں نہ ہو

۷۔ اس فیصلے پر یقین رکھے کہ درست ہے۔

۸۔ حکومت کی بُو ہو۔

۹۔ ترس کے جذبے سے پاک ہو۔

۱۰۔ انصاف کی بھلے آید منسٹریشن کرے۔

اگر آئی سی ایس کے امتحان میں قدرت اللہ کی شخصیت کی رپورٹ مجھ سے لکھوائی جاتی تو میں لکھتا کہ امیدوار میں افسر بننے کی صلاحیت نہیں ہے میں تسلیم کرتا ہوں کہ امیدوار میں

ذہانت ہے لیکن اس کی ذہانت ایسی نہیں جو دیکھے پیچھے چلتی ہے۔ آگے چلنے والی ذہانت
افسری کے لائق نہیں ہوتی۔

قدرت اپنی ذہانت یوں چھپا کر رکھتا تھا جیسے چوری کا مال ہو۔ دانشور تو اسے
ماتھے کے ٹیکے کی طرح سجائے رکھتے ہیں۔
دنیا لوٹنے کی ایک اور تفصیل بھی ملاحظہ ہو۔

سکندر مرزا کے دور میں صدر گھر میں رکشا کا داخلہ ممنوع تھا لیکن قدرت اللہ روز
دفتر رکشے میں آتا تھا۔ جب قدرت کا رکشا چھینتا چلاتا دھواں اڑاتا صدر گھر میں داخل
ہوتا تو سکندر مرزا قلم رکھ کر بیٹھ جاتے ماتھے پر نمبری پڑ جاتی۔

ایک روز جب قدرت کے رکشے نے بہت اودھم مچایا تو وہ مینگ میں تھے۔
بوائے کوئی ہے جو ہمیں اس رکشے سے نجات دلائے۔ یہ سن کر سارا دفتر حرکت میں
آگیا۔ مشوروں اور پیش کشوں کا تانا باندھ گیا۔

کسی نے کہا صدر گھر میں موٹریں بے کار کھڑی رہتی ہیں۔ آپ چاہیں تو ایک بکے
ہاں بھجوا دیں۔ دوسرا بولا۔ آپ پسند کریں تو ڈیوٹی کار آپ کو دفتر لے آیا کرے۔
پھر بات کراچی کے سیٹھوں تک پہنچی۔ کئی ایک سیٹھوں نے کار تحفے کے طور پر
دینے کی پیش کش کر دی۔

آخر ایک کلرک کو سوچھی بولا حضور پسند کریں تو جی۔ پی فنڈ سے کار خریدنے
کی عرضی لکھ لاؤں۔ حساب کتاب جوڑنے پر معلوم ہوا کہ کاٹ کٹوتی کے بعد قدرت کی
نقد تنخواہ سیکورٹی افسر جتنی بنتی تھی۔ کلرک بولا جناب رول قانون کے مطابق آپ
کار خرید سکتے ہیں اور رقم قسطوں میں ادا کر سکتے ہیں۔
بہر حال نتیجہ یہ ہوا کہ قدرت نے ایک کار خرید لی۔

نہیں میں نے سوچا۔ شور کوٹ کے بزدگ کا اشارہ قدرت کی طرف نہیں ہو سکتا۔

ابھی میں سوچ بچار میں ہی تھا کہ شور کوٹ سے ایک اور خط محصول ہوا۔ لکھا تھا کیا وجہ ہے کہ آپ نے ہمارے خط کا جواب نہیں دیا اور کیا آپ نے قدرت اللہ شہاب کو ہمارا سلام پہنچا دیا تھا۔ خط پڑھ کر میں حیران رہ گیا۔ کبھی خط کے مفہوم کی طرف دیکھتا۔ کبھی قدرت اللہ کی طرف۔

پھر ایک اور واقعہ ہوا۔ اسی علاقے میں ایک بڑی عابدہ خاتون رہتی تھی سارے محلے والے اس کا احترام کرتے تھے۔ ایک روز خاتون قدرت کے گھر آگئیں۔ بولی میرا ارادہ تھا کہ اعتکاف کروں۔ کئی دنوں سے سوچ رہی تھی۔ کل رات مجھے خواب میں ہدایت کی گئی ہے کہ اعتکاف کسی پاکیزہ گھر میں کیا جائے۔ ساتھ ہی مجھے آپ کا گھر دکھایا گیا ہے۔ اس نے چاروں طرف دیکھا اور پھر اشارہ کر کے بولی۔ ہاں یہی کمرہ دکھایا گیا ہے۔ اگر آپ اجازت دیں تو — خاتون کی بات سن کر مجھے حیرت ہوئی — پاکیزہ گھر — میں بار بار قدرت کے گھر کی طرف دیکھتا۔ وہ ایک عام سا گھر تھا جس میں کوئی خصوصی پاکیزگی نہ تھی البتہ قدرت کی سبکدوشی باقاعدگی سے نماز پڑھا کرتی تھیں۔

قدرت کو میں نے کبھی نماز پڑھتے نہ دیکھا تھا۔ وہ تو بعد میں پتہ چلا تھا کہ قدرت ہاتھ روم میں چھپ چھپ کر نماز پڑھتا ہے۔ یہ حال میں حیران تھا کہ اس خاتون کو اعتکاف کے لئے قدرت کا گھر کیوں دکھایا گیا ہے۔

راولپنڈی میں ایک روز قدرت اللہ کے نام ایک خط محصول ہوا۔ یہ خط خوشاب کے ایڈوکیٹ کی جانب سے تھا۔ لکھا تھا میں آپ سے واقف نہیں ہوں۔ سنا تھا کہ آپ بہت اچھے آدمی ہیں۔ مگر اولاد سے محروم ہیں۔ اس روز سے پتہ نہیں کیوں میں روزانہ بلا ناغہ تہجد کی نماز پڑھ کر آپ کے لئے دعا مانگنے لگا۔ کل رات دعا کے دوران چند ساعت کے لئے میری گود میں ایک بچہ ڈال دیا گیا۔ اور مجھ سے کہا گیا کہ قدرت اللہ کو یہ خوشخبری دیدو کہ اس کے ہاں ایک بچہ ہوگا۔

خونی نامناسبیت کی وجہ سے اول تو قدرت کے ہاں بچہ ہوتا نہ تھا۔ اور اگر ہوتا بھی تو کسی نہ کسی مرحلے پر ضائع ہو جاتا۔ اسلئے قدرت نے اس خط کو چنداں اہمیت نہ دی۔ ایک سال کے بعد قدرت کے گھڑبچہ تولد ہوا۔ ان دنوں یگم لندن میں تھیں۔ جس ڈاکٹر نے اپریشن کیا اس کا بیان تھا میں مذہبی آدمی نہیں ہوں۔ مشکل کے وقت کبھی خدا کی طرف رجوع کرنے کا خیال نہیں آیا۔ پتہ نہیں اسے وز کیا ہوا جب ڈاکٹر عفت شہابی کے بے جا بچے کو شیشے کے مرتبان میں ڈال کر مسلسل چار گھنٹے انگلیوں کی صلیب بنا کر میں دعا مانگتا رہا۔ پھر جب چار گھنٹوں کے بعد بچے میں حرکت پیدا ہوئی تو میرے منہ سے نکلا شکریہ میرے خدا۔

کچھ سمجھ میں نہیں آتا تھا۔ شب بیدار عابد قدرت اللہ کے لئے دعائیں مانگ رہے تھے۔ عابد خاتون کو قدرت اللہ کا گھر دکھایا جا رہا تھا۔ دہریے ڈاکٹر قدرت کے بچے کے لئے خدا سے امید لگائے بیٹھے تھے۔ قدرت اللہ کون ہے۔ پہلی مرتبہ میرے دل میں ایک سوال آگھڑا ہوا۔

پھر بھائی جان کی بات نے اس پر مہر لگا دی۔
 بھائی جان میرے بھائی نہیں بلکہ نقشبندی سلسلے کے ایک بزرگ تھے وہ بے حد خلیق تھے نکتہ جینی سے اجتناب کرتے تھے۔ انھوں نے کبھی دوسروں کی بات میں دخل نہ دیا تھا۔

قدرت اللہ سے ان کے رسمی مراسم تھے۔
 ایک روز بھائی جان کی موجودگی میں شفاق احمد آگیا۔ آتے ہی اس نے قدرت اللہ کا تذکرہ چھیڑ دیا۔ اور محبت اور بے تکلفی سے قدرت کو گالیاں دینے لگا۔
 بھائی جان کا منہ سرخ ہو گیا وہ اٹھ بیٹھے اور غیر از معمول غصے میں بولے
 مفتی صاحب آپ انھیں سمجھا دیں۔ بیشک یہ ان کے بے تکلف دوست ہیں لیکن ہمارے

سامنے ان کے متعلق ایسے الفاظ استعمال نہ کریں۔ ہم برداشت نہیں کر سکتے۔ یہ بات کہہ کر بھائی جان کمرے سے باہر نکل گئے۔
اشفاق احمد ہنگامہ بکا رہ گیا۔

قدرت اللہ کون ہے جس کے بارے میں بھائی جان بے تکلفی کے کلمات برداشت نہیں کر سکتے۔ میرے لئے قدرت اللہ کے اسرار پر مہربان ہو گئی۔ چونکہ بھائی جان سے مجھ بے حد عقیدت تھی۔

پھر قدرت اللہ بڑی طاقتوں کی ناپسندیدگی کا شکار ہو گیا اور اسے ہالینڈ میں سفیر بنا کر بھیج دیا گیا۔

اس زمانے میں میں یورپ میں تھا۔ یورپ میں میرے ایک ہم کار دوست صفر تھے۔ صفر مجھے قاضی صاحب کے پاس لے گیا۔ قاضی صاحب ایک عابد آدمی ہے جس کے پاس لوگ باتیں پوچھنے کے لئے جاتے ہیں۔

قاضی صاحب میری طرف متوجہ ہوئے۔ بولے آپ کچھ پوچھیں گے۔ صفر جھٹ سے بول اٹھا ان کے ایک دوست ملک سے باہر گئے ہوئے ہیں۔ دیکھئے کہ وہ کب واپس آئیں گے۔ قاضی صاحب نے مجھ سے پوچھا آپ کے دوست کا کیا نام ہے۔ قدرت اللہ میں نے جواب دیا۔ قاضی مراقبے میں چلے گئے کچھ دیر کے بعد انھوں نے سر اٹھایا یوں جیسے کوئی دھچکا لگا ہو۔ بولے یہ آپ نے کیا کیا۔ ہلکی کوشش کے سامنے ڈال دیا بھی میں تو ایک چھوٹا سا عاجز آدمی ہوں۔

قاضی صاحب کا مطلب کیا ہے۔ کیا قدرت اللہ شیر ہے۔ میں گھبرا گیا یا اللہ یہ کیا اسرار ہے۔

قدرت اللہ کے بھید کو جاننے کے لئے میں نے فیصلہ کیا کہ لاہور جا کر خوشاب کے ایڈوکیٹ سے ملوں۔ بڑی شکل سے میں نے ان کا مکان تلاش کیا وہ مجھ سے ملکر

بے حد خوش ہوئے۔ بیشتر اس کے کہ میں قدرت کا ذکر چھیڑتا، انھوں نے خود ہی بات شروع کر دی۔ بولے ایک سال سے مدینہ منورہ سے قدرت اللہ شہاب صاحب کی واپسی کی منظوری آچکی ہے۔ پھر وہ ہالینڈ سے واپس کیوں نہیں آتے۔ کچھ سمجھ میں نہیں آ رہا۔


ملک صاحب ایک بات بتا دیجئے۔ میں نے ایڈوکیٹ صاحب سے پوچھا۔ قدرت اللہ کون ہے۔

ملک صاحب مسکرانے لگے بولے ہمیں خورپوری طرح سے علم نہیں۔ چلتے آپ کو ایک بزرگ کے پاس لے چلتے ہیں جو قدرت اللہ شہاب صاحب میں بڑی دلچسپی لیتے ہیں۔ ہر بات میں انھیں سپورٹ کرتے ہیں۔

میوہسپتال کے سامنے ملک صاحب ایک تنگ گلی میں مڑ گئے۔ گھوم پھر کر وہ گلی ایک مسجد پر ختم ہو گئی۔ مسجد کے صحن میں ایک چوترے پر چار ایک پختہ قبریں بنی ہوئی تھیں۔ فاتحہ پڑھ لیجئے۔ ملک صاحب بولے۔

فاتحہ پڑھ کر باہر نکلے تو میں نے پوچھا یہ کن صاحب کا مزار ہے۔ ملک صاحب نے کہا یہ یعقوب سجانی ہیں۔ جب داتا صاحب لاہور میں داخل ہو رہے تھے تو ان کا جنازہ جا رہا تھا۔ جب بھی لاہور آئیں یہاں حاضری دیا کریں۔

اے تو کیا یہ ہیں وہ بزرگ جو ہر بہت میں قدرت اللہ کو سپورٹ کرتے ہیں۔ حیرت سے میرا منہ کھلا کا کھلا رہ گیا۔ قدرت اللہ میرے روبرو اجنبی بن کر آکھڑا ہوا۔ قدرت کی شخصیت پر روشنی ڈالنا میرا کام نہیں۔ میں تو اتنا بھی نہیں جانتا کہ وہ کون ہے۔



ممتاز مفتی
۱۹۸۹

چھوٹا

مجھے ممتاز مفتی کو بہت قریب سے دیکھنے کا موقع ملا ہے۔ بیانے کہتے ہیں۔ دو مقامات سے دیکھو گے تو ٹھیک سے نظر آئیں گے گا:-

(۱) دور سے (۲) بہت قریب سے

چونکہ ممتاز مفتی کو بہت قریب سے دیکھا ہے اس لئے غالب امکان ہے کہ ٹھیک سے نہیں دیکھا۔ لہذا یہ مضمون سند نہیں۔

ممتاز مفتی زندگی میں ربط سے محروم فرد ہے میل اڈ جسٹڈ۔ پیدائشی طور پر چھوٹا آدمی ہے۔ بڑے آدمی سے مل کر جھجھک محسوس کرتا ہے۔ گھبراتا ہے کتراتا ہے۔

اسے کسی بنے بچے گھر میں لے جائیے۔ چلا جائے گا لیکن دل دھک دھک کرے گا سانس رکے گا۔ اندر ڈگ مگ ڈگ مگ ڈولے گا۔ یہ میں کہاں آگیا ہوں۔

اسے کسی اونچے عہدے پر بٹھا دو۔ بیٹھ تو جائے گا لیکن یوں جیسے کانٹوں پر بٹھا دیا گیا ہو۔ افسروں کے ساتھ نہیں گھلے ملے گا۔ چھوٹے سٹاف کے درمیان ایٹھ موم محسوس کرے گا۔ دفتر کے چپڑاسیوں کو سلام کرنا اسکی پرانی عادت ہے۔

افسر کے ساتھ اسکا برتاؤ یا تو جی حضور یہ ہوتا ہے اور یا کھچا کھچا۔ میانہ روی سے محروم ہے۔ جی حضور یہ ہوتا ہے اس سر جی صاحب۔ جناب۔ یس سر جسے اچھا سمجھ لے پھر اسکی ہر بات میں اچھائی نظر آتی ہے لیکن دقت یہ ہے کہ جسے برا سمجھے اس میں بھی اچھائیاں نظر آتی ہیں۔ پھر اسے اس بات پر غصہ آتا ہے کہ جسے میں اچھا نہیں سمجھتا اس میں اچھائیاں کیوں نظر آتی ہیں۔

ممتاز مفتی میں شدت ہے۔ اس شدت کا قوام کچھ زیادہ ہی گاڑھا ہے۔ شبن والی شدت نہیں شوئے والی شدت۔ زندگی بھر وہ شدت کو وصف سمجھتا رہا۔ اس پر نماز کرتا رہا۔ ٹھنڈے میٹھے کمر داروں سے الرجک رہا۔ سمجھتا رہا کہ جس میں شدت ہے اس میں خلوص ہے سچائی ہے۔ اکاسی سال کا ہوا تو پہلی بار اس نے جانا کہ شدت وصف نہیں بلکہ عیب ہے۔ رکاوٹ ہے اور ٹھنڈے میٹھے لوگوں کے دم کرم سے زندگی مہری بھری ہے۔ یہ بات پہلے اس نے رجنیش کے منہ سے سنی۔ وہ رجنیش جو جنسی آزادی کا پرچارک ہے اور اسی وجہ سے رسوائے زمانہ ہے۔ رجنیش کی زبان میں مٹھاس بھی بھرتھا۔ بے انداز اثر تھا۔

ممتاز مفتی نے رجنیش کی بات سنی۔ جان لی۔ سچے دل سے مان لی۔ لیکن عمل میں نہ اپنا سکا۔ چونکہ شدت اس کی ہڈیوں میں رچی ہوئی تھی۔ صاحبو کسی حقیقت کو جان لینا۔ دل سے مان لینا لیکن عملی طور پر اپنا نہ سکنا یوں ہے جیسے پھانسی پر لٹک گئے۔ لٹکے رہے۔ کاش وہ شدت کو وصف ہی سمجھتا رہتا ہے۔

ممتاز مفتی کو غصہ بہت آتا ہے۔ وہ غصہ جو بھوت بنا دیتا ہے۔

دھول اڑاتا ہے۔ خود کو بھلا دیتا ہے۔

عرصہ دراز ہوا کہ اس نے جان لیا تھا کہ غصہ در حقیقت دوسرے کی خطا پر خود کو سزا دینے کا نام ہے۔ خود کو چاٹی میں ڈال کر بلوٹنے کا عمل ہے۔ جان لینے کے باوجود مان لینے کے باوجود وہ آج تک خود کو چاٹی میں ڈال کر بلوٹنے پر مجبور ہے اس کے غصے کے کو ایف منفرد ہیں۔

مثلاً آپ نے اسے کچھ کہہ دیا۔ جواب میں وہ جی ہاں جی ہاں کرتا رہا۔ گھر جا کر بیٹھے بیٹھے اسے خیال آیا کہ آپ نے تو یہ کہا تھا۔ یعنی آپ نے یہ کہہ کر اس کی توہین کی تھی۔ جواب میں اسے جی ہاں نہیں کہنا چاہئے تھا۔ دفعتاً اسے غصہ آجائے گا۔ خون سر کی جانب یورش کرے گا۔ کنپٹیاں بجنے لگیں گی۔ ذہن میں آگ لگ جائیگی۔ ذہنی دھینگا مشتی شروع ہو جائے گی۔

اسے کبھی موقعہ پر رو برو غصہ نہیں آیا۔ لہذا تو تو میں میں نہیں ہوئی۔ ہاتھ پائی کی نوبت نہیں آئی۔ اس کا غصہ کمزور اور ڈرپوک آدمی کا غصہ ہے۔ بے بسی کا اظہار ہے۔

ہاں اگر ذہنی دھینگا مشتی کے فوراً بعد آپ سامنے آجائیں تو رو برو اظہار ہو جائے گا۔ شوں سے غصہ کی بوتل کھل جائے گی۔

عورت کے متعلق ممتاز مفتی کا رویہ کھٹ میٹھا ہے جسے انگریزی میں لوہ ہیٹ ریلیشنشپ کہتے ہیں۔

اس میں ایک رڈار قسم کا ریسپور لگا ہوا ہے۔ قرب و جوار میں کوئی عورت آجائے تو وہ ٹک ٹک کرنا شروع کر دیتا ہے اور اگر آنے والی بانکی نار ہو تو ٹٹاؤں ٹٹاؤں کرنے لگتا ہے۔

ممتاز مفتی کو ہر عورت سے عشق ہے بلا لحاظ رنگ اور خدو خال۔ چٹے

سفید رنگ پر تو اسکی جان نکلتی ہے۔ دقت یہ ہے کہ اگر خاتون زیادہ ہی قریب آجائے تو وہ ڈر کر بھاگ اُٹھتا ہے۔ یہ لوہیٹ ریلیشنشپ اس لئے پیدا ہوا کہ بچپن میں جس خاتون سے وہ شدت سے متاثر ہوا تھا۔ وہ اسکی سوتیلی ماں تھی۔ اور وہ بڑی حسین خاتون تھی۔

پیدائشی طور پر ممتاز مفتی کو فینٹسی کی بیماری لاحق ہے۔ وہ خالی الذہن ہونے کی کیفیت سے محروم ہے۔ اس پر عاید ہے کہ وہ اپنے ذہن میں کسی خیال کے وہی کی ٹھٹھکی ڈال کر اسے بلوئتا رہے۔ اسکی فینٹسی شیخ چلی کی طرح امید افزا یا خوش کن نہیں ہوتی۔ اس میں تلخی ہوتی ہے۔ چڑچڑ ہوتی ہے۔ غصہ ہوتا ہے۔ شرمندگی ہوتی ہے۔ جنس ہوتی ہے۔ جنسی فینٹسی سے بچنے کیلئے اسنے شیخ چلتیت کا سہارا لیا۔ پہلے کراچیڈن سے سڈنی تک ہوائی جہاز چلاتا رہا۔ پھر دس ادوروں میں ساری ام سی سی کو آؤٹ کرتا رہا۔ پھر اس نے ایک ایسی شعاع ایجاد کر لی جو ایٹمی ری ایکٹروں کو جام کر دیتی تھی۔ اور وہ ہوائی جہاز پر سوار ہو کر دنیا بھر کے ایٹمی ری ایکٹروں کو جام کرنے میں مصروف رہا۔

ممتاز مفتی ازلی طور پر اکیلا ہے۔ اکیلے دو قسم کے ہوتے ہیں۔ ایک وہ جو جان بوجھ کر التزماً الگ رہنا پسند کرتے ہیں۔ محفل لگ جائے تو ڈوبتے نہیں۔ تیرتے رہتے ہیں۔ دوسرے وہ جو محفل سے گھبراتے ہیں۔ اکیلے میں شالم محسوس کرتے ہیں۔ محفل میں ادھورے۔

ممتاز مفتی دوسری قسم کا اکیلا ہے۔ جب بھی دروازہ بچتا ہے تو وہ چونک جاتا ہے۔ کوئی آنہ جائے۔ کسی کو ملنے آؤل تو جاتا ہی نہیں۔ اگر جائے تو راستے میں آن جلنے میں دعائیں مانگتا جائے گا کہ صاحب خانہ

گھر پر نہ ہوں۔ یہ اور بات ہے کہ اگر محفل لگ جائے تو اسکی گھبراہٹ دور ہو جائے گی اور وہ محفل میں ڈوب جائے گا۔

اگر آپ ممتاز مفتی کو ایک کمرے میں بند کر دیں جہاں اسکی ضروریات اسے ملتی رہیں تو بے شک چھ مہینے کے بعد آکر دروازہ کھولیں۔ ممتاز مفتی یوں ہشاش بشاش بیٹھا ہو گا جیسے ابھی ابھی روزگار ڈن کی سیر کر کے آیا ہو۔ اسنے زندگی بھر نہ باقاعدہ ورزش کی ہے نہ سیر کی ہے۔ پچھلے دنوں ڈاکٹر نے کہا آپ بوڑھے ہو گئے ہیں آپ کو چاہیے کہ باقاعدہ روزانہ سیر کریں۔

مفتی نے کہا ڈاکٹر صاحب سوچ لیجیے کیونکہ میں نے زندگی بھر کبھی سیر نہیں کی۔ ڈاکٹر نے کہا ضرور سیر کریں۔

مفتی نے دس دن سیر کی پھر وہ بیمار پڑ گیا۔ دو مہینے پڑا رہا۔ ٹانگوں میں درد آج تک نہیں گیا۔

مفتی مہمان نوازی سے بڑا الرجک ہے۔ ظاہر ہے کہ جو ڈرتا ہو کہ کوئی آنہ جائے وہ مہمان نوازی کیا کرے گا۔ وہ اکثر مہمان سے چائے یا ٹھنڈا پوچھنا بھول جاتا ہے۔ مہمان رخصت ہو جائے گا تو اسے یاد آئیگا کہ اوہ چائے کا تو پوچھا ہی نہیں۔ لوگ انتظار کرتے ہیں کہ مہمان آنے تو کھانا کھائیں۔ مفتی انتظار کرتا ہے کہ کب مہمان جائے تو کھانا کھائے۔

مفتی نے عمر بھر کوشش کی ہے کہ اسکا بڑناؤ ایسا نہ ہو جو معزز لوگوں کا ہوتا ہے۔ گھر میں اسنے کبھی خود کو ہیڈ آف فیملی نہیں سمجھا اسی وجہ سے اسکی تحریریں شوخی ہے۔ بے تکلفی ہے۔ چھڑ ہے۔ اسنے کبھی غور سے خود کو آئینے میں نہیں دیکھا۔ وہ آئینہ سامنے رکھے بغیر شید کرتا ہے۔ اگر کبھی

اتفاقاً آئینہ دیکھ پائے تو اسے دھچکا لگتا ہے۔ ارے میں یہ ہوں کیا۔
اس غیر معزز روپے کے نقصانات بھی ہیں جو برداشت کرنے پڑتے ہیں۔
مثلاً ۸۴ سال کی عمر کے باوجود گھر میں اسے ایسی پوزیشن حاصل نہیں جیسے
قابل رشک کہا جاسکے۔

گھر میں کوئی بھی اس سے خوش نہیں۔ بیوی بیچاری بڑی دکھی ہے۔ میاں
نے کبھی اکیلے میں بیٹھ کر بیوی کی دکھ سکھ کی باتیں نہیں سنیں۔ کبھی اسکی
شکایات پر دھیان نہیں دیا یہاں تک کہ پڑوسن کی بے حیائی کی بات پر
بھی کان نہیں دھرا۔

گھر میں کسی کو ادب خصوصاً اسکی تحریروں سے دلچسپی نہیں۔ بیوی کہتی
ہے کیوں خوا مخواہ جھوٹی کہانیاں لکھ لکھ کر اپنی عاقبت خراب کر رہے ہو۔
ایک انٹرویو میں صحافی نے اسکی بیوی سے پوچھا۔ آپ کے میاں میں کوئی
خوبی تو ہوگی جو آپکو پسند ہے۔ جواب میں بیگم نے کہا۔ کوئی ہو تو بتاؤں نا۔
کوئی ہے ہی نہیں۔

دراصل مفتی کو زہر دینے کے لئے وقت نہیں ملتا۔ اسے بہت کچھ
لکھنا پڑتا ہے۔ کچھ ہانڈی روٹی کیلئے کچھ ادب کے لئے۔ جو وقت بچتا ہے
وہ ہو میو پیٹھی کھا جاتی ہے۔

اللہ سے مفتی کے تعلقات ادلتے بدلتے رہے ہیں۔

بچپن میں وہ اللہ سے خوف زدہ رہا۔ سمجھتا تھا کہ اللہ نے ایک
بھٹی جلا رکھی ہے۔ ہاتھ میں سونٹا پکڑ رکھا ہے۔ جو بھی آتا ہے اسے سونٹا
مار کر بھٹی میں ڈال دیتا ہے۔

پڑھ لکھ کر وہ اللہ سے منکر ہو گیا۔ بلکہ اللہ کی بے ادبی کرنے میں

لذت حاصل کرنے لگا۔ جب وہ پچاس سال کا ہوا تو ایک بزرگ نے اس پر رقت طاری کر دی۔ پتہ نہیں کیا ہوا۔ اس کا رخ بدل گیا بیٹھے بٹھائے بے وجہ بدل گیا۔ اسے ڈال ڈال پات پات میں اللہ نظر آنے لگا۔ آجکل وہ حیرت میں ڈوبا ہوا ہے کہ اللہ اس پر اس قدر مہربان کیوں ہے۔ قدم قدم پر اس کی مدد کیوں کرتا رہتا ہے۔

فرصت کے وقت وہ اللہ کو پاس بٹھا کر اس سے باتیں کرتا رہتا ہے۔ کام کی باتیں نہیں۔ ادھر ادھر کی۔ گپ شپ۔ اللہ تجھے پتہ ہے آج مجھے ایک لڑکی کا خط موصول ہوا ہے۔ بڑی بانگی لڑکی کا۔ لکھتی ہے جو تو ایلپی ہے تو میں بھی ایلپی ہوں۔ آجکل مفتی کی کہانیوں میں اللہ بردستی آگھستا ہے۔ مفتی میں عقیدے کا فقدان ہے عقیدت کی بھرمار ہے۔

اللہ نہ کرے کہ مفتی کو آپ سے عقیدت ہو۔ ہو جائے تو آپ زچ ہو کر رہ جائیں گے چونکہ مفتی کو شکر گزاری کی بیماری لاحق ہے۔ قدرت اللہ شہاب کو عمر بھر یہ شکایت رہی کہ وہ مفتی کی عقیدت کا شکار ہے اور اس لئے مظلوم ہے۔

مفتی کو ادیب ہونے پر فخر نہیں ہے۔ بلکہ معذرت ہے۔ اس نے کبھی نہیں چاہا تھا کہ ادیب بنے۔ اتفاق سے بن گیا۔ تالی بھی۔ پھر تالی کا ایسا چسکا پڑا کہ آج تک لکھنے پر مجبور ہے۔

مفتی کو اردو نہیں آتی۔ اس نے کبھی اردو ادب کا مطالعہ نہیں کیا۔ جب اس نے لکھنا شروع کیا تو اہل زبان بڑے ناراض ہوئے۔ انہوں نے شور مچا دیا مفتی کو زبان نہیں آتی بند کرو۔ لکھنا بند کرو۔ وہ سچ کہتے تھے واقعی مفتی کو زبان نہیں آتی تھی۔ وہ کہتے رہے مفتی لکھتا رہا۔ اس نے لکھ لکھ کر

اپنی زبان خود وضع کر لی۔ اب لوگ کہتے ہیں مفتی کے لکھنے کا انداز منفرد ہے تو اسے یقین نہیں آتا چونکہ اب بھی اسے زبان نہیں آتی۔
مفتی نے لکھ کر ادب پر کوئی احسان نہیں کیا نہ ہی خدمت کی ہے۔ الٹا ادب نے مفتی پر احسان کیا ہے کہ اسے اہمیت عطا کر دی ہے۔ زندگی بے مصرف نہیں رہی۔

وہ سوچنے والے ادب کو ادب نہیں مانتا۔ کہتا ہے ادب جذبہ ہے سوچ نہیں۔ ادب کا مقصد انسان میں مثبت جذبات جگانا ہے۔ ہمدردیاں پیدا کرنا ہے۔ انسان کو انسان کے قریب تر لانا ہے۔ سوچ کو جذبے میں بھگو کر پیش کرنا ہے۔ اگر تحریر میں تاثر نہیں۔ اگر وہ قاری میں جذبے کی بھیگ پیدا نہیں کرتی تو بے کار ہے۔

مفتی کہتا ہے کہ اللہ نے مجھ میں ایک کمپیوٹر لگا رکھا ہے بیتہ نہیں اسے اللہ کی دین سمجھوں یا عذاب۔ اس کمپیوٹر نے میری زندگی حرام کر رکھی ہے۔ یہ کمپیوٹر میری ہر بات پر اپنی کنڈ دیتا رہتا ہے۔ اگر میں آپ سے کہوں کہ آپ مجھے بہت یاد آتے ہیں تو وہ چیخ کر کہے گا کیوں جھوٹ بول رہا ہے۔ اگر میں کہوں کہ میں نے ایک اچھی کہانی لکھی ہے تو وہ بولے گا۔ کیوں خود نمائی کر رہا ہے۔ محفل میں کوئی بات کروں تو کہتا ہے۔ کیوں نمائشی باتیں کرتا ہے۔ کھانے کو ناپسند کروں تو چلاتا ہے۔ ناشکرا۔ ناشکرا۔ اس کمپیوٹر کی مسلسل نکتہ چینی کی وجہ سے میں اپنی تحریروں میں جھوٹ نہیں بول سکتا۔ مجبوری ہے۔

ممتاز مفتی نے بڑی محنتیں کی ہیں۔ لیکن بڑی دیر کے بعد اسے اس حقیقت کا شعور ہوا کہ دراصل اسے محبت کرنے کے عمل یا کیفیت سے

محبت تھی۔ محبوب سے نہیں۔ ” بیٹھے رہیں نصوّرِ جاناں کیے ہوئے، کی کیفیت سے محبت تھی۔ محبوب کی اہمیت تو تھی لیکن ضمنی۔

اسکے لئے محبوب میں چند اوصاف کا ہونا لازم ہے۔ پہلی شرط یہ ہے کہ رنگ گورا ہو۔ خدو خال اہم نہیں عمر و سیدہ ہو۔ مٹیاریہو اور سب سے اہم بات یہ ہے کہ محبوب میں ہر جاہلیت کی واضح جھلک بلکہ دھونس موجود ہو۔ مفتی کسی نیک یا وفادار خاتون سے محبت نہیں لگا سکتا۔ آجکل کی لڑکیاں اسے اپیل نہیں کرتیں۔ محبت لگانا ایک فن ہے۔ یہ کھٹی مٹھی لڑکیاں بھلا کیا جانتیں کہ محبت کیا شے ہے۔

مفتی کے نزدیک محبوب میں ممنا کا ہونا ضروری ہے، ممنا بھرے لگاؤ کے ساتھ بے وفائی کی دھونس کا ہونا بھی لازم ہے۔ اسے طوائف قسم کی عورت سے بڑی دلچسپی ہے۔ آپ نے دیکھا ہوگا کہ اس کی کہا نیوں میں طوائف کا بڑا تذکرہ ہوتا ہے۔

مفتی کا کہنا ہے کہ محبت میں چار مرحلوں سے گزرنا ضروری ہے ورنہ آپ کے کردار کی تکمیل نہیں ہوگی :-
۱۔ کسی سے ٹوٹ کر محبت کرنا۔

۲۔ کامیابی۔ کہ محبوب دل و جان سے تمہیں اپنا لے۔ تخت پر بٹھا کر مور جھل کرے۔
۳۔ پھر لات مار کر تخت کے نیچے گرا دے۔ تذلیل کرے۔

۴۔ اور آخر میں آپ محبوبہ سے بے نیاز ہو جائیں۔ وہ تمہاری یادوں سے ہی خارج ہو جائے۔ زخم مندمل ہو جائے یوں جیسے کبھی لگا ہی نہ تھا۔

مفتی کے نزدیک کردار کی تکمیل کیلئے ان چاروں کیفیتوں سے گزرنا ضروری ہے۔



☆ اوکھے
دوجوں کے لیے بھی
اپنے لیے بھی



☆ اکیلے ویران سنگلاخ
جزیرے



☆ خودنمائی سے بھرپور
بازی گر



☆ ذودحسی سے
بھوں بھوں کرتے
بے ڈنک بھڑ



☆ اُن جانی اُن مانی
حقیقتوں کے مصوّر



فیروز سنز پرائیویٹ لمیٹڈ
لاہور - راولپنڈی - کراچی